

مان ڪانڊ اسري. ان ۾ انگريزن جي ڪن پاليسين جو هٿ هو، جنهن جو ذڪر ڊاڪٽر بلوچ صاحب جن تفصيل سان ڪيو.

ڊاڪٽر بلوچ صاحب چيو:

”انگريزن ڇڏهن ڏٺو ته پير صاحب علي گوهر شاه فقيري رنگ ڏانهن مائل آهي ۽ دنيا جي چڪتاڻ وارين ڳالهين کان پاڻ پري رهي زندگي گذارڻ چاهي ٿو، تڏهن سمجهيائون ته پارٽي پارٽي جو وقت اچي ويو آهي. هن کان اڳ جيڪي ڪيو هئائون سو ڪامياب نه ٿيو هو. هاڻي چيائون ته اهڙو ڪو پارٽي پارٽي جو انهيءَ ڳالهه کي يڪسر ختم ڪجي جيئن نڪي بانس هجي نڪي بانسري ٺهي يا وڃي. وڏا پير صاحب گذاري ويا هئا. نوان پير صاحب ضيعفيءَ جي حالت ۾ هئا. جيڪي فقير وڏا هئا تن مان گهڻا گذاري ويا هئا، وڃين وهيءَ وارن جوان مڙ فقيرن مان غلام نبيءَ جهڙا فقير ملڪ کان ٻاهر هئا. ٻين فقيرن کي ڦاسيون اچي ويون هيون. ليڊر شپ ڇڻ ته ڪانه هئي. ميدان انگريز لاءِ خالي هو ته جيئن وٽيس ٿيڻ اسڪيمون ٺاهي، رٿون رٿي. انگريزن وڏي حڪمت عمليءَ سان ائين ڪيو جو پنهنجي عملدارن کي چيائون ته جيڪي طاقت وارا فقير اڃان موجود آهن انهن کي هٽي ڏيو ۽ همٿايو، ڪانڊن ڪي ڪڏا ڪم ڪرايو، ڪين آڀاريو ته قانون جي پيچڪڙي ڪن. ڇڏهن قانون جي پيچڪڙي ڪن ته پيو ڪجهه به نه ڪريو، رڳو انهن جا رڪارڊ ٺاهيندا وڃو. ڇا ڪيائون، ڪٿي ڪيائون، ڪنهن ڏٺو، ڪير شاهد هو. اهي ڳالهيون پاڻ مرادو لکندا وڃو. ڇڏهن فقير ان معاملي ۾ ڇڳيءَ طرح ڦاسي وڃن ته انهيءَ وقت ڪين پڪڙيو. جنهن صوبيدار جي نظر دريءَ هيٺ اهي ڪم ڪيا هوندا تن سو تيسين بدلي ڪري ڇڏيو. ٻيو نئون صوبيدار جو ايندو ته رڪارڊ اڳي ئي ٺهيا رکيا هوندا. جوابدارن کي ڇاپا هڻي پڪڙيو ۽ جيڪي اڃا ڪارا چٽا حڪومت جي فرستي اڳي ئي ٺاهي تيار ڪيا هوندا، انهن جي آڌار تي ماڻهن کي وڃيو پڪڙيو. سندن ڏوهه اڳيان ڏئي حرن کي آڻي ڦاهيءَ تي سوار ڪيو. ائين ڳالهه سڄي ڊيڄي ويندي. اها هئي سڄي سازش جنهن ۾ انگريز جا جيڪي آفيسر سنئون سٿو ملوث هئا (directly involve) هئا، سي صوبيدار جي سطح جا آفيسر هئا جو انهن جو سنئون سٿو عوام سان واسطو هوندو هو. اهڙا عملدار خاص طور چونڊي رکندا هئا جن کي نڪي اڳين جي عزت جو خيال هوندو هو، نڪي پوين جي عزت جو. ڇو جو انهن کان ڪم ٿي اهڙا وڻندا هئا جو پيو ڪو

پير علي گوهر شاه ٽائيءَ جو زمانو (۱۸۹۰ - ۱۸۹۷ع)

حر تحريڪ جيڪا پير حزب الله شاه صاحب جي وفات کان پوءِ پير علي گوهر شاه ٽائيءَ جي زماني ۾ هلي ان جي تاريخي پس منظر تي روشني وجهندي ڊاڪٽر بلوچ صاحب جن چيو:

”ڇڏهن حر تحريڪ هلي ته ان جا ڪي سبب هئا. سائين (علي گوهر شاه صاحب) تي انگريزن پابندي وڌي ته هن پاسي نه وڃو، هن پاسي نه وڃو. انگريزن هاڻي اها پاليسي ٺاهي ته هيءَ جيڪا طاقت آهي تنهن کي ختم ڪجي. تنهن لاءِ هنن (انگريزن) انهن ماڻهن جا نالا هٿ ڪيا جن جي لاءِ اها خبر هئي ته هو فرق رکن ٿا. اها تحريڪ پير صاحب جن جي وڏي فرزند (علي گوهر شاه ٽائي) جي ڏينهن ۾ شروع ٿي. پير صاحب پاڻ ته بيمار رهندا هئا، ڪمزور هئا. گادي فرزنديءَ جي حيثيت ۾ انهن سنڀالي پير سمجهجي ٿو ته انهن ۾ ايتري جسماني ۽ دماغي طاقت ڪانه هئي جو مهڙي وڏي جماعت کي ڪنٽرول ڪري سگهن. پاڻ فقيريءَ جي رنگ ۾ ويهي وقت گذارڻ تي چاهيائون.

(پير صاحب حزب الله شاه فرق وارن کي درگاهه تي اچڻ کان منع ڪئي هئي؛ پر پير علي گوهر شاه انهن تان اها پابندي ڪڍي ورتي ۽ ڪين اجازت ڏنائون ته پلي درگاهه تي اچن ۽ پاڻ ڇڏهن سفر تي نڪرندا هئا ته انهن جي ڳولڻ ۾ وڃڻ لڳا ۽ انهن جون دعوتون به قبول ڪيائون. انگريزن کي اهي سڀئي ڳالهيون خراب لڳيون. ان ڳالهه مان انگريز ته اهو انومان ڪيو ته پير ڪمزور آهي، مريدن کي خوش ڪرڻ ٿو چاهي. جيڪڏهن چاهجي ته اهو انومان به ڪڍي سگهجي ٿو ته پاڻ جيڪا پرورش پير وڏي کان ورتي هئائون ان لحاظ کان فرق وارن تان اهي پابنديون لاهي آزاد خياليءَ جو مظاهرو ڪيائون ۽ انگريزن جي دٻاءُ ۾ اچي پنهنجي مريدن تي سختين ڪرڻ کان انڪار ڪيائون. پر ان جو نتيجو شايد اهو نڪتو جو فرق وارا جيڪي وڏي پير جي چوڻ تي به نٿي آيا، تن سندن فرزند جي هدايتن تي هلڻ پاڻ لاءِ ضروري نه سمجهيو، جو هئائي ارڏا ماڻهو. پر حر تحريڪ ائين ناهن

فقير ويچار سادا پورڙا ماڻهو، سي سرڪاري ماڻهن جي انهن ڪلٽين ۾ اچي ويا. انهن ماڻهن اڳي ڪو چوري چڪاريءَ جو ڪم ڪونه ڪيو هو، پر همت وارا ماڻهو هئا. چيائون ته ”ويچاري مڪيءَ سان ظلم ٿيو آهي، حڪومت وارا به وينا منهن ڪن. انهن تي ٿورو ڪري ڇڏيو ته وڃائيندو ڪونه. مڙس تي مهلن اينديون آهن.“ پوءِ رضا محمد صوبيدار جي چوڻ تي بچو خاصخيلي ۽ ٻين بخش وساءِ ۽ ٻيا فقير خيرپور ويا. خيرپور جي حد تائين پوليس وارا به ساڻن گڏ هليا، ۽ صوبيدار کين هر قسم جي مدد يا سپورٽ ڏني. خيرپور ۾ گهڙيا ته فقيرن پنهنجا نانڪ رڇايا. بچوءَ کي پير بنائون ۽ پير بخش ان جو وڏو خليفو ٿيو، ۽ ٻيا ڏهه ٻارهن ڄڻا، گهوڙن تي سوار ٿين پير جا مريد ٿيا. رات اچي چٽل پرڳڙيءَ جي ڳوٺ تڪيا. جڏهن ڳوٺ وارا ماڻهو بي اونا تي سنا ته فقير ڪوٽ ۾ گهڙي ويا. شيطاني ڪم ۾ هيڪر هٿ وجهيو ته ويندو انگهندو. چٽل پرڳڙيءَ کي ماريائون ته ڪونه باقي زير به ڪي ڪنڀائونس، هڪڙي ٻانهن به ڪنڀائونس ۽ مينهنن به هڻي آيس ۽ اُٿي سانگهڙ جي صوبيدار رضا محمد جي حوالي ڪيائون. سانگهڙ جي مڪيءَ جون پنهنجون مينهن ته الائي ڪيڏانهن ويون هيون. پر کيس عيوض ۾ ٻيون مينهن موتي مليون. پر فقيرن جي نالي هاڻي جيڪي دفتر ڪليا سي ڏينهن ڏينهن ڪارا ٿيڻ لڳا. ماڻهوءَ هيڪر جر ڪيو ته ٿيو مجرمين جي لسٽ ۾. جيئن ڏٺن ۾ ماڻهو گهي، پهريون پير ڏيڻ به پيو ته ماڻهو ويندو وڌيڪ ڳهندو. صوبيدار تي ته نيٺ ٻار پوڻا ٽي پوڻا هئا. هيءَ ته هٿ ناٿ هو. سو جڏهن رڪارڊ ٺهي ويا ته مينهن ڪٿان آيون، ڪنهن آنديون.

فقيرن کي صوبيدار چيو ته ”هاڻي مون تي ٻار پيا آهن. سرڪار چوي ٿي ته انهن ماڻهن کي پڪڙيو. اوهين ملڪ جا مالڪ آهيو. بيشڪ کائو پئو، ڦريو لٽيو. منهنجي طرفان اوهان کي ڪا جهل ڪانهي. نڪي ڪو ٻيو اوهان کي جهلڻ وارو آهي. پاڻ به کائو، اسان کي به کارايو. پر ايترو ڪير جو هاڻي اهو اثر مڪي ڏنڊ وارو پيلو. وڃو وڃي اتي رهو، اتي کائو پيو ۽ موجون ڪيو. رڳو منهنجي حاضري پريندا رهجو. ٻاهر نه اچجو جيستائين آءٌ اوهان کي نه چوان.“

فقير سادا ماڻهو هئا، ۽ سرڪاري ماڻهن کي انهن جي سادگيءَ جي خبر هئي. سرڪاري ماڻهن کي اها به خبر هئي ته ان سادگيءَ کي ڪيئن استعمال ڪجي. ڪجهه عرصي کان پوءِ هنن فقيرن کي چيو ته ”هاڻي اچو ۽ اچي سرڪار

غيرت وارو ته آرڊر قبول ٿي ڪونه ڪندو. (اهڙي قسم جون حڪمت عمليون اڳين زمانن کان هلنديون اچن. اهڙيون ڳالهيون ڪي هرو ڀرو نيون به ناهن جيڪي ماڻهن اچي ويهين صديءَ جي آخري ٻن ڏهاڪن ۾ سڪيون هجن.)

انهيءَ ڳالهه کي چوڻ چاڙهڻ ۾ ٻن ٽن آفيسرن وڏو رول ادا ڪيو. انهن مان هڪڙو صوبيدار هو سانگهڙ جو (يعني ان وقت سانگهڙ جو صوبيدار هو، اصل ويٺل ته الائي ڪٿي جو هو) رضا محمد نالو هوس. ٻيو هڪڙو آفيسر خيرپور رياست جو ڪو ماڻهو هو، ڪو وڏو آفيسر هو. مٿي ميرپور ماٿيلي جي پاسي جو ويٺل هو، ۽ هڪڙو لاڙ جو ٽنڊي باگي جي پاسي جو هو. انهن سان گڏ علائقي جا ڪي ڏيهي زميندار ۽ واڻيا به شامل هئا، راءِ بهادر ۽ سينيون جيڪي هئا، انهن کي انگريز آفيسرن تربيت ڏني، ترين ڪري، تيار ڪيو ته توهان وڏي طاقت وارن فقيرن کي گهرائي انهن مان ههڙي ڪي ههڙي نموني ڪم وٺو. سانگهڙ جو سيٺ مڪي انهيءَ ڳالهه ۾ اڳيان اڳيان هو. پهريائين ڪي ماڻهو موڪليائون جيڪي سانگهڙ جي مڪيءَ جون مينهن ڪاهي ويا. حقيقت ۾ مڪيءَ پنهنجي هٿن سان پنهنجون مينهنن چوڙي ڏنيون. اهي چور مينهنن ڪنهن پاسي ڪڍي ويا. پوءِ چيائون ته چور اهي مينهنن خيرپور رياست ۾ ڪٿي ويا آهن. پوليس وارن وڌيڪ ڊرامو اهو ڪيو ته خيرپور جي هڪ سگهاري ٿر-چٽل خان پرڳڙي-جو نالي ٿي ڪنڀائون ته اهو مينهنن ڪيرائي ويو آهي. انهيءَ کان مينهنن واپس وٺيائون آهن. چٽل خان پرڳڙيءَ کي به ڪا اڪ هڻي ڇڏيائون جنهن پهريون ورهڙو جيڪو سرڪاري پوليس واري سان گڏجي ويو انهن جي بي عزتي ڪري کين واپس روانو ڪري ڇڏيو. اهو سڄو ڊرامو ائين ڪيائون جو فقيرن اهو سمجهيو ته پوليس وارا ۽ ورهڙي وارا واقعي مينهنن موٽائڻ ۾ ناڪام ٿيا آهن. هاڻي سرڪاري ماڻهن، پوليس وارا، آيا فقيرن وٽ. چيائون ته ”اوهان ڏاڍا مڙس آهيو، اهي مينهنن موٽايو. چٽل پرڳڙي وارن اسان کي منهن نه ڏنو، اٿو اسان جي بي عزتي ڪئي اٿن. اسان کان ڏاڍا ٿي ويا آهن. اوهان جي مڙسي ڪندؤ ته انهن سان سگهندؤ. اوهان کي بندوقون به ڏيون ٿا. ماڻهو به ڏيون ٿا، جيڪي اوهان سان خيرپور جي حد تائين گڏجي هلندا. ڪي هٿيار اوهان پنهنجا ڪيو. انهن جي جوءَ مان اهي ساڳيون نه ته ٻيون ڪي مينهنن اوهان هڻي، موٽائي حد تائين پهچايو پوءِ اوهان چٽل آهيو.“

جي آڏو پيش پيو. اسين اوهان کي وڌيڪ بچائي نٿا سگهون. اوهان جي ڏوهن جي سرڪار کي خبر پئجي وئي آهي. اوهان تي ڪيس داخل ٿي ويو آهي.“
فقيرن هڪ راجوڻي ڪئي ۽ صوبيدار کي چيائون ته ”تو سان هي اسان جون راجوڻيون ڳالهون هيون. چڱا چوندا آهن ته پوءِ پنهنجي ڳالهه تي بيهندا آهن. اوهان پنهنجي زبان سان اسان کي چيو ته هيئن مينهن اسان جي تر مان ڪاهجي ويون آهن اهي ورائجن، نه ته انهن جي عيوض ۾ ٻيون هئي اچجن. اسان تنهنجي چوڻ تي اهي ڪم ڪيا. تون ته پاڻ حڪمران آهين هاڻي پنهنجي ڳالهه تان ڦرين ٿو. اسان کي چئين ٿو ته سرڪار اوهان کي پڪڙي ٿي. تون اسان کي پٽائين ٿو؟ اها وري ڪهڙي ڳالهه آهي؟“

اتاهين شروعات ٿي پهرئين حر تحريڪ جي مارشل لاءِ جي مطلب ته جهيڙي لاءِ ميدان هموار ڪيو ويو، ۽ جهيڙي وڌڻ جو اصل سبب اهو هو. پير صاحب علي گوهر شاه ثاني ان وقت سجاده نشين هو. فقيرن ڏٺو ته سرڪار وارن پاڻ چيو هو هاڻي پنهنجي ڳالهه تي نٿا بيهن ته پوءِ هنن فقيرن جواب ڏنو پوليس وارن وٽ اچڻ وڃڻ کان ۽ حاضري پرائڻ کان. جيئن قاعدي جي انحرافي ڪبي آهي. تيئن باقاعدي مزاحمت defy ڪيائون يا resistance شروع ڪيائون. پوءِ بچو کي بادشاهه ڪيائون، پيرو کي وزير ڪيائون، خميسي کي ڪونٽرول ڪيائون، نٿو ڏاهريءَ کي قاضي ڪيائون، ۽ ٻيا جيڪي عهدا ٿيندا آهن، سي ٻين فقيرن کي ورهائي ڏنائون. مڪيءَ جي مورن جو تعداد گهٽ وڌ ٿيندو رهيو، پر پوءِ شاعرن، مل محمود ۽ ٻين جڏهن انهن کي ڳايو ته ٻارهن چئن کي ڳايائون.

انگريزن جي صاحبيءَ ۾ چوڏهين صديءَ سير،
پر ڏر اچي پيدا ٿيا بانسڪا بينظير،
ٻارهن چٽا ٻاهر وٽيا هئا مڪيءَ پاسي مير،
بچو تن جو بادشاهه پيرون تن وزير،

اهي بيت آهن جيڪي ان وقت مشهور ٿيا ۽ ميراثي مڱتا، مڱتهار ٻاهرين محفلن ۾ ڳائيندا هئا، ۽ ضلعاڻون (عورتون) گهرن ۾ رات جو ڳيچن طور ڳائينديون هيون ۽ سرڪار تمام سخت ڪاوڙي انهن بيتن جي ڳائڻ تي. ايتري قدر جو پنهنجا جاسوس اندر موڪلي اهي بيت ۽ ڳيچ لکرايائون ۽ پوءِ انهن جي ڳائڻ تي سختيءَ سان پابندي وڌائون. جيڪو ماڻهو اهي بيت چوندي يا ڳائيندي

ڏٺو ويندو هو ته ان کي پڪڙي جيل ۾ وجهي ڇڏيندا هئا. سردار محمد يعقوب پنهنجي ٽيهين سيپٽمبر ۱۸۹۸ع واري خط جي ائين پير اگراف ۾ ان جو ذڪر ڪيو آهي ته ڪيئن حڪومت پریشان ٿي ۽ پوءِ ڪهڙا قدم کڻي ان ڳالهه کي بند ڪيائون. لکيو: ٻاهر وٽيا معنيٰ وٽ کان ٻاهر نڪتل، قانون جي حد کان ٻاهر نڪتل. يعني Outlaws معنيٰ ته قانون جي دائري کان ٻاهر نڪتل. جيئن انگريزن جي ڪاؤنسل يا ڪيپيٽيٽي ٿيندي آهي، ان جا ميمبر ٿيندا آهن، تيئن سانگهڙ جي سرڪار پنهنجي ڪيپيٽيٽي ٺاهي، جيڪا انگريزن جي حرڪتن کي منهن ڏيندي. پوءِ انهن گهڻو زور ورتو. حڪومت وارن فقيرن کي مارڻ چاهيو. انهن کي ڏيسي ”چغلن“ جي طرفان، پيرين (پير کڻي اچڻ وارن) جي طرفان ۽ ٻين وٽان خطا پيدا ٿيا. پوءِ ٻنهي ڌرين هڪ ٻئي جا ماڻهو ماري. انگريزن جي چغلن کي ماريائون، جاسوسن کي ماريائون. گلو وساڻ، اسٽيل کي ۱۸۹۴ع ۾ بچو وارن جي ڇپ جو اطلاع ڏنو. ان کي ڪجهه مهينن کان پوءِ حرن ماري ڇڏيو. جانب جي ڍوري جي وڏيري سهڻين وساڻ کي آگسٽ ۱۸۹۵ع ۾ ماريائون جو ان ڪيرين کي پنهنجي ڳوٺ مان لڏائي ڇڏيو هو. نائڪ جو السنگهه کي بهرميريءَ جي ميڙي تي ۱۸۹۵ع ۾ ماريائون جو اهو حرن کي مارڻ لاءِ خاص ڏيوئيءَ تي آيل هو. تڳيو وساڻ ڀڳي يا پيري هو ان کي ڊسمبر ۱۸۹۵ع ۾ رات جو گهر ستي ماري ويا. هڪڙو بلو اٽو نالي همراه هو جنهن سرڪار جي طرفان جاسوسن جو هڪڙو تولو تيار ڪيو. اسٽيل پنهنجي خط نمبر ۴۹۶ مؤرخ ۲۵ مئي ۱۸۹۶ع ۾ ان جي ڪارنامن جون وڏيون ڪي ساراهون لکيون آهن. اهو بلو آگسٽ ۱۸۹۶ع ۾ گر ٿي ويو ۽ حڪومت وارن کي وري نظر ڪونه آيو. (اسان جي ڳوٺ جي پرسان) بستيءَ ۾ وڏيري وارث ناريجي کي ٻن ٻين ماڻهن سميت ۱۸۹۸ع ۾ ماري ويا. اهو واقعو وري ان زماني جو آهي جڏهن پير حر تحريڪ اڀري پير شاهه مردان شاه صاحب جي اوائلي زماني ۾.

پير صاحب علي گوهر شاه ثانيءَ کي حڪومت وارن چيو ته اوهان کي گرفتار ڪنداسون نه ته اوهان انهن بهروڻين جون ٻانهون ڏيو. پير صاحب اهو چئي انڪار ڪري ڇڏيو ته رعيت اوهان جي آهن ۽ اوهان جي روئي جي ڪري ائين ڪن ٿا. هاڻي اوهان ڄاڻو اهي ڄاڻن. پوءِ پير صاحب کي گرفتار ڪري حيدرآباد ۾ آڻي نظربند ڪري رکيائون. پوءِ اتي وڏا بار جيڪي ٿي سگهن ٿا سي پير صاحب تي

مصلحت گهرن ها ته اهڙا قدم کڻن ها جن سان عوام به خوش هجي ها ۽ پاڻ به خوش هجن ها.

بهر حال پير صاحب هتان (حيدرآباد مان) قوتا ۽ مصري سلامن طور ڏياري موڪليا جيڪي پير بخش وساڻ کي اچي مليا ته فقير هاڻي وڃي سر ڏيو. سر ڏيو جو مطلب ڇا ته مڪي ۽ ۾ هونئن ته اهي پگل هت ڪون ٿي آيا. سر ڏيڻ جو مطلب ته ”اهڙي هنڌ هٽيڪا وڃي ويهو جو حڪومت وارا چاهين ته اوهان کي جيئرو پڪڙين، چاهين ته اوهان کي مارين. پر اتان پڇي نه وڃجو، گر نه ٿي وڃجو، پڙ تي بيٺا رهجو.“ مڪي ته اهڙي جڳهه هئي جو دشمن سان مقابلو ڪرڻ کان پوءِ وري به ماڻهو گر ٿي سگهيو ٿي. ته ائين گر ٿي وڃڻ جي اجازت ڪانه هئي. تنهن پهرئين معرڪي ۾ ٽي چڻا هئا. پير بخش وساڻ، ٽگيو فقير چانگ، ٽيون گلو پٽ پريو مڇي جيڪو نظاماڻين جي گورٺ جو هو، اهي ٽي پهرئين معرڪي ۾ ويا. پير بخش چوائي موڪليو ته ”قبلا، ڳالهه جيڪا اوهان ڪئي آهي سا اسان کي منظور آهي. اوهان جيئن مهرباني ڪئي جو نياپو موڪلين، اسين سر ڏيڻ لاءِ حاضر آهيون. هاڻي حڪومت وارا اوهان کي ڇڏين، اها خاطري هجي ته اوهان کي ڇڏيندا جو اوهين درگاهه تي اچو. بي ڳالهه ته اسان کي هڪ هڪ ڌڪ جي موڪل ڏيو.“ پير صاحب چوائي موڪليو ته ”ها، هاڻي معاهدو ٿيو آهي ۽ هنن قبول ڪيو آهي ته اسان کي وري درگاهه تي وڃڻ ڏيندا. وڌيڪ اسان کي تڪليف نه پهچائيندا. باقي اوهان تن چئن کي تن ڌڪن جي نه پر (تنهي کي گڏي) هڪڙي ڌڪ جي موڪل آهي.“ پوءِ ”جهوڙي جي لئي“ ڪري چون ٿا، سانگهڙ کان اتر طرف ڏانهن آهي. هاڻي ته اتي ڪو لئو ڪونهي ڪو. مون ڏيئي ڪمشنر کي چيو هو ته اتي ڪو نشان لڳرائي ڇڏيو جو اهي تمام وڏيون وڏيون ڳالهون آهن، تاريخي يادگار آهن. پير صاحب حڪومت وارن کي ٻڌايو ته هنن وٽ هڪڙي بندوق آهي، پيو ڪوبه هٿيار ڪونهي ڪو. هڪڙي ڌڪ جي هنن کي موڪل آهي. ليوکس کي غلام محمد ڪيڙي وڃي اطلاع ڏنو. جولانگهه جو پٽ ميانگهه جيڪو ڪمانڊر هو، لائسر جو يا ڪنهن ٻئي دستي جو، سو پنهنجي پيءُ جو لاسنگهه جو وير وٺڻ لاءِ آيو هو. انهيءَ چيو ته مونکي اجازت ڏيو ته آءٌ پنهنجي پيءُ جو پلانڊ وٺان. هاڻي خبر هئي ته ٽي ماڻهو آهن. ويٺا آهن هٿيا، انتظار ۾. هنن وٽ بندوق هڪ آهي، سو ميانگهه تمام بهادري ڏيکاري ته هاڻي موقعو مليو آهي پنهنجي پيءُ جو ٿو

وڌائون. زباني ڌڙڪن جا بار وڌائون، پين ڳالهين جا، تمام گهڻا ڪي بار وڌائون. پوءِ جڏهن فقيرن کي انهن ڳالهين جي خبر پئي ته چيائون ته ”هاڻي هيءُ اسان جو مرشد آهي. سندس طبيعت به نيڪ نه ٿي رهي. سو اهڙي ڪا ڳالهه ڪجي جو پير صاحب تي بار نه اچي. پوءِ جيڪڏهن اسان کي پيش پوڻ جو حڪم ڪري ته ڪٿي پيش به پئون.“

تڏهن چيائون ته پير صاحب اسان کي ڪڏهن پيغام ڪونهي موڪليو ته ڪو اوهان پيش پيو submit ڪيو يا ڇا. پوءِ فقير جيڪي وٽن ايندا هئا انهن جي هٿان مرشد کي چوائي موڪليائون ته اسان ڪنهن به حالت ۾ نٿا چاهيون ته اوهان اتي انهيءَ (نظر بنديءَ جي) حالت ۾ هجو. ڪنهن به نموني (حڪومت سان) ٺاه ٿئي ته اسان پيش پوڻ لاءِ تيار آهيون. پوءِ پير صاحب جن انگريزن سان ڳالهائون هلايون. پير صاحب ساڻن ٺاهه ڪيو پر ايترو (چيائون) ته ”فقيرن کي سمجهائينداسون، باقي ٻي ڪابه ڳالهه نه ٿيندي. اوهان اتي وڃو، وڃي ماڻهن کي جهليو يا پيو جيڪي ڪرڻو هجيو سو ڪو ڪريو. باقي ٽي ماڻهو اسان اوهان کي ڏينداسون. آخر اهي ٽي ماڻهو نڪي چور آهن نڪي ڌاڙيل. اسان جا رڳو مريد آهن. اسان جا غلام يا ٻانها ڪونهن. اسان سان هنن جي روحاني عقيدت جي واٽ آهي. باقي جي لاءِ ڪري اسان هنن کي چونداسون، باقي ٻي ڪا وڌيڪ ڳالهه نه ٿيندي.“

(ملهار فقير چوي ٿو ته فيصلو اهو ٿيو ته جيڪي ماڻهو پيش پوندا انهن سان نرمي ڪبي، انهن کي جيئن اسلامي ۽ قانوني اصول آهي پيش پوڻ واري جو، ان مطابق قاسميءَ جهڙي ڪا وڏي سزا ڪانه ڏني باقي ٻي ڪا سزا ڏني سگهبي. پر پوءِ جڏهن ماڻهو پيش پيا ته انهن سان ڪابه نرمي اختيار ڪانه ڪيائون. انهن کي پين مجرمين وانگي سزا ڏنائون، ماڻهن جا مٿر گهرائي انهن جي وچ ۾ انهن کي قاسيون ڏنائون. سردار محمد يعقوب، جيڪو ان زماني ۾ ڊپٽي ڪمشنر هو، پنهنجي خط ۾ لکي ٿو ته حڪومت جي عزت انهيءَ ۾ ڪانهي ته پير صاحب جي چوڻ تي ماڻهو پيش پون. حڪومت جي عزت انهيءَ ۾ آهي ته حڪومت پاڻ انهن ماڻهن سان سختيءَ سان ختم ڪرڻ ۾ ڪامياب ٿئي. تڏهن چئبو ته حڪومت جي بالادستي ٿي، حڪومت جو ڏهڪاءُ دلين تي ٿيندو. سو هي حڪومت وارا پاڻ ٻاهر ڌيارڻ وارا هئا ۽ انهن اهڙي نموني ڪاروبار هلائڻ چاهيو ٿي ۽ ائين هلايائون.

پلان هو. ان ۾ انگريزن جي جيڪا ڪوشش هئس سا گهڻي حد تائين ڪامياب وئي ان ڪري جو گهڻا وڏا فقير جيڪي وڏين همتن وارا هئا سي شهيد ٿي ويا، ڪي قاسمين تي چڙهي ويا، ڪي جيلن ۾ ويا هليا. پر ان کان پوءِ انگريزن باقاعدي هڪڙو نظام سمجهو ته جاچ (surveillance) جو شروع ڪيو. ۱۸۹۵ع ۾ پهريون لوڙهو جانب جي ڍوري ۾ رڪيائون جتي سڀني چرندڙ پرندڙ ماڻهن کي، جيڪي هنن جي لسٽن ۾ هئا، تن کي آڻي بند ڪيائون. جيڪي ماڻهو هئا تن کي پڻ ڀاڱن ۾ ورهايائون. هڪڙا اهي جيڪي لوڙهن يا ڪنسنٽريشن ڪيمپن ۾ آڻي رکيائون. ٻيا جيڪي هئا سي ٻئي نموني جا تن جي هسٽري شيٽ ڪوليائون. لوڙها رڳو هن وقت (۱۹۴۲ع) ۾ ڪون هئا، پر لوڙها تڏهن کان شروع ٿيا. انهن لوڙهن جي هيٺ ۽ صورت ٻي هوندي هئي. چوڌاري لوڙهو ڏنل هوندو هو. ماڻهو انهن جي اندر گهر ٻار اڏي ويهن. ڏينهن جو ڀرمت تي ٻاهر وڃن، ٻاهران ڪمائي اچن، پر رات وري اچي لوڙهن ۾ رهن. رات جو هنن جي حاضري ٿئي. هسٽري شيٽ وري اهي هئا جن لاءِ حاضريءَ جو رجسٽر ڪوليو ويو ته رات پلي پنهنجي گهرن ۾ رهن، پر ڏينهن جو ٿاڻي تي اچن ۽ اچي حاضري پرائين. رجسٽر ۾ انهن سڀني ماڻهن جا نالا داخل ٿيل هوندا هئا. ٻهراڙيءَ ۾ جيئن اسان جي ٻهراڙيءَ وارا ان ڳالهه کي ”شان هٿائڻ يا نشان لڳائڻ“ چوندا هئا ته ”فلاڻي جو نشان لڳو.“ اهو انهيءَ ڪري جو انهن ماڻهن کي گهرائي انهن جا پار پتا (سوانح عمري) وٺندا هئا. پوءِ انهن جي آڱرين ۽ آڱوڻن جا نشان وٺندا هئا. مخالفت وارا به حڪومت وارن کي خبر رسائي ڪندا هئا ته هي ماڻهو پير صاحب ڀاڳاري جو مريد آهي. چوندا هئا ته ”فلاڻي چٽو ڇائو ڪرائي فلاڻي جو نشان هٿايو.“ حڪومت وارا انهن کان بيان وٺندا هئا ته هيءُ برابر پير صاحب ڀاڳاري جو مريد آهي. سندن مجرم هئڻ لاءِ اهڙي ڪافي هو ته هو پير صاحب ڀاڳاري جا مريد هئا. (ماڻهن جي اچي جو پيڳهي مٿي سو پنهنجي مخالفن جا نالا ڏياريو انهن جا نشان هٿايو ڇڏين. هو هتي سرڪار وٽ قابو، پويان سندن دور ڍنگهر، زالون پار پين جي حوالي. خدا کان سواءِ، نڪو واه نڪو وسيلو، نڪو پار نڪو مددگار.)

ڀاڳاري علي گوهر شاه صاحب جن شرطن تي پيش پوڻ ۽ سر ڏيڻ لاءِ آماده ڪيو هو سي انگريزن پورا نه ڪيا. مطلب اهو هو ته جيڪي حڪومت وارن جي نظر ۾ ڏوهاري هئا سي جڏهن پيش پيا ته ٻين عام ماڻهن تان ڏولائو لهندو، سختي

وڃي پلانڊ وٺان. پوءِ اها پلٽڻ جيڪا موڪلي هئائون تنهن کي ٻڌايو هئائون ته جهوڙي جي لئي هيٺ ٿئي مڙس وينا آهن. ميا سنگهه گهوڙو ڊوڙائي حملو ڪري آيو. پوءِ هڪڙي ڌڪ جي ته فقيرن کي موڪل هئي. پير بخش فقير هڪڙو ڌڪ هڻي مئي سنگهه کي لپيائي ڇڏيو. اهو داهو ۱۸۹۶ع ۾ ٻنهي جو مڙس.

۽ ٻيا ٽي هڪڙي ٻئي معرڪي ۾ ويا. غلام محمد جي گهٽ جي ڀريان ڪنڀي يا ٽڪندي وٽ اهو معرڪو ٿيو. ڀلو پٽ گلو ڳاهو انهن جو اڳواڻ هو. مصري ڳاهو ۽ عثمان هگورجو، بچو فقير جي سهري ڏينءَ جي هٿان ليوڪس ڏانهن نياپو ڏياري موڪليائون ته اڄ اسين فلاڻي هنڌ وينا آهيون. پر غلام محمد ڪيرني اڳواٽ وڃي ليوڪس کي ٻڌايو هو سو چون ٿا ته پنج هزار سپاهين سان پهچي ويو. ملهار فقير چوي ٿو ته هي جوڌا جوان پاڻ کان ويهون سپاهي ماري پاڻ شهيد ٿيا.

عنيد رڪيئي/ري ماري

بهرحال انهن ڇهن چئن ائين سر ڏنو. فتلو قاضي ڏاهري ۽ سومار ڳاهو ۱۸۹۶ع ۾ نوازي موجيءَ کي مارڻ ويا، پر پاڻ مارجي ويا. خيسو وساڻ گر تي ويو، شايد ڪنهن هنڌ مارجي ويو. راڻو وساڻ ويٺل باکوڙو مرشد جي حڪم موجب پيش پيو. ان کي ست سال ٽيپ ڏئي ڪاري پائيءَ موڪلي ڇڏيائون. باقي ٻه چٽا بچو ۱۸۹۶ع ۾ عيسو ڏاهري سي ۱۸۹۶ع ۾ پير صاحب علي گوهر شاه جي حڪم تي ۱۸۹۶ع ۾ پيش ڪيئي ٻيا ڪيئي سوڌائون. ۱۸۹۶ع ۾ پير صاحب شاه مردان شاه جي سڙماني ۾ سندن حڪم مطابق سردار محمد يعقوب وٽ هالا ۽ ميرپور خاص ۾ پيش پيا. سردار صاحب کين ميرپور جي اسپيشل جج ڊيوس جي ڪورٽ ۾ پيش ڪيو جنهن کين قاسيءَ جي سزا ڏني ڇڏي ۽ ٻنهي کي سانگهڙ ۾ آڻي چوسول تي ڦاهي ڏنائون. انهن فقيرن مان جن کي قاسيون آيون ۽ جيڪي شهيد ٿيا، ۽ جيڪي جهليا سي سڀ سانگهڙ ۾ دفن ٿيل آهن. اڳي ته تربتون نيون هيون. انهن تي نالا به ڪون هئا. پوءِ (ڊاڪٽر بلوچ صاحب چيو ته) مون ڇيومان ته مهرباني ڪري هنن تي نالا هڻائي ڇڏيو. هاڻي ٻڌو اتر ته نالا هڻائي ڇڏيا اٿن. ٻيا فقير جيڪي هئا سي ڪي ڪٿي ته ڪي ڪٿي ته ڪي ڪٿي.

الفرض ته پير صاحب حزب الله شاه جي وفات کان پوءِ هڪڙي رٿيل ۽ سڀيل منصوبي تحت اهڙيون حالتون پيدا ڪيون ويون ته جيئن اڳ ۾ ماڻهن کي آياڙجي اڃاڙجي، پوءِ وري انهن کي سندن گناهين جي سزا ڏجي. اهو هڪڙو وڏو

پير شاه مردان شاه صاحب جو زمانو

(۱۸۹۷-۱۹۲۱ع)

علي گوهر شاه صاحب جن وفات ڪئي ته کين ڪو نرين اولاد ڪونه هو. پنهنجي وفات کان اڳ هن صاحب پنهنجي نني پاء شاه مردان شاه جي پڳ پٽ جي وصيت ڪري ڇڏي هئي. انگريز جيئن اڳي به ڪري چڪا هئا، مظفر شاه صاحب کي آسرو ڏنائون ته ”توهان پريوي ڪاؤنسل ۾ اڀيل ڪريو ته گادي اوهان کي ملندي.“ پير حزب الله شاه صاحب جي ننڍي هوندي گاديء تي ويهڻ وقت به انگريزن ٻين ماڻهن کي تيار ڪري اڳيان ڪرڻ جون ڪوششون ڪيون هيون جن جي ڪري پيرن جا تعلقات انگريزن سان خراب رهيا. اها هڪڙي تلوار هئي انگريزن جي هٿ ۾ جيڪا گادين وارن جي مٿي مٿان ٽنگي رکندا هئا. ٻين سلسلن جي گادين لاء به انگريز انهيء جنگي هٿيار کي استعمال ڪندا رهندا هئا. انهيء مان تي فائدا هئا، اول ته گاديء ۾ ٻڏي نه رهندي، ڏقيور رهندو، پيو ته انگريزن کي تياڪڙ بڻجي ڳالهين کي توڙڙ موڙڙ جو موقعو ملندو، ٿيو ته ڪنهن به وقت جيڪڏهن هڪڙو گاديء وارو سندن هٿن مان نڪرندو ڏسڻ ۾ ايندو ته پير اڳئين تيار هوندو اڳئين جي جاءِ والارڻ لاء. تياڪڙي دوران انگريزن جي دلچسپي انهيء ڳالهه ۾ هوندي هئي ته فيصلو هڪڙي پاسي نه ٿي وڃي ڇو جو فيصلو هڪڙي پاسي ٿيو ته پوء انگريزن کي پڇ ڳهڙ ڪرڻ جو نه پيو ڪو سبب ڪونه بچندو. ان ڪري فيصلي ڪرڻ ۾ به اينگهه ڪندا هئا. جيئن ڳالهه گڏي پئي هجي، جيئن ماڻهن جو اندروني جهڳڙو جاري رهي، بهرحال، شاه مردان شاه صاحب جي معاملي ۾ به مظفر شاه جي تلوار مٿي تي لٽڪائي ڇڏيائون. جيستائين گاديء متعلق مريدن جي نقطه نظر جو تعلق هو ته ان لاء ڪنهن انگريز جي فيصلي ڪرڻ جي گنجائش ئي ڪانه هئي، ڇو ته اصول پڪا ۽ پختا موجود هئا ۽ گادي انهن اصولن پٽاندڙ ورثي ۾ ايندي هئي. جيڪڏهن اڳئين پير کي نرين اولاد آهي، پوء پلي صغير آهي يا ڪبير آهي، گادي ان کي ملندي. ٻئي ڪنهن پاء يا چاچي يا مامي جو گاديء سان ڪو واسطو ڪونهي. جيڪڏهن نرين اولاد هڪ کان وڌيڪ آهي ته لامحال گادي وڌي پٽ وٺ ويندي، سواء انهيء جي جو موجوده پير پنهنجي زندگيء

گهٽ ٿيندي، ۽ صلح سانت وارو دؤر موٽي ايندو. پر انگريز وٽ صلح سانت جي معني اها هئي ته ماڻهو اسان جي قبضي ۾ هجن. اسان جي اجازت کان سواء ساهه به نه کڻن. ان ڪري سورهين ۽ منصورن جي وڃڻ کان پوء انگريزن واندو ٿي عام مريدن تي سختيون ڪيون. نڪو ڪو چوڻ وارو هو نڪو ڪو آڱڻ وارو. ملهار فقير چوي ٿو ته پير علي گوهر شاه صاحب کي منصورن جي ائين شهيد ٿي وڃڻ جو تمام گهڻو ڏک ٿيو. (لا محاله انهيء ڳالهه جو ڏک ٿيو هوندن ته انگريزن جي روپي ۾ مريدن لاء نرمي اچڻ بدران سختي وڌي وئي.) انهيء ڏک ۾ ئي پاڻ وفات ڪيائون.

۾ وفات کان اڳ زبانين يا پين ماڻهن جي سامهون يا لکت ۾ انهن مان ڪنهن هڪ جي نالي چئي وڃي. جنهن پير کي نريظ اولاد نه هوندو اهو پنهنجي حياتيءَ ۾ ضرور ڪنهن نه ڪنهن جي نالي وصيت ڪري ويندو. جنهنجي نالي هن وصيت ڪئي اهو گاديءَ جو حقدار ليکبو. انهيءَ معاملي ۾ مريد يا سلسلي وارا پاهرين ڪاٻر مداخلت برداشت نه ڪندا هئا. مريد چوندا هئا ته هيءَ گادي هڪڙي روحاني سلسلي جي گادي آهي ان جو حڪومت جي ڪورنڊن ۽ فيصلن سان ڪهڙو واسطو؟ ساڳو حڪومت هڪڙي ڪافر غير مسلمان جي، ان جو رڳو ائين چوڻ ئي ماڻهن کي ڪاوڙائڻ لاءِ ڪافي هو ته انگريز فيصلو ڪندو ته ڪير لائق آهي گاديءَ تي ويهڻ جو.

ڀاڳارو شاه مردان شاه (ڪوٽ ڌڻي) هڪڙو وڏو عالم هو. وڏي علم وارو ۽ دانا هو. هن انهيءَ سڄي صورتحال کي ڇاڇيو size up ڪيو ۽ انهيءَ فيصلي تي پهتا ته جيڪي حالتون آهن سي صحيح ناهن. جو هنن ته باقاعدي رجسٽر ڪولي مريدن کي پرمئنٽ سرويٽس ۾ رکيو آهي، لوڙهن ۾ رکيو آهي. سڄي ملڪ ۾ جيڪي مريد آهن انهن تي اها سختي جاري آهي. پاڻ انهيءَ فيصلي تي پهتا ته اسين هن وقت اهڙيءَ حالت ۾ ناهيون جو انگريزن جي طاقت کي منهن ڏئي سگهون. انگريزن جي طاقت جيڪا هتي تنهن کي ڏسي اسان کي في الحال سڄي ڳالهه نرمائيءَ سان ڇپ ڇاپ ڪرڻ گهرجي. پير صاحب جو خيال هو ته جيستائين ماڻهو پڙهيل لکيل ناهن، educated ناهن تيستائين جيترو به مقابلو ڪندا، resist ڪندا ته اهو ڪري نه سگهندا جيڪو ڪرڻ چاهين ٿا. تنهن جي ڪري پير صاحب انگريزن سان ڳالهائيو. انهن سان گوريا اهو صلح ڪيو ته اوهان سان اسان جي ڪا لڙائي ڪانهي ڪا. اوهين اسان کي صلح سانٽ سان، peaceful رهڻ ڏيو. جيڪڏهن اوهان سمجهو ٿا ته مريد پڙهيل لکيل ناهن تڏهن ٿا اوهان جي مخالفت ڪن ته اسين انهن مريدن کي تعليم ڏياريون ٿا، هنن لاءِ مدرسا کوليون ٿا. (جيئن پنهنجي ڪرت سان رهن ۽ اوهان سان مقابلي ۾ نه اچن.) تنهن کان پوءِ پير صاحب مڪتببن جو هڪڙو وڏو سلسلو شروع ڪيو. تمام گهڻا مڪتب (اسڪول) کولرايائون. ممڪن آهي ته سڄيءَ جماعت وارن علائقن ۾ ڪي هزار کن اهڙا مڪتب هجن، هر ڳوٺ ۾ هڪڙو مڪتب، (جتي به لکيل پڙهيل هو ته ان جي زمينداري تي ته مڪتب کولي ٻارن کي پڙهائي. ان لاءِ حڪم ڪيائون ته اتي جيڪي به ڇوڪرا پڙهڻ جيڏا

آهن، ستن يا ڏهن سالن جا هجن تن کي به موڪليو ته اتي وڃي پڙهن. ڊاڪٽر بلوچ صاحب چيو ته هڪڙو مڪتب ڪرم الله ڏاهريءَ جي ڳوٺ شهدادپور تعلقي ۾، جمڙائو، واه جي الهندي پاسي کوليائون. منهنجو چاچو ولي محمد خان، جنهن مونکي پڙهاريو هو، اتي پڙهڻ ويو ۽ هڪ درجو پڙهيائين. هڪ درجو ماڳهين. ان مڪتب ۾ هڪ درجي جي پڙهڻ سان، سڄي عمر، ليڪا ڇوڪا ڪندو رهندو ۽ چئنيون وغيره ڪيندو هو. چئنيون انهيءَ مڪتب جي تعليم اهڙي ته ڪا هئي، جو هڪ سال ۾ هنن شاگردن کي ايترو پڙهائي تيار ڪري ڇڏيو! انهن مڪتببن ۾ بنيادي پڙهائينءَ سان سمجهو ته هڪڙو نئون روح ڦوڪجي ويو ۽ پنهنجي سگه کي (نابود ٿيڻ کان) بچائي ورتائون، پاڻ سنڀالي ورتائون.

انهيءَ کان سواءِ شاه مردان شاه صاحب اهو به ڪيو جو ايجان کي منصور موجود هئا تن کي پيش پوڻ لاءِ چيائون. بچو بادشاهه ۽ عيسيٰ ڏاهريءَ وارا اڳي پيش نه پيا هئا، سي هاڻي شاه مردان شاه جي چوڻ تي اچي پيش پيا. پر انهن سان به انگريزن ڪا رعيت ڪانه ڪئي.

(انگريز ان وقت مخالفن سان ائين ڪندو هو جيئن اڄ اسرائيل وارا فلسطينين سان ڪن ٿا. هوبهو اهو ساڳيو فلسفو آهي. اسلام جو طريقو آهي ته جيڪو پيش پيو ته لڙائيءَ جا سڀ قاعدا قانون بدلجي ويندا ۽ صلح ڏانهن قدم وڌائبو، پر هنن قومن اهو سکيو ئي ناهي ته جيڪو ڪالھ دشمن هو ان کي بخشي سگهجي ٿو، ان سان اڄ رعيت ڪري کيس پنهنجو بڻائي سگهجي ٿو. اها ڳالهه انهن قومن وٽ اصل کان آهي ئي ڪانه.)

لوڙها (Concentration Camps)

سائين شاه مردان شاه جي زماني ۾ ويتر وڏي پيماني تي سنڌ ۾ لوڙها قائم ڪيا ويا جرمنيءَ ۾ ڪانسٽريشن ڪيمپس، پوءِ نهيون، سنڌ ۾ انگريزن اڳ شروعات ڪئي. سانگهڙ، سنجهوري، جهول، ڪاڻ، ڳنگو، ڪلڻ، ڪنگ پٽي، سوراھ، پڙي، جلاڻي (سڪرنڊ) ۽ ڊڙي ۾ لوڙها رکيائون، جن ۾ سردار محمد يعقوب جي چوڻ مطابق سنڌ جي يارهن تعلقن مان ۱۵۱ ڳوٺن مان ۴۸۷۹ بالغ مرد ۽ عورتون (نابالغ ٻار انهن کان سواءِ) ماڻهن کي انهن لوڙهن ۾ آڻي وڌايائون. اهي

جو وڏو عرصو ملي ويو مريدن جي سگهه کي بچائڻ جو، ساهه ڀڻڻ جو، تازي دم ٿيڻ جو (conservation, recuperation, and rebuilding) جو ۽ اهو ڪافي وڏو عرصو هو. چوويهه سال، ٻه نسل ماڻهن جا ڄڻ ته ٿيا، ٻه پيڙهيون generations، سو وڏي دانائيءَ سان پير صاحب شاه مردان شاه جماعت جا داغ مٽايا ۽ سندن ڪمزوريون دور ڪيائون. ۽ هاڻي ماڻهو واقعي ذهني طرح intellectually بيدار ٿيا. اڳي جذباتي طرح (emotionally) بيدار هئا، هاڻي اڻٽيليڪچولي بيدار ٿيا. (ڊاڪٽر بلوچ صاحب جن چيو ته) شاه مردان شاه صاحب جي دؤر ۾ ڄڻ سجاڳي پيدا ٿي وئي هئي ۽ ماڻهن اهو سڀڪجهه سمجهڻ شروع ڪيو هو ته انگريز ڪيئن اسان کي ستائي ٿو، ڪيئن اسان کي غلاميءَ ۾ رکي ٿو، ڪهڙيءَ طرح اسان کي هيسائڻ لاءِ طاقت کان ڪم وٺي ٿو ۽ ڪيئن هي ٻيا ماڻهو جيڪي مخالف آهن تن کي هٿي ڏئي ٿو، انهن کان مخالفانه بيان ڏياري ٿو، مريدن تي نشان هڻائي ٿو، نالي وارن مريدن کي ڏيهه نيڪالي ڏئي دربدر ڪري ٿو ۽ ڪهڙيءَ طرح ٻين وينلن کي ڦاسائي ٿو. اهو شعور ۽ احساس وڏي وقفي کان پوءِ اڻٽيليڪچول انداز تي ٿيو. ائين ته ڪونه هو جو هڪ هڪ ماڻهو ڪو جيل ويو، ٻن ٽن سالن لاءِ جيل ويو ۽ پوءِ ٻاهر نڪري آيو؛ يا هڪ اڌ ڪو ماڻهو هو جو ڦاسيءَ تي چڙهي ويو. هتي ته پيڙهيون جو پيڙهيون تائين ماڻهن سان ساڳيون عقوبتون ٿينديون رهيون. نڪي چور نڪي ڌاڙيل، نڪي قاتل نڪي زاني، پر زالن مڙسين، ٻارين پڇين لوڙهن ۾ پيا آهن. پوليس وارا بندوقرون کنيو مٿان بيٺا آهن. بندوقن جي چانو هيٺان مايون آهن سي پيون ٻار چڙين. ماڻهو ڇاوا به لوڙهن ۾، ٻيٺا به لوڙهن ۾، پر ٿو به لوڙهن ۾ ته مرڻو به لوڙهن ۾! (آخر سنڌ جا هي ماڻهو سجاڳ هئا ۽ ايتري سمجهه هيئن ته قدرت واري جي طرفان انسان کي لوڙهن ۾ گذارڻ لاءِ پيدا ڪونه ڪيو ويو آهي.) اها پنجنويهه سالن تائين يڪي چؤڪسي (سرويلنس) ائين لڳاتار رهي. انهيءَ جو عام ماڻهن جي ذهنن ۾ به دير يا اثر ٿيو، ۽ هو وڌيڪ سمجهدار ٿيا ۽ سجاڳ ٿيا. انگريزن سان روبرو پاڻ به ڳالهائڻ شروع ڪيائون. انهن کان ۽ انهن جي چاڙڻن کان همت ڪري پڇڻ لڳا ته ”اوهين اسان سان اهڙو ورتاءُ ڇو ٿا ڪريو. اوهين چئو ٿا ته هي ماڻهو ڇٽ آهن، مسلمان ناهن. اوهان اچو اسان سان ڳالهايو. اسين لکيل پڙهيل آهيون. اسلام بابت اسان سان ڳالهايو. اسان جي ڪردار کي ڏسو. اسان جي روزن نمازن عبادتن کي ڏسو.“ انهيءَ قسم جا دليل آرگيومنت آيا. اها بيداري پير صاحب شاه

لوڙها ڪڏهن گهٽ ته ڪڏهن وڌ، پر پاڪستان ٺهڻ تائين رهيا. انهن لوڙهن کان سواءِ جيڪي وڏا فقير ان زماني ۾ هئا، تن کي ملڪ کان ٻاهر کڻي ويا ڪنستريشن ڪيمپن ۾ شروع ۾ ڪي سرحد ۽ پنجاب ڏي به موڪليائون، پر پوءِ گهڻا ٿڌا ڏک، مهاراشتر ۽ راجستان جي علائقن ڏانهن موڪليائون. ان کان سواءِ شاه مردان شاه صاحب جي زماني ۾، سردار محمد يعقوب لکيو آهي ته ٽن قسمن جي ڌارين کي آڻي حرن جي علائقن ۾ رهايا. هڪڙو ته بگٽين جي نواب شهباز خان کي چار هزار ايڪڙ زمين ڏئي آڻي حرن جي علائقي ۾ رهايا. ٻيون ته انگريزن جي خير خواهيءَ ۾ حرن سان مقابلا ڪن. محمد يعقوب چوي ٿو ته اهو نواب تمام هوشيار ۽ سگهارو بزنس-like business ماڻهو آهي جنهن تي هر قسم جو پروسو ڪري سگهجي ٿو. نواب صاحب پاڻ سان هڪ سو گهر بلوچستان مان وٺي آيو ۽ بگٽين جو ڳوٺ اچي ٻڌايائين جنهن کي ڪوٽ نواب ڪري ٿي سڏيائون. انهن بگٽين کان سواءِ پنجاب جي مسلمان ۽ سک رٿائڊ فوجين کي زمينون ڏئي آڻي ڪالونائز ڪيائون. تيان سنڌ جا رٿائڊ عملدار هئا، جن کي هتي هتي رهايا. انهن جي ڇڏڻ سان رلي ملي وڃن ۽ حڪومت کي خبرون رسائيندا رهن.

وري جڏهن دنيا جي پهرين وڏي جنگ (۱۹۱۴ع) ۾ ٿي يا اڃان ٿيڻ واري هئي ته پير صاحب کي انگريزن آزمائش ڇاهيو ته ڏسون ته اسان سان ڪيتري ٿو وفاداري ڪري. انهيءَ جنگ جي لاءِ به پير صاحب مالي مدد به ڪئي ۽ ڪي پنج سو کن فقير به فوج ۾ شامل ٿيڻ لاءِ ڏنا. پر انگريز سمجهندو هو ته وٺڻ هن جو حق هو، ڏيڻ جي ڏينهن ته هو ڇاوائڻي ڪونه هئا. اهي ڳالهيون ڪي سوليون ته ڪونه هيون. شاه مردان شاه صاحب صلح ورائڻ جي ڳالهه تي، حڪومت مريدن تي سختين ڪرڻ تي. ان ڪري جيتوڻيڪ بظاهر انگريزن سان سٺا تعلقات رهيا (ڳالهائڻ ٻولهاڻن جي حد تائين) پر وڏي ليکي هڪڙي سطح تي ڪشمڪش رهي. ماڻهن تي سختيون رهيون، پر ۱۸۹۳ع واري صورتحال پيدا ڪانڌ تي جنهن ۾ انگريزن حرن کي ديهه دليريءَ سان ماريو پئي ۽ حرن انگريزن جي چغلن کي قتل پئي ڪيو. ليڊر شپ جو هئي ته ماڻهو سختيون سهيو ماڻ ڪيو ويٺا رهيا.

ڀاڳي شاه مردان شاه صاحب (ڪوٽ ڌڻي) ۷ ربيع الاول ۱۳۴۰ھ برابر ۸ نومبر ۱۹۲۱ع اڱاري جي ڏينهن تي وفات ڪئي، ايستائين ٽيويهين چوويهين سالن

معاون جو نتيجو هئا. ساڳئي وقت خلافت تحريڪ جي شروعات ٿي ۽ انگريز خلافت تحريڪ کان گهڻو ڊٺا ٿي. سمجهيائون ٿي ته سندن خلاف هيءَ هڪڙو وڏو سياسي محاذ آهي. خلافت تحريڪ پٺيان هنڌ به هڻي، سنڌ ۾ ان جو ڪافي اثر هو. ان ڪري انگريزن چاهيو ٿي ته سنڌ جا مسلمان ان ۾ شامل نه ٿين. کين ان ۾ شامل ٿيڻ کان روڪڻ لاءِ کين ڪجهه سهوليتون ڏيڻ ٿي چاهيائون ته جيئن انهن کي پنهنجو ڪري سگهجي، ان ڪري چيائون ته هاڻي مسلمانن کي وري ٻيو رنگ ڏيکاريون. ڪي ڪي آسانيون به ڪري ڏنائون جيڪي اڳي ڪونه هيون ته جيئن ماڻهو چون ته حڪومت ڪهڙي نه چڱي آهي جو اسان کي آزاد هوا ۾ ساهه کڻڻ لاءِ کليو چڏي ڏنو اٿس! حالانڪ اهي ماڻهو بيڏوها بي دريافت ۱۸۹۵ع کان پوءِ جيئن ۽ لوڙهن ۾ پيا هئا ۽ انهن چڱيءَ طرح سمجهيو ٿي ته انهيءَ مهربانيءَ جي معنيٰ ڇا آهي. ماڻهن کي پنهنجو ڪرڻ لاءِ ڪي لوڙها خنڊ ڪيائون ۽ ڪي ماڻهو لوڙهن مان ڪڍيائون. ماڻهن کي خاص طور پير صاحب ۽ ٻين مسلمانن تي اهو اثر وجهڻ جي ڪوشش ڪيائون ته اسين مسلمانن کي پسند ٿا ڪريون. امن ۽ امان قائم ڪرڻ لاءِ ”امن سيا ۽ ڪاميٽيون“ ٺاهيائون ۽ خاص طرح سان چيو ويو ته هي ملڪ اوهان جو آهي. اسان انصاف سان حڪومت ڪرڻ چاهيون ٿا. اسين اوهان کي ڪا تڪليف نٿا ڏيڻ چاهيون. پر ائين ناهي ته ڪو پير صاحب پاڳاري سان ڪا خاص مروت ڪيائون. ۽ ائين به ناهي ته (جيئن مائي ساره پنهنجي ڪتاب ۾ لکيو آهي) ته انگريز پيرن کي ٿي ڪر آيا ۽ پير انگريز کي ٿي ڪر آيا، يا پير صاحب پاڳارا انگريزن جا ڌوڙي پيڇي، ساٿياري يا collaborators هئا جيڪي انگريزن جي خوشنودي حاصل ڪرڻ لاءِ سندن هر چڱي هڻي ڪم ۾ سندن مدد ڪندا هئا يا ساٿ ڏيندا هئا.

(ائين بلڪل نه هو. مائيءَ کي الله ڏينهن ڏئي، پر بي انصافيءَ سان حد ڪئي اٿس. آخر حضرت عيسيٰ عليه السلام کي به رومين جي حڪومت هيٺ فلسطين ۾ رهڻو هو. ايڏي طاقت ڪانه هئس جو رومين کي ڪڍي يهودين جي حڪومت ملڪ ۾ بحال ڪري سگهي، جيئن سنڌ جي پيرن فقيرن کي ايڏي سگهه ڪانه هئي جو انگريز کي ملڪ مان ڪڍي سگهن. پوءِ مائيءَ ساره جهڙا هوشيار ماڻهو ان زماني ۾ به هئا، جيڪي دل ۾ وٽ وجهي وٽ واري ڳالهه ڪرڻ چاهندا هئا ۽ پيغمبرن سان به نٿوليون ڪرڻ کان نه مڙندا هئا. اهڙا ماڻهو گڏجي حضرت عيسيٰ

مردان شاه جي پڳداريءَ واري عرصي ۾ پيدا ٿي. جيڪي مايون هيون سي به ذهني طور سجاڳ ٿيون. منجهائن ڪي ته پڙهيل لکيل هيون. انهن جا مثال ملن ٿا ته ڪيئن پنهنجي مرشد شاه مردان شاه صاحب کي عرض ڪيائون ۽ ڪيئن سرڪاري عملدارن سان سامهون ٿي ڳالهيائون ۽ پڙڪيدار سوال جواب ڪيائون. پير صاحب جن لوڙهن ۾ به مظلوم مريدن جي پوئواري ڪئي ۽ لوڙهن ۾ پاڻ وڃي کين تسلي ڏيندا رهيا. سڪرنڊ واري جلاڻي لوڙهي يا جمڙتوءَ تي ڪنگ پٽيءَ واري ڪنهن هڪ لوڙهي جي ڳالهه آهي ته پير صاحب مردان شاه انهيءَ ڪيمپ تي ويا ته ڏسن ته انهن ماڻهن جي ڪهڙي حالت آهي. پير صاحب جن اتي پاڻ ويا ٿي، اتي وڃي آفت ٿي ڏنائون، ماڻهن کي سمجهيائون ٿي، دلاسو ٿي ڏنائون. اتي مالن پير سائينءَ کي عرض ڪيو ته ”قبلا! اسان عورتن جو ڪهڙو ڏوهه آهي جو اسان کي هنن لوڙهن ۾ رکيو اٿن؟“

اها ڳالهه شايد ان زماني جي هجي جنهن ۾ انگريزن پهرين وڏي لڙائي (۱۸۵۷ع) لاءِ مدد پئي گهري جو پير صاحب جن کي لوڙهن ڏسڻ جي اجازت ڏني هئائون. پوءِ پير صاحب جن ڪافي تدبير کان ڪم ورتو ۽ پنج سؤ محدود ماڻهن جي ڀرتيءَ جي اجازت ڏنائون. نتيجي طور سندن پڇاڙيءَ وارن ڏينهن ۾ شايد خلافت تحريڪ وارن ڏينهن ۾ انهن مان ڪي لوڙها ڪيائون، يعني بند ڪري اتي رهيل قيدين کي يا ته آزاد ڪيائون يا ٻين لوڙهن ڏانهن منتقل ڪري ڇڏيائون ٻين لوڙهن ۾ رهندڙ قيدين مان ڪن ماڻهن کي لوڙهن مان ڪڍيائون ۽ ڏيهه نيڪالي ڏنل ماڻهن مان ڪن کي واپس ملڪ آندائون. انهن ۾ هڪڙا ته اهي هئا جيڪي پيرسن ٿي ويا هئا، ۽ ٻيا اهي جن انگريزن سان پاڻ وڏي وڃي ڳالهايو ته هيترا سال اسين ڪيمپن ۾ رهيا پيا آهيون، يا هيترن سالن کان اسين نشان لڳل آهيون ۽ حاضريون پيا ڀريون. اوهان وٽ آهي اسان جي خلاف ڪو ثبوت. ڪا ڳالهه ڪانهي، اسان جو رڪارڊ ڏسو. اسان کي ڇو نٿا آزاد ڪريو؟ (جيڪي نشان لڳل هئا سي پندرهنين پندرهنين ڏينهن يا هفتي هفتي يا ٽئين چوٿين ڏينهن مقرر ڪيل ٿاڻن تي حاضري ڏيڻ ويندا هئا.)

اڳي ائين ڪونه هو جو لوڙهن ۾ رهي ماڻهو پنهنجي آزاديءَ جي خود گهر ڪن. اها ڳالهه هاڻي پير صاحب مردان شاه جي زماني ۾ پيدا ٿي. اهي جيڪي لوڙها ڪيائون سي پير صاحب جن جي سياسي تدبير ۽ انگريزن سان محدود

”ڪيئن ننڍڙا معصوم ٻار بنا ڏوهه ثواب جي، بنا پڇڻ ڳاڻڻ جي، بنا عدالت ۽ ڪورٽ جي، چمڪ کان وٺي لوڙهن ۾ آهن ته لوڙهن ۾ وڏا ٿاڻين. ڪين ٻڌايائون ته ڪيئن عورتون بنا ڏوهه ثواب جي لوڙهن ۾ رهن ٿيون ۽ لوڙهن ۾ ٻار ٿيون چڻين، لوڙهن ۾ چين ٿيون ۽ لوڙهن ۾ مرن ٿيون. اهو ڪٿان جو انصاف آهي. انهن مالن، ٻارن، ۽ پوڙهن انگريزن جو ڪهڙو ڏوهه ڪيو آهي جو هنن کي جيلن ۽ لوڙهن ۾ بي دريافتو قيد ڪيو ويهاريو ويٺا آهن.“ مالن چيو ته ”ٿيلا، آهي تڪليفون آيون آهن. اوهان حڪومت سان ڳالهائو ته هي تڪليفون جيڪي آيون آهن سي ڪنهن طريقي سان لهن.“ پير صاحب جن انهن مالن کي آئت ڏنو، اطمینان ڏياريائون ۽ چيائون ته ”صبر کان ڪر ونرو. اهي سڀ تڪليفون لهي وينديون.“

پير صاحب جن وڏيون ڪوششون ڪيون. ماڻهن کي آئت ۽ اطمینان ڏياري کان سواءِ، انگريزن سان ڊيالوگ جاري رکيائون ته جماعت تي بي دريافتو جيڪي سختيون ٿي رهيون هيون سي بند ٿيڻ کپن. جماعت جي پرڳهور ڪيائون. جماعت وارن کي همٿايائون ته سندن شڪايتن کان حڪومت کي آگاهه ڪن. ان کان سواءِ جيئن ته پاڻ وڏا عالم هئا، ان ڪري مڪتب نهریائون. ان ڳالهه جي ڪري، جيئن انگريزن جي طرفان ڊپلوميٽڪ نمونو ٿيندو هو ته ماڻهن کي خطاب ڏئي زير بار ڪندا هئا، تيئن شاه مردان شاه صاحب کي شمس العلماء جو خطاب ڏنائون. اهو خطاب پير صاحب قبول ڪيو. اهو انهيءَ لاءِ ته ماڻهن تي جيڪي تڪليفون آهن سي لهن. پر ساڳئي وقت انهيءَ جي باوجود جو پاڻ عالم هئا ۽ انگريز جي طرفان لقب ملڻ جي باوجود جيڪڏهن انگريزن وٽان ڪا زيادتي ٿي ٿي ته پير صاحب جن انهيءَ جو سخت نوٽس ٿي ورتو. نه رڳو ايترو پر انهيءَ جي خلاف هڪڙو سخت stand ٿي ورتائون. مقابلي لاءِ تيار ٿي ٿيا.

پير صاحب جن جڏهن گاديءَ نشين ٿيا ته اڳين حر مومينٽ جا اثرات اڃان باقي هئا. ڪن حر فقيرن اڃان انگريزن سان مقابلا پئي ڪيا ۽ انگريزن سان وڙهندا رهيا. مرید جيڪي همت وارا هئا ۽ پگڙ هئا سي مقابلا ڪندا آيا. پير علي گهر شاه صاحب جي حڪم تي حر پيش پيا، انگريزن انهن کي ڦاسين تي چاڙهي ڇڏيو، پر پوئتي عام خلق خدا جي جيڪا بهي، انهن کي، نوپڪلو ڏسي، پڪڙي کڻي لوڙهن ۾ وڌائون. اهي عام ماڻهو ته حڪومت سان مقابلي ۾ ڪور

هئا. ضروري اهو هو ته جيڪڏهن حر حڪومت سان ٺاهه ڪرڻ لاءِ قدم وڌايو هو ته حڪومت کي به پين انهن عام ماڻهن سان نرمي ڪرڻ گهرجي ها جيڪي ڪنهن جرم ۾ ملوث نه هئا. پر ائين نه ٿيو. حڪومت وارن تان جيئن منصورن جو دٻاءُ لڌو ته پاڻ شينهن ٿي ويا ۽ اچي عام مریدن تي سختيون ڪيائون ۽ سختيون ته ٺهيو، ظلم ڪرڻ سان به حدون ڪري ڇڏيائون. انهيءَ ڪري ۱۸۹۷-۱۸۹۸ع ۾ وري حر اٿيا. اهي به وري شاه مردان شاه صاحب جي حڪم تي وڃي پيش پيا. انهيءَ هوندي به پوءِ وري انگريزن لوڙها ٺاهيا. پير صاحب شاه مردان شاه جي وقت ۾ ئي اهي لوڙها وڌا هئائون. هڪڙو لوڙهوڄانب جي ڍوري وارو ۱۸۹۵ع ۾ وڌو هئائون پير صاحب علي گوهر شاه جي زماني ۾. ٻيا سڀ لوڙها پوءِ وڌائون، ۱۸۹۸ع جي سيپٽمبر کان پوءِ (جڏهن سردار محمد يعقوب رٽا ٺاهي حڪومت کي منڪي). مطلب ته انگريزن جي طرفان اها ساڳي سختي هلندي پئي آئي. پوءِ ان وقت به ماڻهو پيدا ٿيا پئي جيڪي انهن سختين جي خلاف اٿيا ٿي. ائين ڪئي چئجي ته ۱۹۱۰ع واري ڏهاڪي جي اوائل ۽ وچ تائين اهڙا حالات رهيا. مقابلا ته پوءِ به جاري رهيا ۽ ۱۹۲۰ع تائين هلندا رهيا. هيءَ واقعو جيڪو هاڻي اسين ٻڌايون ٿا سو ۱۹۱۳ع کان ۱۹۲۰ع تائين ڪنهن زماني جو آهي، پر مریدن وٽ جيڪي روايتون آهن انهن جي لحاظ کان ليوکاس جي ڪمشنريءَ جي زماني جي اها ڳالهه آهي. ليوکاس انهيءَ کان اڳ هڪڙو ملٽريءَ جو آفيسر هو. وليمر هينري ليوکاس (William Henry Lucas) هو جيڪو ۱۸۹۵-۱۸۹۶ع جي زماني ۾ چين مهينن تائين حر ايريا ۾ ملٽري آپريشنز جو انچارج هو ۽ جهوڙي جي لٽي، ٽڪنبي، ۽ ٻين جڳهين تي حر سان انگريزن جا مقابلا ٿيا سي لوڪاس جي اڳواڻيءَ هيٺ ٿيا. اهو ساڳيو لوڪاس ۱۹۱۳ع کان ۱۹۱۶ع تائين سرڪاري طرح سنڌ جو ڪمشنر هو (پر ۱۹۱۴ع کان ۱۹۱۶ع تائين موڪل تي هو جو ان جي جڳهه تي بئرو (Reginald Pocock Barrow) ايڪٽنگ ڪمشنر رهيو آهي، ۽ ۱۹۱۶ع کان ۱۹۲۰ع تائين لارنس آف عربيا جو پاءُ) Henry Stanley Lawrence سنڌ جو ڪمشنر رهيو آهي. انهن ٽن ماڻهن جي ڪمشنرين جي زمانن ۾ مختلف ڳالهائون ٿيون آهن.) باوجود انهيءَ جي پير صاحب شاه مردان شاه هر طريقي سان ڪوشش ڪئي ته معاندانه صورتحال ختم ٿئي ۽ صلح وارو نمونو ٿئي ۽ ماڻهن تان تڪليفون لهن پر انهيءَ انگريز ڪمشنر پير صاحب تي زور رکيو ته جيڪي

* ڪاغذ کي رکيو هئائين صحيح نه هوند آهي. رهنما خوشيءَ سان رجحان رکيو يا نه سڃاڻي ٿو.

پيش ڪرڻ لاءِ يا انهن جي ڪٿي جا. (اوهان انهن جا پير آهيو. اوهان اڃان تائين پوئتي پيش نه ڪيا آهن. اسان توهان کي جوابدار ڪري سمجهون ٿا.)

پير صاحب کيس جواب ڏنو ته ”اسان جي ڪابه جوابداري ڪانهي ڪا. هو ڪنهن غلام ڪونهن ڪي. ڪاٺ پيڻ، اٿڻ ويهڻ ڪو اسان جي چوڻ تي ڪون نه ٿا ڪن. اسان جي آڏو هو آزاد آهن، خودمختيار آهن. (جيڪڏهن هنن کي ڪنهن غلام ڪارڻ ڪري رکيو آهي ته اهو اوهان ڪري رکيو آهي.) هو جيڪي ڪن ٿا سو اوهان جي ٿي سگھن جي ڪري ڪن ٿا. پوءِ ڪمشنر پنهنجي ڳالهه تي نه، جيئن آه ٿو چوان. هن پنهنجي حڪومت جو زور تي ڏيکاريو. زور ڏيکاري پير صاحب کي چوي ته هيءَ ڪاغذ اٿئي هن تي صحيح ڪر، signature ڏي ته اوهين انهن جا جوابدار آهيو. پير صاحب چيو ته ”اسين صحيح نه ڏينداسون.“ پوءِ اتي جيڪي پيا پوليس آفيسر وغيره هئا تمام وڏو رعب ٿاپ وارو ڏيکاءُ رکيو هئائون ته پير صاحب کي هيسائي ڪانٽس صحيح ونجي. شايد انهن سان اڳي ئي ڪمشنر جو سٽ سٽيل هوندو (اهو بندوبست رکيل هوندو) ته پير صاحب کي ڇا چوڻو آهي ۽ انهيءَ کان ڪهڙو ڪم وٺڻو آهي. جيئن اسان چئون ٿا تيئن سڄو معاملو ٿيندو. پوءِ ڪاغذ ۽ قلم پير صاحب جي آڏو رکيائون ۽ پير صاحب کي زوريءَ زبردستي حڪم ڪيائون ته ”بس، اوهين صحيح وجهو.“ اتي جيڪي پيا به انگريز جا خير خواها ويٺا هئا، انهن مان ڪي ته سنڌ جا معتبر ماڻهو هئا جيڪي پير صاحب جن کي ذاتي طور سڃاڻندا هئا، اهي به ان وقت آيل هئا ۽ اتي بيٺا هئا. پوءِ انهن وري پير صاحب تي زور آندو ته ”سائين هاڻي ڏسو، هيءَ ڪمشنر آهي سنڌ جو ۽ هتي اوهان تي سختي ٿي سگھي ٿي (ان ۾ وڌيڪ بي عزتي ٿيندي.) هاڻي هيءَ صحيح آهي (سا ماريندي ڪانڊ، اها ڪا وڏي ڳالهه ناهي.) اوهان مهرباني ڪري ڪٿي صحيح ڪريو.“ ڪمشنر لوڪاس اهو ڏٺو ته پير صاحب جي پير صاحب سان ايترو مقابلو ٿيو. زباني طور، پر ڇڏن ڪمشنر حد کان لنگهي ويو. تنهن کان پوءِ هيڏو سارو هنگامو ٿيو. هيءَ جيڪي پير صاحب بيٺا هئا تن پير صاحب تي زور ڀريو ته سائين اوهان صحيح ڏيو. پوءِ پير صاحب صحيح وٺي. پير صاحب جي صحيح وجهڻ کان به ٿي ڏينهن پوءِ پير صاحب کي آزادي ملي ته هاڻي اوهين پلي وڃو.

پگل آهن ۽ پيا آهن انهن کي تون حڪم ڪر ته اچي پيش پون. تنهن تي پير صاحب ڪمشنر کي چيو ته ”جيڪڏهن هو پگل آهن ته اهي اوهان جي پاليسين جي ڪري پگل آهن. اوهان ڪابه اهڙي صورت اختيار نه ڪئي آهي جو ماڻهن ۾ اطمينان ٿئي، ماڻهن کي اوهان تي اعتماد ٿئي. ماڻهن کي اوهان تي اعتماد ڪونهي ڪو. اوهان هڪ طرف آهيو ته هو ٻئي طرف آهن. اوهان بيشڪ ماڻهن تي سختيون ڪيو، جيڪڏهن هو اوهان جي ڏوهه جا ڏوهاري هجن. پر اوهان حد کان وڌيڪ سختيون ڪيون آهن. اوهان لوڙها ٺاهيا آهن. اڃان ماڻهن کي بي دريافتو سزائون ڏيو پيا، تنهن ڪري آه ٿو ڪري سگھان. جيڪڏهن اوهين اهي سڀ ڳالهين ختم ڪريو ته پوءِ آه به ڪجهه ڪري سگھندس، ۽ اهڙي جوابداري پاڻ تي ڪٽندس. باقي اوهين پانيو ته اوهان کي جيڪي وٺي سو اوهين ڪريو، پر مريدن جي ڪمن جي جوابداري يا ذميداري آه ڪٿان، ته اهڙي جوابداري آه ڪون ڪٽندس. يا اوهين چاهيو ٿا ته آه انهن کي وٺي آڻي اوهان وٽ پيش ڪريان ته ائين ڪون ٿيندو.“ هاڻي اهو آهي نهايت سمجهو ۽ داناءُ پير صاحب جيڪو صلح compromise ۾ يقين رکڻ وارو آهي ۽ صلح ۽ ڪمپروماٽز جي هر ڳالهه ڪرڻ لاءِ تيار هجي، ان جو احوال آهي اهو جيڪو پاڻ ٿا بيان ڪريون، پير صاحب شمس العلماء پير شاھ مردان شاھ جو. تنهن تي پير صاحب جن کي ڪراچيءَ ۾ گهرائي ويهاري ڇڏيائون. قيد بند واري صورت نه، پر (چون ته) ها، اوهان کي سڏيون ٿا. ڪمشنر اڄ اوهان سان ملي ٿو، اڄ نه ته سڀاڻي اوهان سان ملي ٿو. ائين ملي ٿو، ملي ٿو ڪري، ڪوڙا دلاسا ڏئي، پير صاحب کي ويهاري ڇڏيائون. تنهن کان پوءِ هڪڙي ڏينهن پير صاحب کي اتي ڪمشنر جي آفيس ۾ گهرايائون سو به اهڙي نموني سان جو وڏو هڪڙو اٿالو پوليس جو (يا فوجين جو) موڪليائون، ڇڻ ته پير صاحب تي رعب وجهڻ لاءِ ته حڪومت ڪيڏي طاقت واري آهي ۽ ڇا ڪري سگھي ٿي. هيئن به حڪومت ڪري سگھي ٿي. پوءِ اتي پير صاحب جو زباني طور تي ڪمشنر لوڪاس سان وڏو، نهايت ئي وڏو مقابلو ٿيو. ڪمشنر نهايت ئي بدتميزيءَ سان پيش آيو. جيئن هڪڙو حڪمران ٿيندو آهي ۽ هڪڙي رعيت واري معمولي ماڻهوءَ کي حڪم ڪري ته ”اسان توهان کي حڪم ڏنو هو توهان اڃان تائين ماڻهو نه پهچايا آهن. (اوهان جوابدار آهيو انهن کي حڪومت وٽ پهچائڻ لاءِ

پريوي ڪاؤنسل کي يا هائوس آف ڪامنز جي ڪاميٽيءَ کي موڪلي ڏجي ۽ انهن کي آگاهه ڪجي ته اوهان سان هيءَ ڏاڍائي ٿي آهي، هڪڙو اهو طريقو آهي، جيڪو ڪي قدر تحمل وارو طريقو آهي. ٻيو طريقو اهو آهي ته هنن زبردستي ڪئي آهي، قانون جي خلاف ورزي ڪئي اٿن، انهن تي اوهان ڪيس ڪريو.

پر پير صاحب چيو ته ”ها، اسان هنن تي ڪيس ڪنداسين.“ پوءِ غلام محمد خان اهو ڪيس ٺاهيو ۽ باقاعدي انهن تي فرياد داخل ڪيائون. ڪمشنر (لوڪاس)؟ تي فرياد ٿيو بمبئيءَ جي گورنر وٽ. پوءِ اهي جيڪي ماڻهو هئا جيڪي ڪمشنر جي آفيس ۾ ان ڏينهن بيٺا هئا، انهن کي پاڻ شاهد ڪيائون. پوءِ ڪيس هليو. بمبئيءَ ۾ ان جي انڪوائري هلي. ڪنهن به نموني سان هليو، پاليسيڪل ليول تي يا ڪورٽ ۾، پر موٽي ڪيس هليو. نيٺ انهيءَ ڪمشنر کي ڏوهاري ڪيائون ۽ ڪمشنريءَ جي عهدي (تان لاهي) فوراً بدلي ڪري ڇڏيائونس، يا گهر ويهاري ڇڏيائونس، پر سنڌ مان ويو هليو.

(ڊاڪٽر بلوچ صاحب جن چيو ته ”صحيح تاريخن جو هن وقت مونکي صحيح اندازو ڪونهي.“ پر چيائون ته ”اهو تمام مشهور واقعو آهي، سيني ماڻهن کي جيڪي جيئرا هئا يا آهن انهن کي خبر هئي ته پير صاحب ڪمشنر تي ڪيس ڪيو آهي، ۽ اهو ڪيس پوءِ ڪٿيائون. لوڪاس جي ڪمشنريءَ جي دؤر ۽ غلام محمد خان پرڳڙيءَ جي بار ايت لا ڪري واپس اچڻ وارين تاريخن مان اندازو لڳائي سگهجي ٿو ته اهو واقعو ڪڏهوڪو آهي.“ تحقيق ڪرڻ مان معلوم ٿيو ته ۱۹۱۱ع ۾ پرڳڙي صاحب ۱۹۰۹ع ڌاري لنڊن مان واپس سنڌ ۾ پهچي چڪو هو. لوڪاس سنڌ ۾ مختلف عهدن تي ۱۸۹۵ع کان رهيو پر ۱۹۱۳ع کان ۱۹۱۴ع تائين سنڌ جو ڪمشنر هو. ۱۹۱۴ع کان ۱۹۱۶ع تائين موڪل تي ويو هو يا ڪنهن انڪوائريءَ هيٺ هو يا ٻي ڪا ڳالهه هئي جو سندس جاءِ تي ٻيو ڪو سنڌ جو ڪمشنر هو، مسٽر بئرو. انهيءَ وچ ۾ اندازو لڳائي سگهجي ٿو ته لوڪاس جهڙي ردي ماڻهوءَ سان گهڻائي ڪي مقابلا ٿيا هوندا. ههڙو به ڪو واقعو ضرور ٿيو هوندو. پر ٻي شاهدي ملي ٿي ته خلافت تحريڪ جي زماني ۾ (ڪمشنر لارنس جي زماني ۾) گهڻن عالمن ۽ پيرن کان زبردستي صحيحون ورتيون هئائون ته هيءَ انگريز جي حڪومت عين اسلامي حڪومت آهي ۽ هن حڪومت جي حمايت ڪرڻ مسلمانن تي فرض آهي. انهيءَ لسٽ تي پهرئين نمبر تي نالو شاھ مردان شاھ صاحب جو ڏنو

پوءِ پير صاحب کي جيئن ئي آزادي ملي، پوءِ اها انهيءَ ڏينهن جي ڳالهه آهي يا ٻئي ڏينهن جي ڳالهه آهي، پر ستت ئي پير صاحب جن غلام محمد پرڳڙي صاحب کي پاڻ وٽ گهرايو. انهيءَ زماني ۾ غلام محمد پرڳڙي تازو ولايت مان بار ايت لا ڪري آيو هو، ۽ تمام گهڻو نيشنلسٽ خيال جو ماڻهو هو. هڪڙو بهادر ۽ نه ڊڄندڙ. هن اچڻ شرط جيڪي تقريرون ڪيون هيون انهن مان هن اهو تاثر ڏنو هو ته انگريزن جي جيڪا حڪومت ۽ حڪمراني آهي ان کان هو ايڏو مرعوب ڪونهي. تنهن جي ڪري پير صاحب فوراً غلام محمد خان پرڳڙي صاحب کي ماڻهو موڪليو ته مهرباني ڪري اسان سان ملو. پير صاحب جن ڪيترن ئي ڏينهن جي ڳالهه ڳوٺ ڳوٺ ڪري رهيا هئا. پوءِ غلام محمد خان پرڳڙي صاحب آيو. کيس پير صاحب سان ڪيس جي حقيقت ڪري ٻڌايائون ته هيءَ اسان جو رويو آهي حڪومت سان صلح سان هلڻ جو. اسان سڄي جماعت ۾ مڪتب قائر ڪيا آهن. هي سڀ ڳالهيون آهن. بهرحال هن کي سڄي ڳالهه ڪري ٻڌايائون ته اسان کي شمس العلماء جو لقب ڏنو اٿائون. انهيءَ لقب جي اسان کي ضرورت ڪانه هئي، پر تنهن هوندي به اسان قبول ڪيو ته متان سمجهن ته اسين قبول نٿا ڪريون. اهي سڀ ڳالهيون اسان ڪيون آهن پر حڪومت جو رويو اڃان تائين جيڪو آهي سو هن طريقي جو آهي. ۽ هاڻي تازو هيترا ڪيترائي ڏينهن اڳ جيڪي ڳالهيون ٿيون آهن سي هن نوعيت جون آهن. صورتحال هيءَ وڃي بيٺي آهي جو اسان کان زوريءَ صحيح ورتي اٿن. فلاڻا فلاڻا ماڻهو اتي موجود هئا اهي سمورا ماڻهو شاهد آهن ته ڪيئن ڪمشنر صاحب پنهنجي طاقت جو غلط استعمال ڪيو آهي. اتي پوليس جا فلاڻا فلاڻا آفيسر به موجود هئا. حڪومت جا سڀئي رعب تاب اسان تي وڌا اٿن، زبردستي حڪم هلائي، اسان کان زوريءَ صحيح ورتي اٿن. ”غلام محمد خان کي چيائون ته ”اوهين هاڻي هتي آيا آهيو. جوان مڙس آهيو. همت وارا آهيو. اسان جو ڪيس وٺو. اوهان اسان جي پاران وڪالت ڪريو. جيڪا في اوهان جي هوندي سا اسين اوهان کي ڏينداسون.“

پوءِ غلام محمد خان پرڳڙي صاحب چيو ته ”اه اوهان جي وڪالت ڪندس. اوهان کان في بي به آه ڪونه وٺندس. پر مونکي ٻڌايو ته اوهان جو مقابلي ڪرڻ جو ڪيترو ارادو آهي، ۽ اوهان ڪيتري قدر مقابلو ڪري سگهندؤ؟ هڪڙو طريقو هيءَ آهي ته اوهان کان آه درخواست لکرايان. اوهين اها صحيح ڪريو ته اها برٽش

سورهيه پادشاه پير صيفت الله شاه ٽائيءَ جو زمانو

۱۹۲۱-۱۹۴۳ع

پاڻ ويٺي اها ڳالهه ڪئي ته ڪيئن انگريزن هڪڙي وڏي حڪمت عمليءَ کان ڪم ورتو، جنهن ۾ پير سائين حزب الله شاه صاحب جي زماني کان وٺي اهڙي قسم جون حالتون پيدا ڪيائون جن ۾ ماڻهن کي هڻي ڏني، انهن کان هٿ سان ڪو بهادريءَ جو ڪم ڪرائي، ان کي بعد ۾ ڏوهه قرار ڏئي، پوءِ انهن کي سزائون ٿي ڏنائون. اهو به ڏٺوسون ته ڪيئن اهو هڪڙو منصوبو هو ته ماڻهن کي اول ته اتارجي ۽ پنهنجي ڪم ۾ استعمال ڪري، ان کان پوءِ وري انهن کي سندن ڪيئي جي سزا ڏني وڃي. اهو هڪڙو وڏو منصوبو هو (جنهن جي آري ۾ اچي پير صاحب پاڳارن جي مريدن کي تمام گهڻو ڏک ڏسڻو پيو). پير صاحب علي گوهر شاه (محافي ڌڻيءَ) جي زماني تائين اهو سلسلو هلندو آيو. سندن آخري ڏينهن ۾ ۽ پير صاحب شاه مردان شاه جي اوائلي زماني ۾ اها ڪوشش ڪئي وئي ته انگريزن سان جيترو ممڪن هجي ٿاه وارو نمونو اختيار ڪيو وڃي. حڪومت سان ڳالهيون ٻولهيون ٿيون. جيتوڻيڪ اهڙين ڳالهن جي سلي ۾ پير صاحب شاه مردان شاه کي شمس العلماء جو خطاب ڏنو ويو، پر پير صاحب پاڻ پنهنجي حياتيءَ ۾ ڏٺو ته جماعت جي هر طرح صلح جي وائي وارڻ جي باوجود ماڻهن تان تڪليفون نه لٿيون. رهيل منصور جيڪي اڃان ڀڳل هئا سي پير صاحب جي حڪم مطابق اچي پيش پيا، پر انهن سان وعدو مطابق ڪابه رعايت نه ڪئي وئي. رعايت ڪرڻ جي بدران ڪين ڦاسيون ڏنيون ويون. شاه مردان شاه صاحب جي گاديءَ جي اوائلي زماني ۾، سيپٽمبر ۱۸۹۸ع ۾، خانهاڻو سردار محمد يعقوب جي ڪيل سفارش تي مئي ۱۹۰۰ع ۾ حرن کي مجرم قبيلو قرار ڏنو ويو ۽ انگريزن جي هٿرادو ٺاهيل، غير فطري قانون، ”ڪرمئل ٽرائيز ايڪٽ“ تحت ڪين لوڙهن ۾ بند ڪيو ويو. لوڙها مئي ۱۹۰۰ع کان جو شروع ٿيا ته وري اپريل ۱۹۵۲ع ۾ ختم ٿيا. تيونجاه سال پير صاحب پاڳارن جا مريد ٻارين پڇين اهڙين عقوبتن هيٺ رهيا. اڳتي هلي جڏهن ڪي ڏورانهان لوڙها جيڪي بستي، پوٽي، احمد نگر،

عيساپور (ويساپور) ۾ هئا، سي ڪنڀارن ته به پيا لوڙها جيڪي سنڌ ۾ هئا سي گهٽ وڌ تعداد ۾ ۱۹۵۲ع تائين قاتل رهيا. ڳڳو، ڪلڻ، ڪنگ پٽي، سوراھ، پڙي، سنجھورو، سانگھڙ، جهول، ڪاڻ، جلالاڻي (سڪرنڊ جي ڀرسان)، ۽ ڌڙيءَ وارا لوڙها ٺاهيا ويا جن ۾ پهريئن سٺ اٺنڊيئي سرڪاري انگن اکرن مطابق ۴۸۷۹ بالغ مرد ۽ عورتون قيد جي حالت ۾ رکيا ويا هئا. جيڪڏهن انهن پنجن هزارن زالن مردن سان گڏ سندن ٻارن کي ڳڻيو وڃي جيڪي ۱۸ سالن کان گهٽ عمر هئڻ ڪري سرڪاري انگن اکرن ۾ ڳاڻائي ۾ شامل نه ڪيا ويا هئا ته پنجن هزارن شادي شده بالغن جي پويان اسان جي اندازي مطابق اٺ هزار ٻار ضرور هوندا. اهو جملي تيرهن هزار آدم ٿيو جيڪو اوائلي لوڙهن ۾ قيد رهيو ۽ ۱۹۵۲ع تائين وارن اهڙن زمانن ۾ اهو تعداد وڌيو هوندو پر گهڻو ڪو نه هوندو. اهي لوڙها پوءِ به قاتل رهيا انهيءَ جي باوجود جو سائين شاه مردان شاه صاحب حڪومت سان ٺاه جا نمونا ڳوليندا رهيا. اڳتي هلي پوڙها ۽ بيمار جيڪي مرڻينگ حالت ۾ هئا، انهن مان ڪن کي، سندن درخواست ڪرڻ تي، جيڪڏهن ڪٿي آزاد به ڪيائون ته به پيا هزارين مرد، عورتون ۽ ٻار بي دريافتا لوڙهن ۾ ۽ جيلن ۾ پيا رهيا. اهو ڏاڍو فقط انهيءَ ڪري قاتل رهيو جو اهي ماڻهو پير صاحب پاڳاري جا مريد هئا ۽ انگريزن ۽ سندن عملدارن جي اکين ۾ ڪنڊي وانگي هئا. عوام الناس جي عام بي ڏوهي ماڻهن کي رڳو انهيءَ ڪري ساڳين سختين ۾ رکيو ويو جو هو اتفاق سان اهڙي قبيلي ۾ ڄاوا هئا جنهن جي انگريزن سان ٿئي پئي. بچو بادشاهه واري زماني ۾ حرن مان، ڪٿي چئجي ته، ٽيهه ماڻهو اهڙا هئا جن جو حڪومت سان مقابلو هو. انهن ٽيهن مان ڪي پيش پيا ۽ ڦاسين تي چڙهي ويا ۽ ڪن پاڻ کي بنا مقابلي واري مقابلي ۾ مارڻ لاءِ پيش ڪيو ۽ مارجي ويا. انهن ٽيهن ماڻهن جي ڀڳل هئڻ ڪري پوئتي رهيل سڄي جماعت کي مجرم سڏيو ويو ۽ سڄي قوم تي ”مجرم قبيلي وارو ايڪٽ“ لاڳو ڪيو ويو هو، ماڻهن کي ۱۸۹۸-۱۹۰۰ع ۾ ٺاهيل لوڙهن جي صعوبتن ۾ رهڻو پيو. انگريز جيڪي پاڻ - مرادو، پنهنجي ليکي، پاڻ کي مهذب ۽ محڪوم قومن کي غير مهذب سڏڻ ۽ سڏائڻ ۾ فخر محسوس ڪندا هئا. ۽ جيڪي اڄ تائين دنيا جي قومن جي انساني حقن جي ڳالهه ڪندا رهن ٿا، پنهنجي ملڪ کان هزارين ميل پري طاقت جي نشي ۾، وڏي فخر سان ۽ ڏٺو وائڻ، ڏينهن ڏني جو، تمام وڏا انسانيت سوز ڪلور رهيا هئا، ۽ اهي ماڻهو

حالتن ۾ ڀنڀا ۽ وڌا ٿيا تان جو ڪوٽ ڌڻي شاهه مردان صاحب ستين ربيع الاول ۱۳۴۰ھ مطابق ۸ نومبر ۱۹۲۱ع تي رحلت ڪئي ۽ صبغت الله شاهه صاحب ٻارهن سالن جي ننڍي عمر ۾ ڀڳ ٻڏي.

صبغت الله شاهه صاحب

جي ننڍپڻ وارا ڏينهن ۽ سندن تربيت

پير صاحب شاهه مردان شاهه (ڪوٽ ڌڻي) جماعت جي ڳوٺن ۾ مدرسا وجهرايا ته تعليم کي عام ڪيو وڃي. هڪ خاص مدرسو درگاه شريف تي قائم ڪيائون ۽ انهيءَ وقت جا جيڪي بهترين عالم هئا تن منجهان صدر مدرس مقرر ڪيائون. سندن صاحبزادن قاتر شاهه (پير سورهيه بادشاهه) ۽ راحه شاهه کي به پڻ شاگردن سان گڏ ان مدرسي ۾ تعليم پرائڻ لاءِ وهاريائون. ان ڪري چئي سگهجي ٿو ته پنجن سالن جي ڄمار کان وٺي پير صاحب جن جيستائين گاديءَ تي ويٺا تيستائين پاڻ انهيءَ مدرسي يا مڪتب ۾ پڙهيا. ان ابتدائي تعليم ۾ (جيئن اڳي سنڌ جي عالمن اهو دستور ڪري ڇڏيو هو) پهريائين قرآن شريف ۽ سنڌي پڙهائيندا هئا ۽ پوءِ فارسي. ابتدائي فارسي کان پوءِ فارسي ادب ۾ شيخ سعدي جي گلستان ۽ بوستان ۽ اڃان اعليٰ سطح تي ديوان حافظ، جاميءَ جي زليخا ۽ مولانا روميءَ جي مثنويءَ تائين چونڊ ٽڪرا پڙهائيندا هئا. ايستائين پير صاحب جن (گاديءَ تي ويهڻ کان اڳ) تعليم ورتي هئي. گاديءَ تي ويهڻ کان پوءِ به اهڙي تعليم جاري رهي جيئن پير حزب الله شاهه سائين جي تعليم سندن گاديءَ تي ويهڻ کان پوءِ به جاري رهي.

درگاهه تي پير صاحب پاڳارن جي خاندان جو جيڪو ماحول ۽ دستور هو، هي ٻار ان ماحول ۾ پلجڻ لڳا. وڏا پير سائين جن وڏو اسر ڌڻي تهجد لاءِ اڻندا هئا، اهو نمونو صاحبزادن کي به ننڍي هوندي کان ورثي ۾ مليو ۽ ان کي اهڙو اختيار ڪيائون جو وڏي هوندي گهر ۾ توڙي سفر ۾، آزاديءَ جي حالت ۾ توڙي قيد و بند جي حالت ۾، سندن اها عادت رهي ته صبح جو اٿي تهجد پڙهندا هئا، صبح جي نماز پڙهي، پوءِ ورزش ڪندا هئا. ٻي ڳالهه ته درگاهه تي قرآن ۽ حديث جي درس جو وقت مقرر هو ۽ ان ۾ مريدن سان گڏ صاحبزادا به شامل ٿيندا هئا. روضي ڌڻي

پنهنجي ڪٿي تي لهي به نٿي ٿيا، انهيءَ ڪري جو کين رڳو هڪڙي ڳهڻي هئي، پنهنجي سلطنت ڪيئن به ڪري قاتر رکڻ جي. پر اها سلطنت ظلم ۽ استبداد جي ٻٽل بنياد تي سدائين قاتر رهڻي نه هئي. ليٽ ته ڊهڻي هئي. (جيئن الله تعاليٰ فرمايو ”وَمَكَرُ أُولَئِكَ هُوَ يُورُ“ (۽ مڪر، سو ته ڊهڻو آهي). ۽ اهو نيٺ وقت

اچڻ تي ڏٺو، پر هر شيءِ جو وقت، اجل مقرر آهي.)

انهيءَ وچ ۾ دنيا جي پهرين وڏي جنگ شروع ٿي جنهن ۾ هندوستان جي ٻين ماڻهن وانگر پير صاحب پاڳاري شاهه مردان شاهه جن انگريز جي جنگ ۾ پئسن ۽ ماڻهن سان مدد ڪئي، پر ان کان پوءِ به جماعت جي ماڻهن تي سختيون وري به قائم رهيون. جنگ جي زماني ۾ انگريز سڄي هندوستان جو اناج ميڙي سيڙي يورپ ڪڍي ويا ۽ هتي پوئتي ڏڪار پيا. حرمين شريفين (حجاز) ۾ ماڻهن کي انگريزن ۽ سندن هٿان اڇايل عرب قوم پرستن جي هٿان آزار پهتا ۽ ماڻهو بکڻ وڳهي مړا لڳا. سائين شاهه مردان شاهه صاحب اناج هٿ ڪري حجاز موڪلڻ جي ڪوشش ڪئي پر انگريزن جهازن مهيا ڪرڻ کان انڪار ڪيو. هيڏانهن پوئتي به انگريزن جي پاليسي اها رهي ته اناج جو ڪڍڻ به هتي ماڻهن لاءِ نه ڇڏيائون. اهڙين حالتن ۾ پير سائين شاهه مردان شاهه صاحب حجاز لاءِ گڏ ڪيل اناج ۽ پنهنجي بيت المال ۾ جيڪو اناج موجود هو سو ڪڍائي ڏڪر وارن علائقن ۾ پهچاريو ۽ ماڻهن ۾ ورهايو. وري اڳتي هلي ترڪيءَ جي خلاف انگريزن جي ڪارروايون جون خبرون پهتيون، جن جي نتيجي ۾ سڄي هندوستان ۾ خلافت تحريڪ هلي. انگريزن ان کي دٻائڻ لاءِ ڊيسي پيرن فقيرن ۽ مولوين کان ڪم ورتو. زوريءَ زبردستيءَ انهن عالمن ۽ پيرن فقيرن کان صحيحون وٺي اهو مشهور ڪيو ويو ته اهي سڀ ملا ۽ موراڻا توڙي پير فقير، ڌڪيءَ توڙي سڪيءَ ۾، انگريز سان هر طرح شامل هئا. جڏهن نالن جون لسٽون پٿريون ٿيون ته گهڻن ماڻهن ترديون ڪيون ته هنن ڪنهن به اهڙي سرڪاري ڪاغذ تي صحيح ڪان ڪئي هئي جنهن ۾ انگريزن جي حمايت ۾ يا خلافت تحريڪ جي مخالفت ۾ بيان ڏنا ويا هجن.

ملڪ ۾ اهڙيون حالتون هيون جو پير صاحب صبغت الله شاهه جن ۱۳ صفر ۱۳۲۷ھ مطابق ۶ مارچ ۱۹۰۹ع ڌاري ڄاوا ۽ چوڌاري جاري ۽ ساري اهڙين ملڪي

سائنس محمد راشد شاھ صاحب جي زماني کان بلڪ ان کان به اڳ وڃين ۽ جي نواز کان پوءِ مشنوي شريف پڙهي ويندي هئي ۽ ان جي تشريح ڪئي ويندي هئي. مشنوي کي ٻڌڻ ۽ ان جي صوفي رمزن سمجهڻ لاءِ صاحبزادا به شامل ٿيندا هئا. اهڙي علمي، ادبي، مذهبي ۽ روحاني پرورش سان گڏ پاڻ راندين رويندي به گهڻو حصو وٺندا هئا. ان کان سواءِ پوک، ٻني پاري، ڍڳين ۽ مينهنن، سواري جي جانورن (انڻ گهوڙن) ۾ گهڻي دلچسپي وٺندا هئا ايتري قدر جو جڏهن وڏا ٿيا ته پنهنجي گذر سفر لاءِ گهر جي ضرورت جي لاءِ پاڻ پاڇيون پوکيندا هئا ۽ ٻيون پوکون به ڪندا هئا. مينهنن جا وڳ وٺي پنهنجي راضي وارن ماڻهن کي چارڻ ۽ سيالڻ لاءِ ڏنا هئائون (جيئن اڳتي معلوم ٿيندو).

سائنس صيقت الله شاھ جي ننڍي هوندي جا جيڪي سنگتي هئا، پار، جيڪي سائنس راند روند ڪندا هئا، انهن سان پوءِ پير صاحب جن جو خاص محبت جو رستو رهيو. اهي سندن شهر جا پار هئا ۽ مختلف ذاتين مان هئا. انهن مان هڪڙا ميمڻ، ٻيا دايو ۽ ڪي ٻيا. بهر حال ٻن ٽن مختلف ذاتين جا هئا. پير صاحب پاڻ ننڍڙا صاحبزادا هئا ۽ مدرسي ۾ گڏ پڙهڻ کان سواءِ سندن انهن پارڙن دوستن سان راند روند به ڪندا هئا. جڏهن پاڻ ڀڳ ٻڌائون، راند روند ڇڏيائون، وڏا ٿيا. ته به ننڍي هوندي جي انهن سنگتين سان پيار محبت وارو رستو قائم رکيائون. انهن ٻارن سان هڪڙو هو ابراهيم ميمڻ، اڳتي هلي حڪومت وارن ان ابراهيم کي پير صاحب جن جي خلاف استعمال ڪيو. ابراهيم کي حبس بي جا ۾ رکڻ جو ٺاھ ٺاهي، اهو ڪيس هلايائون. جڏهن انهيءَ سازش مان سندن مقصد حاصل نه ٿيو ته ابراهيم جي ماءُ کي قتل ڪري ان جي لاش کي ڪپڙ جي ٻاهران، پير صاحب جي مهمان خاني ۾ اندر اڇلايائون. اهڙيءَ طرح پير صاحب کي ملوث ڪرڻ لاءِ ان ابراهيم کي استعمال ڪيو ويو. اهي ڪيس جڏهن نه بيٺا ته نيٺ هٿيار ۽ گولائيون رکڻ جي ڏوه ۾ پير صاحب جن کي جيل موڪليو ويو.

سندن ننڍي هوندي جي انهن ٻارن مان ڊاڪٽر بلوچ صاحب ٻن کي گولي لڌو هڪ قمرالدين دايو ۽ ٻيو والي ڏنو ميمڻ جيڪي ۱۹۸۷ع تائين زندهه هئا. ۱۹۹۳ع واري انٽرويو ۾ ڊاڪٽر صاحب جن اسان کي ٻڌايو ته قمرالدين خيرپور شهر لڳ ننڍي لقمان ۾ رهندو هو جنهن سان ۱۹۹۰ع ڌاري ڊاڪٽر بلوچ صاحب جن جي

تفصيلي گفتگو ٿي. ان اهي اڳيون ڳالهيون ٻڌايون ته اسان پير صاحب کي ڪهڙي نموني ڏٺو، ڪيئن ڏٺو ۽ ڇا ڏٺو.

اهي ڳالهيون جيتوڻيڪ سڌي طرح حر تحريڪ سان تعلق نٿيون رکن ته به ان مان پير صاحب جن جي ذاتي شخصيت تي روشني پوي ٿي ته هو ڪهڙين خوبيين خصوصيتن جا مالڪ هئا. ڪيتري قدر ملڻا جڻا هئا، ۽ زندگيءَ جي ڌڻي لپتيءَ بابت سندن ڪهڙا ويچار هئا.

قمرالدين ٻڌايو ته پير صاحب ننڍي هوندي کان پارائي وهيءَ ۾ به نهايت دلير ۽ طاقتور هو. هو پنهنجي وهيءَ کان وڌن ٻارن کان به وڌيڪ طاقت وارو هو. نهايت بي پرواهه پر منصف مزاج ۽ انصاف وارو هو. چيائين ته ٻيون به رانديون ڪندا هئاسون پر خاص رانديون به هيون، هڪ ڊڊڊوڙي ۽ ٻي ملهه. پهرين راند بابت چيائين ته ڇا ڪندا هئاسون جو جڏهن ڪو هارائيندو هو ته اهو ٻين کڻڻ وارن کي پنيءَ تي کڻندو هو ۽ هڪ مقرر جاءِ تان کڻي وڃي ٻي مقرر جاءِ تي لاهيندو هو. اهو مقرر ٿيل هوندو هو ته هتان پنيءَ تي يا ڪلهي تي کڻي وڃي فلاڻي جاءِ تي ڇڏيو. چيائين ته پوءِ ائين راند پئي ڪئي سون ۽ آڳ بيشل ٻارن پئي ٻين کي کنيو، تان جو هڪ ڀيرو آڳ اچي پير صاحب تي بيٺي. هاڻي جڏهن وارو آيو پير صاحب جي کڻڻ جو ته اسان چيو ته ”اوھين اسان کي نه کڻو.“ اسان ادب ڪيو ته پاڻ صاحبزادو آهي، پيرائو ٻار آهي. اسين ڪيئن هن کان پاڻ کڻايون؟ هيءَ اسان کي کڻي، اها ڳالهه ٺهي ڪانه ٿي. تنهن تي صاحبزادي اسان کي تمام گهڻو دٻايو ۽ چيئيو. چيائين ته ”هيءَ راند آهي. اوھين مون سان راند ٿا ڪريو. ان ۾ اوھين مون کي کڻو ٿا ۽ جڏهن منهنجو وارو اچي ته آءُ اوھان کي نه کڻان! اهو ڪيئن ٿو ٿي سگهي؟“ اسان هڪڙي ڳالهه تي ۽ هو ٻيءَ ڳالهه تي. پر آخرڪار اسان سان وڙهڻ لاءِ تيار ٿي ويو. چيائين ته ”راند جهڙي طرح ڪٿي آهي تيئن ڪٿي، جيڪڏهن ائين نه ڪيو ته مان اوھان سان وڙهندس.“ چيائين ته ”اوھان کي خبر آهي ته مان شينهن آهيان، مان هاڻي آهيان، مان مست اٿ آهيان. ڇا اوھان کي خبر ڪانهي ته مان ائين ڇڏڻ وارو ناهيان. راند جيئن ٿيندي آهي اوھان کي تيئن ڪرڻي پوندي.“ اهي سندن پنهنجا لفظ هئا جيڪي بلڪل ائين چيائون. اسان کڻي ڇپ ڪئي. پوءِ جتان کڻو هو اتان هر هڪ کي کڻيائين ۽ مقرر جاءِ تي هر هڪ کي پهچايائين. ٽي چار چوڪرا هئاسون ۽ اسان سڀني کي کڻيائين. جيئن اسان

قمرالدين چيو (۽ پوءِ والي ڏني به ان جي تصديق ڪئي) ته پوءِ اتي ملهه وڙهياسون. صاحبزادي والي ڏني کي ڏمڪائي چيو ته تون ملهه ۾ منهنجو ڪو لحاظ نه ڪجان. امير بخش ميمڻ، ايوب ميمڻ ۽ ستار شيخ تنهي کي صاحبزادو دسي ويو. والي ڏني کي پهرين دسيائين ۽ ٻي هو دسي ويو. ٻين سڀني جي عمر ڏهه سال کن هئي. والي ڏنو ٻه سال وڏو هو. صاحبزادي چيو ته ”ٻه وري وڙهنداسون ۽ مان توکي دسيندس.“ ان وقت وڏو پير صاحب پاڻ اچي روبرو بيٺو هو.

والي ڏني ٻڌايو ته صاحبزادو اسان تي وڏو مهربان هو. مون کي ۽ امير بخش کي ۽ ايوب کي ۽ ستار کي وٺي هلندو هو هڪ خاص دڪان تي. حڪمر ڏيندو هو ته هي هي مٺائي ڪٿو ۽ اسين ڪٿندا هئاسون. والي کي اسان چوندا هئاسون ته پنهنجون شيون آڏو توري رک؛ صاحبزادو حڪمر ڏيندو ته ڪٿنداسون. ”(واڻي کي سندس ٻڌايل تور موجب پئسا ملندا هئا). والي ڏني چيو ته اسان سڀني مان ٻن جو ابراهيم ميمڻ سان ۽ ڪن ٻين جن سان صاحبزادي رانديون ڪيون، تن سان پاڳاري ٿيڻ کان پوءِ به ساڳيو پيار قائم رکيائون. چيائين ته ڪي سال گذريا جو منهنجو پٽ گذاري ويو. پير صاحب جن رات جو اڪيلي سر، اجرڪ جي پٽ ٻڌي منهنجي گهر آيا ۽ اچي فاتح پڙهيائون.

ڪيئي ۽ ڪر ڪندڙ ڪن فقيرن ڊاڪٽر بلوچ صاحب جن کي ٻڌايو ته پير صاحب نهايت سگهرا ۽ طاقتور هوندا هئا. زمين تان جيڪي ڪڍڪ جون ڳوٺيون اينديون هيون، انهن کي سٺ ڪري رکيو هو. هڪ ڀيري ڪڍڪ جون ڳوٺيون آيون. پوءِ فقير اڪئين ڏني اها ڳالهه ڪئي ته اسان ڳوٺيون پئي ستيون. پهرين ڳوٺين جي سستي ته سولائيءَ سان ٿي وئي. پوءِ جيئن تيسن تيسن ڪري ٿي ڳوٺ جي سستي رکي سون. جڏهن چوٿين ڳوٺ رکڻ جو وارو آيو ته اسان ٻن ٻن چئن ڪڏجي پئي هڪڙي مٿي اچلائي. مٿي ڪنهن نموني سان ڳوٺيون رکيونسين پئي ته پير صاحب جن آيا ۽ اسان جي اها حالت ڏسي اسان کي چيائون ته ”فقيرؤ، اوهان به ٻه ٽي ٽي چٽا ٿي هڪڙي ڳوٺ کي چٽو پيا آهيو. ڳوٺ کي نٿا ڪڍي سگهو ڇا؟“ چيو سون ته ”سائين، ڪٿي ته سگهون ٿا پر هاڻي سستي مٿي ٿي وئي آهي. ان ڪري به ٻه چٽا ٿي هڪڙي ڳوٺ کي مٿي ٿا اچلايون.“ پير صاحب جن چيو ته ”مان تو اوهان کي ڳوٺ ستي ڏيڪاريان.“ پوءِ ور ڪٿي مٿي ڪنڀاقون ۽ هٿ وجهي اڍائي

ڪٿندا هئاسون. اسان جڏهن سندس ڳالهه مڃي ته اسان سان تمام سٺي نموني هليو.

اهڙي طرح صاحبزادي (پير صاحب) جو برابر ۽ واري اصول تي يقين رکڻ واري ڳالهه جو ٻيو مثال ملهه واري راند مان ٻڌايائين. قمرالدين چيو ته ملهه به وڙهندا هئاسون. اسان مان ڪي عمر ۽ هاڻي ڪائيءَ ۾ ڪجهه وڏا به هئا، پر پاڻ ايڏا سگها هئا جو اسان کي زوريءَ زبردستي جاننا پائنا هئي وڃي دسيندا هئا. اسان مان هڪ چوڪرو والي ڏنوملھ ۾ سڀني کان تڪر هو. والي ڏني کي پهرين ملهه ماريائين. پر ٻي ملهه هن صاحبزادي کي دسي، ۽ زمين هئي پڪي، سو هيٺ ڳوڏو لڳو ته ڳوڏي تان چٽيءَ جو ٽڪر رهڙجي رائجي ويو. جيستائين راند جي ميدان تي ڀارن سان گڏ هئا تيستائين صاحبزادي ان رهڙ ۽ رت جي ڪا ڳالهه ئي ڪانڊ ڪيائون. پر جڏهن گهر ويا ته رات جو جيئن ڏک ٿريو ته گهڻو سور ٿيو ۽ کين ننڊ ڪانڊ آئي. سندن والد صاحب، وڏي پير، پير صاحب ڪوٽ ڏئي کي خبر پئجي وئي. سو پير صاحب جن بابت ٻئي ڏينهن پڇا ڪرائي ته کين ڏک ڪيئن لڳو. تڏهن پير صاحب کي ٻڌايائون ته ”صاحبزادو ڀارن سان ملهه ٿو وڙهي، تنهن ۾ کيس ڏک لڳو آهي.“ تنهن تي پير صاحب جن چيو ته چئو ته ”آئندي ملهه نه وڙهي.“ چيائونس ته وڏو پير صاحب هيئن ٿو چوي. چيائين ته ”نه، آءُ ملهه وڙهندس ۽ جنهن مون کي دسيو آهي تنهن کي دسيندس.“ پير صاحب کي ٻڌايائون ته صاحبزادو هيئن ٿو چوي. تنهن تي وڏي پير صاحب جن چيو ته ”پوءِ جتي ملهه ٿا وڙهن اتي اڌ فوٽ هيٺ زمين ڪوٽائي واريءَ سان پراني ڇڏيو.“ مائٽو آيا جو اندر تلاءَ جي ڀرسان منجهند کان اڳ ۾ ئي ان ميدان جي وڏي حصي کي ڪوٽائي ان ۾ واري ڀرائي ڇڏيائون. قمرالدين چيو ته ”اسين جڏهن شمار جو راند لاءِ گڏ ٿياسون ته اها سڄي جاءِ واريءَ سان ڀريل هئي. اسان جي پيڇڻ تي پير صاحب جن ٻڌايو ته ”بابا سائينءَ ملهه وڙهڻ لاءِ واري وجهرائي آهي. سو اسان جي ملهه ساڳئي نموني هلندي رهندي.“

قمرالدين چيو ته صاحبزادو (پير صاحب) ارادي جو تمام پڪو هوندو هو. ارادو ڪيو ته پوءِ مڙيو ڪونه. ٻيو چوندو هو ته ”جيڪا مون سان ٿيندي سا ٻين سان به ٿيندي ۽ جيڪا ٻين سان ٿيندي سا مون سان به ٿيندي. يعني هڪجهڙائي ضرور ٿيندي نه ته ڳالهه نه ٿيندي.“

مٿي ڳوٺ کي کڻي مٿي سٿي تي اهڙي نموني تي اڇلايائون جو تن ڳوٺين جي سٿيءَ تي چوٿين ڳوٺ جي سٿي ٿي ٺهي. فقيرن جو چوڻ آهي ته اهڙيءَ طرح ويهه ٽيهه ڳوٺيون لاڳيتيون مٿي سٿي ڪيائون. پوءِ فقيرن کي چيائون ته ”اٺين همت ڪريو. به به تي تي چڻا لڳا پيا آهيو هڪڙي ڳوٺ کي.“

ڊاڪٽر صاحب چيو ته کيس معلوم ٿيو ته احمد علي ناريجي کي ڪيٽيءَ ۾ پير صاحب گهرائيندو هو. سو ان جي ڳوٺ وڃي ان جي پاڻي کان احوال ورتائين. جنهن چيو ته احمد علي پٽ قاتل جو هو. ڏاڍو مڙس هو. درياءَ جي ڀرسان ماڻهن جا مال هڻي ايندو هو. پير صاحب جي ڪيٽيءَ کان ٻاهر ڀرسان، ڪٿي رهندو هو. پير صاحب کي جڏهن سندس ڪارنامن جي خبر پئي ته کيس پاڻ وٽ گهرائيائين. جڏهن احمد علي ناريجو وٽن آيو ته کيس چيائون ته ”ڏاڍو مڙسي جيڪا آهي سا چوريءَ ۾ ڪانهي. ڏاڍو مڙسي دل جي بهادريءَ ۾ آهي.“ چيائونس ته ”تون رهڻو چوريءَ واري ڳالهه ڇڏ، ۽ تنهنجي ڏاڍو مڙسي جيڪا آهي سا تون مون سان ڳنڍ. آءُ به ڏاڍو مڙس آهيان. تون مون سان اچي بيهه. باقي چوريءَ واري ڳالهه کي ڇڏ.“ چيائين ته ”سائين، آءُ پڇڙيو مال ماڻهو آهيان. منهنجو گذر سفر ڪيئن ٿيندو؟“ چيائون ته ”ها، توکي مينهنون وٺي ٿا ڏيون. تون اهي چار ۽ سنڀار. تون پوءِ ڀلي پنهنجون به مينهنون وٺ.“ پوءِ احمد علي ناريجي کي مينهنون وٺي ڏنائون. پوءِ فقط اهڙي ناريجو هوندو هو جنهن لاءِ اهو حڪم هوندو هو جو کيس اجازت هئي ته هن جون مينهنون ڀلي ته پير صاحب جي ڪيٽيءَ ۾ چرن، ۽ پير صاحب جن انهيءَ ماڻهوءَ سان ڏاڍيون ڪچهريون ڪندا هئا.

ڊاڪٽر بلوچ صاحب جن ٻڌايو ته ان احمدعليءَ جي پاڻي سان ٽي سال اڳ (يعني ۱۹۹۰ع ڌاري) سندن ملاقات ٿي هئي، جنهن اهي سڀ ڳالهون ٻڌايون. ڊاڪٽر صاحب چيو ته اسان ان ناريجي کان پڇيو ته پير صاحب جن فقيرن سان ڪهڙيون ڳالهون ڪندا هئا؟ تنهن تي هن چيو ته ٻيا جيڪي فقير اتي هوندا هئا سي مريد هوندا هئا ۽ ادب وڃان نڪي. پاڻ گهڻي حجت ڪري ڪا ڳالهه پڇندا هئا. نڪي پير صاحب جن پاڻهڻي ڪا ويهي حجابتي ڳالهه ساڻن ڪندا هئا. پر هن ناريجي سان (جيڪو مريد ڪونه هو) پاڻ ڪچهري ڪندا هئا ۽ کانئس سندس زندگيءَ جي ڏاڍو مڙسيءَ جون ۽ ٻيون ڳالهون پڇندا هئا. جڏهن پاڻ فارغ هوندا هئا يا کين واندڪائي هوندي هئي ته ناريجي کي گهرائي وندا هئا ۽ ساڻس ويهي

ڪچهريون ڪندا هئا. هيڪر کانئس پڇيائون ته ”احمد علي، تون جو چوريون ڪندو هئين ته ڪڏهن ڪو جهلجي به پئين؟“ چيائين ته ”هاڻ، هڪڙي هنڌ مون کي جهلي ورتائون.“ پڇيائونس ته ”پوءِ ڇا ٿيو؟“ چيائين ته ”پوءِ آءُ لنيون هئي نڪري آيس.“ پوءِ پير صاحب جن چيو ته ”ڀلا هاڻي اها ڳالهه وري ٿا ڪريون. اهو واقعو وري ٿا دهرايون. تون ڪاهه مينهنون. اسين ٿا توکي جهليون. پوءِ تون لنيون هڻي نڪر. ڏسون ته ڪيئن ٿو نڪرين.“ چيائين ته ”هاڻو سائين.“

پوءِ کانئس پڇا ڪري بلڪل هن جي چوڻ مطابق پڙ مقرر ڪيائون. چيائون ته ”جيڪي اسان جا وڏي اهميت وارا فقير آهن، انهن کي ته آءُ ڪونه ٿو چوان. باقي جيڪي هتي ڪم ڪن پيا، اهي توکي جهليندا.“ پوءِ باقاعدي اهو پروگرام ٺاهيائون، پڙ مقرر ڪيائون، اوتريون مينهنون آندائون جيتريون هن چيو ٿي ته هن ڪاهيون هيون. پوءِ جيئن ڳالهه ڪيائين ٿي ته هيئن ٿيو هو، هيئن مونکي جهليو هئائون، بلڪل ائين ڪيائون. فقيرن کي چيائون ته ”هيئن هيءُ همراھ ايندو ۽ هيئن مينهنون ڪاهيندو، پوءِ اوهان هن کي جهلجو.“ اهي ماڻهو اوترا (جيترا اصل واقعي ۾ هن چيو ته هئا) آندائون. سڄي ڳالهه انهيءَ طريقي سان ٿي. پوءِ برابر هو مينهنون ڪاهي، ورهڙي کي لنيون هڻي، پاڻ ڇڏائي پڇي ويو. ڊاڪٽر صاحب چيو ته ناريجي جي پاڻي کان اسان پڇيو ته ڀلا پير صاحب جن وٽ هتي ڪيٽيءَ ۾ ڪي تربيت يافته (ٽرينڊ) ٿيل، بندوق يا ڪنهن ٻئي معاملي وارا به رکيل هئا؟ چيائين ته برابر هڪڙو پاسو جيڪو هو ڪيٽيءَ جو تنهن تي وڏو مڙسون تار لوڙهو آيل هوندو هو. اتي پير صاحب جن شڪار ڪندا هئا. اتي وڏيون ڪاٺيون، جن کي منگها ٿا چون، سي ڪتل هونديون هيون. پوءِ جيڪڏهن ڪي جانور اتي رات جو صبح تائين ايندا هئا، سوڙ، ڦاڙها، يا ٻيا جانور، ته اهي ٻاهر نه نڪري سگهندا هئا. پوءِ هڪڙو پاسو وري اهڙو هو جنهن کي هڪ ٻيو لوڙهو به آيل هو. اها جاءِ جيڪا هئي سا مخفي هئي جنهن ۾ ڪنهن به ٻاهرين ماڻهوءَ کي داخل ٿيڻ جي اجازت نه هئي جيستائين پير صاحب ڪنهن ماڻهوءَ کي ڪنهن خاص ڪم لاءِ نه سڏائي يا نه موڪلي. اتي هٿيار هوندا هئا ۽ اتي ڪي ماڻهو اهڙا هئا جيڪي باقاعدي هٿيار وغيره (ناهڻ ڄاڻندا هئا). پر اتي وڃڻ جو ڪنهن کي به حڪم ڪونه هو. فقير چوڻ جيڪي هئا جن کي ڪا اجازت نه هئي، وقت سر، ڪنهن ڪم سان ڪنهن فقير کي اجازت ملندي هئي.

جن اڃان ان پيءُ منزل تي هئا تيسين ناريجو به اچي رسيو. ڄاڻ ڪرايائون ته احمد علي ناريجو آيو آهي. پير صاحب چيو ته وٺي اچوس. ناريجي سان مليا ۽ کانئس پڇيائون ته تون (خيرپور مان ڪيري ۾) هتي ڪيئن آيو آهين. چيائين ته ”سائين معافي ملي، آءُ هتي سفارش لاءِ آيو آهيان.“

چيائونس ته ”تون سفارش لاءِ آيو آهين؟ ڪهڙي آهي سفارش تنهنجي؟“

چيائين ته هو جيڪو فقير آهي، ان تي اوهان جي ناراضگي آهي. هن جو ايترو ڏوهه به ڪونهي ڪو، پر مونکي چيو اٿن تنهن ڪري آءُ اوهان وٽ آيو آهيان. هن کي معافي ملي.“

تنهن تي پير صاحب چيو ته ”نيڪ آهي ٻڌسون، پوءِ حڪم ڪيائون ته فقير کي چوڙي ڇڏيو.“ ناريجي کي چيائون ته ”هاڻي تنهنجي ڳالهه قبول ٿي. هاڻي تون ترسندڙ يا ويندين؟“ تنهن تي هن ورندي ڏني ته ”آءُ پوئتي ويندس، ترسندس ڪون.“

فقيرن کي حڪم ڪيائون ته موٽر ۾ ويهاري ناريجي کي فلاڻي هنڌ (شهادتپور يا ٻئي ڪنهن هنڌ) ڇڏي اچو (تو اتان ريل ۾ ويهي خيرپور پهچي.)

ڊاڪٽر بلوچ صاحب جن چيو ته اها ڳالهه دائي ٻڌائي ته جنهن ماڻهوءَ تي سندن اعتماد هوندو هو ته ان کي تمام سٺو ڪري ڄاڻندا هئا ۽ ان کي گهڻي عزت ڏيندا هئا. جن ماڻهن تي پير صاحب جن جو اعتماد هو انهن جي امتحان جو وقت وري تڏهن آيو جڏهن ۱۹۴۱-۱۹۴۲ع وارو ڪيس ٿيو. پير صاحب سنڌ جي ڪافي معزز ماڻهن کي چوائي موڪليو ته اوهان اسان کي چڱيءَ طرح سڃاڻو ٿا. اوهان اچي اسان جي پاران مارشل لاءِ جي ڪورٽ ۾ شاهدي ڏيو. انگريزن جي ڊپ کان ڪي ته چريائي ڪونه، گهڻا شاهديءَ ڏيڻ لاءِ تيار ٿيا جن کي پوليس ذريعي ڌمڪائي روڪيو ويو. جن رڪڙڄ جي نه ڪئي تن کي ڪوڙن ڪيسن ۾ ڦاسائي دريدر ڪيائون ۽ جيلن ۾ موڪليائون. (ڊاڪٽر بلوچ صاحب جن چيو ته اهڙن ٻن ٽن معوزن سان منهنجي ملاقات ٿي جن کان مون احوال پڇيو.) لاڙ ۾ هڪڙو سنهڙي جو سيد وڏل شاهه رضوي، ۽ اتر ۾ ميرپور ماٿيلي جو پتافي سردار خدا بخش خان جن ٻنهي کي انگريزن گهڻيون تڪليفون ڏنيون ۽ شاهديءَ لاءِ اچڻ کان روڪي ڇڏيو. فقط هڪ شخص جيڪو انگريزن جي دڙڪن کان نه ڊڄو سو هو محمد ايوب صاحب کهڙو، جنهن وڃي پير صاحب جي پاران شاهدي ڏني. انهن ماڻهن جو تفصيلي ذڪر اڳتي ڪيس وارن صفحن تي ڪنداسون.

ڊاڪٽر بلوچ صاحب جن چيو ته ”پوءِ مون کانئس پڇيو ته ”اها جيڪا ڪيتي هئي اتي هٿيارن ٺاهڻ جو يا هٿيارن کي سمجهڻ جو ڪو نمونو هو يا هٿيارن استعمال ڪرڻ جي ڪا ٽريننگ ملندي هئي، جيڪڏهن اهڙي ڪا ڳالهه هئي ته پير صاحب جن کي پڇاڙيءَ ۾ جيڪا تڪليف آئي ۽ انگريزن جا ڪامورا هر هنڌ پهچي ويا هئا ته پوءِ اها جاءِ اهي نشانين، اهي ثبوت انگريز کي هٿ آيا هوندا؟ پر اهڙي ته اسان کي ڪا خبر ڪانهي ڪا. اهڙي ته ڪا ڳالهه ڪانه ٿي آهي ته اتي ڪيتيءَ ۾ اهڙي ڪا جاءِ هوندي هئي جتي هٿيار هوندا هئا.“ تنهن تي ناريجي چيو ته ڳالهه ائين آهي ته انهيءَ ڳالهه جو ڪو ثبوت هٿ نه آيو جو انهيءَ سال جنهن سال پير صاحب جن کي تڪليف ٿي اچي ۽ گرفتاري ٿي ٿئي پئي، اها سڄي زمين جڏهن اوائلي درياءَ جو چاڙهه ٿيو ته درياءَ کاٽي ويو. اها ايڪڙ بيڪڙ زمين جيڪا هئي ڪيتيءَ جي درياءَ کڻي ويو. پير صاحب کي گرفتار ڪيو اٿن (اگست) ۾. پوءِ اها ڳالهه بلڪل سچي آهي. اهو تڪرو جيڪو مخفي هو ۽ جتي ڪنهن کي وڃڻ جي اجازت نه هئي اهو سڄو تڪرو پائيندڙ پائي ويو. يڪا ايڪڙ به ايڪڙ زمين جا ڪا به درياءَ کڻي ويو.

ناريجي جي ڀائٽي اها به ڳالهه ٻڌائي ته پير صاحب جيڪڏهن ڪنهن ماڻهوءَ تي اعتماد رکندا هئا ته ان کي گهڻو پائيندا هئا. احمد عليءَ تي پير صاحب جو تمام وڏو اعتماد هو. ايتري قدر جو سانگهڙ يا ڪيري جي پاسي جو ڪو همت پريو ڪارڻ فقير هو تنهن کان ڇڪ ٿي وئي. ڇڪ ته الائي ڪهڙي ٿيس، اها خبر ڪانهي ڪر ڪا. پر جڏهن ڪو ماڻهو غلط ڪم ڪندو هو يا ڪو غلط قدم کڻندو هو ته پير صاحب جن نهايت سختي ڪندا هئا. پاڻ اهڙن ماڻهن کي ٻڌائي ڇڏيندا هئا، اتي جو اتي جماعت ۾ ۽ پاڻ ئي ان کي سزا ڏيندا هئا. انهيءَ ماڻهوءَ کي به دستور مطابق ٻڌائي ڇڏيائون. پاڻ حڪم ڪيائون ته هن کي ڳالهيون هتي. انهيءَ فقير کي خبر هئي ته احمد علي ناريجو جيڪڏهن پهچي وڃي ۽ سائينءَ کي سفارش ڪري ته سزا مان جان بچندي. سو اتان ماڻهو پڇايائون ته وڃي ناريجي کي چئو ته تون مهرباني ڪري اچ. اهڙيءَ طرح ڪنهن ڪاوڙ-ڇڙهيل ماڻهوءَ جي سفارش ڪو گهٽ ڪندو هو ان ڪري جو ماڻهو پير صاحب کان تمام گهڻو ڊڄندا هئا. پر چيائون ته جيڪڏهن ناريجو اچي ويو ته پير سائين جن ناراض به ڪين ٿيندا ۽ بخشي ڇڏيندا. سو ناريجي ڏانهن ماڻهو پڇايائون جو وڃي کيس وٺي آيو. پير صاحب

بلوچ صاحب جن جو خيال آهي ته پير سائينءَ جن جو پنهنجو خيال به اهوئي هو ۽ جماعت به ائين ئي چاهيو. ملهار فقير به پنهنجي ڪتابن ۾ لکيو آهي ته مريدن جي راءِ اها هئي.

(دستور به اهو هو ته جيڪڏهن گاديءَ واري پير جي وفات کان پوءِ ان جو پنهنجو فرزند موجود آهي ته اهو تخت يا گاديءَ تي ويهندو، اهوئي پڳ ٻڌندو. وري جيڪڏهن هڪ کان وڌيڪ فرزند موجود آهن ته سڀني کان چيڪو وڏو هوندو. اهوئي پڳ ٻڌندو يا وري اهو جنهن/جن ۾ اڳيون پڳدار وصيت ڪري ويو هجي. پوئين فرزند نه هئڻ جي صورت ۾ دستور اهو هو ته پوئين رهيل مائٽن مان جنهن جي نالي پڳ وارو ڏئي پنهنجي حياتيءَ ۾ وصيت ڪري ويو هجي اهوئي تخت تي ويهندو. انگريزن ۽ ميرن کان اڳ اهوئي دستور هو. پر سنڌ فتح ڪرڻ کان اڳ يا ان زماني ۾ هندوستان جي ٻين راجائن ۽ مهاراجائن جي باري ۾ انگريزن هڪڙو قانون ٺاهيو هو جنهن مطابق اهو ضروري هو ته گاديءَ تي ويهندڙ ماڻهو انگريزن جي مرضيءَ وارو هجي يعني انگريز جي مرضيءَ سان ئي اميدوار تخت تي ويهي سگهيو ٿي. جيڪڏهن انگريز جي مرضي ڪنهن اميدوار سان شامل نه هوندي ته ان گاديءَ کي انگريز ڪنهن ٻئي اميدوار جي حوالي ڪري سگهيا ٿي. راجائن ۽ مهاراجائن جي تخت نشينيءَ بابت انگريزن جي سوچ اها هئي ۽ راجائن کي پنهنجي قبضي ۾ آڻڻ لاءِ ٺاهيل. اهو قانون هنن ٻيري مريديءَ وارين گادين تي به هلائڻ ٿي چاهيو ڇو ته اهي ٻيري مريديءَ وارا سلسلا به اڻ سڌيءَ طرح طاقت جا سرچشما هئا، ۽ طاقت جي سڀني سرچشمن کي انگريزن پنهنجي هٿ هيٺ رکڻ تي چاهيو. ان ڪري انگريزي راڄ جي دؤر ۾ سنڌ جي مڙني ٻيراڻين گادين تي حڪومت جي طرفان اها مداخلت رهي. پوءِ ڪٿي حڪومت وارا پنهنجي مرضي تائين ۾ ڪامياب ٿيا ٿي ته ڪٿي نه به ٿيا هوندا، پر ڪوشش ضرور ڪيائون ٿي ۽ سندن عام پاليسي اها ئي هئي. ان پاليسيءَ جي برعڪس پير صاحب ڀاڳارڻ (ٽوڙي ٻين گادين جي) مريدن سمجهيو ٿي ته ٻيري مريدي وارو سلسلو راجا مهاراجا واري بادشاهيءَ جي سلسلي کان الڳ هو ۽ اهڙن روحاني ۽ ديني سلسلن تي انگريز جو قانون نه، پر قدرت واري جو قانون ٿي هليو. يعني پڳ جنهن کي الله تعاليٰ ڏياري ان لاءِ حالتون پاڻ هموار ڪري ٿو. انهيءَ معاملي ۾ مريد انگريز جي ڪنهن به مداخلت کي برداشت ڪرڻ لاءِ تيار نه هئا.

ڪيئيءَ ۾ ڪم ڪندڙ فقيرن چيو ته پير صاحب ماني جوئر جي ۽ ساڳي سره جو شوق سان کائيندا هئا يا ٻي ڪا ڀاڄي هوندي هئي سا کائيندا هئا. ماني ڪٽڪ جي نه پر جوئر جي ٿلهي ماني کائيندا هئا ۽ لسي شوق سان پيئندا هئا. اتي جيڪي فقير سندن خدمت ۾ هوندا هئا تن ٻڌايو ته پير صاحب جن سهڻن کان اڳ چوندا هئا ته ”فقيرو! اوهان هاڻي فلاڻيون ڪي فلاڻيون ڪافيون ڳايو.“ انهن مان ڪي ڪافيون عبدالله فقير جون هونديون هيون، ڪي ٻين شاعرن جون. پوءِ فقير اهي ڪافيون ڳائيندا هئا، ۽ پاڻ ٻڌندي ٻڌندي سمهي پوندا هئا. پر ننڊ تمام ٿوري ڪندا هئا. سمجهو ته آڏيءَ رات کان پوءِ اٿندا هئا. وضو وغيره ڪري تهجد جي نماز پڙهندا هئا.

Saturday 28 October 1916

پڳ تان انگريزن طرفان مداخلت

جناب شاه مردان شاه (ڪوٽ ڌڻيءَ) کي ٽي فرزند هئا: حسين علي شاه وڏو، ۽ ٻه ننڍا قائر شاه ۽ راحر شاه. جيڪڏهن وڏو حسين علي شاه ان وقت زندهه هجي ها ته شرعي ۽ دستوري لحاظ کان گاديءَ جو حقدار اهو ٿئي ها. پر حسين شاه پاڻ پهرين محرم ۱۳۳۵ھ تي وفات ڪري چڪو هو ۽ ان جو فرزند جيئل شاه زندهه هو. جيئل شاه عمر ۾ شاه مردان شاه جي باقي ٻن صاحبزادن کان وڏو هو ۽ شاه مردان شاه صاحب جي زماني کان وٺي پير صاحب ڀاڳارڻ جي اسٽيٽ جي ڏيئي لپتيءَ جو سڄو ڪاروبار سندس هٿ ۾ هو، ۽ خود شمس العلماء جي زماني ۾ انگريزن ۽ انهن جي عملدارن سان اٽڻ ويهڻ به سندس حوالي هو. پر جيئل شاه جو مسئلو هيءُ هو ته هو پڳ ڌڻي شاه مردان شاه صاحب جو پٽ نه، پر پوتو هو. پير سائين شمس العلماء شاه مردان شاه جا ٻئي پٽ جيتوڻيڪ عمر ۾ جيئل شاه کان ننڍا هئا، پر اڳئين پڳدار سائينءَ جا پٽ اهي ئي هئا. وڏي پٽ جو نالو قائر شاه هو ۽ ننڍي پٽ جو نالو راحر شاه. اهي ٻئي صاحبزادا سلامت هئا. جو پير صاحب ڪوٽ ڌڻي ۷ ربيع الاول ۱۳۴۰ھ اڱاري جي ڏينهن مطابق ۸ نومبر ۱۹۲۱ع تي وفات ڪئي. هاڻي انگريزن ۽ سندن آفيسرن جو خيال هجي ته جيئل شاه کي پڳ ٻڌائجي ۽ اهو تخت تي ويهي. پير سائين جن جي پنهنجي راءِ اها هئي ته سندن فرزند، قائر شاه گاديءَ تي ويهندو، جيئن دستور آهي. ڊاڪٽر

7 Rad-I - 1340 = 8 Nov. 1921

ٿيو جنهن جو مقصد اهو هو ته تخت تي ٻين اميدوارن جي همت نه وڌي ۽ تخت واري جي موجودهٿڻ جي صورت ۾ ٻيا مٿ پاڻ کي وڏي چوائڻ يا مٿي ڪرڻ جي ڪوشش ۾ نه لڳا رهن. پير ۽ سندس ٻين مائٽن ۾ فرق ڪرڻ ڪري سندن فرقي جو نالو ئي ”فرق“ وارا پئجي ويو ۽ ”سلام فقط پير کي آهي“ جو نعرو بلند ٿيو جنهن جو مطلب اهو ئي هو ته پير پلي صغير هجي يا ڪبير هجي پير اهو ئي آهي ۽ ان جي حفاظت ڪرڻ مريدن جو فرض آهي. جيئن ڀائرن، ڇاچن، مامن ۽ ٻين مائٽن مان تخت جا ٻيا دعويٰ دار يا اميدوار پيدا نه ٿين يا پير صاحب تي جاءِ ٿيڻ جي ڪوشش نه ڪن يا مٿس اثر انداز ٿيڻ جي ڪوشش نه ڪن.

سائين حزب الله شاھ جي وفات کان پوءِ جڏهن پير گوهر شاهه ٿاني محافي ڌڻي تخت تي ويٺو ته ان جي مٿان به انگريزن پين اميدوارن جي حق جي تلوار لٽڪائي ڇڏي. محافي ڌڻيءَ جي ضعفيءَ جي بهاني جي آڏ وٺي پين اميدوارن کي اڳتي آندائون ۽ انهن کي تخت جي دعويٰ لاءِ همٿائيندا رهيا. وري جڏهن پير صاحب علي گوهر شاھ ٿانيءَ وفات ڪئي ته جيتوڻيڪ پاڻ علي گوهر شاھ صاحب جن شاھ مردان شاھ صاحب کي پڳ سونهي ويا پر انگريزي آفيسرن مان ڪي عملدار وري مظفر شاھ کي آسرو ڏيندا رهيا ته پڳ توکي ٿا وٺي ڏيون، تون رڳو همت ڪر. جيتوڻيڪ انهن مان ڪي پير صاحب شاھ مردان شاھ جا حامي ٿيا پر ان زماني ۾ اهڙين ڪيترين دعوائن وانگر پڳ جي هيءَ دعويٰ به فيصلي لاءِ پريوي ڪاؤنسل تائين پهتي. حالانڪ انگريز کي خبر هئي ته پير صاحب علي گوهر شاھ صاحب، شاھ مردان شاھ جي حق ۾ وصيت ڪري ويو آهي ۽ جماعت پني ڪنهن کي پير ڪري ڪانءِ مڃيندي. انگريز جي ڪم جو اهو طريقو هو ته هڪڙا عملدار هڪڙي اميدوار جو پاسو وٺندا هئا ته ٻيا آفيسر پني اميدوار جو پاسو وٺندا (۽ ٻئي ڌرين حڪومت جي اجازت سان ائين ڪنديون) ته جيئن سياست جي راند سدائين متل هجي. سرسي نيٺ ان جي ڪرائيندا هئا جيڪو سندن آڏو گهڻو جهڪيو هو نندو، حڪومت وارا اهڙي طرح پنهنجي ڌرين سان حامي ۽ مددگار رهندا هئا. اها انگريز جي پاليسي هئي ۽ اهي عملدار اهڙا ڪم مٿان کان مليل اهڙن حڪمن مطابق ڪندا هئا. انگريز جي اهڙي پاليسيءَ جو مطلب اهو هو ته ڪوبه پير فقير ائين نه سمجهي ويهي ته هيءَ جا پڳ مونکي ملي آهي ته هاڻي آءٌ انگريز جي ڪنٽرول يا ضابطي کان آجوت ٿي ويو آهيان. انگريز جي

५३३

گاديں تي ورثي وارا اهڙا جهڳڙا ته اڪثر بادشاهن ۽ پيرن بزرگن جي خاندانن ۾ هلندا آيا آهن ۽ گذريل زماني ۾ پير صاحب پاڳارن جي خاندانن ۾ به وقت بوقت اتندا رهيا هئا پر اهڙن معاملن کي منهن ڏيڻ لاءِ اڳئين زماني ۾ هڪڙو جاتل سڃاتل دستور هو جيئن مٿي عرض ڪيوسين ۽ ماڻهو ان دستور موجب پنهنجي مسعلي جو حل پاڻ لهندا هئا. حڪومتن جي طرفان خير ڪا مداخلت ٿيندي هئي. انگريزن کان اڳ واريون سنڌ جون مسلمان حڪومتون اهڙن معاملن ۾ سڌي طرح مداخلت ڪرڻ کان پاسو ڪنديون هيون. انهن کي دستور جي خبر هئي ۽ ڪر ائين هلندو رهندو هو. پر جيئن انگريزن ۱۸۴۳ع ۾ سنڌ تي قبضو ڪيو ته انهن ملڪ ۾ موجود طاقت جي مختلف سرچشمن تي نظر رکي ۽ انهن کي پنهنجي قبضي ۾ آڻي کين پنهنجي آڱرين تي نچائڻ جا طريقا ڳولڻ شروع ڪيا. پير صاحب پاڳارن جي گاديءَ تي به سندن مداخلت ڪرڻ جي ڪوشش شروع کان رهي. انهيءَ مداخلت جي سبب ڪري پير صاحب پاڳارن ۽ سندن مريدن جا حڪومت سان هميشه اختلاف رهيا ۽ ان ڪري اڪثر مقابلي واري صورتحال پيدا ٿي.

مثال طور ڏسجي ٿو ته پير صاحب پاڳاري علي گوهر شاھ اول جڏھن ۱۸۴۷ع ۾ وفات ڪئي ته نئين پڳ بڌائڻ جي سلسلي ۾ فوراً انگريزن جي طرفان مداخلت شروع ٿي. انگريز سرڪار پير صاحب حزب الله شاھ جي ٻئي ڪنھن چاچي کي سخت تي ويھارڻ جا سانبھا ڪيا، ڇو جو پير صاحب حزب الله شاھ ان وقت چئن پنجن سالن جو صغير ٻار هو. انگريزن جي اھا مداخلت هتان جي رسم ۽ رواج جي خلاف هئي. خليفو نبي بخش ان وقت زنده هو ۽ ٻيا همت وارا خليفه ۽ عام فقير انهيءَ ڳالهه تي پڪا ٿي بيٺا ته اڳئين پڳدار جو جيڪڏهن فرزند موجود آهي جو پوٽو غلام نبي نندڙي پير سائين حزب الله شاھ جو همعمر هو ۽ ساڻن گڏ پڙهيو هو ۽ رانديون روينديون ڪيون هئائين ان ڪري اڳتي هلي جڏهن پير صاحب جي ٻين مائٽن وٽان، انگريزن وٽان، ۽ ميرن ٽالپرن (مير علي مراد خان) يا ٻين ماڻهن وٽان سازشون ٿيون يا سازش جا خطرا ڏسڻ ۾ آيا ته فقير مقابلن لاءِ تيار ٿيا. مريدن کي جڏهن اهڙا خطرا خود پير صاحب جي ٻين ويجهن عزيزن مائٽن مان ڏسڻ ۾ آيا ته خليفو غلام نبيءَ جي طرفان ”فرق“ وارو سلسلو شروع

در سال ۱۲۸۸ هجری قمری در شهر کابل
در روز ۱۲۸۸ هجری قمری در شهر کابل
در روز ۱۲۸۸ هجری قمری در شهر کابل

They were afraid of his being the early
 transmitters' manipulation by section 8
 following (Garp 131)
 حر تعريڪ

حر تعريڪ

چاهين ها ته شمس العلماء هئا، سڀ ڪجهه ڄاڻندا هئا ۽ وفات کان اڳ اهڙي ڪا
 وصيت ڪري وڃن ها ته منهنجي گادي جيئن شاهه کي ملي (جيئن حضرت روضي
 ڌڻي محمد راشد صاحب جن پير صيفت الله شاهه جن جي حق ۾ گادي ۽ پير محمد
 ياسين شاهه صاحب جي حق ۾ جهنڊي بابت وصيت ڪري ويا هئا؛ يا پير صاحب
 علي گوهر شاهه محافي ڌڻي شاهه مردان شاهه صاحب جن جي حق ۾ وصيت ڪري
 ويا هئا.) ماڻهن اها ڳالهه سائين جيئل شاهه کي سمجهائي. چيائونس ته ”سائين،
 اوهان انهيءَ ڳالهه کي ڪري ڇڏيو. برابر توهان وڏا آهيو ۽ اوهان پڙهيل به آهيو ۽
 صاحبزادو قاتر شاهه اوهان کان ننڍو آهي. اهي سڀ ڳالهيون نيڪ آهن. پر پيءُ
 جي گاديءَ جو حقدار ضرور پٽ ئي ٿيندو. ٻيو ڪوڪون ٿيندو.“ اهو فرق وارو
 اصول هو سو پوءِ به قاتر رهيو ته ”سلام پير کي آهي پوءِ ننڍو هجي ته ڇا وڏو
 هجي ته ڇا.“ پوءِ جيئل شاهه ٻاهرين ظاهر جي طرح جيئن ٿيندو آهي اها ڳالهه قبول
 ڪئي. ان وقت بظاهر ڪليو ڪلايو پنهنجي گاديءَ جي دعويٰ ڪانه ڪيائين. ائين به
 ڪونه چيائين ته مريدن جي اها ڳالهه آه قبول ڪونه ٿو ڪريان. پر اندروني طور
 وري به انگريزن جي سلسلي سان وڌيڪ وابسته رهيو ۽ وقت ۽ موقعي جو انتظار
 ڪرڻ لڳو.

جڏهن نالو

جڏهن صاحبزادي قاتر شاهه کي پير صاحب پاڳاري صيفت الله شاهه ٺاهي ڪئي
 پڳ ٻڌائي ڇڏيائون ته انگريزن جي عملدارن بظاهر ڪٿي ماڻ ڪئي. جيتوڻيڪ
 ٻاهرين پني صيفت الله شاهه جي پڳ کي سور مرندي قبول ته ڪئي ڪيائون پر
 مٿس پابنديون اهڙيون وجهڻ لڳا جن جي پوئواري ڪرڻ ڪنهن جماعت ۽ حڪومت
 جي ماڻهن جا تعلقات وڌيڪ خراب ٿيا.

۽ يا نه ڪرڻ لڳو

پير صاحب سان انگريزن جا جيڪي معرڪا ٿيا تن ۾ اول ته سندس گاديءَ
 تي ويهڻ جي مخالفت وارو معاملو هو. جماعت جو فيصلو اهو هو، انگريزن ان
 جي مخالفت ڪئي هئي. اها ڳالهه ننڍڙي صاحبزادي پير جي دل ۾ ويهي وئي
 هوندي. ان کان پوءِ پير صاحب جي جيڪا تعليم ٿي سا دين اسلام جي هئي.
 اسلامي دنيا ۾ ان وقت جيڪي وهيو واپريو پئي ان جو ضرور مدرسي ۾ ذڪر
 آيو هوندو، ۽ صاحبزادا جيڪي تمام ذهين ۽ حساس هئا سي ضرور انهن ڳالهين
 جو اثر وٺندا رهيا هوندا.

هٿ ڪنونس کان مٿي تي ويو آهي انگرين وٽ اهڙي پاليسيءَ جو مقصد اهو به هو

ته جيڪڏهن هڪڙو ماڻهو حڪومت سان چڱيءَ طرح نه هلي، حڪومت جي چڱي
 کان ٻاهر نڪري ويڃي، يا حڪومت کي سندس وفاداريءَ ۾ شڪ پوي ته وقت اچڻ
 تي ٻيو اهڙو نعر ابلبل اميدوار هجي جنهن کي آڻي تخت تي ويهارجي. هيئنتر هن
 موجوده زماني ۾ به ڏسبو ته آمريڪا جهڙا ملڪ ٻين ننڍن ملڪن ۾ هڪڙن کي
 حڪومت هٿ ۾ ٿا ڏين ته ٻين کي انهن جي خلاف پالي وڌو ڪن ٿا. جڏهن
 مرضي پوندي اٿن ته وقت جي حڪومت کي بدلائي ان جي مخالفن کي آڻي تخت
 تي ويهاريڏا آهن. اڳئين زماني ۾ به سياست جو ڪسر اهو ساڳيو هو.
 هاڻي شمس العلماء شاهه مردان شاهه جي وفات کان پوءِ وري انگريزن
 پنهنجي مداخلت جو عمل شروع ڪيو. چيائون ته ”هي پني شهزادا (قاتر شاهه ۽
 راحمر شاهه) پار آهن، صغير آهن. جيئل شاهه وڏو به آهي، علم وارو به آهي، اثر
 رسوخ وارو به آهي، اسان سندس طبيعت مان واقف به آهيون. انهيءَ ڪري جيئل
 شاهه کي پڳ ملڻ ڪپي.“ اهڙيءَ طرح جيئل شاهه کي همٿايائون ته تون وارو ڪر،
 تخت جي دعويٰ ڪر. اهڙيءَ طرح خاندان ۾ جهيڙو شروع ڪرايائون.

راشدي خاندان مان سائين جيئل شاهه جي پاسي وارن مان جيڪي (والده جي
 طرفان) عزازت ۾ ويجهيا هوندا تن کي ضرور اها ڳالهه وڻي هوندي. پوءِ اڳتي هلي
 ۱۹۳۰ع ۾ جڏهن سائين صيفت الله شاهه (ٺاهي) تي ڪيس ٿيا ته خبر پئي ته جيئل
 شاهه جي ڏاڏي صاحب (شاهه مردان شاهه جي گهر واري ۽ حسين شاهه جي والده)
 ايجان زندهه هئي ۽ ڪوٽ کان ٻاهر جيئل شاهه وٽ رهندي هئي جنهن وٽ ايشان،
 گلان، ۽ نوران اچي ترسيون هيون ۽ جيئل شاهه جي گهر واري اتي انهن ملين سان
 ملي هئي. معنيٰ ته پيرن جي خاندان ۾ ٻيا به ڪي ماڻهو هوندا جن جيئل شاهه جي
 پٽ ٺهري هوندي. جيئل شاهه جي انهن خيرخواهن انگريزي عملدارن جي انهيءَ
 ڳالهه جي پٺڀرائي ڪئي ته پڳ جيئل شاهه کي ملڻ ڪپي ۽ انهن سڀني گڏجي
 ڪوشش ڪئي ته پلي جيئل شاهه تخت تي ويهي. پر جماعت اها ڳالهه نه قبولي،
 جماعت وارن وٽ هڪڙو اصول هو ۽ انهيءَ کان ٿڌل هنن کي هرگز منظور نه هو.
 انهن جو چوڻ اهوئي هو ته ”جيڪڏهن فرزند ويٺو آهي ته پوئو جو ڪو حق
 ڪونهي. پي ڪا ڳالهه ٿيڻي ناهي.“ هنن اهو به چيو ته ”پلا جيڪڏهن پير سائين
 ڪوٽ ڌڻي صاحب جن پاڻ پوئو (جيئل شاهه) جو حق ڪن ها يا ان کي گادي ڏيارڻ

ويچلڻ جڏهن به ڪو سخت قدر تي ڪينو ته ويچارن مجبوريءَ جي حالت ۾ رڳو پنهنجي حڪومت هلائڻ لاءِ ٿي ڪينو. مائٽي سڳوريءَ حرن کي انهن سختين جو مستحق ڪري ڏيکارڻو آهي. سڄي ڪتاب ۾ رڳو هڪڙي هنڌ انگريزن جي ”غلطي“ ڏانهن اشارو ڪيو اٿس جيڪا هنن پنهنجي ڪارڪردگيءَ جي ڪاميابيءَ ۾ وڏين توقعات رکڻ ۾ ڪئي. انگريزن ۽ پيرن جي خراب تعلقات جي حوالي سان چوي ٿي ته اهو انگريزن جي ”غلطين جو نتيجو“ هو جو هو حرن کي منهن ڏيڻ ۾ حد کان وڌيڪ خوشفهميءَ ۾ مبتلا رهيا (يعني انگريزن پانيو هو ته هو جيئن ماڻهن تي سختيون ڪندا ته حرن پيش اچي پوندا، ان خوشفهميءَ ۾ رهڻ جي غلطي ڪيائون. يعني ان خوشفهميءَ ۾ نه رهن ها، پيو ڪو اڃان ئي وڌيڪ سخت تدارڪ ڪن ها. جيڪي ظلم ۽ ڏاڍ سنڌ جي ماڻهن تي ڪيائون مائٽي ساره انصاري انهن کي غلطي ڪانه ٿي چوي.) مائٽي لکي ٿي ته انگريزن کي معلوم ٿي ويو هو ته جماعت جي پڌريءَ کي ڪنهن ڊيريا نموني توڙي انگريزن لاءِ ناممڪن هو...!

But the British found it impossible to break the unity of the Hurs in any lasting way... It was, in part, the result of mistakes by the authorities who were at times over-optimistic in their handling of the Hurs... (p. 130)

اسين چئي سگهون ٿا ته انگريزن ۽ سندن عملدارن کي جيڪڏهن عقل هجي ها ته گذريل سؤ سالن جي تاريخ جي مطالعي مان اهو هڪڙو نقطو سمجهي وڃڻ ها ته هنن حرن تي جيتري سختي ڪئي اوترو ئي هي ماڻهو هنن مان نڪري ويندا ۽ حڪومت جو زوردار مقابلو ڪندا. ^{پيرن جي پڌري} سنڌ جي آڏو جهڪڻ ته هي ماڻهو جائندا ئي ڪون هئا. پر انگريز جنهن نموني سان حاڪم ٿيا هئا ۽ جنهن نموني حڪومت ڪيائون ٿي، ۽ جهڙيءَ طرح هندوستان جي ٻين علائقن ۾ سندن پاليسيون اثر اڻڻيون ثابت ٿيون ٿي تنهن مان انگريزن اهو سکيو هو ته مصلحت، رواداري، انسانيت پسندي، يا صلح پسنديءَ واري ڪا ڳالهه محڪوم قوم سان ڪرڻي ناهي. انساني همدرديءَ سان معاملي کي ڏسڻ نڪي سندن منفيءَ ۾ هو نڪي سندن تربيت ۾ هو. سندن حڪومت جو سڄو ڪاروبار طاقت جي زور تي ٿي هليو ۽ حرن کي به هنن طاقت جي زور تي جهڪائڻ ٿي چاهيو. پر حرن الله تعاليٰ، ان جي رسول صلي الله عليه وسلم، ۽ پنهنجي مرشد جي حڪم کان سواءِ ٻيءَ ڪنهن طاقت جي آڏو جهڪڻ سکيو ئي نه هيو. غير الله جي آڏو جهڪڻ واري ڳالهه وري

نڪي هنن جي سڀيءَ ۾ هئي. نڪي سچ ۾ هئي نڪي تربيت ۾. هيءُ ٻن متضاد تهذيبن جو ٽڪراءُ هو. انگريزن ۽ سندن چاڪي پورا هڪ سؤ سال لڳايا پر انهيءَ ننڍڙيءَ ڳالهه کي سمجهي نه سگهيا. اهڙا هٽيلا نيٺ ملڪ مان نڪرڻا نڪري ويا پر ڳالهه سمجه ۾ ڪانه آين.

جماعت جي ماڻهن کي ته انگريزن جون اهي مداخلت واريون ڳالهيون ڏکيون لڳنديون هيون، پر نوجوان پير صاحب کي به اهي ڳالهيون ڏکيون لڳنديون هونديون تنهن ڪري:

هڪڙا ڌاريا ماڻهو آهن جيڪي اسان جي ملڪ تي هڙيءَ طرح قبضو ڪيو

ويٺا آهن،

- هڙيءَ طرح منهنجي پڳ تي اچڻ جي مخالفت ڪن ٿا،
- اهي پٿرا ۽ ڳچها جاسوس رڪي مون تي نظرداري رکن ٿا،
- منهنجي هر ذاتي معاملي ۾ مون تي پابنديون وجهن ٿا،
- منهنجي مريدن کي درگاه تي اچڻ کان روڪين ٿا،
- مون کي منهنجي مريدن ڏانهن مسافريءَ ۾ وڃڻ کان منع ڪن ٿا،
- ۽ هر نموني سان منهنجي ^{هٿ} هٿڪ يا ٻي عزتي ڪوڙ چاڙهن ٿا.

يعني انگريز آهي جيڪو ديسي چاڙهڻ جي مدد سان اهي سڀ ڳالهيون ڪري ٿو ۽ مون تي نظر رکي ٿو. پير صاحب کي اها ڳالهه سمجهندي هئي ته انگريز جي اصل مرضي ڪانه هئي ته پاڻ گاديءَ تي ويهن. هاڻي جو انگريز جي مرضي هي خلاف چڻ زوريءَ پاڻ گاديءَ تي ويٺو آهي ته هنن سڀني جي چوڪسيون وياريون آهن ۽ پيون پابنديون لڳايون اٿن.

اهڙيءَ طرح پير صاحب جن جو انگريزن ڏانهن هڪ خاص رخ ۽ رويو ٺهندو ويو ۽ ڏينهن ڏينهن پڻ ٿيندو ويو. اهو رويو اڳي ئي باهمي نفرت وارو هو سو انگريزن جي اهڙي رويي جي ڪري ڏينهن ڏينهن سخت ترين نفرت ۾ تبديل ٿيندو رهيو.

حڪومت وارن جون اهڙيون سختيون جيئن هڪ ٻئي جي پٺيان وڌنديون ويون ته پير صاحب جن آهستي آهستي اهو سمجهندا ويا ته سندن جيڪا به طاقت آهي سا سندن مريدن سان آهي ۽ سندن پنهنجي ۽ سندن مريدن جي پلائي انهيءَ

انگريزن کي پنهنجي جاسوسن جي معرفت اها خبر پوندي رهندي هئي ته پير صاحب جو رويو ڏانهن ڪهڙو هو ۽ ساڻن ڪهڙي نموني سان هلڻ چاهي ٿو. يعني انگريزن جي حڪومت کي پسند نٿو ڪري ۽ انگريزن جي چاڙتن کي عزت جي نظر سان نٿو ڏسي. ان زماني ۾ سکر جي ڪليڪٽر ۽ سنڌ جي ڪمشنر جي لکپڙهه جي حوالي سان ساره انصاري پنهنجي ڪتاب ۾ چوي ٿي ته ۱۹۲۸ع تائين پير صيف الله شاهه کي حڪومت وارا ”عوامي خطرو“ (public danger) ڏئي چڪا هئا. هنن فيصلو ڪيو هو ته مٿس اهو ثابت ڪن ته نڪي هو قانون کان مٿاهون هو نڪي حڪومت جي وٽ (پڪڙ) کان پرانهون هو. پر انهيءَ ڳالهه ثابت ڪرڻ لاءِ هاڻي ڇا ڪجي؟

ان ڪري اول ته کين ميث محبت سان پنهنجو ڪرڻ جي ڪوشش ڪيائون. سکر جي ڪليڪٽر پير صاحب کي پاڻ وٽ گهرايو. پير صاحب پنهنجي خليفي احمد لغاريءَ کي موڪليو ته ڪليڪٽر سان وڃي ڳالهائي اچي. ڪليڪٽر چيو ته حڪومت پير صاحب کي خطاب ۽ تلوار يا بندوق انعام ڏيڻ چاهي ٿي. پير صاحب چوئي موڪليو ته اسان کي پير پاڳاري جو خطاب الله تعاليٰ وٽان ۽ پنهنجي مريدن وٽان مليل آهي، ٻئي ڪنهن خطاب جي اسان کي ضرورت ڪانهي. بندوقون ۽ تلوارون اسان جي وڏن جي زماني کان وٺي اسان وٽ پيون آهن. وڌيڪ ڪنهن بندوق جي اسان کي ضرورت ڪانهي. ڪليڪٽر جيڪو گجرات جو پارسي هو تنهن خليفي کي چيو ته پير صاحب غلطي ٿو ڪري. اهڙي جواب مان حڪومت ناراض ٿيندي ۽ پير صاحب کي باغي سمجهندي.

ميٿ محبت ۽ لالچ سان ڪم نه ٺهيو ته ڊڙڪي دهقان سان کين زير ۾ جي ڪوشش ڪيائون. سوچيائون ته ڇو نه پير صاحب کي دربار جي ڪرسيءَ کان محروميت جو ڊڙڪو ڏجي؟ (پير پوءِ ڏٺائون ته جڏهن کان پير صاحب صيف الله شاهه گاديءَ تي ويٺو آهي هو ڪڏهن به دربار ۾ نه آيو آهي، ان ڪري جيڪڏهن ڪرسي ڪسجڻ جو کيس ڊڙڪو ڏبو ته ان مان ڪوبه فائدو ڪونه ٿيندو.

انهن ٻنهي طريقن آزمائڻ کان پوءِ به جڏهن پير صاحب جڏهن انگريزن جي چوڙ تي نه هليو ته وڏي پيماني تي پير صاحب کي سوگهي ڪرڻ جي رت رتيائون. انهيءَ گهات ۾ رهيا ته ڪو وجه ڏئي ته مٿس قانوني ڪارروائي ڪري کيس جيل ۾ بند ڪجي. هنن سوچيو ٿي ته پير صاحب ننڍو آهي، ڪنهن نه ڪنهن طريقي

ڳالهه ۾ آهي ته هڪ هجن ۽ انگريز جي چئي ۾ نه اچن. انهيءَ ڪري پنهنجي انتظام ۾ ڪي اهڙا قدم ڪيائون جن انگريزن کي وڌيڪ ڌمڪايو. اول ته اهو ڪيائون جو ذاتي طور تي جن مريدن کي سڃڻدا هئا ته چڱا ماڻهو آهن، همت وارا آهن، طاقت وارا آهن، وفادار آهن، انهن تي پنهنجي شفقت جو هٿ رکيائون. انگريزن جي چڙچڙ کي اها ڳالهه پسند نه آئي جو چيائون ته درگاهه تي اهڙا ماڻهو اچن ٿا جن کي حڪومت پسند نٿي ڪري. مريدن جي آزادانه اچ وڃ کي روڪڻ لاءِ نئون ٿاڻو اچي کوليائون جنهن جو ذڪر مٿي ڪيو سون.

پير صاحب صيف الله شاهه پيو هڪ خاص نظام رکيو جيڪو اڳين پيرن صاحبن وٽ ايترو نه هو. پير صاحب جي ذاتي نوڪرن کي عام اصطلاح ۾ ”ڪامي“ چئبو هو. اڳي ڪامي جيڪي ڪندا هئا ته ان تي پير صاحب جي نظرداري گهٽ هئي. مثلاً ڪنهن کان ڪا شيءِ گهريائون يا ڪو پئسو ورتائون ته پوءِ اهو ڪيڏانهن ڪيائون، ڪيئن خرچ ڪيائون، ڪيترو پهچايائون، ڪيترو لڪايائون، صحيح سلامت پهچايائون يا ڪا خيانت ڪيائون، يا ڪنهن سان ڪا ڏاڍائي ڪيائون، ان کي ضابطي ۾ آڻڻ جو اڳي ڪو واضح طريقو ڪونه هو. پير صاحب جن هاڻي اهو انتظام رکيو ته ڪوبه ماڻهو ڪاميءَ کي ڪابه شيءِ نٿو ڏئي سگهي. ڪاميءَ کي ڪوبه حق ناهي ته ڪا شيءِ مريدن کان گهري يا وٺي. شروع وارين انهن ڳالهين مان خبر پوي ٿي ته پير صاحب انتظامي نقطه نظر کان سڄاڳ ۽ باصلاحيت هو.

تي ڳالهه اها ڪيائون جو پنهنجي ”ڪيتيءَ“ تي گهڻو شوق ڪيائون. ڪيتي معنيٰ ته اها زمين جيڪا درياھ جي ڀرسان هجي، درياھ جڏهن ڪيٽ ڪري ويندو آهي ته پوءِ ان ۾ پيلا ٿيندا آهن، وڻ ٿيندا آهن، مختلف فصل ٿيندا آهن. پير صاحب جن جي ڪافي زمين ڪيتي واري هئي ۽ اها شروع کان وٺي وڻن هئي ۽ اڄ تائين پير صاحب جي ڪيتي سڏبي آهي. اها ڪنگري شهر جي اولهندي پاسي ۾ آهي. پير صاحب کي ان زمين تي گهڻو شوق هوندو هو. انهيءَ ڪيتيءَ سان گهڻو چاهه هوندو هو. جيڪو به وقت فراغت جو هوندو هو ته اهو وقت وڃي باهر ڪيتيءَ ۾ رهندا هئا. اتي پٺيون پوڪرائيندا هئا ۽ پاڻ به پوکيندا هئا. اتي شڪار جو بندوبست به ٿيندو هو ۽ ٻيون ڪچهريون ۽ محفلون به اتي ٿينديون هيون. ...

پير صاحب کين ماريو ڪٿيو آهي ۽ هو ڪورٽ مان جان بچائي پگيون آهن ۽ جيئل شاهه جي گهر ۾ اچي پناه ورتي اٿن. جيئل شاهه جي والده ۽ گهرواريءَ سان سندن ملاقات ٿي جيستائين پوليس کين حفاظت ۾ ورتو. پر بيان ۾ اهو به چوندون ويون ته پير صاحب جي تهه خاني ۾ هٿيار ۽ بارود پريو پيو آهي.

پير صاحب حبس بيجا ۾ رکيو آهي.

ٿيو ته اڳتي هلي ان ابراهيم جي ماءُ کي ماريائين سندس لاش پير صاحب جي مهمان خاني ۾ اچلاري ڇڏيائون ۽ کيس ڪيائون ته پير صاحب ان مائيءَ کي ماريو آهي.

چوٿون ڪم اهو ڪيائون ته جيئل شاهه ۽ سائين همدري رکڻ وارن جي مدد سان پير صاحب جي تهه خاني ۾ موجود پرائين بندوقن ۽ بارود جي متعلق اطلاع هٿ ڪيائون ۽ انهيءَ تي کيس پڌائون.

بندوست ڪيائون ته هيڏي بهري هوندي ڪورٽ ۾ ڪيئن داخل ٿجي ڇو اهو ڪم ڪرڻ جو حڪومت وارن هيڪڙو جو هن سڀنيهن مؤس جي عزت ۾ هٿ وڌو ته پڪ ڪرڻ تي چاهيائون ته هو ڪنهن نه ڪنهن قلم ۾ کيس جيل موڪلي ساهه ڏيندا.

ان ڪري هاڻي هڪڙو ڪيس نه، پر ڪيئي ڪيس تيار ٿيا.

پوءِ ڪامورن ائين ڪيو جو اهي چوڪرا جيڪي پير سائينءَ جي ننڍپڻ جا ساٿي هئا ۽ جن مان ڪي وٽن خدمت ۾ هئا، تن سان سندن مائنن متن جي معرفت ملي انهن کي پنهنجي طرف رهندي رهيي آڻڻ جي ڪوشش ڪيائون. ڪنهن چوڪري جا مائن مثال سکر ۾ آهن يا لاڙڪاڻي ۾ ته جڏهن ڪو اهڙو موقعو هجي شادي مراديءَ جو جڏهن اهي مائنن وٽ انهيءَ شهر يا ڳوٺ ۾ ملڻ وڃن ته حڪومت جا ڪارندا ٻين مائنن جي معرفت سڃاڻپ پيدا ڪري وڃو انهن جو پاسو وٺن ۽ کين لاڙي، distract ڪري، کانئن پير صاحب جون خبرون پڇن ۽ ٻيا حال احوال وٺن جن کي آڻي وقت استعمال ڪري سگهجي. پوءِ انهن مان ڪهڙن تائين حڪومت وارا پڇي سگهيا ڪهڙن تائين نه پڇي سگهيا؛ سا ته خبر ناهي پر انهن جي استرٽيجي strategy وڃي بيبي ابراهيم ميسڻ تي. ابراهيم جا مائن لاڙڪاڻي ۾ هئا ۽ لاڙڪاڻي ۾ ڪي راشدي به هئا جيڪي وري جيئل شاهه جا مائن هئا. پوءِ

سان کيس ڪنهن معاملي ۾ ملوث ڪري وٺندا. پر پير صاحب کي انڊين پينل ڪوڊ جو سڄو قانوني ڪتاب بر زبان ياد هو ان ڪري گهڻين ڪوششن جي باوجود ڪيتري وقت تائين هو ڪجهه به ڪري نه سگهيا.

پوءِ سوڇيائون ته هٿيار رکڻ جا جيڪي نوان قانون ٺهيا هئا، پير صاحب کي

فاسائيل لاءِ استعمال ڪجي. جنهن ماڻهوءَ کي اڳي هٿيار رکڻ جي اجازت هئي ان وٽ ضرور ڪجهه ته هٿيار هوندا. جولاءِ ۱۹۲۹ع ۾ پير صاحب کي حڪومت وارن خط مڪو (کيس مليو يا نه مليو اهو ڪورٽ ۾ ثابت نه ٿيو) ته

اوهان کي بنا لائسنس هٿيارن رکڻ جي جيڪا رعايت مليل هئي سا حڪومت واپس وٺي وئي. رعايت واپس وٺڻ واري انهيءَ حڪم نامي ۾ ائين چوڻ جي ضرورت نه هئي ته اڳيان هٿيار سرڪار وٽ پيش ڪجن يا نه. پير صاحب جي مرضيءَ تي ڇڏيل هو ته ان خط جي ڪهڙي معنيٰ وٺي ۽ انگريزن جي آفيسرن جي مرضيءَ تي وري اهو ڇڏيل هو ته ضرورت جي وقت ان رعايت واپس وٺڻ جي هو ڪهڙي

ٿا معنيٰ وٺن. پير صاحب لاءِ سرڪار وٽان اهو هڪڙو معمولي خط هو سو موڪليو ويو ۽ پير صاحب جن کي پنهو ٿي نه ۽ جي پنهو نه وڃي ڪنهن ڪلڪ

لاڙڪاڻي ۾ رکي ڇڏيو هوندائون ۽ ڳالهه آئي وئي ته هتي حڪومت وارا اهو خط موڪلي ايندڙ ڇال جي بندوبست ۾ لڳي ويا.

انهيءَ وچ ۾ جڏهن ڏٺائون ته ٻاهر جي ڪنهن ٽڪ ساڻ سان قانوني چاره جوڙي ٿيڻ جو امڪان گهٽ هو ته پير صاحب جي اندروني حلقي مان ڪاٺ هڻڻ جي ڪوشش ڪيائون. پير صاحب جي ويجهڙائپ واري حلقي مان ڪن اهڙن ماڻهن جي تلاش ڪيائون جن کي پير صاحب جي خلاف استعمال ڪري سگهجي. جڏهن گهر جي اندر جا پاڻي غير سان شامل هجن ته اهڙن ماڻهن کي گولي لهن ۾ وقت ڪونه لڳندو. اهڙا ڪم اڳي به ٿي چڪا هئا ۱۸۹۰ع ۾ پير سائين جوڙ الله شاهه

جي چين تائين زهر پالهنجي ته ڪونه پهتو هوندو. ضرور اندروني حلقي جا ڪي ماڻهو هوندا جن اهو ڪم ڪيو هوندو. اهڙا ماڻهو هن وقت به حڪومت وارن کي هٿ اچي ويا. جيئل شاهه ۽ سندس هر خيال ماڻهن جي مدد سان ڪيترا ڪيس تيار ڪيائون. علي محمد راشديءَ به ان ڪم ۾ اڳرائي ڪئي.

اول ته ٿي بانهيون، نوڪرائيون، يا پير صاحب جي گهر ۾ ايندڙ ويندڙ مايون (ايشان، گلان ۽ نوران) هٿ ڪيائون. ايشان، گلان ۽ نوران کان بيان ڏيارائون ته

ڪيائون. علي محمد راشديءَ به ان ڪم ۾ اڳرائي ڪئي.

اول ته ٿي بانهيون، نوڪرائيون، يا پير صاحب جي گهر ۾ ايندڙ ويندڙ مايون (ايشان، گلان ۽ نوران) هٿ ڪيائون. ايشان، گلان ۽ نوران کان بيان ڏيارائون ته

اهو equation وڃي ائين ٺاهيائون ته ڪنهن نه ڪنهن بهاني سان ابراهيم کي ڪو اتي
 بن تن ڏينهن لاءِ ڪنهن طرح لاڙڪاڻي ۾ آڻجي. لاڙڪاڻي ۾ انهيءَ مقصد سان
 آڻجي ته پر تي ڏينهن رهي، ماڻهن سان ملي کين خبرون چارون ٻڌائي. حڪومت
 وارن سمجهيو ته خبر پور کان لاڙڪاڻو تمار پري آهي ان ڪري لاڙڪاڻي ۾ ان
 سان لهه وچڙ ۾ اچجي ۽ اتي کانئس خبرون چارون وڃن جيئن پير صاحب کي
 انهيءَ ڳالهه جي ڪڙڪ نه پوي. پوءِ خدا جو ڄاڻي ته ابراهيم لاڙڪاڻي مان شادي
 ڪئي هئي يا اتان شادي ڪرڻ وارو هو يا ڪنهن ٻئي ماڻھ جي شاديءَ جي ڳالهه
 هئي، پر مڙهي ڪنهن نه ڪنهن بهاني سان ابراهيم کي تڪڙو تڪڙو لاڙڪاڻي
 وٺيو وڃن. ائين ڪو ڪافي دفعا ٿيو ۽ اها ڪڙڪ پير صاحب کي پوندي رهي ته
 ابراهيم جڏهن لاڙڪاڻي وڃي ته ته ڪهڙن ماڻهن سان ملي ٿو ۽ انهن ماڻهن جو
 ابراهيم کي لاڙڪاڻي وٺي وڃڻ يا ان سان ملڻ جو اصل مقصد ڪهڙو آهي.

اڳي جڏهن ابراهيم لاڙڪاڻي ويندو هو ته پير صاحب کان موڪلائي ويندو
 هو. ظاهر آهي ته هيڙي بادشاهي درٻار ۾ پير صاحب کان موڪل وٺڻ جو ضرور
 ڪو مؤدبائو طريقو هوندو هو ۽ ڪو طريقو اهڙو هوندو جيڪو هيڙيءَ درٻار ۾
 غير مؤدبائو سمجهيو ويندو هوندو. جيڪي ماڻهو اهڙي ماحول ۾ نڀڄن ٿا وڏا پنجن
 ٿين ٿا انهن کي خبر هوندي آهي ته اتي ڪهڙي ڳالهه ڪيئن ڪبي آهي. مثلاً ادب
 ۽ لحاظ جي تقاضا اها هوندي ته پير صاحب کي عرض ڪبو ته مون کي فلاڻي هنڌ
 فلاڻو يا فلاڻو ڪر آهي، جيڪڏهن اوهان اجازت ڏيو ته آه اتان ٿي اچان. ابراهيم
 به اڳي ائين ڪندو رهندو هوندو. اهڙي وقت پير صاحب جن کيس چوندا هوندا ته
 وڃين ٿو ته ڀلي وڃ، پر هيترن کي هيترن ڏينهن ۾ وري موٽي اچج. مثلاً چوندا
 هوندا ته ”تو کي بن يا تن ڏينهن جي موڪل آهي پر پوءِ سيگهه سان موٽي اچج.“

آهستي آهستي سرڪاري ڪامورن جي ابراهيم تي گرفت وڌندي وئي ۽ پير
 صاحب کي خبرون پهچنديون رهيون. پوءِ نيٺ اهڙو وقت آيو جو پير صاحب جن
 ابراهيم کي منع ڪئي ته تون لاڙڪاڻي نه وڃ. پوءِ هڪڙو ڏينهن خدا جو اهڙو آيو
 جو ابراهيم پير صاحب کي چيو ته ”آه پنجن يا ڏهن ڏينهن لاءِ وڃان ٿو.“ يا چيائين
 ته ”هاڻي آه وڃان ٿو.“ پير صاحب جن جي خدمت ۾ رهندڙ فقير جيڪي اتي
 موجود هوندا انهن جي ڪنن کي ابراهيم جو اهڙي نموني مدعا بيان ڪرڻ عجيب
 لڳو هوندو. پر فقيرن کي اها خبر ڪانه هئي ته ڪا ڳالهه چوڻ چڙهي وئي آهي ۽

انگريزن ڪو وڏو بندوبست ڪري ڇڏيو آهي. ابراهيم کي ڪو ائين چيل هو ته
 تون چئجان ته ڏسون ته ان جو رد عمل ڪهڙو ٿو ٿئي، ڇا ٿو ٿئي. پيو کيس اهو
 به چيل هو ته فلاڻيءَ رات اسين به اتي اينداسون ۽ تون اها ڳالهه ڪجان ته پير
 صاحب کان مون هين موڪل گهري، مون هين چيو، پر پير صاحب مون کي
 زوريءَ روڪي رهايو آهي. اهو سڄو ڊرامو ڪيائون ته جيئن بيجا بند (جس بيجا)
 جو مقدمو قائم ٿي سگهي.

پوءِ جيڪا پروگرام واري رات هئي، ۲۶ مارچ ۱۹۳۰ع ان رات پروگرام
 مطابق جيئن ابراهيم کي سمجهايو هو ان ائين چيو ته ”هاڻي آه وڃان ٿو.“ پير
 صاحب کيس چيو ته ”هاڻي تون نه وڃ. (وڃڻ جي) ڪا ضرورت ڪانهي ڪا. اتي
 ره ڪا ڳالهه ڪانهي ڪا.“ وغيره. ابراهيم ڇو ما، ڪان اهڙو بيان ڪري ٿو
 انهيءَ رات انگريزن سڄو بندوبست ڪري ڇڏيو هو. انگريزن جي پوليس
 جو پروگرام اهو هو ته انهيءَ رات ڪوٽ جي اندر، حويليءَ اندر، پوليس گهڙي
 ايندي، ۽ پير صاحب جن کي رٿيل ڏوهن ۾ گرفتار ڪندي. کيس به ڪيئي هئا،
 هڪڙو ڪونه هو.

ان پروگرام واري رات کان به تي ڏينهن اڳ تن مابن کان بيان ڏياريا ويا هئا
 ته پير صاحب کين مارڪٽ ڪئي هئي. انهن بيانن ۾ مابن کان اهو به چورايو ويو
 هو ته هٿيارن جي لائسنس رد ٿيڻ کان پوءِ پير صاحب گهڻا هٿيار ۽ بارود خريد
 ڪيا آهن ۽ انهن کي زمين ۾ هڪڙي صندوق ۾ پوري رکيو اٿس ۽ مابن جي
 ڪوٽ مان پڇڻ کان اڳئين رات اها صندوق هنن مابن جي روبرو مٽي گهرائي وئي
 هئي ۽ ان ۾ هڪڙو تازو خريد ڪيل روالور رکيو ويو هو جيڪو بيان ۾ چيو ويو
 ته مابن پنهنجي اکين سان پير صاحب کي ان صندوق ۾ وجهندي ڏٺو.

ان سلسلي ۾ عقل ۾ نه اچڻ جهڙي جيڪا ڳالهه آهي سا اها ته ڪيئن ۽ ڇو
 مرداني علائقي جي تهخاني ۾ رکيل هيءَ تمام گري صندوق هنن مابن جي روبرو
 مٽي آندي وئي صرف انهيءَ مقصد سان ته ان ۾ هڪڙو روالور رکيو وڃي. ڏسڻ
 ۾ ائين اچي ٿو ته ڄڻ روالور خود ايلڊو گرو هو جو پير صاحب جن خود يا سندن
 نوڪر ان کي تهخاني ۾ نٽي ڪئي وڃي رکي سگهيا. ان کي تائينڪو ڪري رکڻ
 لاءِ ضروري هو ته صندوق کي تهخاني مان مٽي آندو وڃي (ته جيئن ايشان، گلان
 ۽ نوران ڏسي سگهن).

۽ ڏسي سگهجن ٿا

پير صاحب جي پوليٽڪل پوزيشن

طرف کان هو جتان سڀ مريد ۽ پيا سڄو ڏينهن ۽ رات پيا ايندا ويندا هئا. اتان پوليس وارن جي داخل ٿيڻ جو سوال ئي ڪونه ٿي ٿيو. کين خبر هئي ته جيڪڏهن شاهي دروازي تان داخل ٿيڻ جي ڪوشش ڪئي وئي ته لازمي طور انهن داخل ٿيندڙن کي روڪيو ويندو ۽ پير صاحب کي اڳواٽ اطلاع به ملي ويندو. ان ڪري اهو شاهي دروازو ته پلان مان خارج ڪيائون. هاڻي باچ ڪيائون ته پير طريقو ڪهڙو آهي. الهندي طرف کان وري پير دروازو هو جيڪو ڪيئيءَ جي طرف کان ڪلندو هو اتان عام ماڻهن جي اچ وڃ ڪانه هئي. پر اتي دروازي تي چوڪي ڏيڻ وارا مريد موجود هوندا هئا. پوءِ فيصلو اهو ٿيو ته جڏهن داخل ٿيڻو هجي ته انهيءَ الهندي واري دروازي کان داخل ٿي سگهيو.

پوءِ باچ ڪيائون ته دروازي تي ڇا ٿو ٿئي، ڪيئن ٿو ٿئي، ڪيڙ ماڻهو چوڪيءَ تي ٿا بيٺن، دروازو ڪير ٿو کولي، ڪيئن ۽ ڪهڙن سببن سان ٿو کلي. پوليس وارن اها باچ رکي هوندي. پر جيئن شاهي دروازي جي پيرن سيني ماڻهن کي اڳيئي سڄي ڳالهه جي چڱيءَ طرح خبر ۽ ئي ته انهيءَ دروازي تي ڇا ٿو وڃي واپري. ٿيندو هيئن هو جو پير صاحب اسر جو تهجد لاءِ اٿندا هئا، پوءِ فجر جي نماز پڙهي موٽر ۾ چڙهي صبح جو سوڀري ڪيئيءَ ڏانهن ويندا هئا. گهڻو ڪري جيڪو شاهي دروازو آهي، اوڀرندي پاسي کان اتان نڪري ويندا هئا. پوءِ جيڪڏهن ڪيئيءَ ڏانهن ويندي ڪا ڳالهه ياد ايندي يا ڪيئيءَ پهچڻ کان پوءِ ڪنهن شيءِ جي ضرورت پوندي هئي ته يا ته پاڻ ئي موٽر ۾ واپس الهندي واري ننڍي دروازي کان واپس ايندا هئا ۽ اها شيءِ شگل کڻي ويندا هئا يا ڪنهن ٻئي ماڻهوءَ کي موٽر تي موڪليندا هئا ته اهو اچي اها شيءِ کڻي ويندو هو يا ڪو نياپو ڏيڻو هوندو هو ته اهو نياپو ڏئي ويندو هو ته هيءُ شيءِ وسري وئي آهي يا هيءُ حڪم آهي.

پويون دروازو ته هونئن اڪثر بندرهندو هو. پوءِ اتاهين داخل ڪيئن ٿجي. پوءِ چڪاس ڪئي هوندا آهن ته ڇا ٿو ٿئي. انهن کي معلوم ٿيو ته چوڪيءَ وارا جڏهن پير صاحب جي موٽر پري کان ئي ايندي ڏسندا آهن ته وڏي وڃي دروازو کوليندا آهن. پلا جيڪڏهن چوڪيءَ وارا اندر هوندا آهن ۽ موٽر کي ايندي نه ڏسندا آهن ته هارن ڏبو ته چوڪيءَ وارا وڏي اچي دروازو کوليندا آهن.

حر تحريڪ

در اصل اهو بيان جيئن شاه جي پنهنجو هو. جيئن شاه کي سڄي خبر هئي ته گهر ۾ ڪهڙي شيءِ ڪٿي رکيل آهي ۽ ان ۾ ڇا ڇا آهي جو جو جيئن شاه هن گهر جو ڪل مختيار رهي چڪو هو ۽ اندر ٻاهر جي سڄي ننڍي وڏي ڳالهه سندس هٿان ٿيندي هئي. ۽ ڪيس ٺاهڻ جو عقل سڄو صوبيدار غلام اڪبر جو هو ۽ پوليس جو انسپيڪٽر ان وف شايد غلام رسول شاه هو جيڪو ۱۹۴۱ع واري ڪيس وقت خيرپور پوليس جو ناظر ٿيل هو. جڄ سرڪاري ڌر سان ايندو ڌوڙي پيڇي مليل هئا جو جڏهن وڪيل صفائيءَ جي طرفان انهن ڪيسن جي دشمنيءَ تي ٻڌل هئڻ ڏانهن توجهه ڇڪايو ويو ۽ بيانن ۾ موجود اهڙين عقل کان بعيد ڳالهين ڏانهن اشارا ڪيا ويا ۽ انهن ڪوڙن ٺاهه هئڻ جا اعتراض ڪيا ويا ته جيئن سڳورن تمام گهڻيءَ حقارت سان انهن اعتراضن کي رد ٿي ڪيو. جيئن شاه جي صلاح سان، غلام رسول شاه ۽ سپرنٽنڊنٽ پوليس جي سرڪرڊگيءَ ۾ جڏهن ڪوٽ تي حملو ڪيو ويو ۽ صوبيدار غلام اڪبر جڏهن اهي ڪيس ويهي جو جائزون تي ته هيڏي وڏي ماڻهوءَ جي عزت ۾ هٿ وجهڻو هو ته ضرور ڪيس اهڙو ٺاهجي جو هڪڙي قلم مان جيڪڏهن پير صاحب نڪري وڃي ته ٻئي ڪنهن نه ڪنهن قلم ۾ ضرور ڦاٿو پيو هجي نه ته سڄي سرڪاري عملي جي بي عزتي ٿيندي. جڏهن سرڪار جي سڄي مشنري ڪنهن ڳالهه کي ثابت ڪرڻ جي ڪوشش ۾ هجي ته پوءِ پير ڪو ماڻهو ڇا ڪري سگهندو؟ انهيءَ ڪري تمام وڏا بندوبست ڪري حڪومت وارن پير صاحب جي ڪوٽ ۾ داخل ٿيڻ جو پلان بنايو.

علي محمد راشديءَ (اهي ڏينهن اهي شينهن، جلد پهريون، ص ۲۱۲ تي) لکيو آهي ته غلام اڪبر نالي سکر جو صوبيدار هو جنهن هيءُ ڪيس ٺاهيو هو. اهو ساڳيو ماڻهو آهي جنهن پوءِ مرحوم خان بهادر محمد پناه ڊکڻ جي ڪيس جي جانچ ڪئي ۽ خان بهادر محمد ارب ڪهڙي کي خان بهادر اله بخش سومري جي قتل جي سلسلي ۾ رجوع ڪيو. پنجاب مان آندل هن صوبيدار جا ڪارناما اهڙا ته انگريزن کي وڻيا جو سگهوئي پوليس سپرنٽنڊنٽ جي عهدي تي وڃي

پهچايائون. ڪوٽ ۾ داخل ٿيڻ جو ڪم ايندو آسان نه هو. تنهن ڪري ان لاءِ وڏي رٿابندي ڪئي وئي. ڪوٽ کي هڪڙو ته شاهي دروازو اڀرندي

گهٽ ۾ گهٽ ڪوٽ ۾ داخل ٿيڻ جو رٿابندي

ڪوٽ ۽ درگاه تي چوڪين جو دستور اهو هو جو جماعت جي ٻارهن چوڪين (سنگتن) مان هر هڪ چوڪي (سنگت) هڪ مهيني لاءِ ڪي همت پريا ماڻهو چوڪي جي ڪر لاءِ درگاه تي موڪليندي هئي. پوءِ اهي ٻاهران آيل ماڻهو هڪ هڪ مهينو اتي چوڪي تي هوندا هئا. هن مهيني فلاڻي جماعت جا ماڻهو به ٻئي مهيني پيء ڪنهن جماعت جا ماڻهو. اهڙي طرح اتي ڪي پڪا دائمي ويهندڙ چوڪي، وارا ڪوٺ هئا جو ايندڙ ويندڙ ماڻهن مان هر هڪ کي چڱي طرح سڃاڻڻ. چوڪيءَ وارن کي رڳو اها خبر هئي ته ڪيتري ڏانهن پير صاحب جي موٽر ويندي آهي يا اتاهين واپس ڪوٽ ڏانهن ايندي آهي. چوڪيءَ وارن جو ڪم ڪئين (گهڻي). هنن اڻپڙهيل بهراڙيءَ جي ماڻهن کي اها خبر ته ڪانه هئي ته ڪو ساڳئي رنگ روپ واريون موٽرون ٻيون به ٿي سگهن ٿيون يا اهو ته موٽرن کي نمبر وغيره سان سڃاڻبو آهي. نڪي ماڻهن جي وهڻ يا گمان ۾ اهڙي ڪا خطري جي ڳالهه هئي جو اهي پير صاحب جي ڪوٽ ۾ داخل ٿيندڙ موٽرن کي شڪ جي نظر سان ويهي چڪاسين.

پوءِ حڪومت وارن جو فيصلو وڃي اهو ٻيڻو ته جيڪڏهن انهيءَ پوئين دروازي کان داخل ٿيڻ چاهيو ته آسانيءَ سان داخل ٿي سگهيو. داخل ٿيڻ کان اڳ سڄي جاچ ورتائون ته ڇا ٿيندو آهي ۽ پوليس وارن کي ڇا ڪرڻو آهي. هيءَ جو چيائون ٿي ته پير صاحب اتاهين موٽر تي ايندو آهي ۽ ان لاءِ دروازو کليلو آهي سو پوليس وارن کي اها رٿ ٻڌائي هئي ته جيئن دروازو کلي ته اوهين گهڙي پئجو.

پوءِ پوليس وارن ڪا موٽر هٿ ڪئي. اها موٽر ڏٺي ته اوهين گهڙي پئجو. پوليس آفيسر جي هٿي يا ڪنهن سول آفيسر جي هٿي. ان جي پويان ٿي سگهي ته پوليس وارن جو ڪو دروڙو پيء ڪنهن لاريءَ وغيره ۾ هجي. دروازي کان ٻاهر اچي هارڻ ڏٺائون. بچل شاه جهڙا ڪي سونهان ماڻهو به پاڻ سان کڻيا هئائون ته جيڪڏهن هوشن اندر داخل ڪان ڪا مسافعت ٿئي يا روڪ ٿئي ته بچل شاه کي ڏسي فقير دروازو کولين. هارڻ وڃڻ تي جيئي ٿي دروازو اندران کليو ته هي ماڻهو موٽر سوڌا اندر گهڙي آيا. فقير جيڪي ويٺا هئا دروازي تي سي ايڏا ڪي هوشيار ته ڪوٺ هئا جو پڇن ته اوهين ڪير آهيو يا ٻيئي ايندڙن کي روڪين. ٻڌل بچل شاه ۽ مسٽر انگلند کي مشير يا شاهد ڪري پاڻ سان آندو هئائون. مسٽر

۱۶ جنوري ۱۹۲۸ع وٽان واپس ڪوٽ ۾ داخل ٿيڻ جو بندوبست ڪيو ويو هو. سنڌو ريلوي اٽوڪ (ڪوٽ ۾ داخل ٿيڻ جو بندوبست ڪيو ويو هو) جي سڌو سنڌو ريلوي اٽوڪ (ڪوٽ ۾ داخل ٿيڻ جو بندوبست ڪيو ويو هو) ۽ ۱۲ جنوري ۱۹۲۸ع وٽان واپس ڪوٽ ۾ داخل ٿيڻ جو بندوبست ڪيو ويو هو.

انگلند ڪو انگريز سول آفيسر هوءَ بچل شاه (راڻي) مان ڪو سيد هوءَ دروازي تي به سونهون ٿيو ۽ اڳتي به ٻڌايائين ته ڪيڏانهن ويڙهو آهي ۽ ڇا ڪرڻو آهي، تصديق ڪري ڏنائين.

هنن ڪي خبر هئي ته پير صاحب هن وقت ڪٿي هوندو. اتي اچي پهتا. محمد ابراهيم ڪوٽ جي وٽان هوسو بالآخر ان کان رٿيل منصوبي مطابق پڇيائون. تنهن چيو ته مون پير صاحب کان موڪل گهري آهي پر مون کي موڪل نٿو ڏئي ۽ مون کي روڪي رکيو اٿس. (خدا ٿو چاڻي ته هن ان وقت ائين چيو يا پوءِ کانئس اهڙو بيان ڏياريا آهن. پر ان جو اهڙو بيان ٿيو ۽ شاهدي وري بچل شاه ۽ مسٽر انگلند کان ڏياريا آهن ته برابر اسان ڏٺو ته محمد ابراهيم حبس بيجا ۾ بند ڪيل هو. پوءِ اخبارن ۾ وري اها ڳالهه وڌائي ڏياريا آهن ته محمد ابراهيم صندوق ۾ بند هو. ان صندوق کي مٿان ٽالو آيل هو. انهن ڪتابن ۾ به خطي و لفظ واريون شيون

پوءِ پير صاحب کان تهخاني جون چاڀيون گهريائون جيڪي سندن حڪم تي هڪڙو خادم وهائي هيٺان کڻي آيو. انهن چاڀين سان تهخاني جي دروازي کي کوليو ويو. جنهن صندوق جي پوليس کي تلاش هئي ان جي مٿان رليون، سوڙيون ۽ ٻيا اهڙا ٿڌا رکيل هئا. اهي ٿڌا ٽاري لاهي صندوقن جي ٽالو کوليو ويو. صندوقن ۾ اڏهين هٿيار رکيل هئا جن مان پندرهن صندوقون (گنز)، ٻه رافلون هيون، ۽ هڪڙو رولور هو. صندوقن مان پنج بريج لوڊنگ (breach loading) واريون هيون ۽ باقي ڏهه منزل لوڊنگ (muzzle-loading) واريون. ٻين صندوقن ۾ پراڻي ڪوئل ڪسڙ جون تقريباً پنجويهه هزار گوليون هيون. بچل شاه ۽ مسٽر انگلند پنهنجي بيانن يا مشيرن مان هر شاهدي واري ته هٿيار ڄاڻايل ٻارود اسان جي موجودگيءَ ۾ پير صاحب جي تهخاني مان هٿ ڪيو ويو.

ليمبرڪ جي لکت مان معلوم ٿئي ٿو ته پوليس وارن ڪوٽ ۾ گهڙڻ کان اڳ ابراهيم جي ماءُ کان اغوا ۽ بيجا بند جا بيان لکرائي ورتا هئا ته سندس پٽ کي پير صاحب بيجا بند ۾ قيد ڪري رکيو آهي. سائين رڪتي جي زباني پنهنجي ڪتاب ”ٿيرسٽ“ (صفحو ۲۲-۲۳) ۾ چوي ٿو ته ”هڪڙي نياڳي عورت سکر جي پوليس ڪمپنين جي آڏو شڪايتون ڪندي ٿي رهي ته پير صاحب سندس پٽ کي ڪنگريءَ جي ڪوٽ ۾ قيد ڪري رکيو آهي.“ سائين رڪيو ابراهيم جي ڪوٽ ۾ هئڻ واريءَ ڳالهه جي تشريح ڪندي چوي ٿو ته ”در حقيقت اهو چوڪرو پير صاحب

جو خادم هو ۽ پڇي ويو هو. ان ڪري پير صاحب کيس گهرائي پاڻ وٽ رکيو هو، ان ڪري جو کيس پائيندو هو. ”پر سائين رڪني جي وائان ليمبرڪ وڌيڪ چورائي ٿو ته ”پر پوڙهي پئي گهٽين ۾ رلندي هئي ۽ قلندي هئي ان ڪري فقيرن جي برداشت کان ڳالهه ٻاهر ٿي وئي ۽ پورو ڪري ڇڏيائونس.“

اسان کي خبر آهي ته ابراهيم جي ماءُ انهن ٽن عورتن ايشان، گلان ۽ نوران کان سواءِ چوٿين عورت هئي ۽ سندس نالو مريم (بيبي) هو. ڪوٽ تي هيءَ حملو ڄڻ ته ابراهيم جي ماءُ جي ان ڀڪار ۾ ڪيو پئي ويو ته سندس پٽ کي اغوا ڪري حبس بيجا ۾ رکيو ويو آهي. اڳتي هلي اهي ڳالهيون وري وڌاءُ سان گڏ اخبارن ۾ روز ڇپيون هيون. ڪي لکندا هئا ته چوڪرو پيٽيءَ ۾ بند هو ۽ مٿانئس تالو ڏنل هو. ڇهن به پنهنجي ججمنٽ ۾ ائين لکيو آهي. ساره انصاري به پنهنجي ڪتاب ۾ چوڪري کي پيٽيءَ ۾ بند ڪرڻ واري ڳالهه ائين ڄاڻائي آهي جڏهن سرڪار ان وقت مشهور ڪرڻ ٿي چاهي. ليمبرڪ وري سائين رڪني جي وائان چرائي ٿو ته ماڻهن تي چيو ته ”جيئن ڪڪڙ کي کڏيءَ ۾ پوري رکيو آهي اهڙيءَ کڏيءَ جهڙي پجوري (hutch) ۾ بند ڪري رکيو هئائونس.“

ڊاڪٽر بلوچ صاحب چيو ته ”اسين تڏهن ننڍا هئاسين. پڙهندا هئاسين، پر اسان کي چئي يادگيري آهي ته اخبارن ۾ ڏيکارين ٿا ته پير صاحب ان چوڪري کي هڪڙيءَ پيٽيءَ ۾ بند ڪرائي مٿان تالو هڻائي ڇڏيو آهي. يعني خبر پلي ڪهڙي به ڪوڙي هجي پر سنسني خيز هجي. ”ڊاڪٽر بلوچ صاحب چيو ته ”هاڻي ڏسو ته جي پير صاحب جن جو هو ننڍي هوندي جو دوست هئو ۽ کيس پائيندا هئا ته عقل ۾ اچڻ جهڙي ڳالهه آهي ته اهڙي ماڻهوءَ کي پيٽيءَ ۾ وجهي مٿان تالو ڏئي ڇڏڻ جو حڪم ڪيائون. ان کان سواءِ اچرج جهڙي ڳالهه اها آهي ته هيڏا وڏا ڪوٽ ڇڏيا پيا آهن، هيڏا ماڻهو وينا آهن، ۽ هيڏيون چوڪيون پيون هلن، انهن جي باوجود هڪڙي ماڻهوءَ کي پيٽيءَ ۾ بند ڪري مٿان تالو ڏئي ڇڏيو ڇا ڪي ڇا رڳو انهيءَ جي لاءِ ته مٿان پڇي وڃي؟“

بهر حال پوليس ابراهيم ميمڻ کي جيڪو اتي پير صاحب وٽ ڪوٽ ۾ موجود هو پاڻ سان وٺي وئي ۽ ان کان بيان وٺي پير صاحب جي خلاف کيس اغوا ڪرڻ ۽ حبس بيجا ۾ رکڻ جا کيس ٺاهيا ويا.

پير صاحب کي گرفتار ڪري جيل ۾ رکيو ويو ۽ جيترو وقت کيس سٽي مئجسٽريٽ سکر وٽ هليو اهو سڄو وقت پير صاحب حراست ۾ رهيو. حالانڪ اهي کيس اهڙا نه هئا جن جي ضمانت نه ٿي سگهي، پر ضمانت وٺڻ کان ڪورٽ انڪار ڪيو. ان جو هڪڙو مقصد اهو ڏيکارڻ هو ته آخر هتي بادشاهي ڪنهن جي ٿي هلي. انگريز جي انصاف جو ڳالهين گهڻيون هيون، پر وٽن انصاف جو اصول ڏيکاءِ تي ٻڌل هو. ٻيو مقصد ان مان اهو هو ته مريم جي نظر ۾ پير صاحب کي ڪيرايو وڃي ته جيئن کيس مناسب وقت تي گاديءَ تان هٽائي ڪنهن ٻئي ماڻهوءَ کي آڻي سندن جاءِ تي پير ڪري ويهاري سگهجي.

چويهين (۲۶) مارچ ۱۹۳۰ع واريءَ رات ڊسٽرڪٽ سپرنٽنڊنٽ آف پوليس جي سرڪرڊيءَ ۾ هيءُ پوليس پارٽي ڪوٽ ۾ داخل ٿي. ڇهن ڏينهن جي اندر، اپريل جي ٻي تاريخ تائين ڪاغذ پٽ تيار ڪري ڪورٽ کان کيس پيش ڪرڻ جي اجازت ورتي وئي، ۽ اپريل جي ٽيءَ تاريخ هيءُ کيس سٽي مئجسٽريٽ سکر جي ڪورٽ ۾ گجرات جي هڪ پارسي جج جي سامهون پيش ٿيو. سرڪاري ڌڙ جي طرفان چٽيه بيان ۽ مشير ناما پيش ڪيا ويا جيڪي هڪ ئي وقت ڪيترن ئي قلمن تي مشتمل هئا. ستنهون بيان هو جوابدار پير صاحب پاڳاري جو. کيس هڪ ئي مهيني ۾ هليو. ان وچ ۾ ابراهيم جي ماءُ جو قتل به ٿي ويو هو. ۽ حڪومت وارن وٽ هاڻي اهو ڪيس اهڙو هو جنهن تي قانوني طور حڪومت وٽ ضمانت نه وٺڻ جو جواز هو. آگسٽ تائين کيس جو فيصلو ٿي چڪو هو ۽ پير صاحب کي اٺن سالن لاءِ سنڌ کان ٻاهر، بمبئي کان هيٺ، پوني جي ضلعي، مهاراشٽر ۾ رکندي رتائڙيءَ جي جيل ۾ موڪليو ويو.

۱۹۳۰ع وارن ڇهن مهينن ۾ ڪيس جا تفصيلات

هٿيارن بابت سرڪاري دعويٰ اها هئي ته لائسنس جون مراعات (سهوليتون) ختم ٿيڻ کان پوءِ پير صاحب هٿيار ۽ بارود خريد ڪري پنهنجي تهڻاني ۾ لڪائي رکيا هئا. (اهي چار قلم تيا، بنا لائسنس هٿيارن رکڻ جو قلم، بنا لائسنس بارود رکڻ جو قلم، ۽ ٻه قلم انهن مان هر هڪ شيءِ بارود ۽ اسلح کي لڪائي رکڻ جا جيئن حڪومت جي ڪارندن کي ڏسڻ ۾ نه اچن. ان ۾ وري زور انهيءَ ڳالهه

۱ - سکر اپريل ۾ جيڪو ڪيس ڪورٽ ۾ آيو
۲ - ابراهيم جي ڪيس جو تفصيل
۳ - سکر ۾ ڪيس جو تفصيل

جناح صاحب کي ٻڌايائون ۽ سمجهايائون. (لاش ته جناح صاحب جي اچڻ کان اڳئي پوري ڇڏيو هوندائون، پر جيڪڏهن ان کي ڪوڙائي ان جو پوسٽ مارٽر ڪيو وڃي ها ته مٿاهين کان اچڻ جي ڪري جيڪي هڏا اندريان پڳا هوندا اهي به پٽرا ٿي پون ها.)

ڪورٽ ۾ انهيءَ ڪيس جي داخل ٿيڻ جا تفصيل ان وقت اخبارن ۾ ايندا هئا. پر جڏهن اهو ڪيس داخل ٿيو ته عام ماڻهن ۾ ئي بحث هليو هوندو ته اها ڳالهه ڪيئن ٿي عقل ۾ اچي ته پير صاحب قتل ڪرائيندو ۽ پوءِ اهو لاش وري اڇلائيندو پنهنجي مهمان خاني ۾. جيڪڏهن پير صاحب جا فقير اهو قتل ڪن ها ته ڇا کين قابيل وانگي ڪانگ جيترو به عقل ڪونه هو جو لاش کي ڪٽي لڪائي ڇڏين ها يا ڪنهن ٻئي هنڌ ڦٽو ڪري ڇڏين ها. مارڻ وارا مائيءَ کي الائي ڪٿان ڪٿي آيا هوندا (رات جو پير صاحب جي مرداني مهمان خاني ۾ ته اچي ڪانه ترسي هوندي)، مارڻ وارن الائي ڪٿي ماريو هوندس، ۽ اتان ڪٿي ڪٿي اچي لاش کي ڦٽو ڪيو اٿائون. جيڪڏهن پير صاحب جي فقيرن جو (هو ڪر اچي ها ته فقير ڪي اهڙا ته چريا ڪونه هئا جو لاش وري آڻي پنهنجي پير صاحب جي مهمان خاني ۾ اڇليندا! اهو ڪيئن ٿو ٿي سگهي؟ اهو نتيجو هو پوليس وارن جي حد کان وڌيڪ خود اعتماديءَ جو انهيءَ ڪري جو ايمان ڪي خيرآباد چئي هيٺيون وڏيون ڪوڙيون سٽون ويٺي سڻيائون پر جيڪا هڪ ننڍڙي ڳالهه تمام پٿري پئي هئي سا کين سٺا وقت نظر ڪانه ٿي آئي. ايمان سان گڏ عقل به ڇڏائجي وين.

ڊاڪٽر بلوچ صاحب چيو ته انهيءَ ڪيس هلائڻ لاءِ جناح صاحب بمبئيءَ مان آيو هو. پوءِ سکر ۾ تمام سٺي طريقي سان ۽ تمام وڏي سوچ ۽ سمجهه سان ڪيس هلايائين. دليل هليا ۽ جناح صاحب سٺي نموني دليل هلايا، ايتري قدر جو اغوا، حبس بيجا، ۽ قتل وارا ڪيس بيهي نه سگهيا ۽ نيٺ رد ٿي ويا ۽ حڪومت وارن پاڻهائي واپس ورتا، جيتوڻيڪ شرم ڪي پرڄاڻڻ لاءِ ۽ پنهنجي ڳالهه کي مٿي رکڻ لاءِ اخبارن ۾ اهو ڏياريائون ته پير صاحب جي ڊپ کان ماڻهو شاهدي ڏيڻ نٿا اچن.

پر هٿيارن ۽ بارود رکڻ جا چڻڪي ڪيس هئا سي اهڙا هئا جن ۾ سربرستا ماڻهو پوليس جا هئا. ڪيس ٺاهڻ وارا به پاڻ هئا، شاهدين ڏيڻ وارا به پاڻ هئا، ته انصاف ڪرڻ وارا به پاڻ هئا. ان ڪري حڪومت واريءَ ڌر لاءِ هاڻي انهيءَ ڪيس

حوصلو ڪيڙيءَ ڌر کي ٿي سگهيو ٿي. ابراهيم کي پير صاحب جي اخلاق جي به خبر هئي ۽ پوليس وارن جي ڪرتوتن جي به چڻڪيءَ ۾ پروڙ هئي.

اسان اهو چئي نٿا سگهون ته ڪهڙين ڳالهين يا ڪهڙن واقعن کان پوءِ ابراهيم پنهنجي اغوا ۽ حبس بيجا تاثير هوندو، پر جڏهن سندس ماءُ جو قتل ٿيو ته جيئن سڄي خلق کي صاف ڏسڻ ۾ ٿي آيو ته اصل قاتل ڪير آهي تيئن ابراهيم کان به ان قتل جي حقيقت گهڻو وقت گجهي نه رهي هوندي. شروع ۾ جڏهن حبس بيجا جي ڌرامي ۾ حصي وٺڻ لاءِ ڪيس آماده ڪيو ويو هو ته ٿي سگهي ٿو ته اها ڳالهه ڪيس اهڙي وڏي نظر نه به آئي هجي، پر هاڻي ته سندس اکيون کلي ويون هونديون جڏهن ڪيس احساس ٿيو هوندو ته پوليس پنهنجي مقصد حاصل ڪرڻ لاءِ ڪيتري قدر وحشيانه ڦر ڪڍڻ لاءِ تيار هئي. اهڙيءَ طرح جلدي ابراهيم حڪومت وارن جي سڳي ڏاڳي مان نڪري ويو ۽ حڪومت وارن کي مجبوراً حبس بيجا قتل وارا پئي ڪيس واپس وٺڻا پيا. پر پوءِ مشهور اهو ڪرايائون ته پير صاحب جي ڊپ کان ماڻهو قتل جي شاعدي نٿا ڏين.

جنهن نموني قتل ٿيو هو يا جنهن جاءِ تان لاش هٽ آيو هو انهيءَ مان صاف ظاهر هو ته ڏوهاري ڌر ڪهڙي هئي جيئن چوندا آهن ”خون ڪٿوري ڪين لڪي“ ٽنڙي باري پونس بار. اهو مهمان خانو جنهن ۾ لاش اڇلايو هئائون سو ڪوڙ جي اندر هو. اڀرندي پاسي وارو جيڪو شاهي دروازو آهي ان جي ڀرسان اندران مدرسو آهي ۽ مدرسي سان لڳو لڳ وري اهو مهمان خانو آهي. ڪوڙ جي ڀت بمٿان اهر لاش اندر اچليو هئائون سا اڻ فوٽ کن اوچي هئي. ماڻهو جو قد وڌ ۾ وڌ ڇهه ساڍا ڇهه فوٽ. لاش کي اندر اچڻ وارن پنهنجي قد سارو لاش کي مٿي کڻي اڇان به رعييل ٻن فوٽن جي اوچائيءَ تي مٿي جيئن لاش کي اچليو آهي ته ساڻهن جي هٿن مان مٿي ويندي ۽ مٿان کان پٽ جي پٽي پاسي هيٺ ڪرندي لاش پٽ تي رت جا نشان ڇڏيندو ويو آهي. ڊاڪٽر بلوچ صاحب چيو ته منشي محمد پيرل جيڪو اتي موجود هو ۽ ڪيس چئي ڳالهه ياد هئي تنهن ڊاڪٽر صاحب جن کي ٻڌايو ته جناح صاحب جيڪو وڪيل ٿي آيو هو ان کي جسامت جي فقيرن وٺي وڃي اها جاءِ واردات ڏيکاري جتي پٽ تي رت جا نشان لڳل هئا. جناح صاحب کي ڦٽيون سمجهايو ته ڪيئن هيءَ جيڪو پٽ کي رت لڳو پيو آهي اهاين لاش کي اندر اڇلايو ويو هو. اهو واقعو جيئن هنن جي خيال ۾ ٿيو هو اهو تفصيل سان

پهرئين ڪيس جي فيصلي جي خلاف اپيل

گجرات جي پارسي ستي مئجسٽريٽ جي ڪورٽ ۾ داخل ٿيل هن ڪيس جا اصل سرڪاري ڪاغذ اسان کي هٿ نه آيا آهن، ان ڪري اسان اهو نتاڇو سگهون ته ڪيس جي پيروي ڪنهن ڪئي ۽ ڪيئن ٿي. پر ان ڪيس جي خلاف جيڪا اپيل جناح صاحب ڪئي ان جو فيصلو 9 Sind, 1931, All India Reporter ۾ ڇپيو هو جيڪو نثار احمد پنون صاحب پنهنجي ڪتاب *Jinnah The Lawyer* ۾ شامل ڪيو آهي. ان مان ڪيس جا ڪجهه تفصيل ملن ٿا.

سرڪاري وڪيل مسٽر سي ايم لوبو هو (جو پوءِ علي محمد راشديءَ جي چوڌ مطابق سنڌ چيف ڪورٽ جو جج مقرر ٿيو ۽ سندس مددگار راءِ بهادر ڪنڊن داس هو.) ان اپيل جي پيروي محمد علي جناح ڪئي ۽ سندس مددگار وڪيل ديوان صاحبسنگهه هو.

جي سي وائلڊ ۽ اي جي سي ملني (J.C. Wild and A.J.C. Milne) اپيل جي فيصلي ۾ وري به ۲۶ مارچ تي ڊسٽرڪٽ سپرنٽنڊنٽ آف پوليس سکر جي معيت ۾ پير صاحب جي ڪوٽ تي پوليس جي حملي جو ذڪر ڪري ابراهيم جي تالي ڏنل پيٽيءَ ۾ بند هئڻ جو ذڪر ڪيو آهي ۽ اسلح يا بارود جي اڇڻ جو ذڪر ڪيو آهي، پر ان اپيل ۾ اڳتي ابراهيم جي ڪيس جو ڪو ذڪر ڪونهي، نڪي حڪومت جي طرفان، نڪي بچاءِ واريءَ ڌر جي طرفان. جج صاحبان چون ٿا ته اپيل ڪندڙ وڪيل هٿيارن ۽ بارود جي هٿ اڇڻ کان انڪار ڪون ڪيو آهي جيڪا حقيقت پوليس ۽ مشيرن جي بيانن مان ثابت آهي. پير پنهنجي بيان ۾ مڃيو آهي ته بارود جي اتي هئڻ جي ڪيس خبر هئي ۽ وضاحت ڪري ٿو ته اهو بارود سندس لائسنس رد ٿيڻ کان اڳ جو موجود هو. جج صاحبان لکن ٿا ته ستي مئجسٽريٽ سکر اصل ڪيس ۾ پير جي ان وضاحتي دعويٰ کي مڃيو آهي پر ان مان صاف ظاهر آهي ته جوابدار آرمز ايڪٽ جي قلم سورهين 16 Section Arms Act, جي پوئواري (يا اطاعت) ڪرڻ ۾ ناڪام رهيو آهي ۽ قلم اٺيهه آءِ 19(i) Section مطابق (بارود رکڻ جي) جرم جو مرتڪب ٿيو آهي. جج صاحبان لکن ٿا ته اپيل جو فاضل وڪيل ان ڳالهه کان انڪاري ناهي ته جوابدار هن قلم مطابق ڏيکينڪل جرم جو مرتڪب ٿيو آهي.

۾ ئي اميد ڏسڻ ۾ ٿي آئي جو گوليون ۽ هٿيار جن جي ڳالهه ڪئي ٿي وئي سي واقعي جاءِ واردات تان هٿ آيا هئا. هاڻي حڪومت وارن جي مرضيءَ تي هو ته پير صاحب (جوابدار) جي وضاحت کي ڪيترائي اهميت ڏين. جيڪڏهن هوند جج مڃين ته گوليون ۽ هي هٿيار لائسنس جي مراعات ختم ٿيڻ کان اڳ جا اتي پيل هئا، پراڻا هئا، ۽ ڪنهن ڪم ۾ اڇڻ جهڙا نه هئا ته هوند جوابدار کي به ڇڏي ڏين. پر ظاهر آهي ته هيءَ ٻاراڻي راند ته ڪانڊ هئي. حڪومت وارن وٽ هاڻي اهوئي هڪڙو ڪيس وڃي بچيو هو، ۽ ظاهر آهي ته حڪومت وارن اهو ڪيس انهيءَ لاءِ ته ڪونه ڪيو هو ته پير صاحب جي وضاحت ٻڌي چون ته برابر پير صاحب (جوابدار) سڄو آهي اهو اسلح ۽ اهي گوليون پراڻيون آهن ۽ پير صاحب جن جي وڏن جون آهن، هاڻي پير صاحب کي ڇڏيو ته پنهنجي گهر وڃي آرامي ٿئي ۽ پاڻ به ٿا گهر هلي ماني کائون. حڪومت جي پاران هن ڪيس جي ڪاميابيءَ تي برٽش امپائر جي رعب تاب جو دارومدار هو. جيڪڏهن سڀئي ڪيس ٿا ڪروڙا ٿين ته پوءِ هيڏيءَ وڏيءَ امپائر ۾ انگريز جي حڪومت جو ڪهڙو رعب رهندو؟ انهيءَ ڪري نهنن چوڻي، جو زور لڳائون ته اهو ڪيس ڪيئن به ڪري بيهي.

ان ڪري پير صاحب جا دليل ته بارود پراڻو ۽ بيڪار هو رد ڪيا ويا. اهو دليل به رد ڪيو ويو ته هٿيار لائسنس منسوخ ٿيڻ کان اڳ جا هئا. رهيا اهو دليل ته هٿيار پراڻي زماني ۾ وڏن کي مليا هئا، ان کي بلڪل رد ڪرڻ ڏکيو ڪم هو ان ڪري مئجسٽريٽ پير صاحب کي ٽن هٿيارن جي چوٽ ڏني ته اهي ٽي سگهي ٿو ته پير حزب الله شاھ صاحب کي حڪومت جي طرفان مليا هجن. پر اڃان به پندرهن هٿيارن کي بنا لائسنس جي رکڻ ۽ انهن کي لڪائي رکڻ جي ٻن قلمن 29 Section 20 read with جي ڏوهه ۾ پير صاحب کي پنج سال قيد بامشقت ۽ هڪ هزار رپيا ڏنڊ جي سزا ڏني وئي. ڏنڊ نه ڏيڻ جي صورت ۾ ٻارهن مهينا بيا به سزا هوندي. ۽ بارود رکڻ جي ڏوهه ۾ 19(i) Section هيٺ به سال قيد بامشقت جي سزا مقرر ٿي.

ڏنڊ جا پئسا خبر ناهي ته ڪورٽ ڪنهن اٽڪل سان نه ورتا يا پير صاحب پاڻ ئي ڏيڻ مناسب نه سمجهيا. ان ڪري ٽوٽل سزا اٺ سال قيد بامشقت ٿي ۽ وڌيڪ ڪنهن دير ٿيڻ کان سواءِ پير صاحب کي رٽائريءَ جي جيل ۾ موڪليو ويو.

رھيو قلمر ۲۰ (اسلح لڪائي رکڻ) هيٺ ڏوھ جو مسئلو تنھن لاءِ جج لکن ٿا ته پير (صاحب) چوي ٿو ته کيس خبر ڪانه هئي ته اهي بنوقرون اتي تهخاني ۾ رکيل هيون ۽ چوي ٿو ته اهي سندس وڏن جون هيون. (اهي ٻئي دعوتون جج صاحب اڳتي هلي پنهنجي دليلن سان رد ڪن ٿا.)

ڪاوڙيل ججن صاحبن جا ناشائستہ لفاظ

جج صاحبن لکن ٿا پير وڌيڪ چوي ٿو ته هيءُ کيس سندس خلاف سکر جي ڪليڪٽر، سکر جي ڊسٽرڪٽ سپرنٽنڊنٽ آف پوليس، ۽ جيئل شاھ جي سازش سان داخل ڪيو ويو آهي. اها ڳالهه ججن کي اهڙي باھ ٿي ڏياري جو پنهنجي ججمنٽ ۾ آبي کان باھر نڪري وڃن ٿا ۽ چون ٿا ته اهو الزام حيواني يا وحشيانه (monstrous) آهي.

پير صاحب جي اها ڳالهه لکندي ته فلائن جي سازش سان هيءُ کيس منهنجي خلاف داخل ڪيو ويو آهي، جعلي پوري ڪرڻ کان سواءِ انهيءَ ئي پير صاحب جي جملي ۾ پنهنجو رمارڪ ٿا ڏين ته a perfectly monstrous charge (هڪ مڪمل وحشيانه الزام).

انهيءَ اندر جي باھ کي ظاهر ڪرڻ کان پوءِ جج صاحب فارسيءَ مان سعدي شيرازيءَ جي هڪڙي حڪايت جو ذڪر ٿا ڪن ۽ عربيءَ جو هڪڙو قول ٿا ٻڌائين جنهن ۾ ڏيکارين ٿا ته پير صاحب جو اهو الزام ته فلائن ماڻهن جي سازش سان هيءُ کيس متس ڪيو ويو آهي، ڪيتري قدر وحشيانه، حيواني، مانسٽرس، هو. پهرين حڪايت ٻڌائيندي چون ٿا ته پير جو معاملو ان مايوس قيديءَ جهڙو آهي جنهن سعدي شيرازيءَ جي مشهور ڪهاڻيءَ ۾ ان بادشاهه کي گاريون ڏنيون جنهن کيس قتل ڪرڻ جو حڪم ڏنو هو. جج صاحبن چون ٿا ته ان نقطي تي اچي حڪايت بيان ڪندڙ شيخ سعدي عاقلانه نموني چوي ٿو (شعر رومن ۾ غلط هجي سان لکيل آهي ان ڪري اسان کي چڱيءَ طرح پڙهڻ ۾ نٿي آيو، پر پوءِ اصل گلستان تان پڙهيون) رومن ۾ لکيل الفاظ هيئن اٿس:

-Waki jurat chu numandand girez dasht bagirat sire shamsheir te).

انهيءَ جي پڙهڻي هيئن ٿيندي:

”وقت ضرورت چون نمائد گريز دست بگيرد سر شمشير تيز.“

(ڏکڻي وقت يا ضرورت جي وقت جڏهن پڇڻ جي واه نٿي رهيس ته ٽڪي تلوار جي ڌار ۾ هٿ ٿو وجهي.)

هن حڪايت ۾ مسٽر وائلد ۽ مسٽر ملني چڻ ته ان بادشاهه وانگي هئا جيڪي جواڀدار کي موت جي سزا ڏيڻ وارا هئا، ۽ ملزم نه پر مجرم قيدي پير صاحب هو، جيڪو ان قيديءَ وانگي، پوليس ۽ جيئل شاھ تي الزام نه هڻي رهيو هو پر چڻ ته خود ججن کي گاريون ڏئي رهيو هو. چو جو جيتوڻيڪ حقيقت ۾ پير صاحب ائين چيو ڪونه هو ته ڪو جج به ان سازش ۾ ملوث آهن، پر ججن جون دليون ڇانڊيون هيون ته انهيءَ الزام ۾ پاڻ خود ڪيترا پائيوار يا حصيدار هئا. ان ڪري ئي کين ايڏي خار آئي هئي. پنهنجي اها خار پير صاحب کي سزا ڏيڻ مان ٿڌي ڪانه ٿي ڪري سگهيا. چو جو هو ته سزا ملڻ کان پوءِ به سندن آڏو جهڪڻ لاءِ تيار نه هو. تنهن ڪري پير صاحب جي لاءِ اهڙا لفظ استعمال ڪري اها خار ڪيڏن تي چاهيائون.

ڏسي ڳير صاحب نڪي ججن کي گاريون ڏنيون هيون، نڪي سازشين کي گاريون ڏنيون هئائين. صرف چيائين ٿي ته اها سازش آهي. پنهنجي بچاءَ ۾ ملزم جي ڪيڏن اهڙي ڪابه ڳالهه چوڻ جو حق هو. اها ڳالهه ڪورٽ تي ڇڏيل هئي ته ان الزام کي درست سمجهي يا غلط سمجهي. ان ۾ ججن کي وڌيڪ جو ته ڪو به سبب ڪونه هو.

اڳتي هلي جج صاحبن عربيءَ جو هڪڙو مقولو ڏين ٿا جنهن جو مطلب آهي ته جڏهن ماڻهو مايوس ٿئي ٿو تڏهن پنهنجي زبان ائين دراز ٿو ڪري جيئن هاراييل (مغلوب) ٻلي ڪٽي سان ڪيڪڙاٽ ڪري وڙهندي آهي.

اڏا پاس الانسان طال لسانه ڪسنور مغلوب يسل علي الڪلب

اهڙين حڪايتن ۽ مقولن ڏيڻ مان جج صاحبن جو مطلب اهو هو ته پير صاحب سازش جي ڳالهه ڪري مايوس انسان وانگي زبان درازي ڪري رهيو هو ۽ (هاراييل) مغلوب ٻليءَ وانگي مٿن (ججن تي) ڪيڪڙاٽ ڪري رهيو هو. ڪٿن ۽ ٻلين جو هيءُ مقابلو اڃان ته هليو پي. ۽ جج جن جو ان راند جي مقابلي ۾ ريفريءَ جو رول هڻڻ گهرجي، سي ان ۾ هينئر ئي هڪڙي ڌر کي هاراييل، مغلوب ۽ مايوس سڏي رهيا هئا، ۽ پير صاحب کي سعدي شيرازيءَ جي حڪايت جي ان

پير صاحب تي فرد جرم

اڳتي هلي جج صاحبان چون ٿا ته جوابدار تي فرد جرم اها آهي ته جولاءِ ۱۹۲۹ع ۾ جڏهن پير جا لائسنس رد ٿي ويا ته ان کان پوءِ جوابدار بندوقون گڏ ڪري تهخاني ۾ رکڻ شروع ڪيون. انهيءَ لاءِ اهو دليل ٿا ڏين ته ڪيئن ٿو ٿي سگهي ته پير کي انهن بندوقن جي اتي هٿن جي خبر نه هجي جو ڏهه سال انهيءَ ڪوٽ ۾ رهيو آهي، اهي چاٻيون سندس وهائي هيٺان رهنديون هيون، ۽ مسٽر انگلنڊ ٿو چوي ته پير اهي چاٻيون ڏنيون جن سان تهخانو کوليو ويو. ان کان سواءِ ٽن عورتن (ايشان، گلان، ۽ نوران) جون شهادتون آهن جيڪي چون ٿيون ته لائسنس منسوخ ٿيڻ کان پوءِ پير بندوقون گڏ ڪرڻ لڳو جيڪي هو پيستيءَ ۾ زير زمين پوري رکندو هو. عورتن خاص طور سندن ڪوٽ مان پڇي نڪرڻ واري ڏينهن کان هڪ ڏينهن اڳ جي ان واقعي ڏانهن اشارو ڪيو جنهن ۾ پير بندوقون جي پنهنجي ذخيري ۾ هڪ روالور جو اضافو ڪيو ۽ اسلح واري پستي آندي وئي.

They refer particularly to an occasion preceding their flight from the fortress when the Pir added a revolver to his stock of arms, and the box of fire-arms was brought.

جج صاحبان اڳتي هلي دليل ڏين ٿا ته جيڪڏهن هنن عورتن کي ان اسلح

جي اتي هٿن جي خبر هئي ته ڪيئن ٿو ٿي سگهي ته پير کي خبر نه هجي. ڳالهه دراصل هيئن هئي ته تهخانو مرداني علائقي ۾ هو، جتي عورتون ڪونه وينديون آهن، ڀلي سائينٽيون هجن توڙي پانهيون. اهوئي سبب هو جو عورتن جي اوائلي بيان ۾ ڄاڻايل هو ته پستي مٿي آندي وئي جنهن ۾ پير صاحب روالور رکيو.

There is also the evidence of three women Emna, Gullan, and Nuran (Ex.32, 33, and 34), who escaped from the Kot some time before the search, that after the licenses were cancelled the Pir began to collect guns which he kept in his box buried underground. They refer particularly to an occasion on the day preceding their flight from the fortress when the Pir added a revolver to his stock of arms and the box of fire-arms was brought.

عورتن جي ان بيان ۾ حقيقت ۾ وڏو تضاد هو ان ڪري جو پستي ايڏي ڳري هئي جو اهو ممڪن نه هو ته ان ۾ هڪڙي روالور رکڻ لاءِ ان کي هيٺئين تهخاني مان ڪٿي مٿي آڻجي، ۽ ظاهر آهي ته عورتن تهخاني جي ڳالهه ٻڌي هوندي پر اصل تهخانو ڏٺو ڪونه هئائون. انهيءَ ڪري جو پنهنجي بيان ۾ چيائون ته پستي تهخاني ۾ پوريل هئي. در اصل پستي تهخاني ۾ رکيل هئي، اتي زمين ۾ پوريل

ماڻهوءَ سان پستي رهيا هئا جنهن کي بادشاهه قتل جو حڪم ڏئي ڇڏيو هو. جڇن جي عزت ۽ وقار جي تقاضا اها هئي جو پنهنجي ججمنٽ ۾ اهڙين بيهودين ڳالهين ڪرڻ کان پرهيز ڪري پير صاحب کي سزا ڏيڻ ۾ ئي پنهنجو ساٿ ڀڳڻ ڪافي سمجهن ها. پر طاقت وتن هئي. قلم سندن هٿن ۾ هو. کين روڪڻ وارو ڪير ڪونه هو. انگلنڊ ۾ ان وقت يا اڄ ڪيترا جج هوندا جيڪي جوابدارن جي خلاف اهڙا رمارڪ لکي جج جي نوڪريءَ قائم رهي سگهندا هوندا؟ پر هتي برٽش امپائر قائم رکڻ لاءِ ڪجهه به ڪري سگهيا ٿي.

ڪنهن به دنياوي ڪورٽ ۾ جج نڪي الزام ڏيندڙ جي پاسي هٿل گهرجي نڪي ملزم جي. ڪورٽ ۾ سرڪاري ڌر کي حق آهي ته پنهنجي ڳالهه ثابت ڪرڻ لاءِ جيڪي شاهدي پيش ڪرڻ چاهين سا پيش ڪن. ججن کي جيئن سرڪاري ڌر جي بيهوده الزامن ٻڌڻ تي ڪاوڙ ڪانه آئي هئي تيئن ملزم يا جوابدار جي بيان ٻڌڻ وقت به کين منيان نه لڳڻ ڪيندي هئي. ججن تي اهو فرض آهي ته صفائي يا بچاء واري ڌر جيڪي پنهنجي بچاء ۾ چوي ٿي سا به ٿڌيءَ دل سان ٻڌن ۽ پنهنجي راءِ انهن حقيقتن جي روشنيءَ ۾ قائم ڪن جيڪي بچاء واري ڌر پيش ڪري. ججن کي اهو ثبوت (evidence) ٻڌي پنهنجي راءِ قائم ڪرڻي آهي جيڪا کين فيصلي ڪرڻ وقت ڪم ايندي. ججن کي اهڙي ڳالهه ٻڌي جذباتي ٿيڻ جي ضرورت ناهي. انهن ڪرسي تي هيٺن سالن کان جو ويٺا هئا ته اهڙي ڳالهه پهرين دفعو ته ڪڏهن ٻڌي هوندا آهن جو اهڙا آئيني کان ٻاهر ٿي نڪري ويا. پر هي جج صاحبان ڪيس شروع ٿيڻ کان اڳ ئي سرڪاري ڌر جو پاسو وٺي چڪا هئا. انهيءَ ڪري پاڻ کي جذباتي طرح سرڪاري ڌر سان ايڏو ملوث ٿي سمجهيائون جو هتي ٻهجي پنهنجي ججمنٽ لکندي آئي مان ٻاهر نڪري ويا ۽ پنهنجن رمارڪن مان اهو ڏيکارايائون ته سندن ذهنن جي ڪوري ۾ ڇا پڇي رهيو هو.

اسين اڄ پڇي سگهون ٿا ڇا انگريز جي انصاف جو معيار اهو ئي هو جنهن تي انگريز ايڏو فخر ڪندا هئا؟ جج سي به به، انهن کي ججمنٽ لکندي اندر جي آغوش کي اهڙيءَ طرح ظاهر ڪرڻ جي ڪا ضرورت ڪانه هئي. پر ڳالهه رڳو ايتري نه هئي.

ڪانه هئي. انهن ڳالهين جي تفصيل جي خبر نڪي عورتن کي ڏنل هئي. صوبيدار غلام اڪبر کي. ان ڪري جڏهن ماين جا بيان وٺي لکيائون ته سندن ذهن ۾ تهڻاڻي جو صحيح تصور نه هو. اهي خبرون سرپستيون جيئل شاھ کي هيون ته صندوق ۾ ڇا پيل هو ۽ صندوق ڪٿي پوريل نه پر رکيل هئي. پر صوبيدار غلام اڪبر جيئن ڳالهه کي سمجهيو تيئن لکي ڇڏيائين. کيس هلائڻ وقت ان تضاد ڏانهن وري اشارو ڪيو ويو، پر جج صاحبان جو اصرار هو ته وٽن ڪو سبب ڪونه هو جو ماين جي بيانن کي نه مڃين. انهيءَ ڪري جو جڏهن هاڻي بيان ٿا بدلائين ته کيس ڪوڙو ٿو ٿئي. پوءِ جيئن ڳالهه اصل لکي ورتي هئائون ان تي اڙجي بيٺي رهيا. ۽ ان بيان جي سڄي هٿ جي گارنٽي اها ڏياريائون ته اهي بيان عورتن جي ڪوٺ مان فرار ٿيڻ کان ڪجهه ڏينهن پوءِ ۽ ڪوٺ تي پوليس جي حملي کان گهڻو اڳ ورتا ويا هئا.

A guarantee of the truth of this story told by these women is that their statements were recorded under Section 164, Criminal P.C., few days after their escape from the "Kot" and long before the raid by the police.

(مسئلو اهو ڪونه هو ته بيان ڪڏهن ورتا ويا پر مسئلو اهو هو ته بيانن ۽ حقيقت ۾ جيڪو تضاد هو ان مان ثابت اهو ٿي ٿيو ته ماين کي تهڻاڻي جي ڪابه خبر ڪانه هئي ۽ سندن بيان ڪوڙا هئا.)

بچاء يا صفائيءَ جي وڪيل مسٽر محمد علي جناح جو چوڻ هو ته مايون جو چون ٿيون ته ساڻن پير صاحب تمام گهڻو خراب سلوڪ ڪيو ته ان بيان مان ئي صاف ظاهر آهي ته هي شاهدبون دشمنيءَ تي ٻڌل هيون ۽ ان ڪري هنن کي پير جي مائٽ جيئل شاھ جي طرفان تيار ڪيو ويو آهي ته پير جي خلاف اهڙا بيان ڏين.

It is argued that these witnesses must be hostile owing to the terrible ill treatment that they had received from the Pir and that they have been set up by his relation Jhal Shah with whom he is on bad terms.

پر جج صاحب چيو ته هي مايون ته جيئل شاھ سان مليون ٿي ڪونه هيون. ججن چيو ته اهو سچ آهي ته ڪوٺ مان ڀڄڻ وقت ماين مان هڪڙي زخمي ٿي پئي هئي ان ڪري انهن جيئل شاھ جي گهر ۾ وڃي پناهه ورتي هئي، اتي برابر جيئل شاھ جي ڏاڏيءَ سان ماين جي ملاقات ٿي هئي ۽ اتي جيئل شاھ جي گهر واري به

برابر هئي، پر ججن چيو ته ان مان اهو ثابت ته ڪونه ٿو ٿئي ته انهن جي اتي جيئل شاھ سان به ملاقات ٿي هجي. اسان چئي سگهون ٿا ته ماين جي ڪوٺ مان ڀڄڻ کان ڪجهه ڏينهن پوءِ ماين کان بيان ورتا ويا هئا. ايسٽائين اهي جيئل شاھ جي گهر ۾ رهيون. جيئل شاھ کي سندس گهر ۾ داخل ٿيڻ کان روڪڻ وارو دروازي تي ويٺو ته ڪونه هو ۽ هينو واقعو ماين سان ٿيو هو جو هو ڪوٺ مان ڀڄي نڪتيون هيون، ان تي مايون فوراً ڀڄي نه پر ڪجهه ڏينهن ترسي ان کان پوءِ هيڏي وڏي ماڻهوءَ جي خلاف ڪيس ڪري رهيون هيون. ضرور ڪنهن سان ته مشورو ڪيو هوندائون. جنهن گهر ۾ پناهه وٺيو ويٺيون هيون ان جي پاتيءَ کان مشورو نه ورتو هوندائون ته ڪو فرشتن کان ته مشورو ڪونه ورتو هوندائون. ججن جو چوڻ هو ته اهو ثابت ڪونه ٿيو هو ته ماين جي بيان ڏيڻ کان اڳ جيئل شاھ ساڻن مليون هو، پر ان مان اهو به ثابت ڪونه ٿو ٿئي ته ڪو جيئل شاھ ماين سان ڪونه مليو هوندو.

جج صاحبان پنهنجي ججنمت ۾ چيو ته صفائيءَ جو وڪيل چوي ٿو ته بنديون ڀڄڻ کان پوءِ اسلح انهن سان لڳي ڪونه ٿو. بنديون جي پرائين هئڻ جي رد ۾ جج صاحبان چون ٿا ته ظاهر آهي ته لائسنس نه هئڻ ڪري پير نيون بنديون ته وٺي نٿي سگهيو ان ڪري انهن بنديون تي ئي اڪتفاء ڪري پئي هونديس جيڪي سندس مريد کيس ڏين. ڏسجي ته ججن جي انهيءَ رمارڪ مان خود ان ڳالهه جي نفی ٿئي ته پير نئون اسلح ورتو. پر چيائون ته نئون اسلح نه پر پراڻو اسلح نئين سنئينءَ وٺي رکيائين. ان دليل جي مدد ۾ چيائون ته هڪڙو ته پير اهو پنهنجي عزت جي گهٽتائي سمجهندو جو وٽس ڪا بندي نه هجي، ٻيو ته شڪار جو به شوقين آهي ان ڪري سرڪاري ڌر جيڪي مٿس (اسلح جي باري ۾) الزام هڻيا آهن ته ائين ڪيو هوندائين. هن ججنمت ۾ اسين ”سمجهون ٿا“، ”ائين هوندو“، ”هين ڪيو هوندائين“ وارا ڪلما اهڙا ناهن جن جي آڌار تي چئي سگهجي ته هيءَ دعويٰ جو ڳڻي شڪ (reasonable doubt) کان مٿي ٿي ثابت ڪئي وئي آهي. ججنمت جا اصل الفاظ هيئن آهن:

We think it extremely likely that the Pir would feel beneath his dignity to possess no guns at all, and would set about collecting others after his licenses and exemptions were cancelled. He was also fond of shooting and that is another reason why he is likely to have acted in the way attributed to him by the prosecution.

344-547
346
347
348
349
350
351
352
353
354
355
356
357
358
359
360
361
362
363
364
365
366
367
368
369
370
371
372
373
374
375
376
377
378
379
380
381
382
383
384
385
386
387
388
389
390
391
392
393
394
395
396
397
398
399
400

اسان پڄنداسون ته اوهان ڪيئن پڪ سان چئي سگهو ٿا ته پير اسلح ورتو.
رهيو اهو دليل ته بارود ناڪارو آهي ۽ هٿيارن سان لڳي نٿو ته ان جي رد ۾
جج صاحبان چون ٿا ته اهڙو ڪو تجربو ڪونه ڪيو ويو آهي جنهن مان اها ڳالهه
ثابت ٿئي ته اهو بارود بيڪار آهي.

جج صاحبان چيو ته بچاء جي وڪيل شاهن جي انهن بيانن تي دليل ناهن ٻڌا
ته اهي بنوقون پير صاحب جي وڏن جون هيون، ان ڪري هيئن ڪورٽ واري
فيصلي کي بحال رکيو ويو ته انهن هٿيارن مان ٿي هٿيار حزب الله شاهه کي مليل
هوندا. رهيل پندرهن هٿيار پير صاحب خريد ڪري اتي رکيا آهن جيئن سرڪاري
قر دعويٰ ڪري ٿي. پير صاحب جي بچاء جي شاهن مان هڪڙو خيرپور جو ان
وقت جو امير مير نواز علي خان هو جيڪو بقول علي محمد راشدي جوانيءَ جي
زمانيءَ ۾ جلارطنيءَ ۾ رهڻ جي ڪري هڪ نرم دل ۽ حساس شاعر ٿي ويو هو ۽
مير مرادعلي خان جي زماني جون سڀ رقابتون ۽ دشمنيون وساري پير صاحب جي
فائدي ۾ اچي بيان ڏنو هئائين. مير صاحب کان سواءِ بيمبئي ليجسليٽو اسيمبليءَ
جي پڻ ميمبرن به پير صاحب جي فائدي ۾ اچي شاهديون ڏنيون هيون. (انهن مان
هڪڙو محمد ايوب هڪڙو صاحب هو، ائين جي اسان کي اڃان خبر ڪانهي ته ڪير
هو.) پر بهر حال انهن شاهدين کي ججن اهيت نه ڏني.

جناح صاحب پنهنجي اپيل ۾ يارهن ٻارهن پراڻن ڪيسن جو حوالو ڏنو جن
مان ڏيکاريو ويو ته ڪهڙين صورتن ۾ هٿيارن کي لڪائي رکڻ جو قلم لڳو ٿي
ٿيو ۽ ڪهڙين صورتن ۾ اهو قلم لڳو نٿي ٿيو. مشجرت جي ڪورٽ جي
اڳئين فيصلي کي رد ڏيندي هي فاضل جج ان راءِ جا هئا ته هر ڪيس جي نوعيت
پنهنجي هئي ۽ هر ڪيس فيصلي لڳو ڪرڻ ۾ ان ڪيس جو الڳ مطالعو ضروري
هئو ۽ هن ڪيس سان لڪائي رکڻ وارو ويهون قلم لڳو نٿي ٿيو.

محمد علي جناح جي انهيءَ اپيل مان ايترو فائدو ٿيو ته ويهين سيڪشن
وارو قلم رد ٿيو (يعني تههڻي ۾ هٿيارن جي هٿن مان اهو ثابت ڪيو ته ٿيو ته پير
صاحب جو مقصد هو ته انهن کي حڪومت کان لڪائي. پر اهو قلم جيڪڏهن صفا
لاهي ڇڏجي ته باقي ڇا ٿو بچي! ان ڪري جج صاحب ان ويهين قلم کي مٿاڻي ان
کي وري قلم الڳاڙيا هٿيارن ۾ بدلائي ڇڏيو. انهيءَ تي جناح صاحب اعتراض ڪيو
ته ائڻو به ايف وارو قلم هيئن ڪورٽ ۾ رد ٿي چڪو آهي ۽ ان قلم کي نئين سر

344-547
346
347
348
349
350
351
352
353
354
355
356
357
358
359
360
361
362
363
364
365
366
367
368
369
370
371
372
373
374
375
376
377
378
379
380
381
382
383
384
385
386
387
388
389
390
391
392
393
394
395
396
397
398
399
400

دري لڳائڻ لاءِ اصل ڪورٽ کان اجازت نه ورتي وئي آهي. هيءَ اپيل جي ڪورٽ
آهي هن کي نئين فرد جرم لڳائڻ جو اختيار ناهي. پر جج صاحب چيو ته ڇڏن
پهرين دفعو ڪورٽ کان فرد جرم لڳائڻ جي اجازت ورتي وئي هئي ته ان ۾
سيئي قلمن جي موڪل ورتل هئي. ان ڪري هاڻي به نئين موڪل وٺڻ جي
ضرورت نه هئي.

حاصل مقصد ته اپيل ۾ قلم الڳاڙيا ايف کي بحال رکيو ويو جنهن جي
ڪري سزا به سال قيد بامشقت (سخت پورهئي سان) هئي. قلم ويهون رد ٿيو
جنهن جي سزا پنج سال ۽ هزار روپيه ڏنڊ هئي. ادا نه ڪرڻ جي صورت ۾ ٻيا
ٻارهن مهينا (هڪ سال) جيل هو. ان ويهين قلم کي هاڻي اپيل ۾ رد ڪيو ويو ۽
ان جي بجاءِ وري قلم الڳاڙيو آءِ رکيو ويو جنهن جي سزا ٽي سال هئي. رهيو
ڏنڊ، جيڪو اڳي ويهين قلم جي ڪري هو، سو هاڻي قيراني الڳاڙيا ايف ۾
ڪيائون. ڏنڊ هزار روپيا رکيائون. ڏنڊ نه ڏيڻ جي صورت ۾ نو مهينا سخت
پورهئي سان ٽيپ رکي وئي. الغرض ته اصل ڪيس جي حساب سان جيل ٺاهڻ
سالن جي سزا هئي، جيڪا اپيل ۾ وري ٽي سالن جي ٿي.

جناح صاحب ڪيس ڪيترو وقت هلايو

۽ وڃ ۾ ڇو ڇڏي هليو ويو؟

جماعت جي ماڻهن ان ڪيس جون جيڪي روايتون آهن انهن مان اهو معلوم
ٿو ٿئي ته جناح صاحب اپيل واري ڪيس پوري ٿيڻ کان اڳ ئي بمبئيءَ واپس
موتي هليو ويو، ۽ ڪيس جو فيصلو سندس غير حاضريءَ ۾ ٿيو. جناح صاحب ڇو
۽ ڪيئن ڪيس کي وڃ ۾ ڇڏي بمبئيءَ هليو ويو، ان لاءِ پير صاحب جي مريدن،
جماعت وارن، وٽ پنهنجي پنهنجي سمجهه آهر ۽ پنهنجي پنهنجي معلومات مطابق
مختلف خيال ۽ رايا آهن. ملهار فقير پنهنجي ڪتابن ۾ لکي ان وقت جي مريدن جا
جيڪي خيالات بيان ڪيا آهن انهن مان معلوم ٿئي ٿو ته ڪن مريدن سمجهيو ٿي
محمد فقير مهر جناح صاحب کي وڪيل ڪري وٺي آيو هو ۽ جماعت کان ڪيس
بابت گهڻائي ڪي پئسا اڳاڙيا هئا، پر جناح صاحب کي فيءَ جا پئسا پورا نه
ڏنائين، ان ڪري جناح صاحب ڪاوڙجي هليو ويو. ٻين ماڻهن جو خيال هو ته

وقت اتي موجود هو. هاڻي ته گذاري ويو آهي پر ڊاڪٽر صاحب چيو ته خليفي صاحب پاڻ/ڊاڪٽر صاحب چيو ته ”حڪومت وارن جيئن رت رتي آهي ته اسان جي ڪيس هلائڻ واريءَ سڄيءَ جاکوڙ مان ورڻو سرڻو ڪجهه ڪونهي. ان ڪري مونکي اها ڳالهه مناسب نٿي لڳي ته آءٌ هتي ويهي رهان ۽ ويهي دليل ڪيان، پير صاحب جي وڪالت ڪيان. اوهان منهنجي في پريو ٿا ۽ منهنجي وڪالت آهي. هاڻي اها ڳالهه نهي ڪانڌن تي جو آءٌ هرو پرو هتي رهيو پيو هجان ۽ ويٺو اوهان کان پئسا وٺان.“ ان ڪري جناح صاحب بمبئيءَ موٽي ويو.

ڊاڪٽر بلوچ صاحب جن چيو ته سندن معلومات مطابق ٽي هزار روپيه روزاني جناح صاحب جي في هئي. (راشدي صاحب لکيو آهي ته جناح صاحب فيءَ جا جملي سٺ هزار روپيا ورتا. پر معلوم نٿي ٿو ته اصل انگ ان کان گهڻو وڏو هوندو. اهو انهيءَ ڪري جو علي محمد راشدي پاڻ ئي چوي ٿو ته انهيءَ ڪيس جي سلسلي ۾ جناح صاحب تي چار مهينا سکر ۾ رهيو پيو هو. جيڪڏهن مڃجي ته جناح صاحب تي مهينا سکر ۾ هن ڪيس جي پوئواريءَ ۾ رهيو ته ٽي هزار روپيا ڏهاڙيءَ جي حساب سان سندس في ويڃي بيٺي پوڻا ٽي لک روپيا.)

ان کان سواءِ ڊاڪٽر بلوچ صاحب چيو ته جناح صاحب جي اچڻ وڃڻ لاءِ بمبئي کان سکر تائين ريل گاڏيءَ جو سڄو گاڏو مخصوص ڪرائيندا هئا، ۽ مانيءَ ٽڪيءَ ۽ سرڪٽ هائوس ۾ سندس رهائش جو بندوبست ڪرائيندا هئا، ۽ مانيءَ ٽڪيءَ جو بندوبست ان کان جدا هو. ٻيون جيڪي خدمتون فقيرن کان پڇنديون هيون، اهي ان کان علاوه هيون. فقير خود ايندا هئا، انهن جي کاڌي خوراڪ ۽ رهائش جا خرچ ٿيندا هئا.

ڊاڪٽر بلوچ صاحب جن چيو ته بالآخر پير صاحب کي سزا ڏنائون؛ نه رڳو ايترو پر سزا ڏئي هڪڙي ڏورانهين جيل ۾ رتنگريءَ ڏياري موڪليائون. ان مان انگريز جي سرڪار جو مقصد اهو هو ته پير صاحب کي هميشه لاءِ هٽائي ڇڏجي. پورٽي وري جيل شاھ کي آڀاريائون. علي محمد راشديءَ کان ۱۹۲۶ع کان وٺي هڪڙي اخبار ”الراشد“ ڪيرائي هئائون جنهن جو مقصد هو ته پير صيفت الله شاھ جي خلاف پروپيگنڊا ڪري ان کي گاديءَ تان لهرايو وڃي ۽ ان جي جاءِ تي ٻئي ڪنهن کي آندو وڃي. راشدي صاحب ان وقت ته شايد جيل شاھ جي پٿرائي ڪري رهيو هو، پر پوءِ وري وقت اهڙو آيو جو سندس نظر ۾ ان گاديءَ جو ڪانئس

محمد مهر جناح صاحب کي وڪيل ڪري وٺي آيو هو، پر محبت فقير بھڻ ديوان صاحب سنگھ کي وڪيل ڪري وٺي آيو هو. جناح صاحب کي ديوان صاحب سنگھ جو ڪيس ۾ اچڻ پسند نه آيو، ان ڪري ڪيس کي وڃ ۾ ڇڏي ڪاوڙجي هليو ويو. ٽين ماڻهن جو خيال هو ته جناح صاحب کي ڪيس هلندي پتو پئجي ويو هو ته حڪومت وارن جو ارادو پير صاحب کي هر حالت ۾ سزا ڏيڻ جو هو، ان ڪري احتجاجا يا مايوس ٿي ڇڏي ويو هليو.

ڊاڪٽر بلوچ صاحب جو رايو ٿئي خيال جي ماڻهن سان ملي ٿو. ڊاڪٽر صاحب چيو ته اتي جناح صاحب کي اهو احساس ٿي ويو ته حڪومت وارا پير صاحب کي ڇڏڻ وارا ناهن. ڪيئن به ڪري ڪيس سو گهو ڪرڻ چاهين ٿا. شايد ڪيس اهڙو ڪو اشارو ڏنائون، يا ڪيس اعتماد ۾ وٺي (confidentially) ائين چيائون، بهرحال ڪيس خبر پئجي وئي ته هو هرو پرو پيو پنهنجو وقت ضايع ڪري. اهو سڄو هٿ نات هو، هٿ جو ٺهيل ڪيس هو. جهڙي نموني ڪيس ٺهيو هئو، جهڙي قسم جا شاهد پيش ڪيا ويا هئا، جهڙي نموني جج صاحب قانون جي بي حرمتي ڪري سرڪاري ڌڙ جي ڳالهه مٿي ڪرڻ تي سندرو ٻڌيو بيٺا هئا، جهڙي نموني بچاءُ جي شاهدن کي ڳالهه مٿي ڪيو ويو، ۽ جهڙيءَ طرح بچاءُ جي دليلن جو استهزاء ڪري، توڪ ڪري، انهن کي غير مؤثر ڪرڻ جي ڪوشش ڪئي ٿي وئي، تنهن مان جناح صاحب کي چڱيءَ طرح پروڙ پئجي وئي ته سکر جي هن ڪورٽ مان ڪنهن چڱائيءَ جي اميد رکڻ خام خيالي هئي. محمدعلي جناح تي ٿورن ئي ڏينهن ۾ اهو راز کلي ويو ته هن ڪورٽ مان اها توقع ڪرڻ اجائي ڳالهه هئي ته هو انگلنڊ يا بمبئيءَ جي ڪورٽن وانگي انصاف مهيا ڪندي. هتي ماڻهو لکيل پڙهيل هئا، قانون کان واقف هئا، ان ڪري عام ماڻهن توڙي قانون هلائيندڙن سڀني وٽ قانون جي عزت هئي. هتي خلق اڻپڙهيل ۽ قانون کان غير واقف هئي، ان ڪري قانون هلائيندڙن کي ڏاڍ مڙسيءَ جو قانون هلائڻ کان ڪير روڪي نٿي سگهيو. هن کان اڳ جناح صاحب اهڙين ڪورٽن ۾ ڪيس هلايا هئا جتي قانون جي بالادستي هوندي هئي، پر ههڙي ڪورٽ ۾ ڪيس هلائڻ جناح صاحب جي وس جي ڳالهه ڪانه هئي جتي قانون جي نه پر قانون هلائيندڙن جي بالادستي هئي.

انهيءَ ڪري پوءِ جيڪي فقير اتي موجود هئا انهن کي جناح صاحب ٻڌايو ته حڪومت وارا ڪيئن به ڪري پير صاحب کي سزا ڏيڻ چاهين ٿا. خليفو احمد ان

مسلمانن کي نه ڄڳائي ته ويهي بک هڙتالون ڪن. ٿيا وري سياسي اثر رکندڙ ماڻهن جي پويان ڊوڙيا ۽ انهن کان پير صاحب جي حمايت ۾ بيان ڏياريندا. ڪانگريس جي مينڊنگن ۾ روزليوشن بحال ٿيا ته پير صاحب بي ڏوهي آهي ۽ ان کي ڇڏڻ کپي. مير نواز علي ٽالپور خيرپور جو مير ۽ بمبئي ليجسليٽو ڪميٽيءَ جا بيا به سنڌي ميمبر پير صاحب جي پاران شاهدي وارا آيا هئا. پر انهن مڙني ڳالهين مان ڪو ڪو تيل ڪونه نڪتو. چوٿان فقير وري اهڙا هئا جن چيو ته هلو ته هلي پير صاحب کي ڳولي لهن ته حڪومت وارن کيس ڪٿي موڪليو آهي. پوءِ ڪي اڻ پڙهيل پهراڙيءَ جا سادا ماڻهو جيڪي گهر کان ڪڏهن ٻاهر نه نڪتا هئا، ريل گاڏيءَ جي شڪل کان ڏٺي هين، سي ٿر جو رڻ جهڳي بمبئيءَ پهتا ۽ اتان وڃي رتنگريءَ جا وڻ ڏٺائون ۽ پنهنجي مرشد جو ديدار ڪري اتان حڪم احڪام وٺي آيا.

پير صاحب جي رتنگريءَ ۾ وڃڻ جي ڪري ٻي ڳالهه وري اها ٿي جو راجستان، راجپوتانا، مارواڙ، دودھ، بمبئي، دکن جي پاسي جيڪي اصل مرید رهائش پذير هئا يا انهن علائقن ۾ لوڙهن ۾ رهندا هئا، انهن کي به اچي شوق جاڳيا ته مرشد ويجهڙائيءَ واري علائقي ۾ آيل آهي، ان سان ملاقات ڪجي. جيتوڻيڪ ساڻن ملاقات ڪرڻ تي گهڻيون پابنديون هيون پر مرشد جا عاشق اتي به پهچڻو وڃي. اها ڳالهه وري حڪومت وارن کي نه وئي. ان ڪري ڪجهه عرصي کان پوءِ پير صاحب کي بمبئي، مدن پور، ڪلڪتي، ۽ ٻين جيلن ۾ موڪليندا رهندا هئا. ليمبرڪ هڪڙو واقعو لکيو آهي ته محبت بهڻ جو ڪو ڀاءُ هو، ان جي نالي پير صاحب سان ملاقات جو اجازتنامو نڪتو سو دکن ۾ ڪنهن صورت بهتو، اتي وري انهيءَ نالي سان پير ڪو ماڻهو لوڙهي ۾ رهندو هو. اهو وڃي پير صاحب سان ملاقات ڪري آيو. حڪومت وارن کي پوءِ خبر پئي، پر تيسينءَ ملاقات ٿي وئي هئي. حڪومت وارا ڇڏڻ وارا ته ڪنهن کي ڪونه هئا. ٻنهي ڌرين سان جيڪي جنيون ڪيون هونداون سي خدا توڻاڻي، پر مرشد سان ملاقات ڪرڻ هنن جي نظر ۾ جرم نه پر عين ثواب هو. ان لاءِ ڪهڙيون به قربانيون ڏيڻيون پون انهن کان نه ڪيپائيندا هئا.

ڊاڪٽر بلوچ صاحب چيو ته ڪورٽ جي هن واقعي کان پوءِ حڪومت وارن وري جماعت تي هڪڙي قسري نظر دائري (surveillance) شروع ڪئي. اڳي جيڪا

پاليسي نشان هڻڻ واري سا ورائي شروع ڪيائون. پر ان جي پراڻي طريقي ۾ وري ايترو اضافو ڪيائون جو هڪڙو گروهه ته اهڙن ماڻهن جو ڪيائون جن کي نشان لڳل ٿي چيائون، جيڪي ٿاڻي تي حاضري ڏيندا هئا. پر هاڻي صوبيدار پنهنجي حد ۾ آههشاري رکي ۽ جيڪي به پير صاحب جا مرید آهن، جتي به هجن، انهن علائقن ۾ وڃي اهو صوبيدار منزل ڪري، اتي وڃي انهن سمورن ماڻهن کي گهرائي ۽ اتي پنهنجي اکين سان ڏسي ته برابر اهي ماڻهو اتي آهن يا ناهن. انهن ۾ مالن کي ۽ مردن کي سڀني کي گهرائيندا هئا ته صوبيدار صاحب پاڻ ڏسي ۽ حاضري پري ته هو آهن يا ناهن. پوءِ هر هڪ تعلقي ۾ به چار چاليون مقرر ڪيائون جتي صوبيدار صاحب وڃي پنهنجي منزل ڪري ۽ ماڻهن کي حڪم هجي ته سڀني اچي گڏ ٿين.

رتنگري ۽ ٻيا بند

سکر سڀني ڏينهن جي مون گهاري بند ۾

اسان ڪڙڪه جناب پير صاحب صفت الله شاه شهيد جون ڳالهون ويني ڪيون جن ۾ ۱۹۳۰ع واري ڪيس جو ذڪر آيو ته ڪيئن حڪومت وارن ابراهيم جي ماء کي مارجائي ان جو لاش پير صاحب جي مهمانخاني ۾ اڇلائي ڇڏيو ۽ قتل جو الزام پير صاحب تي هنيائون، ڪيئن اهو ڪيس نه بيسو، ۽ پوءِ ڪيئن اسلح ۽ بارود جي ڪيس ۾ پير صاحب کي پهريائين انن سالن جي سخت پورهي سان سزا ڏنائون ۽ ڪيئن پوءِ اپيل ۾ اها سزا اٺن مان ڦيرائي ڇهن سالن جي وڃي بيهاريائون. انگريزن جي اها شروع کان وٺي سازش رهي جنهن ۾ ڪوششون ڪيائون ٿي ۽ پير صاحب تي ڪڙي نظر رکيائون ٿي ته پير صاحب ڪنهن به ڳالهه ۾ ملوث نظر اچي ته فوراً وٺ ڪڍجي ۽ ديورتي نه ڪڍجي. پر پير صاحب هوشيار ماڻهو هو، انگريزن جي حڪومت کي ڪو وجهه نٿي ڏنائين جنهن ۾ ڪٿي ڦاسائينس. اهڙو ڪو به ڪم نٿي ڪيائين جنهن ۾ هن جي قانوني گرفت ٿي سگهي. هنن انگريزن جو اهو نمونو منڍ کان وٺي ائين رهيو. پير صاحب حزب الله شاهه جي زماني ۾ اهڙا قدم کڻڻ لاءِ آتا ويندا هوندا هئا. پير علي گوهر شاه صاحب ۽ شاه مردان شاه صاحب جي زماني ۾ به ڪنهن ڳالهه کان گهڻيائون ڪونه. شاه

مرحوم قادر بخش کیریو سنجهوري جي ٿاڻي مان نڪري هڪٻئي کي پير جو هٿ ڏيئي بنا ٿر سڙي جي بنا ڏس پئي جي، پيرين پيادي هن سفر تي نڪري پيا، انهيءَ سفر دوران ٿر جو رڻ پٽ پندوينه جهاڳي ٽن مهينن جو سفر ڪري وڃي رتنگريءَ پهتا. رتنگريءَ پهچڻ تي خليفي احمد هنن پانڊيتون کي پاڻ وٺ رهايو ۽ کانئن حال احوال وٺي هڪ ڪاغذ تي لکي هڪ سپاهيءَ جي هٿان پير صاحب کي جيل اندر ڏياري موڪليو. ڪجهه دير کان پوءِ پير صاحب وٽان جواب آيو ان ۾ پاڻ هنن فقيرن کي جس ڏنو ۽ چيائون ته جس هجي اهڙين امڙين کي جن اهڙا پٽ چليا. پير صاحب کي هر مهيني ۾ هڪ دفعو ٻن ماڻهن سان ملاقات ڪرڻ جي اجازت هئي. پر هن پيري پير صاحب جن درخواست ڪئي ته کين پنجن ماڻهن سان ملاقات ڪرڻ جي اجازت ڏني وڃي جو ٽي چڻا هي پانڊيتو سنجهوري مان پهچي ويا هئا، چوٿون سر شاهنواز پٽو هو جنهن لکيو هو ته ايندڙ ملاقات واري ڏينهن پير صاحب سان ملڻ لاءِ اچي رهيو هو. پير صاحب چيو ته متان ان سان گڏ ٻيو به ڪو ماڻهو هجي، ان ڪري پنجن ماڻهن جي درخواست ڪيائون. پير صاحب سان ايندڙ ملاقات ٿيڻ ۾ اڃان پندرهن ڏينهن پيا هئا. ان ڪري فقير اهي پندرهن ڏينهن اتي ترسي پيا ۽ مقرر ڏينهن تي پاڻ پير صاحب سان وڃي ملاقات ڪيائون. ملاقات واري ڏينهن سنجهوري جا هي پانڊيتو ڇڏن جيل جي مکيه دروازي وٽ پهتا ته هن جيل جو نقشو سينٽرل جيل حيدرآباد جهڙوئي لڳن. اتي هنن زيارتين ڏٺو ته پير صاحب جن پاڻ ڪرسيءَ تي ويٺا هئا ۽ سرڪاري آفيسر ٻئي پاسي مهر ڪيو بيٺا هئا. هنن پانڊيتون ڏٺو ته پير صاحب گهڻو سر شاهنواز پٽي سان پئي ڳالهائيو. گهڻي تڙي ڳالهه بولڻ ڪيس جي ايبيل جي سلسلي ۾ هئي. ڪيس جي باري ۾ ۽ شاهن جي باري ۾ پئي ڳالهائون. جماعت جي فقيرن مان محبت بهڻ، محمد فقير مهر، ۽ پير صاحب جو منشي محمد بچل به اتي ملاقات لاءِ آيل هئا. محمد فقير پير صاحب کي عرض ڪيو ته آءُ اوهان لاءِ گونگ ۾ بنگلو جوڙائي رهيو آهيان. هنن پانڊيتون ٻڌايو ته پير سائين سردار کي اچو لباس مبارڪ پهريل هو ۽ چھوري مبارڪ تي خوشي هين، ڏيا هين، پاڻ وري وري هنن زيارتين سان مخاطب ٿي کين چيائون ٿي ته ٻين فقيرن کي ههڙي سفر تي نڪرڻ کان منع ڪن جو آئنده ملاقات کان ٿي سگهندي. پاڻ اهو به چيائون ته جيئن ته سندن مريد رتنگريءَ به پهچي ويا آهن، ان ڪري حڪومت وارا کين رتنگريءَ مان ڪڍي

ڪنهن پئي جيل ۾ موڪلڻ وارا آهن. ان ڪري مؤنسي مريدن کي اطلاع ڏجي ته آئنده ملاقات لاءِ فقير نه اچن. پاڻ پانڊيتون کي تاڪيد ٿي ڪيائون ته درگاه شريف تي ائين ويندا رهن جيئن هميشه ويندا رهندا هئا. کين پڪ ڏياريائون ته پاڻ ڄڻ ته هميشه وانگي درگاه تي آهن. پاڻ چيائون ته انگريز سمجهن ٿا ته کين رتنگريءَ موڪلي پير کي مريدن کان الڳ ڪري سگهندا. پر پاڻ چيائون ته انگريز جي بائي کي به طاقت ناهي جو پير ۽ جماعت کي هڪٻئي کان جدا ڪري سگهي.

استاد الهورائي بهڻ ۽ بخش مهرڙوي انهن ”عقيدت جي سفر“ وارن پانڊيتون سان انٽرويو ڪري کانئن حال احوال ورتو هو، جيڪو سانگهڙ جي سرهاڻ نالي رسالي ۾ ۱۹۹۲ع ۾ جشن سانگهڙ جي موقعي تي ڇپرايو هئائون. لييمرڪ پنهنجي ناول ۾ سائين رڪتي جي زباني چوائي ٿو ته پير صاحب کي جيل ۾ وڌيون سهوليتون هيون. جيڪي ٻين عام قيدين کي ميسر نه هيون

اهڙن سفرنامن ۽ ٻين احوالن مان معلوم ٿئي ٿو ته پير صاحب انگريزن ۽ انهن جي سرڪاري عملدارن، مريدن ۽ ٻين عام ماڻهن سان اتي جيل ۾ ڪيئن ملندا هئا. پير صاحب جن اتي به پنهنجي وضع داري ۽ شان مان وارو نمونو قائم رکيو ويٺا هوندا هئا. پير صاحب انهن ملاقاتين سان ائين خوش اخلاقيءَ سان ملندا هئا جنهن ۾ سندن عزت ۽ ناموس واري ڳالهه هوندي هئي. پنهنجي ڳالهه پنهنجو خيال، پنهنجو شاهڻو مان ۽ مرتبو اتي به اهڙو رکيائون جو جيڪي ماڻهو ساڻن ملاقات ڪرڻ ويندا هئا ته پاڻ ساڻن اهڙي خاص اهتمام سان سهڻي نموني ملندا هئا جو اهي تمام گهڻو متاثر ٿي واپس ايندا هئا ۽ ٻاهر اچي سندن شان ۾ تعريف وارا لفظ چوندا هئا ۽ سندن واڪائيون ڪندا هئا ۽ چوندا هئا ته هي پير صاحب وڏو هڪڙو لائق ماڻهو آهي.

Shahanshan, 3 Blk, 2 Gd, 1st Fl, 1st St, Haidarabad - Hyderabad, Pakistan
Appealing Distinguished Persons

رتنگريءَ ۾ لکيل پير صاحب جن جي ڊائري

معلوم ٿئي ٿو ته پير صاحب جن جيل ۾ تقاضا ڪئي ته کين هڪڙو ڪتابڙو ڏنو وڃي ته جيئن هو پاڻ انهيءَ تي پنهنجون ڳالهيون لکن. انهيءَ تي کين هڪڙو فائل يا نوٽ بڪ ڏنائون جنهن کي بڪ يا ڪتاب ٿي سڏيائون جيڪو هڪ رجسٽر وانگي نوٽ بڪ هو جنهن ۾ رتنگري جيل جي سپنٽنڊنٽ مسٽر ايلس پنهنجي

صحيح سان ۳۰-۴-۱۹۳۱ع تاريخ تي سر تفڪيت لکيو ته هن نوٽبڪ ۾ هڪ سؤ صفحا آهن. پوءِ انهيءَ ڪتاب تي پير صاحب جن ويهي پاڻ لکيو آهي. اها سندن هٿ لکيل يادداشت هئي جيڪا ڊاڪٽر بلوچ صاحب کي سرڪار طرفان سنڌ مدرسي ۾ ڇڏيل ڪتابن مان هٿ آئي. پوءِ ڊاڪٽر بلوچ صاحب موجوده پير صاحب گادي نشين سائين شاه مردان شاھ ثانيءَ جي حوالي ڪئي. انهيءَ يادداشت مان معلوم ٿو ٿئي ته سندن جد امجد روضي ڌڻي جن جي ملفوظات جو مطالعو ڪندا هئا. پنهنجي ان ڪتاب ۾ گهڻيون ڳالهيون لکيون اٿن پر وڏي ڳالهه ته انهيءَ ۾ ديوان حافظ جا بيت، مولانا روميءَ جي مثنويءَ مان حڪايتون، ۽ انوار سهيليءَ مان ٽڪرا لکيا اٿن. پر سنڌيءَ ۾ پنهنجا شعر به لکيا اٿن. انهن لکتن ۾ حڪمت جا ڳڻتا آهن. انهيءَ ۾ ڪنهن ڪنهن جاءِ تي لکيو اٿن ته هيءَ شعر اسان پاڻ جو ڌيو آهي يا هيءَ ڪلام اسان چيو آهي سو اسان پاڻ پنهنجي هٿن سان هتي لکون ٿا. اڪثر جاين تي مريدن کي مخاطب ڪري انهن لاءِ حڪايتون ۽ نصيحتون لکيون اٿن. معلوم ٿئي ٿو ته ڪتاب لکڻ جي انهيءَ رٿا (project) مان سندن مقصد اهو هو ته جيئن اهي ڪتاب لکي پورا ڪندا ته مريدن جي نصيحت ۽ هدايت لاءِ انهن کي جيل کان ٻاهر مريدن ڏانهن ڏياري موڪليندا. پر معلوم ٿئي ٿو ته حڪومت وارن اهڙي ڪنهن ڪتاب کي جيل کان ٻاهر نڪرڻ نه ڏنو هو. ان ڪري پاڻ ڪتاب لکڻ بند ڪيائون. انهيءَ ڳالهه جو تفصيل ڄاڻائيندي هڪ جاءِ تي لکيو اٿن:

”منڊ ڪون وٺي هيستائين جو لکيل آهي سو اسان رٿاگري جيل ۾ لکيو آهي. مدنابور سينٽرل جيل بنگال ۾ ڪجهه به نه لکيو اٿسي. ۽ اسان جيل ۾ ڪتابن ٺاهڻ بند ڪيو آهي. ان جا سبب هي آهن. هڪ ته سرڪار اوهان کي اسان جا لکيل ڪتاب ڏئي ڏئي، پيو ته اسان کي به ٺاهڻ ۾ تڪليف ٿي ٿئي. ان لاءِ اسان هتان ڪتاب لکڻ بند ڪيا آهن. جي حياتي آهي ته ٻاهر اچي لکندا سي. هتي فقط ڪتاب پڙهندا وڃون ٿا ۽ جيڪي ڳالهيون يا مثال لکڻا آهن، انهن تي نشان ڏيندا ٿا وڃون. اميد ته يا اوهان يا اسان اهي ڳالهيون گڏ ڪندؤ.“

جيتوڻيڪ ڪتاب ٻاهر ڪونه موڪلي سگهيا، پر ٻين ڪاغذن تي چئنيون چيائون، خط وغيره ٻاهر موڪليندا رهندا هئا، جيڪي جيل وارا پڙهندا هئا، پوءِ جيڪڏهن حڪومت جي خلاف ڪجهه لکيل هوندو هو ته ان کي ضبط ڪري پاڻ

وٽ رکي ڇڏيندا هئا، نه ته ٻاهر موڪليندا هئا. ۱۹۳۰ع ڌاري جيل ۾ لکيل انهن خطن کي ۱۹۴۳ع واري مقدمي ۾ پير صاحب جي خلاف استعمال ڪيو ويو جيئن آفتاب نبيءَ ڄاڻايو آهي. اهڙن ڪن خطن جو ذڪر ليبرڪ پنهنجي ڪتاب ۾ ڪيو آهي، ۽ ٻيا اهڙا ڪاغذ شايد اڃان به انڊيا آفيس لائبريري ۾ اڄ به ڏينهن تائين موجود آهن. هڪڙي خط جي ٽڪري ۾ لکيل آهي:

”ڏسو ته ڪيئن به يا تي لک ماڻهن جا هندوستان جي ٽيهن ڪروڙ ماڻهن تي حڪومت ڪري رهيا آهن. اهو انهيءَ ڪري جو هندوستان جا ماڻهو بزدل آهن... اهي تبه لک هندوستان ۾ انگريزن جا سپاهي آهن. اها ڳالهه ياد رکڻ گهرجي.“

ليبرڪ جي ڏنل ٻئي خط جي ٽڪري ۾ جيڪو پاڻ جيل مان ٻاهر ٿي موڪليائون پير صاحب لکيو:

”هر همت واري بهادر ماڻهوءَ کي جڳائي ته پاڻ وٽ هٿيار رکي جو انهيءَ سان دل جي سگهه ڦاٽي رهي ٿي ۽ ماڻهو هر مهر ۾ ڪم ڪرڻ لاءِ تيار رهي ٿو. ڪهاڙي ۽ لٽ به هٿيار آهن.“

اڃان ئي ٽي خط جي ٽڪري ۾ پاڻ لکن ٿا:

”ماڻهوءَ کي هيءَ دنيا نيٺ هڪ ڏينهن ڇڏي آهي، پر (دنيا کي ڇڏڻ جو) سڀني کان سٺو طريقو اهو آهي ته ماڻهو سچو شهيد ٿي هيءَ دنيا ڇڏي. جيڪڏهن ڪو ماڻهو گهر ۾ لڪي ويهندو ته انهيءَ کي به نيٺ هڪڙي ڏينهن مرڻو پوندو؛ پر جيڪڏهن هو بهادر آهي ۽ دشمن سان وڙهندي شهيد ٿئي ٿو ته هو مٿن مان ناهي ڇو جو سندس نالو قيامت جي ڏينهن تائين ماڻهن جي دلين ۾ ٻرندو رهندو.“

(اسان هي الفاظ انگريزيءَ تان ترجمو ڪيا آهن. اصل سنڌيءَ ۾ پير صاحب جن جي خطن جي عبارت جا لفظ ضرور ڪي قدر ٻيا هوندا جو پير صاحب جي زماني ۽ علائقي ۽ اسان جي زماني ۽ علائقي جي لهجن ۾ وڏو فرق هوندو، پر هتي متن جو حاصل مقصد اهو ئي آهي.)

شهيدن جي نه مرڻ جي ڳالهه پير صاحب قرآن شريف مطابق ڪئي آهي جيئن الله تعاليٰ فرمايو ته انهن کي مٿل نه ڇڻو، بلڪ اهي جيئرا آهن. مغرب وارا سمجهندا آهن ته شايد اهي ليبر ماڻهن کي ورغلائڻ لاءِ هٿ آڻو ٺهيل ڪا ڳالهه ڪندا

سهڻي ٺهيل هئي. ٻي سڄي صحيح سلامت هئي، رڳو بند ڪرڻ وارو ڪٽو ڦٽل هوس. ٻڌايائين ته اها سوکڙي سورهي بادشاه جي هٿ جي ٺهيل هئي، جيڪا کيس بمبئيءَ جي انهيءَ پاسي رهندڙ جماعت جي هڪڙي فقير ڏني هئي. وڌيڪ چيائين ته سورهي بادشاه ۽ ٻين کان پيڻيون يا ٻيون اهڙيون شيون ٺهرائيندا هئا ۽ مقرر ڏينهن تي ٻاهر آڻي وڪڻندا هئا. پوءِ ان پاسي جي فقيرن (مريدن) جا مٿ مائٽ جيڪي انهن جيلن ۾ نوڪريءَ ۾ ڪم ڪندا هئا، انهن کي خبر پون پون ٻولنديون هيون ته ڪهڙا قيدي ڪهڙيون شيون پيا ٺاهين ۽ اهي ڪڏهن وڪامنديون. پوءِ اهي فقير انهيءَ تاڙ ۾ هوندا هئا ۽ پير صاحب جي هٿ جون ٺهيل شيون جيئن ئي وڪڻڻ لاءِ ٻاهر آڻيندا هئا ته فقير وٺي (خرید ڪري) پاڻ وٽ رکندا هئا ۽ پوءِ انهن مان ڪي شيون پاڻ وٽ تبرڪ ڪري رکندا هئا ۽ ٻيون شيون ٻين فقيرن کي تحفا ڪري ڏيندا هئا. نظاماڻي فقير چيو ته اهڙي ڪنهن فقير کي پير صاحب جي هٿ جون ٺهيل اهڙيون به پيڻيون هٿ آيون هيون جن مان هڪڙي هن پاڻ وٽ رکي هئي ۽ ٻي کيس سوکڙي ڪري ڏني هئائين.

مطلب ته پير صاحب جيئن درگاه يا ڪيٽيءَ تي پنهنجي پورهئي واري ڪم ڪرڻ تي هريل هئا ۽ ان ۾ عار نه سمجهندا هئا تيئن جيل واري هر نئين ڪم کي شوق سان ڪندا هئا ۽ اهو ڪم آسانيءَ سان ڪندا هئا. اول پاڻ رتنگريءَ جي جيل ۾ رهيا. حالانڪ اها رتنگري سنڌ کان تمام گهڻو پري آهي، بمبئي کان به هيٺ آهي، پر تنهن هوندي به فقير اتي پهچي ويندا هئا. ان ڪري پير صاحب کي رتنگريءَ مان ڪڍي صوبي بنگال ۾ ڏيندي جي پاسي، مدناپور ڏانهن، آخر ۾ عليپور جيل ڪلڪتي ڏانهن وٺي ويا، پر سنڌ ۾ جيڪي همت وارا فقير هئا سي اتي به هر هنڌ پهچي ويندا هئا. ٻيا اهي فقير جن کي حڪومت وارا وقت بوقت سنڌ نيڪالي ڏئي هندوستان جي مختلف علائقن ۾ موڪليندا هئا، جيڪي لوڙهن ۾ گجرات ۾ هئا، ويساڀور ڏي هئا، يا ٻڙوڏا ڏي هئا، يا ٻين ولايتن ۾ هئا، يا اتي جي جيلن ۾ هئا، اهي به ڪنهن نه ڪنهن طريقي سان پير صاحب جن وٽ پهچي ويندا هئا. اهڙا ماڻهو سون جي يا چئجي ته هزارن جي تعداد ۾ هئا. اها ڳالهه وري حڪومت وارن کي مورهيئن ڪانه وڻندي هئي. حڪومت وارا وري هميشه انهيءَ ڪوشش ۾ هوندا هئا ته پير صاحب کي اهڙيءَ جاءِ تي وٺي وڃن جتي ٻيو ڪو (سندن مريد) پهچي نه سگهي ۽ ساڻن ڪوبه ماڻهو ملي نه سگهي. ان ڪري انهن

آهن. پر حقيقت ائين آهي جيئن پير صاحب بيان فرمائي. فارسيءَ واري قرآن جي ڳالهه جو ترجمو ڪيو آهي:

هرگز نميره آنکه دلاش زنده شد بعشق
ثبت است بر جريدهء عالم دوار او

اهڙي طرح سمجهو ته ۱۹۳۰ع واري انهيءَ واقعي کان وٺي ۱۹۳۶ع تائين وارو جيڪو عرصو پاڻ ٻاهر (هندوستان جي پنڊتخانن ۾) رهيا آهن، ان بابت سندن لکيل ڪي تفصيل ملن ٿا. سندن پنهنجي ڪلام ۽ ٻين شاعرن ۽ حڪيمن جي ڪتابن مان ناصحانا نقطا ۽ گفتا ٻڌائين ٿا ته پاڻ ڪيڏا اديب هئا ۽ ڪيڏي وڏي فڪر جا صاحب هئا.

خليفي احمد فقير لغاري ۽ ٻين جي زباني معلوم ٿئي ٿو ته جيل ۾ ٻيون ڪهڙيون روزمره جون ڳالهيون هونديون هيون ۽ پاڻ ڇا ڇا ڪندا هئا. جيئن درگاه تي وڏو اسر ڏئي اٿڻ سندن روزاني جو معمول هو تيئن پاڻ جيل ۾ به روز وڏو اسر ڏئي اٿندا هئا ۽ تهجد بالقاعدي پڙهندا هئا. ان کان پوءِ ذڪر فڪر ڪري، وردن وڙدن کان فارغ ٿي ورزش ڪندا هئا. ان کان پوءِ ناشتو وغيره ڪري، جيل جي دستور مطابق روزاني وارين سرڪار وٽان مقرر ٿيل ديوتين ۾ لڳي ويندا هئا. جيل ۾ سخت پورهئي جي سزا مليل هيئن، پر اسان کي تفصيلي خبر ناهي ته پاڻ ڪهڙا ڪهڙا ڪم ڪندا هئا يا ڪانئن ڪهڙو ڪهڙو ڪم ورتو ويندو هئو، پر ايترو سو معلوم آهي ته الڪاسب حبيب الله (پورهيو ڪندڙ الله جو دوست آهي) جي فرمان مطابق هٿ جي پورهئي وارا ڪافي ڪم سکي آيا هئا، جيڪي پوءِ چاهيندا هئا ته سندن مريد به پنهنجي پورهئي لاءِ سگهن. پاڻ نيٺ جون به ننڍيون پيڻيون (ننڍي اتيچي يا بريف ڪيس جيتريون) پاڻ سان گڏ گونگ جي بنگلي تي آنديون هئائون ۽ فقيرن کي پنهنجا هٿ ڏيکاري چيائون ٿي ته اسان کان هيءَ ڪم ڪرائيندا هئا.

(آءٌ مؤلف محمد عمر چند سانگهڙ ۾ مير محمد صاحب جي اوقات تي ڊسمبر ۱۹۹۴ع ۾ پير صاحب جي فقيرن سان هڪڙيءَ ڪچهريءَ ۾ موجود هوس جو نظاماڻي فقير پنهنجي گهران نيٺ مان ٺهيل هڪڙي پيٽڙي کڻي آيو ۽ اُتي اسان کي ڏيکارايائين. هڪ ننڍي بريف ڪيس جيڏي هيءَ پيٽي تمام نفيس نموني سان

॥ ३ ॥

تھن جي اسان کي ڪا پرواه ڪانهي ۽ اهي سال جيڪي اسان جيل ۾ گذاريا آهن انهن ۾ اسان هٿا ڪون ٿا آهيون.

رمضان شریف جو مہینو ہو جو پاؤں ہتھی پیر بھی گونٹ درگاہ تھی پہتا۔

ڏيارين ۽ ماڻهن کي هٿائين .
انهيءَ ڏينهن پير صاحب جن مسجد ۾ اچي امامت ڪئي ته جيئن ماڻهن کي آنت
راغب هئا . رتتاگريءَ وڃڻ کان اڳ پاڻ مسجد ۾ اچي امامت ڪون ڪندا هئا ، پر
ڪينئو اثر هو ۽ پنهنجي الله ۽ رسول سان ڪيترو واڳيل هئا ۽ ڪيترو ڏانهن
سمجه ۾ اچي نٿو ته ذهني طور تي پير صاحب جن تي پنهنجي دين اسلام جو
خطبو به پاڻ ڏنائون ۽ پيش امام تي جمعي جي نماز پڙهايائون . انهيءَ مان اهو
پاڻ ان وقت روزي سان هئا ۽ ڏينهن جمعي جو هو ۽ درگاه تي اچي جمعي جو
(چوٿين يا يارهين ڊسمبر ۱۹۳۶ع مطابق ويهين يا ستاويهن رمضان ۱۳۵۵ھ .)

مجلس عالی سیاست و خیالات

اھو آھي ۱۹۳۶ع کان وٺي ۱۹۴۸ع وارو ڏھاڪو زمانو جو پير صاحب جن درگاه شريف تي پيو دفعو آيا ۽ رهيا. اھو پنجن سالن جو عرصو آھي. انھيءَ کان اڳ وارن ڇھن سالن جي ولايت واري عرصي ۾ جڏھن پاڻ ٻاھرين جيالن ۾ ھئا تڏھن سگھجي ٿو ته جيئن ۾ مختلف سياسي تدبر منجھن پيدا ٿي چڪو ھو. يقيني طور ائين چئي ھونديون ۽ انھن سان ڳالھيون ٻولھيون ٿيون ھونديون ۽ خيالن ۽ ويچارن جي ڏي وٺ تي ھوندي. پر ائين ڪونه ھو ته ڪنھن ھڪ سياسي فڪر کان اھڙو متاثر ٿيا ھجن جو انھيءَ فڪر واري سياسي پارٽيءَ ۾ شامل ٿيڻ جو فيصلو ڪيو ھجيئن. ان ڪري جو ان وقت جي ھندوستاني سياسي پارٽين ۾ ڪاب ھڪڙي پارٽي اھڙي ڪانڊ ھئي جنھن جي بنيادي رڪنيت ڇھن لکن جيتري ھجي. اھو ڇھن لکن جو تعداد پير صاحب جي مريدن جو جيڪي ھر وقت مٿن ڄاڻ ۽ مال نچاور ڪرڻ لاءِ آتا ھئا. جيڪڏھن ڪو ماڻھو رڳو دنياوي عزت، مان ۽ مرئيت حاصل ڪرڻ جو گھورو ھجي ته ھن گاديءَ جي پيريءَ کان وڌيڪ دنياوي عزت ۽ ناموس پيء ڪھڙيءَ سياسي تحريڪ ۾ ھوند ڪيس حاصل ٿئي ھا. پر ان دنياوي عزت ۽ ناموس کان

ٻنهي سالن ۾ پير صاحب کي هندوستان جي مختلف وڏن وڏن جبلن ۾ رڪيائون. حڪومت جي اهڙي رويي جو نتيجو وري اهو نڪتو جو پير صاحب کي هندوستان جي وڏن وڏن جبلن ۾ سياسي ۽ ٻين قيدين سان ملڻ ۽ انهن سان خيالن جي ڏي وٺ ڪرڻ جا موقعا مليا.

بهر حال پير صاحب جن انهيءَ مقرر مدي تائين اتي مختلف جاين تي رهيا. اهو مدو پورو ڪري پاڻ ڪلڪتي جي عليپور جبل ۾ هئا جو آڪٽوبر ۱۹۳۶ع ۾ کين آزاد ڪيو ويو. جيئن سندن آزاد ٿيڻ جو وقت ويجهو پئي ٿيو يا جيئن آزاد ٿي ويا ته سنڌ مان تمام گهڻا ماڻهو ڪلڪتي ۾ پهتل هئا. دوست دشمن سڀني قسمن جا ماڻهو انهن ۾ شامل هئا. هڪڙا مريد هئا جيڪي اتي عقيدت مان پهتا هئا، ٻيا دوست احباب هئا جيڪي اتي محبت ۾ پهتا، ٽيا سياسي ڪارڪن هئا جيڪي اتي سياسي مدد جي آسري ۾ پهتا جو سنڌ بيمئيءَ کان آزاد ٿي چڪي هئي ۽ اتي چونڊون ٿيڻ واريون هيون. چوٿاڻ اهي ماڻهو هئا جيڪي اڳي دشمنن جي ڪفن ۾ شامل هئا، سي به اچي ويجهڻ ٿيا ته ههڙي طاقت واري ماڻهوءَ سان ٺاه مان فائدو آهي. پر انهن هجڻ ۾ پنجان اهي ماڻهو هئا جيڪي بظاهر دوستيءَ جو لباس پهري انگريزي حڪومت جي طرفان جاسوس ٿي آيا جن جي مقصدن ۾ ههڙي ڳالهه اها شامل هئي ته پنهنجائي ڏيکاري، اندر جو منجه ڪڍي، حڪومت ڏارن کي خبرون پهچائيندا رهن. ۱۹۴۷ع واري صحن ۾ سمن سان لاسالو ٿي اڪر

حر تحريك
١٣٩٦ هـ
أحد أكتوبر ١٣٩٦ هـ

سازمان وادعائون

حر تحريڪ

وڌيڪ وڏي نعمت جيڪا هن گاديءَ جي پڄاري کي حاصل هئي سا هتي ڇهن لکن مريدن جي روحاني ۽ مذهبي رهبري. ڇهن لکن مريدن جي مرشد ۽ رهبر لاءِ اها ڳالهه مانائتي ڪانه هئي ته هو ڪنهن ناپائدار سياسي پارٽيءَ ۾ شامل ٿين. پر منهنجن ڇهن لکن ماڻهن جي روحاني نشو و نما جي ذميداري هئي جيڪا گاديءَ جي طريقي تي پختي رهڻ سان ئي حاصل ٿي سگهي ٿي. ان ڪري جيتوڻيڪ پاڻ سڀني سياسي پارٽين جي فڪر ۽ ويچار جو اڀياس ڪيائون پر پنهنجو طريقو پاڻ اهڙي رڪيائون جو درگاه جو طريقو هو. البته سندن فڪر ۾ هڪ سياسي سجاڳي پيدا ٿي چڪي هئي جيڪا ان زماني جي ٻين فقيرن جي فڪر ۾ گهٽ هئي ۽ ان سجاڳيءَ پنهنجي منزل پاڻ ڳولڻ تي پاهي.

سرمسوار

جيتوڻيڪ سنڌ جي انگريز گورنر پير صاحب سان سٺن تعلقات رکڻ جي تمنا ڪئي هئي پر جيڪي ماڻهو گذريل هڪ سؤ سالن کان پير صاحب ۽ سندس خاندان جي خلاف چڪتاڻ ۾ مصروف هئاسي هاڻي وري ڪيئن ٿي ماڻ ڪري ويندا. پير صاحب جن هتي درگاه تي اڃان پهتائي ڪونه هئا ته انگريزن جي ٻين چاڙتن پنهنجي پراڻي طريقو ڪار مطابق پير صاحب جي متعلق هڪڙي منفي پروپيگنڊا شروع ڪرائي ڇڏي. اخبارن ۾ سندس متعلق ڪوڙيون خبرون ڏيارايون. ٻين ڳالهين سان گڏ اهو به هلايائون ته سڀني چنڊر بوس پير صاحب سان مليو آهي ته جيئن پير صاحب کي سندس آزاد هند تحريڪ ۾ شامل ڪري وٺي. ٻين جو خيال هو ته پير صاحب سڀني چنڊر بوس سان ته ڪونه مليو هو پر ان جو ڪو خاص ايليڇي يا سفير هو سو اچي پير صاحب سان مليو هو. ڊاڪٽر بلوچ صاحب جن چيو ته اها پوئين ڳالهه ڪنهن ڀاڱي صحيح ٿي سگهي ٿي. پاڻ چيائون ته انهيءَ ۾ ڪو شڪ ڪونهي ته اهو لوائيءَ جو زمانو هو ۽ ٿي سگهي ٿو ته پير صاحب ڏانهن سڀني چنڊر بوس ڪو ماڻهو موڪليو هجي، ائين به ٿي سگهي ٿو ته پير صاحب چنڊر بوس ڏانهن ڪو جواني پيغام موڪليو هجي. ٿي سگهي ٿو ته اها ثبوت حڪومت وارن وٽ هجن. [جيڪي به ائين ڪن ڳالهين تي ٿيون تن کان پوءِ مارج مسالي سان وڌاءُ ڪري حڪومت وارن لکي رکيون هجن ۽ اڃان تائين ڪنهن هنڌ سرڪاري رڪارڊ تي هجن. اهو سڀ ڪجهه هوندو. (پر انهن ڳالهين جي يقيني طور صحيح يا غلط هئڻ جو اسان وٽ في الوقت ڪو ثبوت ڪونهي. جيڪڏهن اهڙو ڪو ثبوت ڪٿي موجود به آهي ته آئيندي هلي اهي سرڪاري رڪارڊ ٽپاسي

پير صاحب

حر تحريڪ

اهو معلوم ڪري سگهجي ٿو ته ماڻهن ۽ حڪومت جي انهيءَ خيال ۾ ۽ انهيءَ پرچار ۾ ڪيتري قدر سچائي هئي. وري اهڙي ڪنهن پيغام جي ڏي وٺ جي امڪان کان وڌيڪ پير صاحب جن جو چنڊر بوس سان ٻيو ڪوبه تعلق نه هو، نڪا ڪا سائنس لڻڪ هئي.

ٻين وري چيو ته فلاڻي سياسي پارٽين جي ماڻهن سان پير صاحب جن جون ملاقاتون ٿيون آهن. مثلاً چيائون ته پير صاحب کاننگريس جي پروگرام کان متاثر ٿيو آهي يا علامه مشرقيءَ جي خاکسار پارٽيءَ. ڏانهن رغبت رکي ٿو. يا مسلم ليگ کان متاثر ٿيو آهي، يا چيائون ته پير صاحب پنهنجي مريدن کي حڪم ڪيو آهي ته خاکسار پارٽيءَ ۾ شامل ٿين، يا کاننگريس ۾ شامل ٿين، يا مسلم ليگ ۾ شامل ٿين.

پر اهي سڀ خيالي ڳالهيون هيون جن جو حقيقت سان ڪوبه واسطو ڪونه هو. پير صاحب جو اهڙو ڪوبه ارادو ڪونه هو ته ڪنهن به پارٽيءَ جي جهنڊي هيٺان بيٺي ڪم ڪري، اهو انهيءَ ڪري نٿي ٿي سگهيو جو سندن جماعت هڪڙي روحاني مذهبي جماعت هئي جيڪا صدين کان پشت پيشت هلندي ٿي آئي ۽ سندن جماعت کي هڪڙو پنهنجو روحاني ۽ مذهبي پروگرام هو جنهن جو ٻين سياسي پارٽين جي ڪم جي طريقي سان ڪوبه تعلق نه هو. جيستائين سياسي آزاديءَ جو تعلق هو ته پير صاحب وٽ آزاديءَ جو هڪڙو پنهنجو لائحہ عمل هو ۽ پاڻ ان مطابق ڪم ڪرڻ ٿي چاهيائون. ان سلسلي ۾ هنن وٽ ڪنهن به ٻيءَ سياسي پارٽيءَ جي پويان هلڻ جو ارادو ڪونه هو. نڪي سندن ارادو هو ته ٻيون سياسي پارٽيون سندن پويان هلن، انهيءَ ڪري جو ٻين سياسي پارٽين جي خيالن ۽ مقصدن سان سندن خيالن ۽ مقصدن جي پڪجهتي ڪانه هئي.

ائين ضرور هو ته کاننگريس يا ٻين پارٽين جا جيڪي ليڊر هئا سي جيڪڏهن پير صاحب سان جيلن ۾ ملڻ ويندا هئا ته پير صاحب جن انهن سان ملندا هئا. جيل ۾ به چوندا هئا ته ”ها، اسان هنن سان ملندا سون.“ اهو به ٿي سگهي ٿو ته اهي خيال جن جو پير صاحب جن ان وقت ملاقاتين سان اظهار ڪندا هوندا، انهن جو حڪومت وارن رڪارڊ رکيو هجي. ٿي سگهي ٿو ته انگريزن کي سندن اهڙين ڳالهين مان شڪ پيو هجي ته هي جيڪو حڪومت سان مخالفت وارو سلسلو (پير صاحب جن وٽ) هلي پيو سو انهيءَ ڪري آهي جو پير صاحب کاننگريس جي

يعني اي ايمان وارو، اوهين ڪافرن کي دوست ڪري نه وٺو مؤمنن جي بلڙن (مؤمنن کي ڇڏي)

ڇا اوهين پاڻ تي الله جو پٿرو دليل يا ثبوت آڻڻ چاهيو ٿا؟ (يعني ڇا اوهين ثابت ڪرڻ چاهيو ٿا ته اوهان به ڪافرن منجهان آهيو ۽ جهنم جا حقدار آهيو؟)

پير صاحب جن پاڻ کي سياسي طور باخبر رکندا هئا. اخبارون به يقيني طور باقاعدي سان پڙهندا هئا. بلڪ هڪ اخبار خود ”پير ڳوٺ گزيت“ جي نالي سان ڪنگريءَ مان جاري ڪرايائون. هڪڙو رٿائڻر ماستر، ڪاچومل، ان اخبار جو ايڊيٽر هو. پاڻ ريڊيٽي تان جرمنيءَ ۽ ٻين اسٽيشنن مان هندي - اردو خبرون پڌندا هئا. اهڙيون خبرون انگريزن جا جاسوس انگريزن سان وڃي ڪندا هئا. انهن ڳالهين ڪري انگريزن سمجهيو ته پير صاحب برطانيه جي حڪومت جي خلاف ڪم ۾ ملوث هو. ان ڪري انهن جيئن مان ڇڏهن پير صاحب آزادي آيو ان کان اڳ ئي انگريزن اهو سڀئي ڇڏيو هو ته انهيءَ ماڻهوءَ کي نه ڇڏينداسون. ڪنهن به قيمت تي پير صاحب کي ڇڏڻو ناهي. پوءِ جيڪي قلم ڪنيا ويا تن مان سمجهجي ٿو ته انگريزن جا ارادا ڪهڙا هئا. جاسوسن (سي. آءِ. ڊي. وارن) جون رپورٽون جيڪي هيون انهن جو مقصد اهو ڪونه هو ته معلوم ڪجي ته پير صاحب جو رويو ڪهڙو آهي، پر ڇڻ ته رويي جي ته هنن کي اڳ ئي خبر هئي، هاڻي رڳو وقت هو پير صاحب کي ڪنهن نئين طريقي سان ڦاسائڻ جو. اهو هڪ فيصلو ڪري چڪا هئا ته پير صاحب، ڀلي حڪومت سان ڪهڙي به طريقي سان هلي، پر اسين کيس ڪيئن به ڪري جهلينداسون، ڇڏينداسون مورهين ڪين.

پير صاحب جن ڇڏهن هتي سنڌ ۾ موٽي آيا ۽ جيڪي ڪم ڪيائون سي بظاهر تمام نمايان نظر آيا. پر انگريزن انهن مان ناواض ٿيا. اول ته پاڻ ڇڏهن موتي آيا ته وڏي شان شوڪت ۽ ناڪ سان آيا. ان کان پوءِ پاڻ حج تي اسهيا ۽ حج تان واپس اچي مريدن جي علائقن ۾ سفر ٿي سگهيا. انهن مان ڪا هڪڙي ڳالهه به اهڙي ڪانه هئي جيڪا انگريزن کي وڏي هيجي. انهيءَ ڪري جو انهن سڀني ڳالهين مان ظاهر ٿي ٿيو ته پير صاحب پنهنجي اثر رسوخ جون پاڙون مضبوط ڪري رهيو هو. انگريز جي چاڙتن کي پير صاحب جن جو اهو ناڪ ننگر، اثر رسوخ پسند نه هو. پير صاحب جيڪو به قلم تي کنيو سو هنن حڪومت وارن جي

پروگرام سان همدردي رکي ٿو. ٿي سگهي ٿو ته حڪومت وارن اهو سوچيو ۽ سمجهيو هجي ته پير صاحب جن جو انهن سياسي ڪارڪنن سان جيڪو بنا حجاب جي ملڻ آهي ته پير صاحب به انهيءَ خيال جو آهي، پر دراصل اهڙي ڪا ڳالهه ڪانه هئي.

البته پير صاحب جن اهو سوچيندا هئا ۽ پنهنجي ملاقاتين، مريدن، جماعت وارن کي چوندا هئا ته هي انگريز ٻاهريان آهن، ڌاريان آهن، ۽ ڇنڊ هزار ديسي فوجين، پوليس وارن، ۽ شهري (سيول) ڪلچورن جي مدد سان اسان جي ڪروڙين ماڻهن کي قيد ڪيو ويٺا آهن. ۽ اهو به چوندا هئا ته اسين ڪروڙين ماڻهو ٿي ڪري پراون جا غلام انهيءَ ڪري آهيون جو اسان جي پاڻ ۾ ٻڌي ناهي.

پير صاحب جن جا اهڙا خيال، جيڪي اڳيئي ننڍي هوندي کان موجود هئا. سي هن جيل واري زماني ۾ وڌيڪ پختا ٿيا. انهيءَ جو هڪڙو سبب اهو به ٿي سگهي ٿو ته پير صاحب جن پاڻ ٻاهرين علائقن جي جيلن ۾ رهي هندستان جي انهن وڏن وڏن سياسي ماڻهن سان مليا ۽ ساڻن ملاقاتون ڪيائون جن ۾ ساڻن سياسي گفتگو ٿي هوندي. پر سندن ڪم ڪرڻ جو جيڪو طريقو هو سو اهوئي رهيو جيڪو اڳي زماني کان پير صاحب صيفت الله شاهه اول جي زماني کان هلندو آيو، پير علي گوهر شاهه اول، پير حزب الله شاهه، پير علي گوهر شاهه ثاني، ۽ شاه مردان شاهه جي زماني ۾ رهيو. يعني انهيءَ حڪم جي پيروي هئي ته **دوست ۽ رفاڪ**، **يا اياها الذين آمنوا لا تتخذوا اليهود والنصارى اولياءَ**، بعضه اولياءَ بعض، ومن يتوهم منكم فانه منهم، ان الله لا يهدي القوم الظالمين (المائدة - ۵۱)

يعني: اي ايمان وارو، يهود ۽ نصاري کي دوست ڪري نه وٺو، هو پاڻ ۾ هڪٻئي جا دوست آهن، (پر اوهان جا دوست نٿا ٿي سگهن) ۽ اوهان منجهان جيڪو ڪين دوست ڪري وٺندو سو بيشڪ منجهان ئي آهي، بيشڪ الله ظالمن جي ٽوليءَ کي ستو رستو نه ڏيکاريندو آهي.

يا حڪم هو ته: **يا اياها الذين آمنوا لا تتخذوا الكافرين اولياءَ من دون المؤمنين** اتريدون ان تجعلوا الله عليكم سلطانا مبينا (النساء - ۱۴۴)

سو قادري طريقي جو توحيدِي ذڪر آهي جنهن ۾ ڪي قدر نقشبندي طريقي جو جلوو به نظر اچي ٿو.

پهرين فائده پڙهندا جيئن دستور آهي.

ان کان پوءِ يارهين دفعا ”قل هو الله احد“ پڙهندا.

پوءِ ختمِي طور يا دعا طور سيدنا جناب حضرت عبدالقادر جيلاني رح جي روح مبارڪ کي، جيڪو باني آهي قادريه طريقي جو، ختمو ڏيندا.

انهيءَ کان پوءِ الحمد شريف پڙهندا (يا اڳ ۾ پڙهندا).

انهيءَ کان پوءِ ڪنڌ کي هيٺ نٿائي، پنهنجي اندر ۾ جيئن چئجي ته جهاتي

پاڻي، پنهنجي مرشد جي تصوير آڏو آڻيندا. ان کان پوءِ ذڪر جون هيٺيون چار تسبيحون پڙهندا آهن:

پهرئين تسبيح: ”لااله الا الله“ ”لااله الا الله“ جي،

ٻي تسبيح: ”الا الله“ ”الا الله“ جي

ٽي تسبيح: ”الله“ ”الله“ جي

۽ چوٿين تسبيح: ”هو“ ”هو“ جي.

اهي چار تسبيحون قادري طريقي جون. شروع سر جهڪائي مرشد جو تصور وارو جيڪو جز آهي سو نقشبندي طريقي جو. #

حج کان پوءِ پير صاحب جا ڪي اصلاحي ڪم

پير صاحب جن جي مرضي هئي ته هو پنهنجي ماڻهن ۾ تعليم جي روشني آڻين، کين منظر ڪن، ۽ کين اهڙو زور وٺائين جيئن ڪو ڏيهه ڌاريون کين چاڻي ڄمڻ کان ڏوهاري سمجهي ساڻن اهڙي هلت ڪرڻ جي همت نه ڪري. انهيءَ ڪري انهيءَ زماني ۾ جڏهن پاڻ حج شريف کان موٽي آيا ته پير صاحب جن پنهنجي مريدن کي چيو ته اسين اصلاح ڪرڻ چاهيون ٿا ۽ ڪيتريون ئي ڳالهليون مريدن کي تڪيد سان چيائون ته هيئن ٿيڻ گهرجي.

اول ته ماڻهن کي چيائون ته پنهنجي ٻارن کي، ڇوڪرن کي ۽ ڇوڪرين کي، تعليم ڏيارين. ٻيو ته بهراڙيءَ جي حالتن کي سدائين (rural uplift) لاءِ امن امان قائم ڪن.

ٽيو چيائون ته پنهنجي جهڳڙن جا فيصلا پنهنجا پاڻ ۾ ڪريو. (يعني پوليس ٽائين يا ڪورٽن ۾ وڃي خوار خراب نه ٿيو ۽ پنهنجو وقت ۽ پنهنجي دولت برباد ڪرڻ جي بجاءِ پنهنجا فيصلا پنهنجي نموني سان ڪريو، جيئن اڳي سنڌ ۾ مسلمان حاڪمن جي زماني ۾ ٿيندو هو.)

چوٿون چيائون ته ولایت جو جيڪو ڪپڙو آهي سو اوهان نه پايو. ڪاڏي جيڪا هتي پنهنجي سنڌ ۾ نهي ٿي، ٿلهي سٺ جي، سا پايو.

پنجون چيائون ته نشو سڀ ڇڏي ڏيو. جيڪي ماڻهو ٻيڙي پيشندار آهن سي ٻيڙي پيش ڇڏي ڏين. جيڪو سلفي، حقو، يا چلر يعني ٿو ته اهو اها ڇڏي ڏئي. ۽ جيڪو پنگ پيشندار آهي يا ٻيو ڪو نشو ڪندڙ آهي ته اها اها پنگ نه پئي ۽ اهو نشو پيش ڇڏي ڏئي.

ڇهون چيائون ته مايون جيڪي عاج ۽ رٻڙ جا چوڙا پائين ٿيون سي نه پائڻ.

ستون چيائون ته ٻيو آهن، رخن زالن، ۽ ڪنوارين نينگرين کي پرڻائي ڇڏيو.

اٺون چيائون ته هندن ۽ مسلمانن جي وچ ۾ جهيڙو نه ٿيڻ ڏيو.

پير صاحب جا فرمان جڏهن انهن ڳالهين بابت آيا ته انهن حڪمن تي عمل ايتري قدر ٿيو جو ماڻهن ڏنڊا ڪونڊا پنگن وارا پيچي ڇڏيا، ٻيڙيون ۽ سلفيون اچي ڇڏيائون، ۽ مابين علي الاعلان چوڙا لاهي اکرين ۾ ڪٽيا ۽ پڳا. جن مابين جا مڙس گذاري ويا هئا انهن جون شاديون ڪرائي ڇڏيائون ۽ ڪنوارين نينگرين جون شاديون ڪرائي ڇڏيائون. انهيءَ قسم جون خبرون اخبارن ۾ آيون ۽ جماعت وارن اهي ڳالهيون ڏٺيون ۽ هڪٻئي کي ٻڌايون. پير صاحب پاڻ روزمره جي وقت لباس سادو پهريندا هئا.

پر انهيءَ اصلاحي ڪمن مان ڪي اهڙيون ڳالهيون هيون جن جو اثر حڪومت جي اقتصاد تي ٿي پيو. حڪومت وارن اهو پسند نه ڪيو ته ماڻهن کي مانچيسٽر ۾ ٺهيل ڪپڙي بدران کاڌي تي پائڻ آزادي ڪيو وڃي، تماڪ نوشي ۽ نشي کان منع ڪئي وڃي، يا رٻڙ ۽ عاج جون چوڙيون پائڻ کان منع ڪئي وڃي. هو جو انهن مڙن تي ڳالهين مان انگريز جي حڪومت جي اقتصاد (finance) کي ڪاڍي ڌڪ ٿي لڳو.

انگريزن ڪپڙي اٿڻ جا ديسي ڪارخانا بند ڪرائي، هتي (هندوستان) جي ڪپهه ولايت موڪلي، ولايت مان مانچيسٽر جي ڪارخانن جو اٺيل ڪپڙو آڻي

اهي ايترو عرصو جو لڳايائون. حڪومت وارن توقع رکي ٿي ته ڇهه سال جيڪو ماڻهو جيل ۾ رهي آيو آهي سو حڪومت جي ڪن بنيادي حڪمن جي اطاعت ڪندو. حڪومت چاهيو ٿي ته پير صاحب حرن (فرق وارن) سان نڪي ڪو تعلق رکي نڪي ڏيکاري. هن سفر دوران حڪومت جي انهيءَ حڪم جي اطاعت بلڪل ڪانه ٿي، بلڪه جيڪو ڪم ٿيو سو بلڪل ان حڪم جي ابتڙ ٿيو. حرن رڳو ديدار لاءِ آيا پر دعوتون به جهليائون. ۽ پير صاحب وري مير جي ڳوٺ انهن سنجڻاڻين جي قبرن تي به ويا جن کي حڪومت جيل شاھ جي ڪيس ۾ ڦاسي ڏني هئي. اها ڳالهه به انگريزن جي حڪومت کي ڪانه وئي.

پير صاحب جن جتي به ويندا هئا ته اتي هزارين ماڻهو اچي گڏ ٿيندا هئا. هٿيار هڻندا هئا ماڻهن جا. مسلمان مؤمنن ماڻهن جي هڪڙي هنڌ گڏ ٿيڻ جي نظاري کي ڏسي ڪافرن جون دليون هونئن ئي ڌڏنديون آهن، پر پير صاحب جي مريدن جي شيدايت ۽ قربان وڃڻ جي هن نظاري کي ڏسي انگريزن جي چاڙڻ جون دليون ته ويتر سينن مان نڪري وات تائين پهچي وينديون هيون.

ٿيو ته جڏهن پاڻ سفر تي چڙهيا ته وڏي تجمل سان رٿيو وڏي شان ۽ مان سان نڪتا. اهو سفر جيڪو هو سو هڪڙي وڏي مقصد سان رٿيو ويو هو. سندن ارادو ٿي اهو هو ته پلي حڪومت وارن کي خبر پوي ته اسان پنهنجي عزت ۽ عظمت ۽ پنهنجي طاقت رکون ٿا ۽ اسان جي اها عزت انگريز جي ٿوري وهڻي يا موهن منت ناهي. اسان جي عزت جو سرچشمو انگريزن جي حاڪميت کان ڦٽي نٿو نڪري، پر اهو الله تعاليٰ جي طرفان هن گاديءَ کي ڏنل آهي جيڪو انگريزن جي اچڻ کان اڳ به هو ۽ انگريز جي هٿن نه هئڻ سان ان جو ڪوبه تعلق ڪونه هو. ۽ ان سفر جو پير مقصد اهو هو ته سندن مريدن ۾ سندن جماعت ۾ هڪڙو اهڙو وڏو روح ڦوڪجي وڃي جنهن جو مثال اڳئين زماني ۾ نه هجي.

ڄاڙين جي لڙائي

ڇوٽين ڳالهه ته پير صاحب جن جيئن باهراڻ آيا ۽ نوان سياسي خيالات کڻي آيا. پاڻ اهو تمام ضروري ٿي ڄاڻائون ته پنهنجي مريدن مان ڪي رضاڪار (volunteers) پيدا ڪيا وڃن جن کي تربيت ڏني وڃي. مسلم ليگ وارا، ڪانگريس

سرڪار کي اطلاع ڏئي ڇڏيائون ته اسان جي پويان پوليس جي ماڻهن کي نه موڪليو وڃي جو انهيءَ سفر جي دوران امن امان جا ذميدار اسپين پاڻ هونداسون. پير صاحب هن پيري جو سفر تي نڪتا ته پاڻ اهو سفر وڌي ۾ وڌو ۽ ڊگهي ۾ ڊگهو رکيائون. انهيءَ سفر کي وڏي ۾ وڏو انهيءَ ڪري ٿو چئجي جو پاڻ وڏي عرصي کان پوءِ خيرپور کان ٻاهر نڪتا جو يڪا ست مهينا سفر ۾ رهيا ۽ اهو سفر ڊگهي ۾ ڊگهو انهيءَ ڪري ٿيو جو پير صاحب جن تمام ڊگهي ايراضيءَ ۾ ويا جو خيرپور کان نڪتا ته مارواڙ، ٻاهر ميٽ، ۽ جيسلمير کان ٿيندا، ڪپري ۽ سانگهڙ ۾ آيا ۽ اتان لاڙ ڏانهن ويا ۽ اتان ٿيندا وري ڪپري ۽ سانگهڙ موٽيا ۽ وڏي عرصي کان پوءِ خير جا واپس خيرپور پهتا. جيڪڏهن نقشي تي ڏسجي ته اهو وڏو هڪڙو سرڪل آهي. پير صاحب جن ڄاڻي وائي هن دفعي اهو وڏي ۾ وڏو سفر رکيو ته جيڪي مريد جتي به آهن انهن سان اتي سندن علائقن ۾ يا پرپاسي ۾ ويجهڻاڻپ وارن علائقن ۾ وڃي ملاقات ڪن ۽ زيارت ڪرائين. پير صاحب جن ڄاڻو ٿي ته ڇهن سالن جي بند ۾ رهڻ کان پوءِ تجديد ملاقات ۽ تجديد بيعت ڪرڻ جو اهو پهريون موقعو هو. پاڻ چاهيائون ٿي ته ان موقعي کي وڌ ۾ وڌ استعمال ڪجي جيئن انگريزن کي خبر پوي ته جنهن ماڻهوءَ کي معمولي قيديءَ جي حيثيت سان ڇهن سالن لاءِ پنهنجي ڏيهه کان پري سخت پورهي جي سزا ڏني موڪلي ڇڏيو هئائون تنهن جي اصل حيثيت سندس مريدن وٽ ڪهڙي ۽ ڪيتري هئي.

جيتوڻيڪ پير صاحب جن انگريزن جي حڪومت کي لکي ڏنو هو ته اسان جي سفر جي دوران پوليس اسان جي منزلن تي نه اچي، ان هوندي به سفر دوران پوليس وارن پنهنجا ماڻهو جاسوسي جي لحاظ کان موڪليا، پر پوءِ سگهوئي ڪين پتو پئجي ويو ته انهيءَ ۾ سندن بي عزت ڦيٽ جو وڌيڪ خطرو هو ۽ اهو ته سندن عزت انهيءَ ۾ هئي ته هو ورديءَ ۾ ڪليو ڪلايو شامل ٿيڻ جي بدران، اڻ سڌيءَ طرح جاسوسن وانگي مريدن جي لباس ۾ هجڻ شامل ٿي وڃن ۽ گهريل معلومات حاصل ڪندا وڃن. پوءِ نيٺ ائين ٿي ڪيائون جو جاسوسن جي هٿان معلومات ورتائون.

انگريزن ۽ سندن ڪامورن کي پير صاحب جو اهو سفر گهڻن خيالن سان نه وڻيو. سڀني کان وڏو اعتراض ته اهو هون پير صاحب جن ڪپري ۽ سانگهڙ جو ويا ۽ اتي جو ويا هئا ته حرن (فرق وارن) جون دعوتون ڇو ورتائون (قبول ڪيائون) ۽

سان ملل وارا، انگريزن ڪوبه ثبوت ڪونه ڪيو هو جنهن مان ثابت ٿئي ته پير صاحب جن پاڻ ڪنهن ڏوهه جي ڪر ۾ ملوث هئا يا نه هئا. پير صاحب هائي خير اهي جيڪي ڳالهين آهن سي انگريزن کي ضرور ڏکيون لڳيون هونديون. جيتوڻيڪ بظاهر انهيءَ منزل گاهه واري معاملي تي پنهنجي راضي جو اظهار ڪيائون، پر اندرون خانو پير صاحب جي خلاف سڀ ستن ۾ مشغول رهيا. ان وقت جيڪو گورنر هو، سر لانسيلز گراهام، انهيءَ پير صاحب جي انهيءَ هندن جي بچاءَ ۾ ڪنيل قدم کي ساراهيو. پر پير صاحب لوڪل آفيسر هئا تن اندروني طرح سان منزل گاهه جي باهه پڪاڻڻ ٿي چاهي. اهڙا آفيسر پير صاحب جي انهيءَ قدم تي خوش ٿيڻ جي بلران پاڻ وڌيڪ ناراض ٿيا ۽ فقيرن تي پاڻ اڳئين کان وڌيڪ سختيون ڪيائون ۽ وٺي حاضرين جو سلسلو پهر شروع ڪيائون.

لوڙهن ۽ حاضرين خلاف اقدامات

۱۸۹۸ع ۾ قائم ڪيل لوڙها اڃان قائم هئا. ۱۹۳۰ع واري ڪيس کان پوءِ وري ڊري پيا وڌا وڏا فقير پهر ڏکڻ پاسي لوڙهن ۾ موڪلي ڇڏيا هئا. ۱۹۳۶ع ۾ جڏهن پير صاحب جن آزاد ٿي آيا ته اهي لوڙها اڃان قائم هئا ۽ اهي سختيون اڃان جاري هيون. هائي سمجهو ته حاضرين جي سختي بنهه گهڻي وڌي وئي ايتري قدر جو سمجهوري، سانگهو، ۽ ٻين ڪن ٿاڻن جي آسپاس جي ڳوٺن ۾ جيڪي ماڻهو هئا تن جي حاضري ٿاڻن تي رکي هئا. جيڪي ٿاڻن جي ويجهو رهندا هئا انهن کي چيائون ته روزانو صبح جو ٿاڻي تي اچي دفتر تي حاضري ڪرائي ويو، ۽ ڪي پيا جيڪي پري جا هئا انهن کي چيائون ته هڪ نه ٻئي ڏينهن اچو. پوءِ اهو قاعدو مٿي آفيسرن جي نظر ۾ چا هو انهيءَ جي خبر ڪانهي ڪا، پر هيٺيان جيڪي عملدار هئا، آفيسر جن جو عوام سان واسطو ٿي ٿيو، انهن کي چيل هو ته اوهان اها ڳالهه ائين ڪريو. حرن تي سختيون ڪريو ۽ کين هر نموني جي عزت ڪريو. انهن ڊيسني عملدارن ته اصل باهه پاري ڏني ۽ انهيءَ ڳالهه ۾ تمام گهڻي سختي ڪريائون ۽ هر ڳالهه تي قانون کان ٻاهر نڪري سختيءَ سان عمل ڪريائون. بيجا سختي جنهن کي چئجي. هيڏو پنڌ ڪري پنهنجن ستن ميلن جي

مفاصلي تان جڏهن ماڻهو ٿاڻي تي پهچن ته هائي جمعدار جي مرضي آهي ته ڪڏهن حاضري وٺي ۽ ڪڏهن واپس موٽڻ جي اجازت ملي. وري جو پنج ست ميل پنڌ ڪري واپس ڳوٺ پهچن ته ڪهڙي وقت پنهنجي پٺي، پاري جو ڪر ڪن، ڪهڙي وقت پنهنجي دور ڏنگر جي ڪن. آفيسرن جي جي اهڙي هلت جي کين ضرور مٿي کان چورت ڏنل هوندي ۽ اهو سڀ ڪجهه عملدارن جي عين مرضيءَ مطابق ٿيندو هجي. ته ڪيئن ٿو ٿي سگهي ته ڌرتيءَ کي تي ايڏي بيداري ملي ۽ آفيسرن کي خبر نه پوي. ضرور انهن کي مٿان چيل هوندو.

پوءِ فقير تنگ اچي ٿيا ۽ پير صاحب کي چيائون ته ”سائين، اسان ڏاڍا تنگ ٿيا آهيون. اسان نڪي ٿا پنهنجي پورهن جي ڪري سگهون، نه وري ڪو زمينداري (پنيءَ پاري جو) ڪر ڪري سگهون ٿا. پلا صبح ساڻ اتي پيرين پيدا ٿي ڪوهه پنڌ جا ٻه ميل) هڪ پاسي ڪري ٿاڻي تي وينداسون، وري اتان حاضري پرائي موٽندي ڇهه ميل پنڌ جا ڪري وري ڳوٺ واپس اينداسون ته ڏينهن ته اسان جو رڳو اچڻ وڃڻ ۽ حاضري پرائڻ جي انتظار ۾ گذري ويندو. پوءِ اسان وٽ باقي ڪهڙو وقت بچندو جنهن ۾ پنهنجي پورهن جو ڪر ڪنداسون.“

پوءِ پير صاحب انهن کي چيو ته اوهان اهي سڀ ڳالهيون درخواست (representation) جي صورت ۾ لکي ڏيو. پوءِ اهي ڳالهيون لکيائون ۽ پير صاحب جن پوءِ اهي مٿي پهچايون. انهيءَ کان سواءِ جيڪي سنڌ ۾ سياست ۽ حڪومت ۾ با اختيار چڱا چڱا ماڻهو هئا پير صاحب انهن ڏانهن پيغام موڪليا. غلام حسين هدايت الله جيڪو هائي وڏو وزير هو تنهن گهڻو اڳ پير صاحب تي ٿيل انڪر ٽيڪس جي ڪيس ۾ پير صاحب جي پوئواري ڪئي هئي ۽ هائي چونڊن ۾ چاهيائين ٿي ته پير صاحب سندس مدد ڪري، ان ڪري پير صاحب جي ڳالهه تاري ڪونه ٿي سگهيو. سر شاهنواز پٽو ۱۹۳۰ع واري ڪيس ۾ پير صاحب طرف کان اڳيان اڳيان هو ۽ پاڻ جڏهن آزاد ٿي آيا ته پاڻ انهن پنهنجي سياستدانن سان سٺا تعلقات رکڻ ٿي چاهيائون. اير. سيد خانداني ماڻهو هو ۽ سياست ۾ تمام گهڻو موثر هو. ان به پير صاحب کي راضي ڪرڻ ٿي چاهيو. انهن ماڻهن ڏانهن پيغام هو ته اوهين حرن متعلق مٿي ڳالهايو ته هنن حرن تان اهي سختيون لهن. انهيءَ واقعي کان گهڻو وقت پوءِ جڏهن جي. اير. سيد صاحب سان ڊاڪٽر بلوچ

صاحب جن جي گفتگو ٿي ته جي. اير. سيد صاحب مڃيو ته برابر اسان کي پير صاحب چيو هئو. پير صاحب جن چيو ٿي ته:

”حرن سان هيءَ زبردستي آهي، نسوري بي انصافي آهي. اهي ماڻهو مريد ته برابر اسان جا آهن، پر اوهان لاءِ ته اهي ٻين رعيتي ماڻهن جهڙا آهن ۽ اوهان کي چڱائي ته اوهان انهن سان اهڙو ورتاءُ ڪيو جهڙو ٻين ماڻهن سان ڪيو ٿا يا ڪيو ويندو آهي. عام قاعدي قانون مطابق جيئن سڀني سان هليو آهي تيئن هنن سان هلو. جيڪڏهن هنن مان ڪو ڏوهاري آهي ته بيشڪ حڪومت وارن کي حق آهي ته ان کي پڪڙي جيل ۾ وجهن يا ڦاسي ڏئي ڇڏين. اهڙي قسم جي قانوني ڳالهه تي اسين اعتراض ڪون ٿا ڪريون. پر جيڪي ماڻهو ڪرمنل ٽرائيز ايڪٽ تحت چاليهن سالن کان لوڙهن ۾ پيا آهن، ڪو ڏوهه هنن جي نالي خود اوهان جي پنهنجي ڪتابن ۾ لکيل ناهي، انهن تي لوڙهن ۽ حاضرين جون اهڙيون پابنديون رکڻ نه چڱائي. بي قانوني جو اهڙو قانون غير فطري آهي ۽ غلط آهي ۽ حڪومت جو انهن سان ورتاءُ غير انساني آهي. حق اهڙي آهي ته انهن سان به قانون مطابق ورتاءُ ڪيو وڃي.“

پير صاحب جن گهڻو ئي حڪومت وارن کي چيو پر پوءِ ان جو نتيجو ڪو خاطر خواه ڪونه نڪتو. اهو سڀ ڪجهه ڪونه ٿيو جيڪي ٿيڻ گهرجي ها. ايترو سو ڪيائون جو ان وقت (جون ۽ وٽن جي آسري ۾) پير صاحب جن جي ڳالهه مٿي ڪرڻ لاءِ وقت سر جيڪي هندوستان جي پرانهن علائقن ۾ لوڙها هئا هئا اهي ڪيائون ۽ اتي جيڪي پوڙها پوڙها وڏا فقير بند هئا، انهن کي وطن واپس وٺڻ جي اجازت ڏنائون، پر ٻيا جيڪي جوان هئا سي اتي رهيا. تن مان ڪي گهڻو پوءِ پڇي آيا. (ملهار فقير انهن پڇي آيلن مان ڪن جا نالا ڄاڻايا آهن). سنڌ ۾ جيڪي لوڙها هئا، انهن مان ڪو هڪ اڌ لوڙهو نالي ماتر بند ڪيائون. پر اصل ۾ لوڙهن جي باندن کي هڪڙن لوڙهن مان ڪڍي ٻين ۾ وڌائون ۽ ماڻهن کي اڳتي پوئتي ڪري ڳالهه جتي هئي اتي ئي ڇڏيائون. ان ڪري رعيت سان اصل سختيءَ واري ڳالهه جيئن اڳي هئي تيئن وري قائم رهي. اهي ساڳيا لوڙها پوءِ به باقي رهيا ۽ اهي ساڳيون حاضريون پوءِ به جاري رهيون.

پوءِ جڏهن فقير تمام گهڻو تنگ ٿيا ته ۱۹۴۰ع يا ۱۹۴۱ع ڌاري وري به پير صاحب جن وٽ آيا. پير صاحب جن انهن کي چيو ته ”فقير، هاڻي اوهين حاضري ڏيو يا نه ڏيو، رضا وارا آهيو.“

پوءِ انهن حاضري ڏيڻ بند ڪئي. انهيءَ تي انگريزن وري پير صاحب تي هيڪاري وڌيڪ زور رکيو ته اوهان انهن کي چئو ته حاضري ڏين، پير صاحب جن کين چيو ته:

”اسان اوهان کي اڳي به درخواستون ڪيون آهن، (representation) ڪئي آهي. پر اوهان وٽ انصاف ڪونهي ڪو. هيءَ ڪهڙو قانون آهي جو ماڻهو بنا ڏوهه جي جيلن ۾ ۽ لوڙهن ۾ چاليهن سالن کان پيا آهن ۽ اوهان وٽ هنن جي خلاف رتيءَ جيتري ڏوهه جي شاهدي ڪانهي ڪا. اوهان پاڻ ئي سمجهو ته ڪيئن ٿا ماڻهو ٿاڻن تي هيڏا پنڌ ڪري اچي حاضري ڏئي سگهن ۽ ساڳئي وقت پنهنجي ٻچن جو پيٽ پالين.“

پير صاحب جن کين ائين به چيو ته ”اسان انهن کي چيو آهي ته اوهين پنهنجي مرضيءَ وارا آهيو. هاڻي هو اوهان جا رعيتي آهن، اوهين بيشڪ انهن کي جيلن ۾ وجهو، وٺيو ته ڦاهيون ڏيون. جيئن وٺيو تيئن ڪريو. پر هاڻي ان معاملي ۾ اسين ڪجهه وڌيڪ ڪري ڪونه سگهندا سون.“

اهو ساڳيو جواب هو جيڪو اڳ پير صاحب حزب الله شاه ۽ پير صاحب علي گوهر شاه جن انگريزن کي ان وقت ڏنو هو جڏهن هنن حرن تي سختيون به ڪيون ٿي ۽ وري پير صاحب جن کي مجبور به ٿي ڪيائون ته مريدن کي چون ته پنهنجا مٿا سرڪار جي اکرين مان نه ڪڍين، پنهنجون ڳچيون سرڪار جي تلوار ۽ تيغ هيٺان ئي رهڻ ڏين.

پير صاحب جن هندوستان جي جيلن مان جڏهن موٽي آيا ته سنڌ جي خود مختيار حڪومت ناهڻ لاءِ اليڪشن جا سانباها ٿي رهيا هئا. ان وقت پير صاحب به پنهنجي مريدن رضاڪارن جي تربيت ڪرڻ شروع ڪئي جيئن ضرورت جي وقت انهن کي انتظامي امور ۾ ڪم آڻي سگهجي. اهڙن رضاڪارن جي تربيت ڪانگريس وارا، مسلم ليگ وارا، علامه مشرقي جي پارٽيءَ وارا، الغرض سڀني پارٽين وارا ڪري رهيا هئا. پير صاحب پاڳاري جي تربيت ڏنل ماڻهن جو مثبت مثال منزلگاهه واري مسجد جي تصادم دوران حڪومت وارا ڏسي چڪا هئا جڏهن

لا تَزِرُ وَازِرَةٌ وِزْرَ أُخْرَىٰ

(17.153-38)
39.7.153

اها ساڳي ڳالهه انگريزن جي پنهنجي قانون ۾ به آهي ۽ سندن پنهنجي ملڪ ۾ هو ڪڏهن به ٻيءَ کي سندس پٽ جي ڏوهه ۾ گرفتار نه ڪندا آهن. پر اهي ساڳيا انگريز سنڌ ۽ هند ۾ ۽ ٻين گهڻين ڪالونين ۾ اهڙي قسم جي قانوني پيڪڙي ڪندي فخر محسوس ڪندا هئا، بلڪ سندن حڪومت جي پيڙهه پيشل ٿي انهيءَ اصول تي هئي ته جنهن جي حڪومت هوندي قانون انهيءَ جو غلام هوندو. ان ڪري قانون کي اهڙي طريقي سان استعمال ڪندا هئا ۽ اهڙي طريقي سان قانون جي روح کي توڙيندا مروڙيندا هئا جو فائدو هو حال ۾ حڪومت کي ٿئي.

اڄ انساني حقوق (Human right) ۽ قانون جي راڄ (Rule of law) جي ڳالهه ڪرڻ وارا انگريزن ڪنهن به پنهنجي سامراج جي زماني ۾ ڌرتيءَ تي ڪوئي ظلم ۽ جور سان، وڏائي، هٿ ۽ ڏهڪاءَ سان حڪومت ڪنهن به ڪنهن طرح انسانن جا حق پائمال ڪيائون ۽ ڪنهن به طرح قانون جي نالي تي غير قانوني ڪم ڪيائون. انگريزن جي هٿ ۽ وڏائيءَ جي ان غير قانوني قانون جي داستانن سان هيءَ ڌرتي پري پئي آهي. اڄ به پنهنجو اڄڪلهه انهن ساڳين انگريزن جو زور لڳو پيو آهي ته ٻي وڏي جنگ (۱۹۳۸ع-۱۹۴۵ع) دوران جپان جيڪي زيادتيون ڪيون تن جي نه رڳو جپان معافي وٺي پر ان جو تالوان پري ڏئي، جپان کي برابر معافي وٺڻ گهرجي ۽ تالوان به پري ڏيڻ کپي. پر اها ڳالهه رڳو جپان تائين ڇو محدود رکجي؟ اڄ ضرورت انهيءَ ڳالهه جي آهي ته انگريزن کان به مطالبو ڪيو وڃي ته سنڌ ۽ هند ۾ جيڪي زيادتيون انگريزن پنهنجي حڪومت جي دوران ڪيون، جيڪي خزانا ڦري ڦٽي ڪٽي ويا، جيڪي بنا ڏوهه خون خرابا ڪيائون تن جو عيوض اسان جي متاثر ٿيل ماڻهن کي انگلنڊ پري ڏئي.

ڪو ڏکيو وقت اچڻ وارو آهي

انهيءَ وچ ۾ اها به ڳالهه ٿي ته جماعت مان جيڪي همت وارا فقير هئا، اهي جڏهن پير صاحب وٽ ملاقات لاءِ ايندا هئا (انهيءَ کي زيارت خاص چئبو هو) ته پاڻ انهن فقيرن کي چوندا هئا ته ”فقير، ڪو ڏکيو وقت اچڻ وارو آهي. اوهين پاڻ کي ڏکيائيءَ تي هيرايو جو ڪو ڏکيو وقت اچڻ وارو آهي.“

پير صاحب جي غازين هندن جو جو بچاءُ ڪيو. پر انگريزن کي اها ڳالهه به پسند نه هئي.

انهن ڳالهين تان انگريز جي حڪومت کي وڌيڪ ڪاوڙ آئي ۽ سئون سئو پير صاحب کي نظربند ڪرڻ جو ارادو ڪيائون. پر سنڌ ۾ ان وقت ڏيهي خودمختيار حڪومت هئي ان ڪري انگريزن ڏيهي سياستدانن جي مرضيءَ جي خلاف پير صاحب کي گرفتار ڪرڻ نٿي چاهيو ۽ وٽن ڪو اهڙو نوس ثبوت نه هو جنهن جي آڌار تي پير صاحب کي بغاوت يا ڪنهن ٻئي جرم ۾ قانوني طرح گرفتار ڪري سگهن. ان ڪري آڙ ورتائون ان ڳالهه جي ته پير صاحب کي چيائون ته اها بخش سنجراڻي، دودي ڪوري، وريار خاصخيلي ۽ محمد يوسف مهر کي پيش ڪريو.

جيڪڏهن انهن ماڻهن جي خلاف ڪو ثبوت هو ته انهن کي پڪڙڻ جو ڪم حڪومت جو هو. پر حڪومت وارن پير صاحب تي زور ڏنو ته هو پگڏن کي پيش ڪري. جيڪڏهن حڪومت وارن وٽ پير صاحب جي خلاف ڪو ثبوت هو ته کيس گرفتار ڪرڻ کان اڳ، يا ان وقت يا ان کان پوءِ اهو ثبوت پيش ڪيو وڃي ها. پر انگريزن ائين نه ڪيو. هنن پنهنجي محڪوم قوم کي اهو ڏيکارڻ ٿي گهريو ته سندن قبضي هيٺ آيل هن غلام قوم جي هڪ پير کي ڪهڙي جوڌ هئي جو انگريزن سان سڀني ساهي رهيو هو.

هونئن افرادي سطح تي سڀڪو ماڻهو پنهنجي ڪٽي جو پاڻ ذميدار آهي. مريدن جي سٺن يا خراب ڪمن جا ذميدار پير ڪونه ٿيندا. اهو ڪهڙو پير هوندو جنهن جي مريدن مان ڪنهن هڪ به انگريز جي ڏڙ ۾ چوري نه ڪئي هوندي، اهو ڪهڙو پير هوندو جنهنجي مريدن مان ڪنهن هڪ به ذاتي طور ڪو هڪ قتل ۾ نه ڪيو هجي، اهو ڪهڙو پير هو جنهن جي مريدن مان ڪنهن هڪ به ڪو غير قانوني ڪم نه ڪيو هجي، ذاتي طور قانوني سطح تي جيڪڏهن ڪو مريد ڪوبه غير قانوني ڪم ڪري ٿو ته ان لاءِ پير صاحب ذميدار ڪونه ٿيندو. جيئن پٽ جي ڏوهه جو ذميدار پيءُ ڪونهي، ماءُ جي ڏوهه جي ذميدار ڌيءُ ڪانهي، تيسن ڪير به ماڻهو ڪنهن ٻئي جي ڏوهه جو ذميدار ناهي. جنهن ڏوهه ڪيو آهي اهوئي ان ڏوهه جو ذميدار آهي. اها ڳالهه قرآن ۾ به لکيل آهي ته ڪوبه بار ڪڏڻ وارو ڪنهن ٻئي جو بار نه کڻندو جيئن فرمايو ويو آهي:

بَیِّنَات

تي پر ڪنهن نه ڪنهن طريقي سان پير صاحب کي گرفتار ڪرڻو هو سو پير صاحب کي وري بيهار اوچتو گرفتار ڪيو ويو. ۽ گرفتاريءَ کان پوءِ پير صاحب ضرور سوچيو هوندو ته جيڪا تڪليف اچڻ واري هئي سا ويجهي اچي پهتي آهي انهيءَ ڪري تڪڙا ڪڍڻا ڪڍڻ ڪيائون.

پهرين ڪين گورنر وٽان حڪم هو ته ڪراچيءَ واري بنگلي تي ويٺا هجن. پوءِ اهو پاڻ حڪم ڀڄي درگاه تي پهتا ته جيئن فقيرن کي پيغام پهچائي سگهن.

۽ پوءِ اهو پيغام ڏنائون ته ”تڪليف جيڪا اسان چئي ٿي ته اچڻ واري آهي سا اچڻ واري آهي“

”اوھين پنھنجي ايمان تي قائم رھجو.“ ۽ چيائون ته ”جيڪا به تڪليف اچي ۽

انهيءَ ۾ ڪابه مقابلي واري صورتحال ڪٿي اچي ته اوھان جو سپه سالار غلام علي چانگ آھي.“ ۽ اھو چيائون مقابلي واري ڳالھ جي باري ۾. ھونئن ته پيا به وڏا فقير ھئا جيڪي پنھنجي جاين تي تمام اھر ھئا. مک ھئا. فرق واري ٽولي جا جيڪي بيا فقير ھئا، سي گھڻي ھئا.

پير صاحب جن جي شخصيت

پير صاحب شهيد جي شخصيت جون جدا جدا ڳالهيون آهن سي ڏيکارين ٿيون ته پاڻ هڪ مجاهداني زندگي، محنت ۽ حرفت واري زندگي گذاريندا هئا. پهرين ڳالهه ته فقيرن جو چوڻ آهي ته پاڻ موٽر مڪينڪس جا ماهر هئا. پنهنجي موٽر ڪار کي پاڻ ٺاهيندا جوڙيندا هئا. جيڪڏهن خراب ٿي پوندي هئي ته پاڻ ٺاهيندا هئا. مسترين وانگي، تيلوان ڪپڙا پائي، چڊي پائي، باقاعدي جيئن ٿيندو آهي، گاڏيءَ هيٺان گهڙي ويندا هئا. گاڏيءَ کي ٺاهڻ جا اوزار سڀ وٺڻ هئا. ۽ ڪنهن فقير کي هٿ لائڻ ڪونه ڏيندا هئا. گاڏيءَ کي ڌوئڻ، تائڻ بدلائڻ، تيورنگ ڪرڻ، تيل بدلائڻ، مطلب ته جيڪو به ڪم ان زماني ۾ گاڏين ۾ ڪرڻو هوندو هو سو پاڻ ئي ڪندا هئا. وڏي محنت سان اهو ڪم ڪندا هئا. جيئن چئجي ته پلي ڪلاڪ ۾ لڳي وڃن ته پڻ ڪونهي ڪر.

اها به مشهور ڳالهه آهي ۽ ملهاري فقير به لکي آهي ته جيڪڏهن ٽريڪٽر جو ڊرائور نه هوندو هو، بيمار ٿي پوندو هو، يا ڪيئن نه زمين ڪپڙڻ لاءِ سڄو سڄو

اهڙيون ڳالهيون پير صاحب جن اڳ به ڪندا هئا. هاڻي اهي ڳالهيون آهن انهن جو آخري نتيجو. سمجهو ته پير صاحب جي طرفان ڪنهن قسم جي قانون جي ڀڃڪڙي ڪانه ٿي. ڪنهن به ڳالهه جي ڀڃڪڙي ڪانه ٿي. البته اهو هو ۽ ٿي سگهي ٿو ته ڪيئيءَ تي جيڪي وهندو واپرندو هو ان مان انگريزي حڪومت وارن کي ڪو شڪ پيو هجي يا ڪين اهڙي ڪا ڳجهي خبر هجي ته ڪيئيءَ ۾ هٿيار نهن ٿا يا اتي غازين جي تربيت ٿئي ٿي.

پير صاحب جن جڏهن پنهنجي خاص فقيرن سان ملاقات ڪندا هئا ته کين چوندا هئا ته انگريزن جي جيڪا حڪومت آهي سا گهڻو وقت ڪانه هلندي. اها حڪومت جنهن جو بقاء اهڙي بي انصافي ۽ ظلم تي ٻڌل آهي سا گهڻو وقت جڙه ڪانه ڪندي. جيئن الله تعاليٰ سورت فاطر ۾ فرمايو آهي ته ”اهو مڪر يا ڌوڪو، سو ته تڏهو آهي.“ (وَنَكَرُ اُولَئِكَ مَوْيِرَ). پير صاحب جن داناءُ هئا، انهن ڳالهين کي سمجهندا هئا. ۽ کين انهيءَ ڳالهه تي پڪو پختو يقين هو. انهيءَ ڳالهه کان يقيني طور مطمئن (convinced) هئا ته انگريز ماڻي گهڻو وقت حڪومت ڪري نه سگهندو. سندن اهو يقين شايد انهيءَ ڳالهه جي ڪري هو ته هندوستان ۾ ڪانگريس جون ۽ ٻين پارٽين جون وڏيون تحريڪون هليون پئي. باهر کان چيان ۽ جرمي انگريزن کي اچي سوڙهو ڪيو هو. انهيءَ ڪري ئي سگهي ٿو ته پير صاحب جن سوچيو هجي ته ماڻهن کي آزاديءَ لاءِ تيار ڪجي ۽ کين حڪومت جي واڳن سنڀالڻ لاءِ تيار ڪجي جيئن گهٽ ۾ گهٽ اڳتي ڪو زمانو اچڻ وارو هو ان کي منهن ڏيڻ لاءِ ماڻهن کي ذهني طور تيار ڪيو وڃي. اهي سڀ ڳالهيون جيتوڻيڪ پير صاحب جي زباني ته چيل ناهن پر حالات کي ڏسندي اهو نتيجو اخذ ڪري سگهجي ٿو (deduct) ڪري سگهجي ٿو ۽ چئي سگهجي ٿو ته پاڻ ائين سوچيو هوندائون. (رڪن ۱۹۴۱ء)

پير صاحب جن جڏهن پنهنجي خيالن جو اظهار پنهنجي جماعت جي ويجهن ماڻهن جي آڏو ڪندا هئا ته انهن وقت جا سڄا ماڻهو، بياڻي ته هنن جي من ۾ ڪانڊ هئي (پوءِ پلي پاڻ کڻي چئون ته اهڙا بي ڊيا يا اونا يا پورڙا هئا) جو ملاقات واري ڪچهريءَ کان باهر وڃي پنهنجن پراون جي آڏو اهي سڀ ڳالهيون ڪندا هئا ته پير سائين هيئن چيو آهي. پوءِ انگريزن جو اهڙو سرشو ٺهيل هو جو هر ڳالهه جيڪا پير صاحب جن اندر ڪندا هئا سا وٺڻ مڃڻ مسالن سان پهچندي هئي. ڳالهه ۾ پاڻ وڌاءُ هوندو گهٽتائي نه هوندي هئي.

انهيءَ ڪري چئي سگهجي ٿو ته انهن سمورين ڳالهين جي انگريز کي خبر پئي پوندي هئي ته ڇا ڇا پيو ٿئي. سو جيتوڻيڪ قاعدي جي ڪابه ڀڃڪڙي ڪانه

۱۳۶ هجري
پير صاحب جي زندگي
۽ ان جي شهنشاهي

دعوتون ڏيندا هئا. وري جو جيسلمير ۽ ٻاهڙ مير جي مسافريءَ تي ويا هئا ته اتي به شڪار ڪيائون. پر انهن ٻين ماڻهن ۽ پير صاحب جي نشانن ۾ زمين آسمان جو فرق هوندو هو. وڏا توپجي هئا پنهنجي وقت جا.

پير صاحب جي ٻيهر گرفتاري

۱۹۳۵ع جي قانون تحت سنڌ جڏهن ۱۹۳۶ع ۾ بمبئيءَ کان الڳ ٿي ته اپريل ۱۹۳۶ع ۾ ان جو پهريون گورنر سر لانسلاٽ گراهام (Sir Lancelot Graham) ٿي آيو جيڪو هڪڙو روشن فڪر ماڻهو هو. پير صاحب جن سان سندس جيڪي ملاقاتون ٿيون تن ۾ ٻنهي ڌرين جي وچ ۾ هڪ تمام خوشگوار تعلق پيدا ٿي ويو. سر لانسلاٽ جي زماني ۾ به هيٺيان عملدار پنهنجي زهر اوڳاڙڻ ۾ مصروف رهيا. گورنر کي ڪيٽيءَ ۾ ٿيندڙ تربيت کان ڏيکاريندا رهيا ۽ پير صاحب جي سفرن بابت حد درجي جون منفي ڳالهيون پڙائيندا رهيا. پر سر لانسلاٽ پنهنجي عقل کان ڪم ورتو ۽ پير صاحب جن سان ملاقاتون ڪري کائنس سوال جواب ڪيائين. اهڙيءَ طرح پير صاحب جي طرفان هو بلڪل مطمئن ٿي ويو ۽ سندن باري ۾ اهڙيون مثبت رپورٽون مٿي بمبئيءَ ڏياري موڪليائين. پير صاحب کي جڏهن راجستان مان مریدن هٿيار ڏنا ته پير صاحب گورنر کي انهن بابت اطلاع ڏنو ۽ پڇيائينس ته انهن هٿيارن کي ڇا ڪجي. اهڙيءَ طرح پير صاحب ۽ سر لانسلاٽ جي وچ ۾ هڪ مفاهت واري واٽ هئي. پر اپريل ۱۹۴۱ع ۾ سر لانسلاٽ گراهام بدلي ٿي ويو يا رٽائر ڪيائين ۽ ان جي جڳهه تي سر هيو ڊو (Sir Hugh Dowd) سنڌ جو گورنر ٿي آيو.

هي نئون گورنر سر هيو ڊو ننڍي هوندي کان سنڌ ۾ رهيو هو ۽ لوڪاز جي ڏينهن ۾ لوڪاز جو ماتحت عملدار ٿي رهيو هو ۽ پير صاحب جي خاندان سان اڳتي نفرت جي زهر ۾ ٽپ تار پريل هو. پنهنجي اصلي ۽ ازلي نفرت ۽ هيٺين آفيسرن جي رپورٽ جي ڪري هيءُ نئون گورنر ڪجهه حد درجي کان وڌيڪ ڊنل هو. ان ڪري هيٺين عملدارن جي رپورٽن تي جڏهن پير صاحب سان ملاقات ڪيائين ته پير صاحب جي خلاف بي ته ڪا ڳالهه نڪي معلوم ڪري سگهيو نڪي چئي سگهيو، پر وائسراءِ کي موڪليل پنهنجي رپورٽ ۾ پير صاحب جي متعلق

ڏينهن پاڻ ٽريڪٽر هلائيندا هئا. زمين ۾ ڪو لاهه اچي ويو ۽ فقيرن ڊوڙي وڃي ان کي ڪڍڻ جي ڪوشش ڪئي ته پاڻ انهن کي منع ڪندا هئا ۽ اهو لاهه پاڻ وڃي ڪڍندا هئا.

ٻيو ته ڪڏهن ڪڏهن اهڙا به ڪم ڪندا هئا جن مان سندن جسماني قوت جو ثبوت ملندو هو. مثال طور پاڻ ان واقعي جو ذڪر ڪيو آهي جنهن ۾ آيو ته فقيرن ڳوڙيون پئي کنيون جو پاڻ اچي انهن کي تين يا چوٿين سٽيءَ تي ڳوڙيون سٽي ڏيکاريايون. وري وادڪو ڪم جيڪو هوندو هو سو به پاڻ ڪندا هئا. پاڻ پير صاحب جن جڏهن ولايت ۾ جيل ۾ هئا ته اهي ڪم شايد اتي سڪيا هئائون. ان ڪري سنهيون ٿلهيون شيون جيڪي کين ڪپنديون هيون سي پاڻ ٺاهيندا هئا. سندن اهي سڀ اوزار ڪيٽيءَ ۾ رکيل هوندا هئا. ٻيو سنهو ٿلهو ڪم به پاڻ ئي ڪندا هئا. پاڇيون پٽيون پنهنجون پاڻ پوکيندا هئا ۽ ان مان پاڻ ئي پٽي چوڻدي حويليءَ تي کڻي ايندا هئا. گوڙنگ واري بنگلي تي ٻارن پچن کي وٺي اچڻ کان اڳ ڪوٽ ڇڏي پنهنجي ٻارن سميت ڪيٽيءَ جي جهنگل ۾ وڃي رهيا هئا، جتي بقول سندن مڇرن کان سواءِ ٻيو ڪجهه ڪونه هو.

انهن ڳالهين مان هڪڙي پاسي ڏسجي ته هيءُ هڪڙي بادشاهي زندگي هئي جو هزارين ماڻهو هٿ اڏ جا ٻڌي هڪيا تڪيا بيٺا هوندا هئا ته حڪمران ٿئي ته جان فدا ڪرڻ کان به ڪين ڪيائين. ٻئي پاسي پاڻ هئا جو پنهنجي جماعت کي پنهنجي زندگيءَ مان سبق ٿي ڏنائون ته هٿ جي محنت ڪرڻ شرمندگيءَ جو نه بلڪه سرخروئيءَ جو سبب آهي. هٿ جي محنت ڪرڻ پيغمبرن جو شيو آهي جو الله تعاليٰ فرمايو آهي ته ”منهنجي ٻانهن ابراهيم، اسحاق، ۽ يعقوب کي ياد ڪر (جيڪي) هٿن ۽ اکين وارا هئا.“ (يعني هٿ سان محنت ڪندڙ هئا ۽ حق کي ڏسڻ جي صلاحيت رکندا هئا.) (واڌو عبدالن ابراهيم و اسحق و يعقوب اولي الائي والابصار). اهو ڪم پاڻ ڪيٽيءَ ۾ ڪندا هئا. اهي ڪم هٿ سان ڪرڻ، محنت، حرفت، مڪينڪس، سمجهو ته انهن ڳالهين جا ماهر هئا. ٻي ڳالهه ته توپچي، بندوق هلائڻ وارو، جيئن ٻين ماڻهن ڏٺو هو ته چوندا هئا ته مير علي مراد خان تمام گهڻو مشهور هو پر پير صاحب جي نشاني بابت چيو وڃي ٿو ته اهڙو نشانو هو جو شايد ئي ڪنهن جو نشانو هجي. پير صاحب جن ٻين ماڻهن سان گڏ وڃي ڪي بنوقرون ڪين هيون پر ڪڏهن ڪڏهن ڪيٽيءَ ۾ ماڻهن کي شڪار جون

به واضح شڪايتون لکيائين. هڪڙي سندن ڪيڙن بابت، ٻي سندن گفتگو ۾ قوتنامي بابت.

گورنر صاحب شڪايت ڪئي ته پير صاحب ههڙي تجمل وارا ڪپڙا پائي آيو هو جنهن ۾ ايترا ته هيرا جواهر ۽ سون مين هئا جو ڪنهن وڏي درٻار جي موقعي تي هندوستان جي سيني راجائن مهاراجائن ۽ شهرادن جي جسم تي ڪونه هوندا. جيڪڏهن ٿئي دماغ سان ويچارجي ته محسوس ٿيندو ته پير صاحب ڪهڙا به ڪپڙا پائي پر ان تان گورنر کي ڇڙ ڇو اچڻ گهرجي.

گورنر صاحب ان کان سواءِ شڪايت ڪئي ته ڳالهه بولهر ۾ پير صاحب ڪنهن پاسي کان گورنر کي وٺ نه ڏني. بلڪ سندس رپورٽ مطابق پير صاحب اهڙو ته ڳالهائڻ جو چالاڪ هو جو کيس خبر هئي ته هاڻي گورنر ڇا چوڻ وارو آهي ۽ ان جو جواب وٽس هڪيو تڪيو، نه په رکيو هو. اها ڳالهه به گورنر کي ڪانه وئي.

انگريزن جي خيال مطابق اهو ڪيئن ٿي ٿي سگهيو جو حڪومت انگريز جي هجي ۽ تجمل وارو لباس ڪو ٻيو ماڻهو پائي ۽ اهو ڪيئن ٿي ٿي سگهيو جو حڪومت انگريز جي هجي ۽ قاعدي قانون سان ڳالهائڻ وارو ڪو ٻيو هجي. ڪهڙو حاڪم پسند ڪندو ته سندس رعايت مان ڪو اهڙو به هجي جو کيس ڳالهين ۾ بس ڪرائي ڇڏي.

هاڻي پير صاحب پاڳاري جن تي اهو بار وڌو ويو ته چئن روبرو حرن (وريام خاصخيلي، دودي ڪوري، امام بخش سنجرائي ۽ محمد يوسف مهر) کي سرڪار وٽ پيش ڪري. جيستائين اهي ماڻهو پيش نه ٿيا آهن، تيستائين پير صاحب کي ڪراچيءَ ۾ گهرائي اتي ويهاري ڇڏيائون ۽ ان وقت جي سنڌ جي وڏي وزير غلام حسين هدايت الله جي هٿان کين چوڻي موڪليائون ته پاڻ ڪراچيءَ کان ٻاهر نه وڃن.

پير صاحب جيڪو قاعدي قانون جو وڏو قابل ڄاڻو هو تنهن حڪومت وارن تي چي آڏو ٿي ڳالهينون رکيون:

اول ته حڪومت اوهان جي آهي ۽ ماڻهو به اوهان کي گهرجن. اوهان وڃو ۽ وڃي گهريل ماڻهن کي هٿ ڪيو. جيڪڏهن قانون مطابق ڪو اوهان جي ڏوه جو ڏوهاري آهي ته ان کي سزا ڏيو. اسان کي ان تي اعتراض ڪونهي.

ٻيو پير صاحب کين چيو ته سائن جيڪڏهن حڪومت وارن کي ڪو ذاتي ڪم هجي يا سائن ڪا شڪايت هجي ته اها ڳالهه سنئين سڌي کين چئي وڃي. جيڪڏهن حڪومت وارن کي پير صاحب جي ڪنهن ذاتي ڏوه جي خبر هجي ته اهو کيس ٻڌائين يا ڪورٽ ۾ مٿن کيس هلائين ته جيئن پاڻ قانوني چاره جوڻي ڪري سگهن.

تيون ته جيڪڏهن ڪنهن سبب جي ڪري انگريزن کين نظربند ڪرڻ جو فيصلو ڪيو هجي ته اهو کين لکت ۾ ڏين ته ان جي خلاف هو قانوني چاره جوڻي ڪري.

پير صاحب جن پاڻ قاعدي قانون جا سنا ڄاڻو هئا ۽ ڄاڻائون ٿي ته جيڪڏهن حڪومت قاعدي قانون جي راڄ (rule of law) تي هلي ته اهڙو ڪو طريقو ڪونه هو جنهن جي آڌار تي گورنر کين ڪراچيءَ ۾ سندن مرضيءَ خلاف زوريءَ رهڻ تي مجبور ڪري سگهي. پر هتي ته قانون رکيال خودئي غير قانوني ڪم ڪرڻ تي سندرو ٻڌيو بيٺا هئا. انهن چاهيو ٿي ته پير صاحب کي ڪيئن به ڪري روڪين. قانون ته هنن جو پنهنجو هو. ٻيو ڪير جو کين ان تي پابند رهڻ تي مجبور ڪري سگهي!

نواب شاه جي ڪليڪٽر مسٽر هالفورڊ (Mr. Halford) پير صاحب سان سنجهوري ۾ راويٽياري واري انجنيري باغ ۾ ملاقات ڪئي، پر ڳالهين مان شايد ڪو خاطر خواه نتيجو ڪونه نڪتو. حڪومت ۽ پير صاحب جي وچ ۾ اها ڏي وٺ جون ۱۹۴۱ع کان وٺي آگسٽ ۱۹۴۱ع تائين هلي. ۵3 مارچ ۱۹۴۱ع کان پير صاحب پاڳاري سيد صبغت الله شاه جن کي آگسٽ ۱۹۴۱ع ۾ ڪراچيءَ ۾ وٺي ويا ۽ اتي مير غلام علي ٽالپور جي بنگلي ۾ رکيائون. کين ڪراچيءَ کان ٻاهر وڃڻ جي منع ڪري ڇڏيائون. پير صاحب غلام حسين هدايت الله کي چيو ته جيڪڏهن کين نظربند ڪيو ويو آهي ته کين لکت ۾ اهڙو حڪمنامو ڏنو وڃي ته جيئن هو ڪورٽ ۾ وڃي ان جي خلاف ڪو قدم کڻي سگهي. اهڙي حڪمنامي ڏيڻ کان به گورنر انڪار ڪيو ۽ ڪراچي ڇڏڻ جي اجازت ڏيڻ کان به انڪار ڪيو. ڇڻ ته لک به سرڪار جي ڇٽ به سرڪار جي.

نيٺ جڏهن ڳالهه ڪنهن هڪ پاسي نه ٿي ته زمينين ڏسڻ لاءِ پير صاحب ڪراچيءَ مان روانو ٿي ويو ۽ سانگهڙ مان ٿيندو ڪيٽيءَ ڏانهن ٿي ويو ته وات تي

ترجمي ڪندي لکي وڃي جنهن کي پير صاحب جي خلاف استعمال ڪري سگهجي، پر ان مان حڪومت کي ڪجهه به حاصل نه ٿيو. ان کان پوءِ پير صاحب جي وڏن وڏن مريدن، خليفن ۽ غازين کي گرفتار ڪيائون ۽ کائنن پڇيائون تي ته ٻڌايو ته اوهان کي پير صاحب ڪهڙا حڪم ڏنا هئا.

هن پيري حڪومت وارن اهڙي ڪا ڳالهه ڳجهي رکي جو حرن کي چڱيءَ طرح معلوم نه ٿي سگهيو ته پير صاحب کي ڪيڏانهن وٺي ويا آهن، حالانڪ هندستان جي مؤنثي جڳهن تي مريد ماڻهن کي چٽا ڏنو ويو ته جيئن ڪا ڪوڙڪ پوي ته پير صاحب جي وڏن فقيرن کي اطلاع موڪلين.

جڏهن پير صاحب کي گرفتار ڪري هندستان موڪلي ڇڏيائون ته پريان پير صاحب جي غازين انگريزن جي حڪومت مان پنهنجي وٽ، طاقت ۽ سمجهه آهر مقابلي جا قدم ڪيا. ست مهينا حڪومت هر طريقي سان انهيءَ تحريڪ کي دٻائڻ جي ڪوشش ڪئي، پر حالتون پوليس جي وس کان نگري ويون. ۽ حڪومت کي سنڌ ۾ حر تحريڪ کي ڇڻڻ لاءِ ۱۸۹۳-۱۸۹۸ع واري مارشل لاءِ کان پوءِ هاڻي اها بي مارشل لاءِ پهريون جون ۱۹۴۲ع تي لڳائي پئي.

مائي ساره انصاريءَ جي ڪتاب مان پتو پوي ٿو ته پير صاحب کي گرفتار ڪرڻ کان اڳ بمبئيءَ ۾ گورنر وٽ گڏجاڻين دوران جيڪي آفيسر پير صاحب جي خلاف هئا تن تمام سخت مؤقف اختيار ڪيو هو. وڏيون وڏيون ڳالهيون ڪيائون ٿي ته پير صاحب وڏي فوج پيو تيار ڪري جنهن کي حڪومت جي خلاف اهڙي وقت استعمال ڪندو جنهن وقت پاڻ ڪنهن مشڪل ۾ ڦاٿل هوندي. اهي حڪومت وارن پاڻ افواهه پکيڙيا هئا، پر مائي ساره انصاري لکي ٿي ته اهڙن گمبیر الزامن هئڻ جي باوجود وٽن افواهن کان سواءِ ڪو نوس ثبوت ڪونه هو (جنهن جي آڌار تي پير صاحب تي ڪنهن ڪورٽ ۾ ڪو ڪيس يا مقدمو هلائي سگهن ها)، انهيءَ ڪري جو چيائين ته افواهن کي قانون جي عدالت ۾ ڪوبه وزن ڪونه هو.

Despite the gravity of these accusations, the British had no evidence save hearsay, which did not carry weight in a court of law... (p. 141)

ضلعي جي سطح تي جيڪي ڏيسي عملدار هئا اهي رپورٽن تي رپورٽون لکڻ ۾ رڳل هئا ته وارو ڪريو نه ته پير صاحب وڏي طاقت حاصل ڪري ويندو. پير صاحب جي گرفتاريءَ کان اڳ ضلعي جي سطح تي سکر جي عملدارن تجويز ٿي

سيد فتح علي شاه جي باغ ۾ لڪل پوليس آفيسر مسٽر جينر کين گرفتار ڪري ڪراچيءَ وٺي آيو جتان چوٿين آڪٽوبر ۱۹۴۱ع تي کين هندوستان جي سينٽرل پراونسز ۾ ناگپور جي پراسان سيٽني Seoni جي جيل ڏانهن ڌياري موڪليائون. آگسٽ ۱۹۴۱ع ۾ پير صاحب جي گرفتاري ۽ آڪٽوبر جي چوٿين تاريخ تي جلاوطني کان وٺي جون ۱۹۴۲ع واري مارشل لاءِ جي نفاذ ۽ آگسٽ ۱۹۴۲ع ۾ ڦاسيءَ جي پڪيءَ تجويز تي سنجيدگيءَ سان غور ڪرڻ تائين واري عرصي ۾ انگريزن هر هٿيار آزمايو ۽ هر ممڪن ڪوشش ڪئي ته ٻن مقصدن مان ڪو هڪ حاصل ٿئي. اول ته حڪومت جي دٻاءُ کان مجبور ٿي پير صاحب ڪنهن به طريقي سان انگريزن جي غلامي ۽ وفاداريءَ جو علي الاعلان (کليو ڪلايو) مظاهرو ڪري. جيڪڏهن اها پهرين ڳالهه پير صاحب نه مڃي ته حڪومت جي طرفان ٿيندڙ مسلسل دٻاءُ جي ڪري پير صاحب جا مريد انگريزن جي هٿن ۾ پير صاحب جي بيوسي ڏسي سندس چئي مان نڪري وڃن ۽ انگريزي حڪومت جي چئي ۾ اچن. پر انگريزن جي مؤنثي ڪوشش جي باوجود سندن هڪڙو به مقصد حاصل نه ٿيو.

هيسٽائين پير صاحب جي خلاف آفيسرن جون ڳالهيون ۽ خارون گهڻيون ٿي هيون پر مٿن ڪو ڪيس ڪونه هو جنهن جي ڪري کين ڪنهن ڪورٽ ۾ پيش ڪيو وڃي. نڪي ايسٽائين ڪو مارشل لاءِ جو قانون جاري ٿيل هو جو انڌا ڏٺا ۽ جيڪي وڻين سو ڪري ڇڏين. انهيءَ ڪري سڄي سرڪاري مشينري لڳي وئي انهيءَ ڪور سان ته پير صاحب جي خلاف ڪو اهڙو ڪيس ٺاهجي جو پاٽ ڪيس هميشه لاءِ سنڌ کان ٻاهر موڪليو وڃي يا ڪيس ڦاهي ڏني وڃي. ٻاهر جلاوطنيءَ لاءِ پهريائين ته انڊمان جي ٻيٽن جو نالو تجويز ٿيو پر سرڪاري آفيسر جيڪي پير صاحب جي پاڇي کان به ڊٺا ٿي سي تجويز ڏيڻ لڳا ته کين آسٽريليا جي ڏاکڻي حصي واري ٻيٽ تاسمانيا (Tasmania) ڏانهن موڪليو وڃي. چيائون ته سنڌ کان جيترو پري هجي اوترو سٺو. ٻئي پاسي اهو ڪو ڏيکائون جو پير صاحب جي خلاف ڪو ثبوت هٿ ڪرڻ لاءِ آڪٽوبر ۱۹۴۱ع ۾ گورنگ واري بنگلي تي حملو ڪيائون. اتي هر ڪمري جي تلاشي ورتائون پير صاحب جي بيمبئيءَ شهرادن کي گرفتار ڪري ڪراچيءَ وٺي آيا. بنگلي تي تلاشيءَ مان هڪڙو ڪتاب مليو جنهن ۾ مريدن کي ڪي هدايتون ڏنل هيون. هيءَ ڪتاب نوابشاھ جي شاهنواز پيرزادي کان ترجمو ڪريائون ۽ ڪيس گهڻوئي ورسايائون انهيءَ آسريءَ ۾ ته ڪا اهڙي ڳالهه

ڪيو ته ڪنگريءَ جي ڪوٽ تي، گڙنگ جي بنگلي تي، يا ڪيتيءَ جي علائقي تي حملو ڪري اتان اهي ثبوت هٿ ڪيا وڃن جيڪي هنن جو خيال هو ته اتي پيا آهن ۽ پير صاحب کي قانون جي گرفت ۾ آڻڻ لاءِ ڪوڙ ڦيندا. حالانڪ اها تڪڙپائي عملدارن جي ظن تي ٻڌل هئي. هن کان اڳ ڪا پري جي ڳالهه ته ڪانه هئي جو قانوني اسلح رکڻ جي ڳالهه غير قانوني بڻائي حڪومت وارن پير صاحب کي اٺن يا ڇهن سالن لاءِ جيل موڪلي ڇڏيو هو، اهو جيل ڪمائي پير صاحب موٽي آيا هئا سو هاڻي عملدارن جي اها خام خيالي هئي ته پير صاحب اهڙو ڪو ثبوت ڇڏيندو جنهن جو پير وٺي کيس حڪومت ٻيهر سزا ڏئي سگهندي. حڪومت وارن اهي ٽيئي ٿاڻا آزمايا پر کين وريو ڪجهه به ڪونه. پير صاحب جي گرفتاريءَ کان ستت ئي پير صاحب (۱۹۴۱ع ۾ گڙنگ جي بنگلي تي حملو ڪيو ويو، اتي تلاشي ورتي وئي، ۽ بنگلي کي بمبار ڪري ختم ڪيو ويو ۽ ان جي ڀرسان جيڪي لائينون هيون انهن کي باهيون ڏئي ساڙيو ويو. پر اتان ڪابه اهڙي شيءِ هٿ نه آئي جنهن کي پير صاحب جي خلاف ڪورٽ ۾ استعمال ڪري سگهجي. ان واقعي کان تقريباََ يارهن مهينا پوءِ پير صاحب کي شهيد ڪرڻ کان ڇهه مهينا اڳ، ڇهين سيپٽمبر ۱۹۴۲ع تي ڪنگريءَ جي ڪوٽ تي بمبار ڪري ساڙيو ويو، اتان گهڻائي ڪي خزانا هٿ ڪيائون، پر اهڙي ڪا به شيءِ اتان به هٿ ڪانه آئي جنهن سان پير صاحب جي خلاف ڪا شهادت ملي. سون هٿ آيو، چاندي هٿ آئي، روڪ پشسا هٿ آيا، ڪتابخانن مان هزارين ڪتاب هٿ آيا، زيارتين کي ڪارائڻ جي لاءِ رکيل اناج هٿ آيو، پر اهو اسلح هٿ نه آيو جيڪو سرڪاري آفيسرن جي ذهنن جي اختراءِ جي ڪاڏاڻن مان نهي نڪتو هو. باقي رهي ڪيتي سو اهي به چار ايڪڙ جتي شايد ڪي آثار اهڙا هجن ها جن مان حڪومت کي ڪو فائدو ٿئي ها سي آگسٽ - آڪٽوبر ۱۹۴۱ع تي پير صاحب کي گرفتار ڪرڻ واري زماني ۾ (اڳ يا پوءِ) درياءُ پاڻي پاڻ سان کڻي ويو.

اهڙن هٿيارن جو پوءِ به ڪو پتو ڪونه پيو. ليمبرڪ جو خيالي مک ڪردار به ان راز جو تعويد ٺاهيو پيٽ ۾ لڪايو گهمندو ٿي وڌيو، پر اهو راز نه رحيم هنگوري کي هٿ آيو نه ڪنهن ٻئي کي ٿي هٿ آيو. نيٺ ليمبرڪ به مڃيو ته جن هٿيارن جي هيڏي وڏي ڳالهه هئي سي حڪومت کي ڪٿان به هٿ ڪونه آيا.

To the best of my knowledge the great stores of arms secretly cached by the Pir's orders just beyond the eastern frontier of Sind were never found. Only the bare fact of their existence was confirmed in the message entrusted by Samrakho to his cell-neighbour... (Lambick, The Terrorist, p.241)

انگريز رڳو انهيءَ ڳالهه جي شهادت ڳوليندا رهيا ته حڪومت سان مقابلي ڪرڻ لاءِ جيڪو پير صاحب اسلحو گڏ ڪيو هو سو ڪٿي آهي. مورڪن کي اها خبر ڪانه هئي ته هيءُ مقابلو هٿيارن جو هون ڪونه. هيءُ ته مقابلو ايمان جو هو.

عملدارن مان ڪن تجويز ٿي ڪيو ته اهڙو ڪو کيس ٺاهجي جو پير صاحب کي ۱۸۲۷ع جي قانون جي قلم ۲۵ (Regulation XXV of 1827) هيٺ سنڌ کان ٻاهر ڪنهن پرانهين هنڌ ملڪ بدر ڪيو وڃي جيئن آهستي آهستي مريدن تان سندن اثر گهٽ ڪري سگهجي. انهيءَ سلسلي ۾ هڪڙن تجويز ٿي ڪيو ته کين انڊمان جي ٻيٽن (Andman Islands) ۾ موڪليو وڃي (جنهن کي ان وقت سنڌ ۾ ڪارو يا ڪارو پاڻي چوندا هئا). ٻين کي ڊپ ٿي ٿيو ته پير صاحب ڪاري پاڻيءَ مان به مريدن جي دلين تي ۽ ذهنن تي پيو حڪومت ڪندو ان ڪري سندن رٿا اها ٿي وڃيو ٻيئي ته انڊمان جي بدران کين اڃان به پرانهين علائقي، ڌرتيءَ جي ٻنهي ڇيڙي تي، آسٽريليا جي ڏاکڻي حصي، تاسمانيا (Tasmania) ۾ موڪلي ڇڏجي جتان مريدن کي پير صاحب جي پوءِ به نه اچي سگهي، خبر به نه پوي ته اهي ڪٿي. حڪومت وارن وٽ اهڙن عقل جي اڪابرن جي ڪوٽ ڪانه هئي، هنن جو دليل هو ته ”جيڪي چلهه تي سي دل تي، جيڪي اسريا سي وسريا“ جي چوڻيءَ مطابق جيڪڏهن پير صاحب جسماني طرح پري هوندو ته کيس مريدن جي دلين کان پري ڪري سگهيو، پير ۽ سندس مريدن جي وچ ۾ ويجهو پيدا ڪري سگهيو. مادي دنيا جي هنن پرچارين کي اها خبر ڪانه هئي ته پيري مريدي عشق جي اها منزل آهي جتي مغرب جو عقل پهچي ڪونه سگهندو.

جنهن پير صاحب کي نيٺ سڃاڻي وئي ويا ته پير صاحب جي وارثن مان يا مريدن مان ڪنهن کي ڪا خبر ڪانه هئي ته کين ڪٿي وٺي ويا آهن. حالانڪ دنيا جو ڪوبه قانون حڪومت جي ڪارندن کي اها اجازت نٿو ڏئي ته ملزم يا قيديءَ کي اهڙي نموني لڪائي رکجي جو ڪنهن مائنٽ مٿ يا وارث کي خبر نه پوي ته ملزم يا قيدي ڪٿي آهي. اهڙيون قانوني ڏاڍمڙسيون انگريزن جي ڪتاب ۾ اڳي

ناري جي دائري واري پيٽ ۾ رکيو ويٺا هئا. اهي چار غازي اهي هئا جن جي پيش ڪرڻ لاءِ پير صاحب پاڳاري سورهي بادشاهه تي سندن پنهنجي گرفتاريءَ کان اڳ سرڪار طرفان بار پيل هئا. انهيءَ ساڳئي پيٽ ۾ غلام فاطمه عرف ڪيرڙي به اچي رهي هئي جنهن سان محمد اسحاق مگرڙي ويجهڙائپ ۾ انٽرويو ڪيو هو. مڪي ۾ انهن جڳهين تي رهندڙ هنن عورتن بندوقن ۽ تلوارن صفا ڪرڻ جو فن سکيو ۽ جهنگل جي هن زندگيءَ جي حساب سان ڪڏهن ڪڏهن کين غازين سان گڏجي معرڪن تي به وڃڻو پوندو هو.

به پين لاءِ حرام ۽ خود لاکڻ (پنهنجي لاءِ) حلال هيون ۽ اڄ به ائين آهي. وٽن هڪڙن لاءِ قانون هڪڙو هو ۽ پين لاءِ ٻيو، جيئن ته قانون ٺاهڻ وارا ته پاڻ ئي هئا، ان ڪري کين ڪير ٿي روڪي سگهيو!

پير جڏهن اهڙن سخت قلمن مان به حڪومت وارن کي ڪوبه فائدو ٿيندو ڏسڻ ۾ نه آيو ته حڪومت وارن پڪو ارادو ڪيو ته ڦاهيءَ جو ڪيس ٺاهجي. جون ۱۹۴۲ع ۾ مارشل لاءِ قانون جي نفاذ حڪومت لاءِ اهو ڪم وڌيڪ سولو ڪري ڇڏيو هو. ائين آگسٽ ۱۹۴۲ع تي دهليءَ ۾ واسراءِ جي گهر حر حالتن تي هڪ ڪانفرنس ٿي جنهن ۾ اهو فيصلو ٿيو ته پير صاحب تي ڦاهيءَ جو پڪو پختو اهڙو ڪيس ٺاهجي جو جيترو وڻيس اوترو ڦٽڪي پر جان نه ڇڏائي سگهجي.

In August (1942), officials talked of securing 'a really firm hanging case' against the Pir; anything else was considered to be 'quite useless'. (Proceedings of Conference on Hur Situation held at Viceroy's House on 8 August 1942, Lambick Papers 7/4736, pp. 122-8, India Office Library, as reported in Ansari, p. 145)

جيئن ته ان مارشل لاءِ جي ڪيس ۾ حڪومت جا عملدار ٿي دعويٰ ڪندڙ هئا، اهي ئي شاهد هئا، ۽ اهي ئي فيصلي ڪرڻ وارا ڄڻ هئا، ان ڪري لاکڻ (سندن لاءِ) پير صاحب کي ڏوهاري ثابت ڪرڻ ڏکيو ڪم ڪونه هو. جيڪو ڪيس نيٺ مارشل لاءِ قانون مطابق جنوري - فيبروري ۱۹۴۳ع ۾ هلايائون. ان ۾ انگريز بادشاهه سان بغاوت ڪرڻ، ان سان جنگ جوڻ، ۽ ان جي خلاف جنگ ۾ ٻين جي مدد ڪرڻ جي الزامن تي ڦاسيءَ جي سزا مقرر هئي ۽ مارشل لاءِ جي ڪورٽ ۾ ڪنهن ڪيس جو داخل ٿيڻ ئي ان کي ثابت ڪرڻ لاءِ ڪافي آهي. وڃ ۾ ته ڪابه رڪاوٽ ڪانهي جنهن سان ثابتيءَ کي روڪي سگهجي. ضمير جي نالي جي به ڪا شيءِ ميڪياويلي جي سياسي مذهب ۾ حلال نه هئي. ساره انصاري چوي ٿي:

With the introduction of martial law, the situation changed. Now it was possible to charge the Pir with treason, which carried an automatic death penalty and since the main prosecution witness would be members of the administration there would be no problem in convicting him. (Ansari, p. 145)

هن تحريڪ جا مک سردار مڪيءَ ۾ مرڪز بنائي ويٺا هئا. خليفي جهنڊي عبدالله جو پٽ غازي محمد يوسف مهر، بچو بادشاهه جو پٽ وريام خاصخيلي، امام بخش سنڀراڻي، دودھ ڪوري ۽ ٻيا چوٽيءَ جا غازي پنهنجي ٻارن ٻچن کي

Delegation of Aligarh Students from Sindh Meet Liaquat Ali Khan And Also Sindh Members of WAR Committee in Delhi

Dr. Baloch reported as under:

It was the end of 1942 and beginning of 1943 when Pir Sahab was being tried by the Military Court in ~~Karachi~~ [Hyderabad?] for rising and waging war against the British King George VI. It was then that there arose imminent fears that Britishers might execute Pir Sahab. Those were the times and Dr. Baloch said he was then a student at Muslim University Aligarh.

Most of the students from Sindh at the University, and even other students, were disturbed a lot at the news of Pir Sahab's trial by Military Court, and my friends decided to go to Delhi and meet Nawabzada Liaquat Ali Khan who was Secretary General of Muslim League and also (we wanted) to meet the Sindh members of the WAR COMMITTEE who came to attend meetings in Delhi. It was decided that I [myself], Ghulam Mustafa Shah and Ali Bakhsh Junejo would meet Nawabzada while Ghulam Mustafa Shah and I would meet the Sindh Members of the WAR COMMITTEE.

I don't remember the exact dates, but it was either the end of 1942 or early 1943 [Pir Sahab was brought back from Seoni on the 16th of January 1943] that these meetings took place in Delhi. I could not accompany Ghulam Mustafa Shah, however, who went to Delhi and met the members. On return he told me that the members were true to the British and at least interested in doing anything for Pir Sahab. One member even said, where we will be if Pir Sahab was there. [In Sindh: **پیر سہاب نہ تو اسان کو نواسون۔ اسان جو کھڑو اتر**۔] These were the original words of Ghulam Mustafa Shah repeated before the Sindh students.

The day when we were to go to Delhi to meet Nawabzada Liaquat Ali Khan, Ghulam Mustafa Shah could not join us as he was not feeling well. I and Ali Bakhsh went to Delhi and inquired about Mr. Liaquat Ali Khan's residence and reached there. He was informed that a delegation from Muslim University Aligarh had come to see him regarding Sindh affairs. Aligarh students at that time carried weight and were highly regarded. So Nawabzada sent a word that he would see us. They opened the gate and took us inside the drawing room and tea was served. First Begum Liaquat Ali Khan came to meet us. She welcomed us and told us that Nawabzada Sahab would soon come and meet us. She was very polite and kind to us.

Thereafter Mr. Liaquat Ali Khan came and met us warmly. He inquired about welfare and about Aligarh University and back at home and Sindh. When he asked us about the purpose of our visit, we told him that a great man like Pir Sahab Pagaro was being tried by the Military Court, but no effective voice had been raised for him. We told him that British government was biased against Pir Sahab Pagaro and was proceeding against him on false accusations. Long back, Jinnah Sahab had come to Sukkur to plead for him and he had noted the government's bias against Pir Sahab Pagaro. We said the Muslim League was now powerful and it should take up the just cause of Pir Sahab Pagaro. We said, "Sir, you talk to Jinnah Sahab and that he should talk to the government to set Pir Sahab free." Nawabzada listened to us and then said that All India Muslim League would take action only when the Sindh Provincial Muslim League passes a resolution. He told us to meet the members of the Sindh Muslim League and persuade them to do so. Then he told us that unfortunately the most of the members of the Sindh Muslim League were against Pir Saghab, etc. etc. ... into Sindh.



سورهیه بادشاه پیر صاحب پاگرو حضرت صیفت الله شاه شهید




سر لیتننٹلنٹ کمراد سید جو گورنر سندھ جو صدر،
پیر صاحبہ جی شاہدی، لاہ انگلینڈ مان آيو.

پیر صاحب پاگرو حضرت حزب اللہ شاہ



لجھوگہ، پیر صاحب می رت می نیاس مان خطہ لکھنؤ



A black and white photograph of a large group of people, including men, women, and children, gathered outdoors. Many are wearing light-colored, possibly white, clothing. The group is posed in several rows, with some individuals standing and others sitting or kneeling. The background appears to be a simple, possibly stone or brick, wall.

موجودہ پیر صاحب ڀنگاري جي دستار بندي

3
y

حضرت شهید بادشاہ شہادت کان پور۔

*
 مٺڙي ٻوڏ ۾ ڪيترن ئي ماڻهن جو گذر ٿيو آهي. انهن مان ڪي ماڻهو ڪيترن ئي سالن کان ڪنهن به ڌيان ۽ چار ۾ نه آهن. انهن مان ڪي ماڻهو ڪيترن ئي سالن کان ڪنهن به ڌيان ۽ چار ۾ نه آهن. انهن مان ڪي ماڻهو ڪيترن ئي سالن کان ڪنهن به ڌيان ۽ چار ۾ نه آهن.

5

پانڈیتر! جیٹھی، تٹاگری، پیادا پنڈویا

بسم الله الرحمن الرحيم
الحمد لله الذي هدانا لهذا
ما كنا لنهتدي لولا أن هدانا الله

فانہدار حاجی محمد حیات خان جوئیچہ

سرادر محمد یعقوب، جنھن حرن لاء لوڑھا تجویز
کے ابا کے منار ایشیہ ایکٹ پاس ہوایو۔

هو قورقون ارغون

عليگڙھ جي سنڌي شاگردن جي وفد جي لياقت علي خان ۽ وار ڪميٽيءَ جي سنڌي ميمبرن سان ملاقات

جنهن زماني ۾ اهي ڳالهون ٿي رهيون هيون تنهن زماني ۾ علم مريدن کي ته سگهي ٿو ته پتو نه پئجي سگهيو هجي. پر لکيل پڙهيل ماڻهن کي خبر هئي ته حڪومت جا ڪهڙا ارادا آهن. پر ڪچيون ڪونه ڪونه ٿي. هڪڙا ماڻهو ته خوش هئا ته ائين ٿئي جو سياست ۾ پير صاحب جي مداخلت نٿي چاهيائون، ٻيا ڏنا ٿي ته جيڪڏهن پير صاحب جي فائدي ۾ ڪجهه چئبو ته اها ڳالهه ماڳهين سندن گچيءَ ۾ پوندي. ڪن ڪانگريسين کي ٿورا گهڻا بيان ڏنا. پر ٻين مسلمانن کان ڪونه پڇو جو ڪجهه چون يا نا ڪن ها. جي ايم سيد ڪجهه چيو ته ڪنهن جي ڪونه پوءِ سنڌ مان جيڪي شاگرد علي گڙھ پونيورسٽيءَ ۾ ان وقت پڙهي رهيا هئا انهن اهو سوچيو ته انهيءَ ڳالهه کي سياسي ليول (سطح) تي اٿارڻ ڪي. جنهن نموني پير صاحب کي گرفتار ڪيو ويو هو، جنهن نموني کيس کي حڪومت وارن کنيو هو، ۽ ان کان پوءِ جنهن نموني حر ايڪٽ پاس ڪيو ويو هو، ۽ جنهن نموني مارشل لا جو قانون نافذ ڪيو ويو هو، ان مان انهن شاگردن کي اهو اچي چڱو ڏٺو يا ويچار ٿيو. ۽ ڏسڻ ۾ به ائين ٿي آيو ته حڪومت وارن اهو طيءَ ڪري ڇڏيو هو ته پير صاحب کي ڦاسي ڏيندا. ان ڪري انهن سوچيو ته جيڪي ڪري سگهجي سو ڪجي.

پاڻهتي ملندڙ هوت، پر آءٌ به اڳيڙي ٿيان

مٿان چوي بلوچ، ته ڪميٽيءَ مان ڪين ٿيو.

ڊاڪٽر نبي بخش خان بلوچ صاحب جن ان وقت علي گڙھ ۾ شاگرد هئا. ڊاڪٽر صاحب ۱۹۹۳ع جي ڊسمبر ۾ مون سان گڏوگڏ ڪنڊي مون کي ٻڌايو ته علي گڙھ ۾ پاڻ، غلام مصطفيٰ شاه، علي بخش جوڻيجو، ۽ ٻيا ان وقت شاگرد پڙهندا هئا. مون کي ۽ غلام مصطفيٰ شاه کي هڪ طرف، ته مون کي ۽ علي بخش کي ٻئي طرف پریشاني هئي. پر سنڌ جا جيڪي شاگرد هئا سي انهيءَ کيس جي ڪري پریشان هئا. پوءِ پاڻ ۾ صلاح ڪيائون ته دهليءَ هلجي ۽ اتي هلي نواب



خاتصاب علي محمد پلي



پير صاحب جو ۱۹۲۰ع ۾ مريدن جي لاءِ فرمان (جيتوڻيڪ اهو جڳو هو)



محمد ياسين دعوت اسلام سکر جو ايڊيٽر



سوره بادشاه جو خط خانبهادر محمد ايوب کيڙي کي لکيل
 ته محمد علي جناح کي. سندن وڪيل ڪيو وڃي.
 جنرل باب الاخير
 پير گهرو سا اڪرام خط اول سالخ ۱۳۱۰ هجری قمری

لياقت علي خان سان ملجي ۽ کيس چئجي ته پاڻ به ڪجهه ڪري ۽ محمد علي جناح صاحب کي به چوي ته هو ان سلسلي ۾ ڪجهه ڪري.

ڊاڪٽر صاحب چيو ته مون، غلام مصطفيٰ شاھ ۽ علي بخش جوڻيجي فيصلو ڪيو ته اسين دهليءَ ۾ لياقت علي خان سان ان سلسلي ۾ ملنداسون ۽ غلام مصطفيٰ شاھ ۽ آءُ ”وار ڪميٽيءَ“ جي سنڌي ميمبرن سان ملنداسون. آءُ غلام مصطفيٰ شاھ جو ساٿ ڏئي ڪين سگهيس، جيڪو دهليءَ ۾ ”وار ڪميٽيءَ“ جي سنڌي ميمبرن سان مليو. واپسيءَ تي هن مون کي ٻڌايو ته ميمبر انگريز سرڪار سان سڃاڻهن ۽ پير صاحب پاڳاري جي لاءِ ڪجهه ڪرڻ لاءِ ڪين ڪار دلچسپي ڪانهي. هڪڙي ميمبر ته چيو ته ”پير هوندو ته اسان ڪٿي هونداسون. اسان جو ڪهڙو اثر رسوخ رهندو.“ اهي غلام مصطفيٰ شاھ جا اصل لفظ هئا جيڪي هن سنڌي شاگردن جي اڳيان ورجايا هئا.

نواب لياقت علي خان سان ملڻ وقت غلام مصطفيٰ شاھ، خبر ناهي ته پاهر ويل هو يا بيسار هو. پيا دوست به هٿ ڪونڌ آيا. باقي به چڻا، نبي بخش خان بلوچ ۽ علي بخش جوڻيجو، ان مهر تي نڪري پيا ته دهليءَ وڃي نواب صاحب سان ملن. ڊاڪٽر صاحب چيو ته دهليءَ پهچي نواب صاحب جي ڪوئيءَ جي پڇا ڪيائون. اتي پهچي ٻڌايائون ته علي ڳڙھ يونورسٽيءَ جي شاگردن جو هڪڙو وفد آيو آهي جيڪو سنڌ جي سياسي حالتن متعلق اوهان سان ڳالهائڻ چاهي ٿو. ڊاڪٽر صاحب چيو ته ان وقت علي ڳڙھ جي شاگردن کي وڏي اهميت هوندي هئي، سندن ڳالهه کي وزن هوندو هو. ۽ سياسي ماڻهو انهن سان ملڻ کان نه ڪيڀائيندا هئا. ان ڪري فوراً جواب آيو ته نواب صاحب اوهان سان ملندو. دروازو کوليائون ۽ وفد جي هنن ٻن ميمبرن کي اندر وٺي ويا، ڪين وڏيءَ عزت سان ويهاريائون، ۽ ڪين چانه جي آڇ ڪئي وئي. انهيءَ وچ ۾ ليڊي (مسز) لياقت علي خان پاڻ آئي ۽ ڪين ويٺل لاءِ چئي ڪين ٻڌايائين ته نواب صاحب اچن ٿا.

ڊاڪٽر صاحب جن چيو ته تمام سٺي نموني سان سندن آڌرپاءُ ڪيائين. پاڻ اڃان ويٺائي مس هئا ته نواب صاحب آيو ۽ کائنن خبرون چارون ورتائين ته سندن ڪيئن اچڻ ٿيو هو. وفد جي هنن رڪنن چيو ته ”اسين اوهان وٽ انهيءَ ڪري آيا آهيون جو پير ته ڪوبه ماڻهو نڪي ڪجهه ڪري ٿو نڪي ڪجهه چوي ٿو. پر اها ڪهڙي ڳالهه آهي جو پير صاحب پاڳارو هيندي وڏي هستي آهي ۽ ان تي حڪومت

وارا ههڙا ڪوڙا کيس پيا هلائين. انگريز سڀ ڪجهه ڪري پيو. جيڪڏهن ان جي جڳهه تي ڪو هندو هجي ها ته ڪانگريس ته ضرور ڪجهه نه ڪجهه ڪري ها. پر مسلمانن جي هيڏي وڏي جماعت آهي، مسلم ليگ، اها ڪجهه به نٿي پئي ڪري. اسين سمجهون ٿا ته مسلم ليگ کي ڪجهه نه ڪجهه ڪرڻ کپي. اوهان هيڏي وڏيءَ هستي وارا آهيو؛ اوهان به (ذاتي طور) ڪجهه نٿا ڪريو. مسلم ليگ کي ۽ اوهان کي ڪجهه نه ڪجهه ڪرڻ کپي. ههڙي وڏي واقعي تي جيڪڏهن مسلم ليگ ڪجهه نه ڪيو ته سڀاڻي مسلم ليگ تي مسلمانن جو ڪهڙو پروسو رهندو. هيءُ مسلمانن جو ڪر (cause) آهي. انهيءَ ۾ مسلمانن مان ڪنهن کي ڪار دلچسپي ڪانهي. انهيءَ تي مسلمانن کي ڪجهه نه ڪجهه ڪرڻ کپي.“

ان تي نواب لياقت علي خان ورائيو ته ”ائين ناهي (ته مسلمانن کي ڪار دلچسپي ڪانهي)، اسان کي سڀ ڪجهه معلوم آهي (ته حڪومت ڇا پئي ڪري). قائد اعظم به پير صاحب سان هندوڏاڻو رويو رکڻ ٿا.“

ڊاڪٽر صاحب چيو ته ”برابر، قائد اعظم ته پير صاحب جي طرفان کيس به وڙهي چڪا آهن. ڪين سڄي خبر آهي ته حڪومت وارا ڪيئن پير صاحب جي پويان (هٿ ڌوڻي) ڪاهي پيا آهن.“

تنهن تي بالآخر نواب صاحب چيو ته ”اهي سڀ ڳالهيون آهن، پر اسين ڇا ڪريون. اسين سياسي (پاليتيڪل) ماڻهو آهيون. اسان ڇا سڀئي سلسلا جيڪي ٿيندا آهن، جيڪي تجويزون ٿينديون آهن سي اسان جي صوبائي (پروائشنل) ليگ وارا تجويز ڪري اسان کي موڪليندا آهن. چيائين ته هاڻي اها بئقسمن تي آهي ته سنڌ جي جيڪا مسلم ليگ آهي سا پير صاحب جي خلاف آهي.“

نواب لياقت علي خان چيو ته ”هاڻي اوهان هين ڪريو جو سنڌ جي مسلم ليگ وٽ وڃو. اتي جي ميمبرن کي آماده ڪريو ته ڪجهه پير صاحب جي متعلق چون. چيائين ته ڪي ٿورا آهن جيڪي پير صاحب جي فائدي ۾ ڳالهائين ٿا، پر گهڻائي انهن ماڻهن جي آهي جيڪي سندن خلاف آهن. اوهان انهن ماڻهن وٽ وڃو. انهن کي مڃايو، آماده ڪريو، convince ڪريو، انهن کي ٻڌايو ته اسان کي روزوليوشن ناهي موڪلين ته جيئن اسين اڳتي ڪجهه وڃي ڪري سگهون.“

ڊاڪٽر بلوچ صاحب جن ته مون سان ائين ۽ ايتري ڳالهه ڪئي، نواب لياقت علي خان صاحب جي ان چوڻ مان جيڪو انومان ڊاڪٽر صاحب جي وفد کي ڪيائون

هوندو سو ڪڍي پنهنجي دل ۾ رکيو هوندائون. اسان به زور ڏئي اهو ڪو نه پڇين ته انهيءَ چوڻ مان نواب صاحب جو مقصد ڇا هو؟ پر ٻيو ڪو به ماڻهو جيڪو پاءُ اٿي جو کائي ته سو سمجهي سگهي ٿو ته هيڏي وڏي ماڻهو، لاءِ جيڪڏهن لياقت علي خان ڪنهن کي چوڻ چاهي ها يا اخبار ۾ بيان موڪلي چاهي ها ته کيس ڪنهن رٿوليوشن جي ضرورت ڪانه پوي ها. پنهنجي مرضيءَ سان پنهنجي ايساءَ تي اهڙو بيان ڏئي سگهي ها، پر بالآخر ائين ڇو ڪري جو کيس پير صاحب سان ڪوبه ذاتي غرض ڪونه هو. پير صاحب مسلمان هو ته ڇا ٿي، مسلمان ليگ جو ميمبر نه ڪونه هو. پوءِ اهو بهائو هو جيڪو غير ماڻهو پنهنجي بي دخل يا بي تعلقي ڏيکارڻ لاءِ ڏئي سگهيو ٿي. ڳالهه در اصل ائين آهي ته انهن ماڻهن ۾ ايڏو ظرف ئي ڪونه هو جو ذاتي غرض رکڻ کان سواءِ، الله ڪارڻ ڪا شاهدي ڏين ها. جيئن ته پير صاحب مسلمان ليگ ۾ شامل ڪونه ٿيو هو، ان ڪري سنڌ مسلمان ليگ وارا ساڻن ويڙهي وينا هئا، ۽ مرڪزي مسلمان ليگ وارن مناسب اهو ٿي سمجهيو ته ڏوهه ڏيڻ صوبائي مسلمان ليگ تي ۽ پاڻ ڇپ ڪري ويهي تماشو ڏسن. قائد اعظم محمد علي جناح به ڇپ رهيو. پر پوءِ اڳتي هلي انهيءَ ساڳئي نوابزادي انهيءَ ساڳئي قائد اعظم سان سندس مرڻ کان اڳ ڇا ڪيو ان جو تفصيل هونءِ آسٽينيولي وولپرٿ Stanley Wolpert جي ڪتاب (Limnah of Pakistan, 1984) ۾ پڙهجي ٿو.

منٽ مان اوڀر وارو پاڻي پهلڻ

(جي جي حڪومت سان ڇوڙ واري)

پير حزب الله شاھ جي زماني ۾ ئي فرق وارن ٻين ماڻهن سان کائڻ پيئڻ جڏي ڏنو هو. نه رڳو ٻين نامریدن يا غير مریدن سان نٿي کاڌائون پيئائون پر پير صاحب پاڳاري جي ٻين مریدن، سالمين سان به کائڻ پيئڻ جڏي ڏنائون. انهيءَ ڳالهه جي خبر سڄي ڏيهه کي هئي. پوءِ انگريز جي سرڪاري عملدارن کي به انهي ڳالهه

جي خبر هئي، جنهن کي مختلف وقتن تي پنهنجي مقصد لاءِ استعمال ڪندا رهندا هئا. جڏهن سنڌ ۾ ڪرمنل ٽرايٽر ايڪٽ لاڳو ٿيو ۽ هر مجرم قرار ڏنا ويا ته انگريز انهن کي گولي گولي ماريندا هئا يا چيلن ۾ بند ڪندا هئا. ان زماني ۾ اها هڪڙي تصديق ڪندڙ پرک (confirmative test) هئي ته جيڪو ٻين سان گڏجي منٽ مان پاڻي نه پيئندو ته اهو حر يا فرق وارو آهي، پوءِ گهڻا عملدار حرن کي سنڌائي ڪين عامر منٽ مان ٻين جي استعمال ٿيل ڪنجيءَ مان پاڻي پيئڻ جو چوڻا هئا. اهو انهيءَ لاءِ ڪندا هئا ته جيئن حرن جي حسل پيچجي ۽ کين هيسلاني ٿي سگهي ٿو انهيءَ ۾ ڪي چڱا ماڻهو به هجن ۽ نيڪ نيتيءَ سان چاهيندا هجن ته حرن تان اهو ڏولائو لهي. پوءِ مقصد ڪهڙو به هو پر حرن کي عامر ڪچهوين ۾ سنڌائي ڪين منٽ مان پاڻي پيئڻ لاءِ چوڻا هئا، کين ٻڌائيندا هئا ته جيڪڏهن اوهين منٽ مان اهو پاڻي پي وڃو ته اسين حڪومت کي لکي موڪليندا سون ته هي ماڻهو حر ناهن، متانئن سخيئون لائينون وڃن ۽ سندن نالا هسٽري شين مان ڪڍيا وڃن.

اها ڳالهه بظاهر ماڻهن جي پلائيءَ جي هئي، پر انهيءَ ڳالهه ۾ اٽڪل اها هئي ته حر ماڻهو پنهنجو ايمان وڃائي اهو چوڻ ته حر حر ناهن. حرن لاءِ حر سنڌائڻ ڪو مهينو نه ڪونه هو جو چون ته هو حر ناهن، ڪو حر هجي ۽ چوي ته هو حر ناهي، ڪو پير صاحب جو مرید هجي ۽ چوي ته هو مرید ناهي، اها ڳالهه ڪرڻ ائين آهي جيئن ڪو مسلمان هجي ۽ چوي ته هو مسلمان ناهي.

ڊاڪٽر بلوچ صاحب چيو ته اهڙو ڪو هڪڙو آڌ واهو ڪونه ٿيو جو حرن کي سنڌائي منٽ مان پاڻي پياريو وڃي، اهڙا ڪئين ڪي واقعا مختلف هنڌن ۽ مختلف موقعن تي ٿيا. انهن واقعن مان مقصد حرن کي هيسائڻ هو. حڪومت وارن کي خبر هئي ته حرن جون ڪمزوريون ڪهڙيون آهن، حرن جو پنهنجن سان کائڻ پيئڻ هوندو هو ۽ ٻين سان نه کائيندا هئا. پوءِ انهيءَ ڳالهه کي بهائو بنايو ويو ته هنن کي چونڊاسون ته هيئن ڪريو پوءِ ڏسون ته ڪن ٿا يا نٿا ڪن. پوءِ جاسوسن به کين چيو هو ته انهن کي سڃاڻڻ سولو آهي ته اوهين پاڻيءَ جي منٽ مان ڪنجي، چل، يا وتو پري ان مان پاڻيءَ جو ڍڪ پريو يا پئي ڪنهن کي پياريو ۽ پوءِ وري هنن حرن مان ڪنهن کي چل ڏئي چئو ته اسين به مسلمان آهيون، اوهين به مسلمان آهيو، هاڻي هن مان ڪري ڍڪ پاڻيءَ جو پريو ته اوهان جا نشان ۽ هسٽري شيٽ مان اوهان جا نالا ڪڍي ٿا ڇڏيون. ائين ڪرڻ سان پاڻيءَ جي خبر پئجي ويندي. پوءِ

اها ڳالهه جتي ڪٿي شروع ٿي وئي. صوبيدارن به ائين ٿي ڪيو ته جيڪي ڪمائي هئا، انسيڪٽر هئا، انهن پنهنجي سطح تي، پنهنجي ليول (level) تي ائين ٿي پئي ڪيو. تنهن کان پوءِ مٿين عملدارن وٽ به اهڙيون ڪي ايڪٽ بيڪٽ ڳالهون مليون، پر گهڻو ڪري اهڙيون ڳالهون هيٺين سطح تي مليون ٿي، مٿين ليول تي گهٽ هيون. اهو انهيءَ ڪري جو مٿين ليول تي وڃڻ وارا به وڏا وڏا فقير هئا ۽ اهي ويندا به وڏن وڏن آفيسرن وٽ هئا، ۽ کين گهرائڻ وارا به وڏا وڏا عملدار هوندا هئا جن کي انهيءَ ڳالهه جي خبر هوندي هئي، انهيءَ ڪري اهڙيون ڳالهون وڏن فقيرن سان ڪونه ڪندا هئا. انهيءَ ڪري مٿي اهو مسئلو ڪونه هو پر هيٺينءَ سطح تي اهڙيون ڳالهون گهڻيون ٿينديون هيون.

فقيرن جو انهيءَ ڳالهه بابت ڪهڙو خيال هو؟ هنن ڏٺو ٿي ته انگريزن جا آفيسر کين تنگ ٿا پيا ڪن ۽ ڪنهن نه ڪنهن نموني سان هيسائڻ جي ڪوشش ڪن ٿا ۽ اسان کي ڏٺو ڪرڻ چاهين ٿا، اڪسپوز (expose) ڪرڻ چاهين ٿا ته اسين سندن ڳالهه ۾ اچي پنهنجي جان کي منو ڪيون ۽ پنهنجي ايمان کي وڃايون. ان ڪري سندن روئي ۾ به سختي ٿي آئي. اهڙن واقعن مان هڪڙو واقعو راوتياڻيءَ جي بنگلي تي سنجهري تعلقي ۾ ٿيو. هڪ وڏي پوليس جي نفري سڏيائون. اتي سرڪاري بنگلا آهن ۽ راوتياڻي نوابشاهه کان سانگهڙ ڏانهن ويندي ڪامورن هڪ خاص منزل يا هالٽ (halt) هنئي ۽ بي حر علائقي جي وچ ۾ هنئي هئي. اتي پير صاحب جي مريدن کي سڏيائون. ان وقت عملدارن ۾ وڏو ڪمائي هو، ان جي مرضي هئي ته هنن کي سمجهايون ته اوهين به مسلمان آهيو، اسين به مسلمان آهيون. ائين سمجهي ويندا.

اڳي جڏهن اهڙا جلسا ڪندا هئا ته متن ۾ اوڀر وجهندا هئا. ڇل پري ان مان ڍڪ پري، ڇڄيل پاڻي وري مٿ ۾ نائي، پوءِ فقيرن کي چوندا هئا ته هاڻي هن مان پاڻي پيئو. فقيرن جي اکين آڏو ائين ڪندا هئا. هن پري انهيءَ وڏي آفيسر جي اچڻ کان اڳ ٻين عملدارن فقيرن کي چيو ته اوهين پاڻ وڃي پنهنجي هٿن سان پاڻيءَ جو مٿ پري اچجو ۽ پاڻ ٿي پنهنجي هٿن سان ڪنجي يا ڇل پري ان مان پيئجو. سرڪاري ماڻهن مان ڪوبه ماڻهو نڪي انهيءَ مٿ کي هٿ لائيندو نڪي ڇل کي هٿ لائيندو. اسين نڪا ڪا ان ۾ اوڀر وجهنداسون نڪي ڪا ان ۾ گرڙي ڪنداسون. بي ڳالهه ڪانهي ڪا، نڪو ڏوڪو نڪو فريب. هيئن اوهان کي پاڻيءَ

پري اچڻ لاءِ چونڊاسون ۽ اوهين پاڻ پاڻي پري اچجو ۽ اهو پاڻي اوهان پاڻ پنهنجي هٿن سان پري پئجو. اوهين ڪٿي ٿورو پاڻي پئجو. هڪڙو ڍڪ پاڻيءَ جو پئجو. ڳالهه ٿورڙي آهي. اوهان جي جان چٽي پوندي. ڪا وڏي ڳالهه ڪانهي. هڪڙي فقير کي چيائون ته ”اڙي بابا، تون وڃي مٿ پري اچ.“ فقير ويو سو وڃي مٿ پري آيو. پوءِ جڏهن آفيسر يا ڪمائي آيو ته ان تقرير ڪئي ته ”اسين سڀ مسلمان آهيون، اوهين به مسلمان آهيو. اوهان سان هي عقربتون ٿين پيون، سي اسان کي به پسند ڪونهن. هاڻي اسين اوهان وٽ هلي آيا آهيون. ٿورڙي ڳالهه تان اوهان کي تڪليف ٿي پئجي پئي جو اوهين پاڻي نٿا پيو. ٻاڪڪاٽ ٿا ڪريو. هاڻي هي مٿ به نوان آهن، هي ڪنجن به نيون تازيون آهن. هن کان اڳي استعمال ٿيل ڪونهن. اوهان منجهان ئي ڪو وڃي شاخ مان يا جڙڻ مان مٿ پاڻيءَ جو پري آيو آهي. هاڻي اوهان اهو پاڻي پيو. اسين اوهان جا نالا لکنداسين ته هنن هنن ماڻهن هيءَ پاڻي پيئو آهي. ۽ پوءِ جيڪا رپورٽ لکنداسون سا مٿي ويندي ۽ اهي سڀ تڪليفون اوهان تان لهي وينديون.“

فقير گهڻو ڳالهائيندا ڪونه هئا. ماڻ ڪيو ويٺا ٻڌندا هئا. هن آفيسر اها

تقرير ڪري بس ڪئي ته هڪڙو فقير اٿيو ۽ چيائين ته ”جيڪڏهن اجازت ڏيو ته آءُ ڪجهه چوان.“ ڪمائي صاحب هن کي اجازت ڏني ته ”ها، تون پلي چئو.“

فقير چيو ته ”اسين اهو سمجهون ٿا ته اوهين مسلمان آهيو. اسان کي تمام گهڻي عزت آهي اوهان جي لاءِ. پر اوهان آهيو سرڪاري آفيسر. اها ڳالهه به برابر آهي ته هيءَ مٿ جيڪو آهي سو نئون آهي ۽ پري به اسان جو پنهنجو ماڻهو آيو آهي. پر اهو پري آيو آهي اوهان جي حڪم تي. پاڻي برابر سٺو آهي، تازو آهي ۽ وهندڙ واه جو آهي. انهيءَ ۾ ڪا خرابي ڪانهي ڪا. نڪا ڪنهن اوڀر وڏي آهي، نڪا ڪنهن گرڙي وڏي آهي. جي اسان کي پائشون اڄ هجي ته اسين ڪٿي اهو پاڻي پيون به سهي. پر هيءَ آهي اوهان جو حڪم ته اهو پاڻي پيو، سرڪار جو حڪم ته پاڻي پيو. هاڻي جي اوهان کي اهو پاڻي پي ڏيکاريون ته سرڪار خوش ٿئي ٿي ته هي ماڻهو اسان جا فرمانبردار آهن. سو صاحب، اهو پاڻي ته ٺهيو، پر اڄ جيڪڏهن تون چوين ته هو جيڪو ديو واه جو وهندڙ پاڻي آهي اتان پيو، ته تنهنجي چوڻ تي اهو پاڻي ڪونه پيئنداسون. پر جي تون چوين ته اهو پاڻي جيڪو وهي پيو ان مان طهارت ڪريو ته اسين ان مان طهارت به نه ڪنداسون.“

اهو هڪڙو ڪٿو جو اب (typical response) هو فقيرن جو. جنهنجو مطلب هو ته سرڪار جي حڪم جي آڏو جهڪيو ڪونه. سرڪار کي خوش ڪرڻ لاءِ ڪوبه ڪم نه ڪيو. ڀلي ان جي ڪرڻ مان بظاهر فائدو هجي ۽ ان جي نه ڪرڻ مان وڏو نقصان هجي.

اهي واقعا ۱۹۴۱ع کان اڳ زماني جا آهن. جڏهن اڃان پير صاحب کي بيهار گرفتار ڪونه ڪيو هئائون ۽ حڪومت جي ڪن ماڻهن چاهيو ٿي ته ماڻهن تان ڪنهن نموني ڏولاڻو لهي سگهن ته لاهين. پر ۱۹۴۱ع جي پير صاحب جي گرفتاريءَ کان پوءِ اهڙو وقت به آيو جڏهن مت مان پاڻي پيڻ واري ڳالهه کي هڪڙو پرک جو طريقو بنائي حرن کي ماريو ٿي ويو. ان جو ڪي قدر تفصيل محمد عثمان ڏيپلائي صاحب پنهنجي ڪتاب ”سانگهو“ صفحي ۶۰۷ کان ۶۱۰ تي ڏنو آهي.

”... مگر هاڻي وري آفيسرن سچن حرن جي پرک جا ٻيا رستا ايجاد ڪيا. ڪپري تعلقي ۾ هڪ هنڌ ڪافي شخص قيد ڪري ڪيمپ لڳائي وئي. هڪ پاڻيءَ جي مٺ تي چل رکي سڀني قيدين کي حڪم ٿيو ته هن مان پاڻي پيو. جيئن ته هڪ شخص پيڻ بعد اها چل مٺ ۾ پوڙي پئي شخص ٿي پاڻي پيتو، ان ڪري گويا (جڻ) مٺ ۾ اوبارو پئي داخل ٿيو ۽ فرق وارا گڏنگ حر هر حالت ۾ غيرن جو اوبارو پيڻ حرام سمجهندا آهن، ان ڪري انهن اهو پاڻي پيڻ کان انڪار ڪيو.

آفيسرن وٽان تنبيهه ٿيڻ ته اهو پاڻي پيو نه ته ڊڙ ڪيا ويندو، مگر جڏهن هنن انهن ڊڙنگن تي ڪوبه ڪن نه ڏٺو تڏهن کين لائين ڪري بيهاريو ويو، ۽ جنهن به مٺ مان پاڻي پيڻ کان انڪار ڪيو، ان کي ڊڙ ٿي ڪيو ڏيو (گولي هڻي ماريو ٿي ويو). پر تڏهن به مصداق ”اڳيان اڏين وٽ پوين سر سٺاهيا.“ هڪڙا ڊڙ ٿيندا ويا ته ٻيا انڪار ڪري ڊڙ ٿيڻ لاءِ تيار ٿيندا ويا. آفيسر حيران ٿي هڪڙي کان پڇيو ته ”آخر توهين هي آپگهات ڇو ٿا ڪريو؟“ ته هڪڙي حر ڪيسر ٿي جواب ڏنو، ”جان ڏئي پر ايمان ڪونه ڇڏيو.“ (ڏيپلائي صاحب ان آفيسر جو نالو ميجر نارٽن چاڻايو آهي ۽ مائي ساره انصاري ان واقعي کي مختصر لفظن ۾ death by ordeal ڪري چاڻايو آهي.)

الله تعاليٰ قرآن شريف ۾ (سورت الاحزاب جي ۲۳ آيت ۾) اهڙن ماڻهن جو ذڪر ڪندي فرمايو آهي ته مؤمنن مان ڪي اهڙا مڙس به آهن جي جيڪو الله سان

وعدو ڪيو هئائون تنهن کي سڄو ڪيائون، پوءِ منجهانئن ڪن (شهيد ٿي) پنهنجو دُمو پروڙو ڪيو ۽ منجهانئن ڪي آهن جيڪي انتظار ۾ آهن (تہ ڪڏهن تُو سنڌن وارو اچي).

من المؤمنين رجال صدقوا ما عاهدوا الله عليه فمنهم من قضى نحبه ومنهم من ينتظروا ما بدلوا تبديلا.

اهي مثال هئا پاڻي نه پيڻ تان قتل ٿيڻ جا، پر پوئين مارشل لاءِ جي زماني ۾ ماڻهن کان پڇيو ٿي ويو ته اوهين حر آهيو ته هنن هاڪاري جواب ٿي انهن کي بندوق سان ختم ڪيو ٿي ويو، پر وري به ماڻهو حر سڏائڻ کان مڙيا نٿي. اهڙو مثال محمد عثمان ڏيپلائي صاحب پنهنجي ڪتاب ”سانگهو“ ۾ ڏنو آهي. هو لکي ٿو ته غازين سميت اٽڪل تيهارو کن ماڻهو گرفتار ٿي پيا جن کي شهدادپور جي ڪيمپ آندو ويو. ميجر نارٽن ان ڪيمپ تي آفيسر هو. هتن ۾ هٿڪڙيون، پيرن ۾ پيڙيون، سخت پھري هيٺ عازي لائن ۾ بيهاريا ويا ۽ ميجر نارٽن روالور کڻي اچي بيٺو. ”تو حر هي؟“ (هر ڪنهن ماڻهو کان هن پڇيو ٿي.) ”هان صاحب هي.“ (هن جواب ٿي ڏنو.) ان تي نارٽن صاحب ڊڙ ٿي ڪيو، ۽ حر رکيو آهي يعني شهيد ٿي ٿيو. ڏيپلائي صاحب لکي ٿو ته اهڙيءَ طرح ڊڙ ڊڙ ۾ ڪيترائي حر ڪسجي ويا، تان جو پوئين لائين مان جيئندي خاصخيليءَ نالي هڪ حر اوچتو ٻيءَ لائين مان بجليءَ جي ڦڙتيءَ سان وڌيو ۽ صاحب جي اردليءَ جي رانفل ڪسي کڻي جو نارٽن کي ڊڙ ڪرايائين ته نارٽن صاحب پروڙو ٿي ويو. (ان واري 3 اسان کي ٻيو

سردار محمد يعقوب جيڪو خط ڪمشنر کي ۱۸۹۸ع ۾ لکيو هو انهيءَ ۾ صاف ٻڌايو هئائين ته ”حرن کي سالمن کان سڃاڻڻ جو ڪم تمام سولو آهي. ڇا نه ڪيو جو تر جي ڪنهن به ماڻهو کان پڇيو، پوءِ ڀلي اهو حر پاڻ هجي، ڀلي سالر هجي، ڀلي مريد هجي، ڀلي نامريد هجي، ڪنهن کان به پڇيو ته هن تر ۾ حر ڪهڙا آهن، فرق وارا ڪهڙا آهن، سالر ڪهڙا آهن ته سڀ ماڻهو ٻڌائيندا. ڪير به ڪوڙ ڪونه ڳالهائيندو، ڪير به لڪ ڪونه ڪندو. نڪي پئي جي متعلق ڪوڙ ڳالهائيندو، نڪي پنهنجي متعلق ڪوڙ ڳالهائيندو.“ اها ڳالهه سنڌين کي مهانگي ته گھڻ ٿي وقتن تي پئي آهي، پر سنڌ جي ماڻهو جي سستيءَ ۾ ناهي ته پنهنجي اصليت کان انڪاري ٿئي. محمد يعقوب ماڻهن وٽ عملدار موڪلي کائڻن پچرايو

تہ ڪهڙا حر آهن ڪهڙا ناهن. ان پڇا ڳاڇا جي آثار تي لستون ٺهرايائين ۽ پوءِ انهن لستن جي آثار تي لوڙها وجهرايائين.

هندستان جي اهڙن مسلمان عملدارن انگريزن جي مفاد کي تقويت ڏيڻ لاءِ پنهنجي ڏيهي پرڏيهي مسلمان پائرن سان اهڙيون عقوبتون ڪرايون. وقت گذري ويو پر زخري رهجي ويا. جن انگريزن کي خوش ڪرڻ لاءِ ماڻهن سان هٿڀريون عقوبتون ڪرايائون، اهي هن ڌرتيء تان هميشه لاءِ ويا هليا. رهيا پاڻ به ڪونه. رهيو نانءُ الله جو. پر جيڪڏهن حر ۽ جهڙن پيا اهي ماڻهو نه هجن ها جيڪي ايتريون سختيون برداشت ڪري انگريز جي مخالفت ڪندا رهيا ۽ جيڪڏهن هن ڌرتيء تي رڳو سردار محمد يعقوب جهڙا ماڻهو هجن ها جيڪي انگريزن سان وفاداريءَ جون صداقتون هڻڻ کان ٽڪجن نه ها ته انهيءَ کان ڪا ڳالهه پري ڪانه هئي ته انگريز اڄ به اسان جا آقا هجن ها ۽ اسين اڄ به سندن غلاميءَ جو طوق گڇجي ۽ پايو گهمندا وتون ها. جيڪو اڻڌيري غلاميءَ جو طوق پائڻ لاءِ تيار ٿي ويو، تنهن کي ڪهڙي خبر ته حریت ۽ آزادي ڪهڙي بلا جو نالو آهي ۽ ان کي حاصل ڪرڻ لاءِ انسان کي ڇا برداشت ڪرڻو پوي ٿو.

پير صاحب جن کي حيدرآباد ڇڏڻ ۽ واپس آڻڻ

جنوري ۱۹۴۳ع ۾ سورهيءَ بادشاهه، پير صاحب پاڳاري سيد صبغت الله شاهه کي هندوستان جي سينٽرل پراونسز (سي. بي.) مان واپس حيدرآباد وٺي آيا.

پير صاحب کي ۱۹۴۳ع ۾ اهڙي طريقي سان واپس آڻڻ مان انگريزن جا ٻه مقصد حل ٿيا. پير صاحب کي حيدرآباد واپس آڻڻ مان انگريزن جو مقصد اهو هو ته پير صاحب تي ڪيس هلائي ڪيس ڦاسي ۽ جي سزا ڏني وڃي. پر ٻئي طرف پير صاحب جي فقيرن ان مان اهو سمجهيو ته انگريز پير صاحب کي حيدرآباد ۾ انهيءَ مقصد لاءِ آندو آهي ته ڪيس آزاد ڪن. انهيءَ ڪري سڄي جماعت ۾ اهو پيغام عام ڏنو ويو ته غازي سڀني ڇپ ڪري ويهن، انهيءَ ڪري جو، سندن اڳواڻن جي سوچ ويچار مطابق ممڪن نه پر پڪ هئي ته پير صاحب کي آندو ئي انهيءَ لاءِ ويو آهي ته کين آزاد ڪيو وڃي. ان ڪري غازين اهو مشهور ڪرايو (يا انگريزن پاڻ ئي اهو مشهور ڪرايو) ته هن وقت سرڪار خلاف حرن جو جيڪو به قدم هوندو

سو پير صاحب جي رهائيءَ ۾ مانع يا رڪاوٽ ٿيندو. بظاهر ڪيس يا مقدمو هلڻ شروع ٿي ويو هو ۽ فقيرن کي خود فريبيءَ جي حد تائين اها پڪ هئي ته جيئن ته ان مقدمي ۾ پير صاحب جي خلاف ڪابه ڳالهه ثابت نه هئي، ان ڪري انگريز نيٺ انصاف ڪندو ۽ پير صاحب کي باعزت آزاد ڪري ڇڏيندو. انهيءَ خوش فهميءَ ۾ رهي سڀني اڳواڻن پير صاحب جي غازين کي ماڻ ڪري ويهڻ جو چورائي موڪليو. اهو به ٿي سگهي ٿو ته اهڙو خيال پکيڙڻ جي ڪوشش انگريز خود ڪئي هجي ته جيئن ويسلائي ڏک هڻجي. بهرحال ان پروپيگنڊا جو نتيجو اهو نڪتو جو سڀني حرن غازين جون ڪار روايون بند ٿي ويون. چيائون ته وريام فقير يا محبت فقير جا پيغام اهڙائي پهتل هئا. ان ڪري امام بخش، الهبچائي، رحيم هگوري جهڙا ماڻهو جيڪي اڳي حڪومت خلاف ڪارروايين کي لڳا پيا هئا ۽ انگريز کي جنگ ۾ مصروف رکيو ويٺا هئا سي ڇپ ڪري ويهي رهيا ۽ فعال مان ٿوري غير فعال ٿي پيا. سڀني ماڻهو مقدمي جي فيصلي جو انتظار ڪرڻ لڳا. انهيءَ کان اڳ جيڪي ماڻهو جيسلمير ڏانهن نڪري ويل هئا، سي انهيءَ زماني ۾ پير صاحب جي رهائيءَ جي امڪان واريون ڳالهيون ٻڌي سندن ۾ موتي آيا. ڪي وڏا فقير انهيءَ افراتفريءَ يا ڪنفيورين ۾ پڪڙجي پيا يا پاڻ ئي پڪڙاراڻائون ته جيئن مرشد تي ڪيس ۾ سختي نه ٿئي.

انهن مان وريام فقير مال جي واپاريءَ جو ويس ڪيو جيسلمير پئي ويو ته واٽ تي يا اتي پهچڻ کان پوءِ پڪڙجي پيو. ڪيس حيدرآباد وٺي آيا ته پير صاحب جي خلاف شاهدي ڏني ته ماڻهن کي پير صاحب بغاوت جو حڪم ڏنو هو. محبت فقير ٻيڻ جيڪو ڪنهن مست ملنگ فقير جو روپ ڌاريو گجرات ۾ ويٺو هو سو به ڪن جوڻين جي جوڻيءَ ڪٽڻ تي، ليمبرڪ ۽ محمد وصال جهڙن هوشيارن جي هوشياريءَ جي ڪري سندن کان ٻاهر ٿي پڪڙجي پيو هو. ڪيس سکر ۾ آئي، جيسلمير ملائي، ڦاسي ڏني ڇڏيائون.

جيڪي غازي باقي رهيا هئا انهن پير صاحب جي موتي اچڻ واريءَ خبر کان پوءِ سندن کان ٻاهر رهڻ سٺو نه ڄاتو جو چيائون ته اهو ڪيسن ٿو ٿي سگهي جو مرشد سندن ۾ هجي ۽ اسين جيسلمير ۾ هجيون. هنن سوچيو ته ائين نه ٿئي جو جڏهن مرشد آزاد ٿي درگاه تي اچي تڏهن اسين اهڙي هنڌ هجيون جو وڃي ڪيس ملي به نه سگهون. انهيءَ سوچ ويچار جي ڪري اهي سڀ غازي جيڪي جيسلمير

۽ راجستان ڏانهن هجرت ڪري ويا هئا يا ڀڄي ويا هئا، سي موتي آيا ۽ ڪنڊ پاسو وٺي ويهي رهيا انهيءَ آسري ۾ ته ڪڏهن ٿو اهو سج اڀري ڇڏهن پير صاحب آزاد تي پنهنجي درگاه ڏي ٿو موتي اچي. انهيءَ آسري ۾ گهڻا ماڻهو جن پاڻ کي بلڪل بي ڏوهي ٿي سمجهيو سي اچي سرڪار وٽ پيش پيا ۽ پيا پنهنجي ڪاررواين کي بند ڪري ويهي فيصلي جو انتظار ڪرڻ لڳا.

غازين جي انهيءَ خوش فهمي، خود فريري، يا غفلت جو فائدو وٺي انگريزن جي حڪومت وارن وري پنهنجون ڪارروايون ڳجهه ڳوهه ۾ تيز ڪري ڇڏيون ۽ پنهنجي چاڙتن جي معرفت غافل غازين کي گرفتار ڪرڻ ۽ مارڻ جي ڪم سان لڳي ويا. اهڙيءَ طرح نوري وساڻ کي ميرپور خاص جي هڪڙي زميندار جي مخبريءَ تي جمعي جي ڏينهن ۲۲ جنوري ۱۹۴۳ع تي گرفتار ڪيائون. (نورو وساڻ خانپناهه غلام محمد وساڻ وارن وٽ پيش پيو هو. جنهن جي معرفت حڪومت جي آڏو پيش ڪيو ويو. پر هيءَ وقت اهڙو هو جو ڪير به ڪنهن کي بچائي نٿي سگهيو.)

جيسلمير ۽ راجستان مان موتي اچڻ وارن مان مائي ڪوڙي جي ساٿ وارا وڏا غازي محمد يوسف مهر، امام بخش سنجرائي ۽ دودو ڪوڙي ۽ ٻيا به هئا. انهن غازين مان گهٽ ۾ گهٽ ست غازي ميرپور خاص جي ڏکڻ طرف شادي پلي جي ڀر ۾ لڪا ويٺا هئا. اهڙيءَ طرح، سرڪاري رپورٽ مطابق اُچر جي ڏينهن ستين فيبروري ۱۹۴۳ع تي ميرپور خاص جي هڪ ٻئي وڏي زميندار (علي محمد مهر) جي مخبريءَ تي محمد يوسف مهر ۽ سندس ساٿين جي لڪ واري جاءِ تي حملو ٿيو. رپورٽ ۾ ڄاڻايل آثارن مان پتو پوي ٿو ته اهي ٻئي وڏا زميندار جوڻيجاهه هئا. مائي ڪوڙيءَ نالا محمد اسحاق کي ٻڌايا آهن پر کيس لکڻ کان منع ڪئي آهي.

ليبرڪ چوي ٿو ته خليفو مهر علي پڪڙجي پيو هو جيڪو جبل جون صوبيون سهي نه سگهيو ۽ سرڪار کي ٻڌايائين ته محمد يوسف مهر ۽ دودو ڪوڙي وغيره ڪٿي لڪا ويٺا آهن. جيئن ته ليبرڪ به ڪڏهن ڪڏهن نالن جي لڪ ڪئي آهي ان ڪري پهريائين ته اسان کي اهو پتو نٿو پوي ته اهو مهر علي خليفو ڪهڙو ماڻهو هو پر سندس ڪتاب ۾ اڳتي ڄاڻايل آثارن مان پتو پوي ٿو ته خليفو محمد مهر کي مهر علي ٿو سڏي. اهو طريقو ٿيو ڳالهه کي ٿيو ڏيڻ جو، جيئن اصل ماڻهو نظر ۾ نه اچي سگهي. بهرحال ليبرڪ مطابق ميرپور خاص جو

پوليس ڪميشن (دراصل ٽريار ڪر جو ڊي. ايس. پي.) پوليس جي هڪڙي جٽي کي فرٽنر ڪانسٽبلريءَ جي جٽي سان گڏي وٺي آيو ۽ غازين تي اچي حملو ڪيائين. ان حملي ۾ محمد يوسف مهر، دودو ڪوڙي ۽ ٻه ٻيا غازي شهيد ٿي ويا ۽ امام بخش سنجرائي سخت زخمي ٿي گرفتار ٿي پيو ۽ ان سان گڏ ٻه ٻيا غازي به گرفتار ٿيا. (هن واقعي جا تفصيل هاڻي فقيرن جي زباني معلوم ٿيا آهن. ۽ اطلاع ڏيڻ واري جو نالو علي محمد مهر پڪ سان معلوم ٿئي ٿو.)

پير صاحب جن جنهن تي اعتماد ڪندا هئا تنهن کي تمام سٺو ڪري ڄاڻندا هئا. سنڌ جي جن ماڻهن تي سندن اعتماد هو پير صاحب جن انهن کي مارشل لاءِ واري ڪيس جي زماني ۾ چوائي موڪليو ته اوهين اسان کي سڃاڻ ٿا ۽ اسان جي ڳالهه کان واقف آهيو. جيڪڏهن اوهان سمجهو ٿا ته هيءَ سڄي ڳالهه جيڪا آهي سا زبردستي پئي ٿئي ته اوهان هتي (حيدرآباد) اچو ۽ اسان جي پاران اچي شاهدي ڏيو. پوءِ ڪهڙا ماڻهو هئا جن کي اهي پيغام آيا (اهو ته چئي نٿو سگهجي) پر گهڻن ماڻهن کي اهڙا خط آيا.

پر ٽي چار ماڻهو اهڙا هئا جن سان ڊاڪٽر بلوچ صاحب جن ملي سگهيا ۽ کائڻ انهن واقعن بابت تحقيق ڪيائون. ڊاڪٽر صاحب چيو ته مونکي خبر پئي ته اهي ماڻهو هئا جن کي پير صاحب جي طرفان پيغام پهتا هئا ته آءٌ انهن سان ويڃي مليس ۽ کائڻ پڇا ڪير. انهن ڊاڪٽر صاحب کي ٻڌايو ته ڪيئن کين انگريزن شاهدي وارڻ کان روڪيو. انهن کي هر طريقي سان روڪيائون ته پير صاحب جي فائدي ۾ ڪوبه شاهدي نه ڏئي. انصاف جنهن کي چئجي، جسٽس (justice) سو ته هوئي ڪونه ڪو. انصاف جو ته سوال ئي ڪونه هو. ڊاڪٽر صاحب چيو ته اهي سڀ لائق ماڻهو هئا، جن کان مون پڇيو هو.

انهن مان هڪڙو خانپناهه محمد ايوب ڪهڙو مرحوم هو، ٻيو سيد وڏل شاهه سنهڙي وارو (ڳڻ ميرپور خاص)، ۽ ٽيون سردار خدا بخش خان پتافي (تعلقو ميرپور ماٿيلو). انهن ٽن کي خط مليا ۽ انهن قصد ڪيو هو ته بچاءَ جي شاهدي ڏيڻ لاءِ وڃن. پر انهن ٽن مان خانپناهه ڪهڙو ئي هڪڙو ماڻهو هو جنهن پير صاحب جي بچاءَ ۾ اچي شاهدي ڏني، جيڪو شاهديءَ تي پهچي سگهيو، باقي ٻين کي حڪومت وارن اچڻ تي نه ڏنو. باوجود انگريزن جي زور بيهه جي ڪهڙو صاحب آيو. (ڊاڪٽر صاحب چيو ته) ڪهڙي صاحب مونکي ٻڌايو ته اسان کي حڪومت

وارن باقاعدي چٽاءُ ڏنو، ڪيو ته اوهان شاهدي ڏيڻ نه وڃو: چيائين ته مونکي گورنر گهرايو ۽ پاڻ وٽ روبرو گهرائي مونکي چيائين ته ”اوهان مارشل لا جي ڪورٽ ۾) نه وڃو ۽ پير صاحب جي طرفان شاهدي نه ڏيو.“ پر ”تون اها ڳالهه نه مڃي ۽ چيو ته جيڪا سچي شاهدي آهي سا آءٌ ڏيندس.“ پوءِ جيڪا به شاهدي ڏيئي هيس سا ڪهڙي صاحب ڏني. پر پوءِ مٿس ڪيس ڪيائون. ۽ وڏن وڏن ڪيسن ۾ ڦاسائي ڪيس وڏيون تڪليفون ڏنائون.

جيئن پير صاحب جو اهو پيغام ڪهڙي صاحب تائين پهتو تيئن ٻين تائين به پهتو، پر ڊاڪٽر بلوچ صاحب چيو ته ڪهڙو صاحب لکيل پڙهيل، اثر رسوخ وارو ۽ سياسي شعور رکندڙ هو، ان ڪري ڪيس زبردستي روڪي نه سگهيا. ان جي مقابلي ۾ ٻيا شاهد جيڪي بهراڙين کان اچڻا هئا، لکيل پڙهيل، اثر رسوخ ۽ ايڏي ڀڳت ۽ (status) وارا نه هئا، تن کي اتي ئي ڪليڪٽرن ٻڌو، ساڻن زبردستيون ڪيائون ۽ کين روڪيائون، ۽ کين وڃڻ ڪين ڏنائون.

خانبهادر ڪهڙي صاحب کان سواءِ ڊاڪٽر صاحب جن سان انٽرويو ڪيو هو تن مان هڪڙو هو سيد وڏل شاهه سنهڙي وارو. ميرپور خاص جي ڀرسان سنهڙي جا سيد شاهه پوٽا، ڪافي اثر رسوخ وارا آهن. اڃان تائين وڏن اثرن رسوخن وارا آهن. انهن سيلن مان سيد خايم علي شاهه پيپلز پارٽيءَ ۾ آهي ۽ هن کان اڳي علي قطب شاهه ۽ علي نواز شاهه مرڪزي اسيمبليين يا صوبائي اسيمبليين جا ميمبر چونڊيا هئا. پوءِ وري قطب علي شاهه چونڊيو ويو صوبائي اسيمبليءَ ۾ ۽ علي نواز شاهه چونڊيو هو نيشنل اسيمبليءَ ۾. اهي سيد وڏل شاهه جي خاندان جا آهن.

ڊاڪٽر صاحب چيو ته سائين وڏل شاهه مرحوم ٻڌايو ته اسان کي پير صاحب وٽان: اهو پيغام آيو هو ته اسان جي پاران اچي شاهدي ڏيو. اسان چيو ته ”خاص اسين اکين سان شاهدي ڏينداسون.“ پوءِ چيائين ته ”اسان اراڻو ڪيو ته وينداسون. پير صاحب جن تمام لائق ماڻهو آهن ۽ انهن تي لڳايل الزام سڀ غلط آهن، ۽ ڳالهون جيڪي اخبارن ۾ اچن ٿيون سي ڪوڙيون آهن.“ چيائين ته ميرپورخاص جي ڪليڪٽر (هولٽ) (Holt) يا اهڙو ڪو پير نالو) کي خبر هئي ته وڏل شاهه وٽ پير صاحب جو پيغام آيو آهي ته اسان جي پاران اچي شاهدي ڏي. پوليس هن کي ٻڌايو هوندو يا ٻئي ڪنهن ذريعي ڪيس معلوم ٿيو هوندو، پر هنن وٽ اڳواٽ ئي

اطلاع پهچي ويو هو. سرڪار وارن وٽ اهڙا اطلاع هر طرف کان پهچندا هئا. پوسٽ ۽ تار وارا ڪاتا به سڀني ماڻهن تي نظر رکندا هئا ۽ هر ڳالهه سرڪار تائين اچي پهچائيندا هئا. پوليس وارا ڪن ڪولي گهمندا وڌندا هئا، پوءِ ماڻهن ۾ ٿيل چوڀرل مان خبرون وٺي سرڪاري آفيسرن تائين پهچائيندا هئا. بهر حال، پوءِ انهيءَ ڪليڪٽر سيد وڏل شاهه صاحب کي پاڻ وٽ گهرايو ۽ ڪيس شاهدي ڏيڻ کان منع ڪيائين. چيائينس ته ”اسان کي خبر پئي آهي ته تون پير صاحب جي پاران شاهدي ٿو ڏيڻ وڃين.“

وڏل شاهه چيو ته ”برابر ائين آهي. آءٌ ويڃان ٿو. پير صاحب اسان کي بچاءُ جو شاهد واريو آهي. سو آءٌ ويندس. حق جي ڳالهه آءٌ ڪورٽ ۾ ڪندس.“

پوءِ ڪليڪٽر ڪيس منع ڪئي، چيائينس ته ”تون نه وڃ. سرڪار جي پاليسي اها ڪانهي ڪا. اوهان حڪومت جي خلاف بغاوت ٿا ڪريو.“

وڏل شاهه چيو ته ”اهڙي ڳالهه ڪانهي ڪا. حق جي ڳالهه آهي سا اسان کي چوڻي آهي.“

پر ڇا جو حق، ڇا جي ڳالهه. هنن ڪليڪٽر جي آفيس وارن دفتر اڳيئي ڪولي رکيا هئا. ڪيس اڳيئي ضلعي جي هر ماڻهوءَ تي ٺهيا پيا هوندا هئا ته جيڪڏهن ڪو سرڪار جي چئي ۾ نه اچي ته سرڪار جيل موڪليندي ڏير ٿي نه ڪريس. هنن کي خبر هئي ته ماڻهن کي ڪهڙي نموني زير بار ڪيو. پوءِ وڏل شاهه تي وڏا ڪيس ڪيائون. بيٻين جي نالن ۾ زمين جا ڪيس ٺاهيائون. وڏل شاهه تمام گهڻي تڪليف ۾ اچي ويو.

پيو هو ميرپور ماٿيلي تعلقي جو وڏو زميندار سردار خدا بخش خان پتافي. سردار خدا بخش خان خلافتي به هو (خلافت تحريڪ جو اهم رڪن هو) ۽ پڙهيل باهت ماڻهو هو. هن کي انگريزن جي اهڙي پرواهه ڪانه هئي. هو قومي سردار هو ۽ پتافي پير صاحب پاڳاري جا مريد آهن. پير صاحب جن ڪوشش پئي ڪئي ته جتي جتي سندن مريد آهن اتان جا معتبر ماڻهو، عزت وارا ماڻهو، پير صاحب جي باري ۾ اچي شاهدي ڏين. سردار خدا بخش خان کي به پير صاحب جو پيغام پهتو. هو به شاهديءَ لاءِ تيار ٿيو. انهيءَ کي وري اتي سکر جي ڪليڪٽر گهرايو ۽ چيائينس ته ”تون شاهدي وري ڪيئن ٿو ڏيڻ وڃين؟“ سردار پتافيءَ چيو ته ”شاهدي آهي حق جي ۽ آءٌ ضرور ويندس. اسان پير صاحب جن کي سڃاڻون ٿا. هيءُ

اهي غازي فقير جن انگريزن جي حڪومت جي خلاف آخري معرڪن ۾ حصو ورتو، سي هونئن ته گهڻائي هئا، پر انهن مان ڪن ٿورن جوئي اسان کي علم آهي. انهن مان هڪڙا اهي هئا جن ميدان ۾ انگريزي فوجن جا مقابلا ڪيا. ٻيا اهي هئا جيڪي علم وارا هئا، جن ذهني سطح تي جماعت کي متحد رکيو ۽ پير صاحب جي غير موجودگي ۾ لاڪن هڪ لائحہ عمل ترويج ڪيو. انهن مان ڪي مولوي هئا، ٻيا خليفا هئا. اهڙن ماڻهن جو ذڪر ڪندي ڊاڪٽر بلوچ صاحب جن چيو ته مقابلي جي صورت ۾ زبان جو به مقابلو ٿي سگهي ٿو، منهن موڙڻ جو به مقابلو ٿي سگهي ٿو، ۽ دويدو ميدان ۾ لڙڻ جو، وڙهڻ جو به مقابلو ٿي سگهي ٿو. جن فقيرن وڏا مقابلا ڪيا انهن مان گهڻائي شهيد ٿي ويا. جيڪي مقابلا ٿيا وڏا وڏا بهادر ماڻهو هئا. غلام علي چانگ وڏو بهادر ڪمانڊر هو. جن فقيرن کيناريءَ جي بنگلي تي جمڙائو ٿي غلام رسول شاھ خيرپور جي ناظر کي ماريو هو. غلام علي چانگ انهن جو اڳواڻ هو. ناظر معنيٰ ته سپرنٽنڊنٽ پوليس يا حد جو وڏو پوليس آفيسر.

اهي مقابلا ٿيا. انهن کان سواءِ سانوڻ خان نظاماڻي سانگهڙ جي پاسي جو وڏو زميندار هو جيئن زماني جا وڏا زميندار ٿيندا آهن، انهيءَ قسم جو زميندار هو. سمجهو ته هن جي پنج ست سؤ يا هزار ايڪڙ يا لاکي ڪيتري پنهنجي زمين هئي. چڱيءَ وڏي عزت وارو زميندار هو، پر هو پير صاحب جو مريد هو. انهيءَ ڪري انگريزن مٿس وڏيون سختيون ڪيون. پوءِ انهن جيڪي سختيون ڪيون، سي هن سنيون، برداشت ڪيون. جيل ۾ وڌائونس ته ان تي به صبر ڪيائين. فيض گنج تعلقي (خيرپور رياست ۾) وڏيرو جلال الدين پايڻ وڏو زميندار هو. پير صاحب جو مريد ڪونه هو پر وڏي همت حوصلي وارو هو ۽ پير صاحب خلاف شاهدي ڪانه ڏنائين ۽ حڪومت جو ڊپاءُ قبول ڪونه ڪيائين. کيس جيل ۾ وڌائون ۽ جيل ۾ ئي وفات ڪيائين. ان کان سواءِ محمد حيات جوليڄو وڏو زميندار هو، جنهن تي به جيڪي سختيون ڪيائون، سي هن به سنيون. اهي ته مال ملڪيت وارا زميندار هئا.

ٻئي پاسي علم وارا ماڻهو هئا. جيئن مولوي محمد صالح مهر هو. وڏو عالم هو. سمجهو ته جيئن عالم چئجن ٿيئن. پوءِ هن تي انگريزن جو عتاب ته ”تون پير صاحب جو مريد آهين.“ تنهن تي چيائين ته ”ها، آءٌ مريد آهيان. انڪار ته

زبردستي پئي ٿئي. شاهدي خدا ڪارڻ جي آهي سا اسان ڏينداسين.“ پوءِ هو نه مڙيو ۽ ان کي به ورائي ڪئي جبل ۾ وڌائون ۽ کيس وڏيون تڪليفون ڏنائون. -
 اهڙيون گهڻيون تمام گهڻيون ڳالهيون آهن، جيڪي تحقيق ڪرڻ سان معلوم ٿين ٿيون. انگريزن جي حڪومت جو هڪ طرف ”قانون جي حڪومت“ (rule of law) جي ڏيکاءُ وارو هو ته اسان انصاف سان فيصلو ٿا ڪريون ۽ ٻئي طرف وري اهڙيون زبردستيءَ جي قانون واريون ڳالهيون ڪندا هئا. هو انصاف ٽڌهن ڪندا هئا جڏهن داعي ۽ مدعي واريون ٻئي قريون ڌاريون هونديون هيون ۽ انگريزن جو مفاد شامل نه هوندو هو. پر جيڪڏهن انهيءَ کيس ۾ انگريزن جو پنهنجو ماڻهو ديسي ماڻهو جي مقابلي ۾ هوندو هو يا انگريزن جي پنهنجي حڪومت يا ان جي ڏهڪاءَ کي خطري جو سوال هوندو هو ته انگريز زبردستيءَ وارو قانون هلائيندو هو. ان حالت ۾ قانون به سندن هوندو هو ته حڪومت به سندن هوندي هئي. قانون جي حڪومت ڪانه هوندي هئي، (rule of law) ڪونه هوندو هو. سيد وڏل شاھ، سردار خدا بخش خان پتافي ۽ ڪهڙو صاحب پنهنجي وقت جا تمام وڏا ماڻهو هئا، اثر رسوخ وارا هئا. انهن سان جيڪڏهن ”قانون جي حڪومت“ وارن جو اهڙو رويو هو ته ٻين عام ماڻهن سان ڪهڙو ورتاءُ ڪندا هوندا!

پير صاحب ٻين ڏي به نياپا موڪليا هئا. پر ڊاڪٽر بلوچ صاحب چيو ته آءٌ انهن تائين پهچي ڪونه سگهيس. ڪي اڳيئي گذاري ويا هئا. پر اهي ئي ماڻهو هئا جن سان ڊاڪٽر بلوچ صاحب جن ايتريو ڪيا هئا، جن جي بيانن مان اهو ثابت ٿئي ٿيو ته انگريزن جيڪي ڪيو پئي سو بظاهر هڪڙو ڏيکاءُ وارو نمونو هو، پر اندران سندن تدبيرون ٻيون هيون. جنهن قوم وٽ انصاف نه هوندو الله تعاليٰ ان قوم کي گهڻو وقت حاڪم ڪري نه رکندو.

انهن سڀني ڳالهين مان جيڪا ڳالهه ثابت ٿئي ٿي سا اها ته اهو سچو سلسلو زور زبردستيءَ سان حڪومت ڪرڻ جو هو جيڪو نيٺ هلي نه سگهيو ۽ پورو ٿيو.

آخري معرڪي ۾ حصو وٺندڙ فقير

ڪونهي ڪو. آءُ ته ڪونه ٿو چوان ته آءُ مرید ڪونه آهيان. مرید ته آهيان. ”پوءِ هن کي به جيسٽائين انگريز هئا تيستائين ميرپور ماٿيلي واري لوڙهي، ڪنسٽريشن ڪيمپس (concentration camps) ۾ رکيائون.

محبت فقير بهڻ پوئين مارشل لاءِ واري انهيءَ زماني ۾ هو. محبت فقير بهڻ انهن فقيرن مان هو جن تي الله بخش سومري کي قتل ڪرائڻ جي سازش جي تهمت رکي وئي هئي. چيائون ته هن ماڻهن کي آياريو هو يا همٿايو هو، instigate ڪيو هو. يعني هن ماڻهو موڪليا هئا خيرپور مان جن درياءُ ٽپي وڃي سومري کي شڪارپور ۾ ماريو هو. اهي ماڻهو جيڪي هتان خيرپور مان يا ٻئي ڪنهن پاسي کان درياءُ جي کاٻي پاسي کان اوڀرئين پاسي کان شڪارپور ڏانهن ويا هوندا سي هنن چيو ته ضرور درياءُ ٽپي ويا هوندا ۽ ضرور اوهان جي ڪيٽيءَ ۾ رات ٽڪيا هوندا. محبت فقير چيو ته ڪيٽي ته هيڏي ساري وڏي آهي. ماڻهو ڏينهن رات اچن وڃن پيا. اسين رات جو اتي هر هنڌ سٿا ته ڪونه پيا آهيون، نڪي اتي بيٺا پهرو ڏيون. نڪي اسان ڪنهن کي اچڻ وڃڻ کان جهل ڪيون ٿا. واٽ آهي سا وهي پئي، اها واٽ ڏئي ڪو لنگهيو هوندو ته انهيءَ ۾ اسين ڏوهاري ته ڪين ٿي پياسين. چيائون ته نه اهي جيڪي ماڻهو ويا هئا سي اوهان جي چوڻ تي ويا هئا. بهرحال حڪومت کي ته پنهنجي ڳالهه مٿي ڪرڻي هئي، ان ڪري محبت فقير کي وڏيون تڪليفون ڏنائون. نيٺ آخر ۾ قاسمي ڌڻي ڇڏيائونس. جيڪڏهن الله بخش سومري جو قتل نه به ٿئي ها ته به محبت فقير کي حڪومت وارا ڪنهن ٻئي ڏوه جي آڙ ۾ قاسمي ڏين ها، اهو انهيءَ ڪري جو محبت فقير وڏن فقيرن مان هو. (پوءِ) انهيءَ ساڳئي الله بخش سومري جي قتل جي ڏوه جي آڙ ۾ وري خانهدار ڪهڙي کي به (اڙيائون) ڇاڪاڻ ته هن پير صاحب جي خلاف شاهدي نه ڏني هئي، بلڪ حڪومت جي چوڻ جي برخلافي ڪري بچاءُ ۾ وڃي شاهدي واري آيو هو.

وريام فقير، بچو بادشاهه جو پٽ به تڏهن زندهه هو، پر جيڪا ٻي مارشل لاءِ ٿي تنهن ۾ پير مرد (پوڙهو) ٿي ويو هو. ان وقت وڙهڻ جهڙو ڪونه هو. پير صاحب جن کي جڏهن فقيرن چيو ته هي حڪومت وارا اسان کي ههڙي نموني حاضرين جي بهاني تنگ ٿا ڪن، تڏهن پير صاحب جن فقيرن کي چيو ته جيڪڏهن اوهان کي تنگ ڪن ته اوهين حاضري نه ڏيو. پوءِ وريام فقير پهريون ماڻهو هو جنهن حاضري نه ڏني يا انهن ۾ نه ماڻهن مان هو جن حاضري نه ڏني. پوءِ

Handwritten notes in Urdu script at the top right of the page.

جيسلمير جي پاسي ڪٿي پڪڙجي ويو. پوءِ هتي حيدرآباد ۾ آندائونس چيائونس ته پير صاحب جي خلاف شاهدي ڏي ته توکي ڇڏي ڏينداسون. پوءِ ڪورٽ ۾ چيائين ته ”اهو پردو پري ڪيو ته آءُ پير کي منهن تي ٿو چوان. آءُ ڪو پير کان ٻڃان ٿو ڇا؟“ پوءِ جڏهن پردو پري ڪيائون، پير صاحب سامهون نظر آيو ته ڊوڙي وڃي پير صاحب جي پيڙن تي ڪريو، چيائين ته ”آءُ قربان وڃان پنهنجي مرشد تان. ڇا جون شاهديون ڇا جون ڳالهيون. هاڻي مونکي قاسمي ڌڻي اٿو ته اچو اچي ڏئي ڇڏيو.“ پوءِ هن کي به قاسمي ڌڻي ڇڏيائون.

مائي سمدان وريام فقير جي ماءُ هئي، محبت فقير جي پيٽ ۽ بچو بادشاهه جي گهر واري. اها به اڃان جيسري هئي ۽ پنهنجي پٽ وريام فقير جو لاش پنهنجي هٿن سان کڻائي وئي. پر اڳئين مارشل لاءِ (۱۸۹۳ع - ۱۸۹۸ع) جي زماني ۾ بچوءَ تي جماعت جي طرفان تهمت هئي يا مياڙ هئي ته جڏهن پير صاحب علي گوهر محافي ڌڻيءَ جي طرفان حڪمر ٿيو هو ته وڃي سر ڏيو ته انهيءَ موقعي تي اتي نه پهتو هو. (پوءِ ويو هو وري پيهر شاهه مردان شاهه صاحب جي حڪمر تي، پر پهرئين حڪمر تي ڪونه ويو هو. ڇو نه پهتو؟ اها خبر اسان کي ڪانهي ڪا. چئجي ته هو ارادي طور نه آيو يا ڪنهن عذر جي ڪري نه پهتو. پر پوءِ عاشق جيڪي هئا انهن جي ڪتاب ۾ ڪاٺيارو ٿي پيو. چيائون ته اهو بچو بادشاهه ته ٿيو پر عاشق جي قطار ۾ ڪونهي ڪو. اهو فيصلو آهي عاشق جو. انهيءَ وريام فقير جو جيڪو ڏاڏو هو، بچل فقير جو پيءُ، ان جي هست جي ڳالهه پاڻ حزب الله شاه صاحب جي زماني جي ڳالهين ۾ ڪئي ته ڪيئن شاهپور جي ڪوڙي جي وچ ۾ بيابان ۾ دعوت جو بندوبست ڪيائين. انهيءَ وريام فقير جي هست ايتري هئي جو اها ڳالهه هڪ مثال، هڪ ليجنڊ (legend) بنجي ويو آهي. پر بچوءَ کان وري اها ڪوتاهي ٿي جو مرشد جي حڪمر تي ڪونه پهتو. اها ساڳي ڪوتاهي وري رحيم هگوري کان هن پوئين مارشل لاءِ کان پوءِ ٿي جو پاڪستان بنجي وڃڻ کان پوءِ جڏهن پير سائين سڪندر شاهه ”شاه مردان شاهه ثانيءَ“ جي نالي سان تخت تي ويٺا ۽ برسرِ پيڪار مریدن کي هن نئين مسلمان حڪومت جي آڏو پيش پوڻ جو حڪمر ڪيائون ته رحيم هگورو پيش نه پيو.

رحيم هگوري جو ذڪر ڪندي ڊاڪٽر بلوچ صاحب چيو ته رحيم هگورو جڏهن حيدرآباد جي سيتلر جيل ۾ هو تڏهن ڊاڪٽر صاحب پاڻ ساڻس مليو هو ۽

Handwritten notes at the bottom of the page.

لاکس بچاء جي وڪيل جو بندوبست ڪيو ويو هو. پر بلقسمتيءَ سان رحيمر جيلا ۾ ڪيس هلڻ تائين صبر ڪري نه سگهيو ۽ جيل مان ڀڄي نڪرڻ جي ڪوشش ڪيائين جنهن ۾ پڪڙجي پيو ۽ جلدئي کيس ڏسي ڏئي ڇڏيائون.

ڊاڪٽر صاحب وڌيڪ چيو ته اهو پڇاڙيءَ کان پڇاڙيءَ جو ميدان ۾ آيو هو. ڇيائون ته جيڪي وڏا فقير هئا جن انگريزن سان ايڏا وڏا مقابلا ڪيا سي بنيادي طور اشراف، حق حلال جو پورهيو ڪندڙ هئا، محنت ڪري گذران ڪندڙ ماڻهو هئا. انهن انگريزن سان وڏا مقابلا ڪيا. هنن جي دل ۾ وڏي طاقت هئي ۽ اهي جيڪي پيا چڱا مريد هئا سي پهريائين (اولئي دؤر ۾) ٿي ويا. رحيمر هڱورو پڇاڙيءَ ۾ ٿيو ۽ پڇاڙيءَ جو اٿيو ۽ فقيرن جي هلندڙ هلچل ۾ گهڙي پيو. ۽ رحيمر هڱوري جي ٽولي ۾ جيڪي ماڻهو هئا سي فقير ڪونه هئا پيا هئا. هيءَ هڪ رواجي قسمر جو مريد هو. يعني وڏن فقيرن مان ڪونه هو. مريد سڏائيندو هو، پر جڏهن پيش ٿيڻ لاءِ پير صاحب جو حڪم ٿيو تڏهن پيش ڪونه پيو. يعني هو مرشد جي چوڻ تي نه هليو، حالانڪ مرشد جڏهن حڪم ڪيو ته اها مريدن لاءِ هڪڙي وڏي ڳالهه هئي. مريد ماڻهوءَ لاءِ ته سڀ ڪجهه هيڻي مرشد جو چوڻ. پوءِ جيڪڏهن مرشد جي چوڻ تي ڪونه هليو ته باقي مريد چاچو ٿيو!

مريدن کان سواءِ پيا ڪي اهڙا به هئا جيڪي مريد ته ڪونه هئا، پر پير صاحب جن سان عقيدت واري وات رکندا هئا، دوستي رکندا هئا، مثال سردار خدا بخش پتافي هو، جنهن جو ذڪر اڳي ڪيو سين. يا شاهه صاحب شاهپوتو وڏل شاهه. اهي به وڏا زميندار هئا پنهنجي وقت جا. عزت آبروءَ وارا ماڻهو هئا. اهي پير صاحب جا مريد ڪونه هئا. پر عقيدت هيئن. اهي به پير صاحب سان تعلق هئڻ ڪري تڪليف ۾ اچي ويا.

پيا ماڻهو وري لکيل پڙهيل، شهري هئا، جيڪي نيشنلسٽ (قوميت پرست) خيالن وارا هئا. نيشنلسٽ معنيٰ ته اهي خلافت تحريڪ ۾ هئا ۽ ان کان پوءِ وارين تحريڪن ۾ هئا. اهڙا ماڻهو تمام گهڻا هئا. انهن جو به پير صاحب سان ڪو پيري مريديءَ وارو رستو ڪونه هو، پر ساڻن تعلق ۾ هئا. اهي ماڻهو انهيءَ سطح جا هئا جو انگريز کي ڏاريو ڪري سمجهندا هئا. انهن جو پير صاحب جي پاسي لاڙو هو. مثلاً مير الله بخش خان ٽالپور جهول وارو انهن مان هڪڙو هو. الوحيد اخبار جو ايڊيٽر به ٿي رهيو هو. زميندار ماڻهو به هو. غلام محمد خان پرڳڙي انهن کان

اڳ ٿي گذريو. مير علي احمد خان هو، غلام مصطفيٰ خان پرڳڙي هو، غلام رسول خان پرڳڙي. اهڙا ماڻهو تمام گهڻا هئا جيڪي پير صاحب جا خير خواه ٿيا خوان هئا.

پر ساڳئي وقت سنڌ ۾ گهڻائي انهن جي هئي جيڪي انگريز پرست هئا ۽ انگريزن جي خوشنودي حاصل ڪرڻ لاءِ سڀ ڪجهه ڪرڻ لاءِ تيار هوندا هئا ۽ سڀ ڪجهه ڪيائون به پئي. انهيءَ وقت آزاد خيال ۽ قوم پرست، نيشنلسٽ (Nationalist) ماڻهو به هئا، پر انگريز پرست ماڻهن جي مقابلي ۾ اهڙا ماڻهو تمام ٿورا هئا.

ماڻهو چون ٿا ته پير صاحب پاڳارا انگريزن سان ٺهيل هئا. پر اها ڳالهه بلڪل غلط آهي. پير صاحب پاڳارن جي خاندان مان هڪڙو به اهڙو ڪونه هو جيڪو انگريزن سان ٺهيل هجي. شمس العلماء ڪوٽ واري صاحب جو ڪمشنر سان جيڪو مقابلو ٿيو ان جو ذڪر پاڻ ڪري آيا آهيون. جنهن زوريءَ صحيح ٿي ورتي. شمس العلماء لقب سببان انگريزن هن کي مجبور ڪيو ٿي ڪيو. پوءِ انهيءَ ڳالهه تان پاڻ ڪمشنر ٿي ڪيس ڪيائون. پوءِ اهو ڪيس هليو.

مائي ساره انصاري هونئن ته هڪ انگريز نياڻيءَ جي حيثيت سان پنهنجي وڏن جي ڪارنامن کي انگريزن جي نقطه نظر سان لکيو آهي (جيڪو کيس حق آهي آخر ويا انهن جو هتي ۽ پگهار به ته انهن جو ٿي ڪاڏائين) پر حق جي نظر سان انهن بن ڌرين جي تصادم کي ڏسڻ سندس نصيب ۾ ڪونه هو. حالانڪ اڄ ڪلهه انگريزن جي اولاد مان گهڻائي اهڙا ساماڻا آهن جن پنهنجي وڏن جي ظلمن جي ڪارنامن کي پنهنجي ڪتابن ۾ ننڍو آهي ۽ پڌرو ڪيو آهي. مائي ساره جا وڏا جن سنڌ تي حڪومت ڪئي سڀني فرشتا صفت ڪونه هئا. ڪي انهن مان مؤمن به هئا، پر گهڻائي فاسدن ۽ ظالمن جي هئي. جيئن الله تعاليٰ اهل ڪتاب جي متعلق فرمايو آهي ته ”منهم المؤمنون و اكثرهم الفاسقون.“ پر مائي ساره پنهنجي وڏن جي نظمي جو حق ادا ڪيو آهي ۽ حرن سان ٿيندڙ ظلمن جي پڇار ڪرڻ جي بدران اهو ثابت ڪرڻ جي ڪوشش ڪئي اٿس ته هتي جا سڀ پير فقير انگريز جا نمڪخوار ۽ چاڙتا هئا ۽ جڏهن به جنهن ماڻهوءَ نمڪخوري ڪرڻ جي ڪوشش ڪئي ته انگريز حاڪم سختيءَ کان ڪم وٺي هن کي راه هدايت تي هلڻ تي مجبور ٿي ڪيو. ان ڪري مائي ساره انصاريءَ جي نقطه نظر کان حرن ۽ سندن پيرن سان جيڪي ٿيو سو چڻ ته سٺو ٿيو ۽ هو اهڙيءَ هلت جا مستحق هئا. مائي

لوهو پرست قوم آهي superstition کي مڃڻ واري. هڪڙي پاسي کين عملي نموني سان اکين سان ڏسڻ ۾ پئي آيو ته ڌرتيءَ تي راڄ ڪرڻ جو اختيار ڪائڻ ڪسجي رهيو هو. ٻئي طرف جن روايتن کي هي ڪوڙو ثابت ڪرڻ جون ڪوششون ڪري رهيا هئا، تن کان اندروني طور ڊنا به ٿئي.

مشهور روايت آهي ته صديق فقير انگريزن کي سؤ روپي ۾ سنڌ وڪڻي

ڏني هئي، جو چيو هئائين ته:

پورا اچي پيل، ساري سنڌ صديق چوي

درياهه مٿان ريل، اچي توپيءَ وارا ٽپائجان.

پر صديق فقير انگريز کي چٽاءَ به ڏنو هو ته:

پسورا اتي پڇ، سؤ ورهيه ڪان پسو

مٿان ڪرندئي وڃ، سڙي مردن صديق چئي.

آخري ست جي بي پڙهڻي آهي ته:

مٿان ڪرئي وڃ، پوءِ سڙين مريدن صديق چئي.

ان کان سواءِ عبدالرحيم گرهوڙي صاحب جون پيشگويون انگريزن کي اهڙيون ڏکيون لڳنديون هيون جو انهن تي باقاعدي بندش وڌائون ۽ عالمن کان چورايائون ته اهي پيش گريون هٿرادو آهن، ڪوڙيون آهن، انهن جو گرهوڙي صاحب سان ڪو تعلق ڪونهي. پوءِ گرهوڙي صاحب جو ڪلام اهڙي نموني ڇپرايائون جو ان نسخي ۾ پيشگويون ڪونه هيون. (ڏسو ڊاڪٽر دائودپوٽي وارو نسخو).

۱۹۴۱ع ۾ جيڪي ٽي رهيو هو، ان ۾ پير صاحب پاڳاري وٽان به ڪنهن قسم جي ڪا غير قانوني ڳالهه ڪانه ٿي هئي ۽ انگريزن کي ڪو سبب ڪونه هو جو پير صاحب کي گرفتار ڪري اهڙي بيهوده نموني جو ڪيس هلائي کيس قاسمي ڏين. دراصل انگريز هڪ وهڻ پرست قوم هئي ۽ انهن پيشگوين کي پڙهي ۽ ٻڌي اهو سمجهيو هئائون ته پير صاحب صفت الله شاهه هڪڙو ماڻهو هو جيڪو گرهوڙي صاحب جي پيش گوئيءَ تي پورو ٿي آيو. جنگ جي ڪري سندن حواس هونئن ئي خطا هئا. ان ڪري هنن پورن پورن اهو ٿي پائيو ته جيڪڏهن هنن پير کي قاسمي ڏئي ڇڏينداسون ته گرهوڙي صاحب جي پيش گوئي ڪوڙي ثابت

ساره انصاري کي جيڪڏهن ڏئي وارو (chance) ڏئي ته وري ڌرتيءَ جي هن حصي جو حاڪم مقرر ڪري موڪلي ته رهيل ڪهيل ڪسرون به هوند ماڻهن مان ڪڍي ۽ اهڙن مٿي قريل ماڻهن سان اهڙو ڪم ڪري جو سندس پيش رو ليمبرڪ چوڻي مطابق حرن جو چڻ پڇو ناس ڪري ڇڏي. اسين اميد ٿا ڪريون ته الله سائين اهڙو ڏينهن وري ڪوڻو آڻيندو جو مائي ساره انصاريءَ جا مائٽ وري اسان تي حاڪم ٿيندا. (حالانڪ اسان جي ليڇن کي ڏسي پڪ ته انهيءَ ڳالهه جي به ڪانه ٿي بيهي. پر وري به آسرو رب ۾ رکبو ته ڌرتي ڪو پٽ ڇڏيندي جو انهيءَ خطري جو مقابلو ڪندو.)

بهر حال مائي ساره انصاري جتي اسان جي وڏن کي ڪولابوريٽر (collaborator) سڏي گاريون ڏنيون آهن، اتي اسان تي اهو به احسان ڪيو اٿس جو پنهنجي ڪتاب ۾ Sufi Saints and State Power: The Pirs of Sind, 1843-1947 (Vanguard, Pakistan, 1992)

اسان ابوجهن کي اهو ڏيکاريو اٿس ته حرن بابت جيڪي لکون پڙهون انهيءَ زماني ۾ ٿينديون هيون سي ڪيئن انڊيا آفيس جي لنڊن واريءَ لائبريريءَ ۾ ۽ ڪراچيءَ جي ڪمشنر جي آفيس ۾ اڃان محفوظ پيون آهن. انهيءَ ڪتاب ۾ ساره انصاري انهيءَ ڪانفرنس جي رورڊاد جو حوالو به ڏنو آهي جيڪا ائين آگسٽ ۱۹۴۲ع تي دهليءَ ۾ وائسراءِ جي گهر ۾ حر حالتن تي بحث ڪرڻ لاءِ ٿي. مائي انصاري ٻڌائي ٿي ته ان ڪانفرنس ۾ ڪن آفيسرن ان ڳالهه تي زور ڏنو ته پير صاحب جي خلاف هڪ پڪو قاسميءَ وارو ڪيس 'a really firm hanging case' ٺاهيو وڃي ۽ انهن ماڻهن جو اصرار هو ته قاسميءَ کان سواءِ ٻي ڪابه ڳالهه بلڪل غير مؤثر بيڪار 'quite useless' هوندي. هيءَ انهيءَ قوم جي ڄاڻي آهي جيڪا بظاهر چوري ٿي ته ملزم بي ڏوهي آهي جيستائين سندس ڏوهه ثابت نه ڪيو وڃي. حالانڪ انهيءَ ساڳيءَ ڪانفرنس ۾ ٻئي پاسي اهڙا ماڻهو به هئا جن مارشل لاءِ جي ڪارنامن کي ننڍڙي چيو ٿي ته مارشل لا ڪنهن قوم کي هيسائڻ يا دٻائڻ جو ٻيڙو وحشتناڪ هٿيار 'terrible organ of repression' هو. پر انگريزن ڪيو ائين جو جيئن سندن دل کي وڻيو. حدون لنگهي ۽ لتاڙي ائين پيو ڪيائون، ان جو سبب اهو آهي ته بنيادي طور هوءَ وڏي هڪڙي وهڻ پرست قوم آهي ۽ سنڌ ۾ ان وقت جيڪي پيش گريون عام جار هليون پئي انهن کان هو گهڻو ڊنل ۽ خائف هئا. دراصل انگريز پاڻ کي ڪيترو به سٽريل ۽ روشن دماغ سمجهي، پر هوءَ دراصل

اڄ ڪو به قانون اهڙو ڪونهي جنهن مطابق اهو جرم هجي ته شراب پئڻگ يا پيڙي سگريٽ کي حرام چوڻ وارو جيل موڪليو وڃي. چوڻ جي اها آزادي اسان کي ان وقت ڪانه هئي ڇو جو اسين هڪ محڪوم قوم هئاسون. پر اهو تصادم انگريز جاڻي وائي ڪيو هو ته جيئن قوم کي محڪوم رکي سگهجي.

ٿي پوندي ۽ هندوستان جي حڪومت اسان جي هٿن مان نه ويندي ۽ اسين قيامت تائين پيا اتي حڪومت ڪنداسون.

اها پيش گوئي ڪيئن پورن جي حواسن تي سوار هئي ان جو ثبوت ليمبرڪ جي ناول ٽيررسٽ (Terrorist) مان ملي ٿو جو گرهوڙي صاحب جي پيش گوئيءَ جي آثار تي پير صاحب پاڳاري کي سنڌ جي حاڪم ٿيڻ جي دعويٰ ڪندي ڏيکاريو آهي. حالانڪ پير صاحب جي مريدن ۾ انهيءَ پيش گوئيءَ ڏانهن اهڙي ڪا رغبت اسان کي ڪانه ڏسڻ ۾ يا پئڻ ۾ آئي آهي.

سو سالن جو هيءُ مقابلو انهيءَ اصول تي پتل ٿي ڪونه هو ته ڪو فلاڻي ماڻهو ۽ چيو آهي ته اسين سنڌ جا حاڪم ٿيندا سون تنهن ڪري لوڙهن ۽ جيلن کي پرڻ اسان منظور ڪيو آهي.

سو سالن جو هيءُ تصادم انهيءَ اصول تي پتل هو ته حرن چيو ٿي ته انگريز پنهنجي ڪارندن هٿان اسان جي ماڻهن ۽ اسان جي مرشد جي بيهزتي ڪرڻ چاهي ٿو چيڪا اسين برداشت نه ڪنداسون.

مثلاً حرن چيو ٿي ته اسان اهو برداشت نه ڪنداسون ته اسان جي مرشد کي اسان وٽ اچڻ کان روڪيو وڃي يا اسان کي درگاه تي ويڻ کان روڪيو وڃي.

حرن چيو ٿي ته اسين اهو برداشت نه ڪنداسون ته جنهن شيءِ کي اسين حرام سمجهندا هجون سا اسان کي زبردستي استعمال ڪرڻ لاءِ چيو وڃي. تماڪ نوشي ڪرڻ ۽ عاج جون چوڙين تي انگريزن جي وڏي واپار جو دارومدار هو. اهي ٻئي شيون پير صاحب چيو ته حرام آهن. عاج انهيءَ ڪري حرام آهي جو حرام ٻئي جانور جي هڏي مان ٺهي ٿو، تماڪ انهيءَ ڪري حرام آهي جو نشو ڪري ٿو. پر انهن شين کي حرام قرار ڏيڻ انگريزن جي واپار لاءِ ڪاپاري ڌڪ هو. ان ڪري پير صاحب جو مريدن کي اهڙو حڪم ڪرڻ انگريز جي مطلق العنانِي ۽ حاڪميت کي للڪارڻ جي برابر هو.

انگريز کي اها ڳالهه ان وقت هندوستان ۽ سنڌ ۾ رهي سمجهه ۾ ڪانه ٿي آئي، پر اڄ اسان کي خبر آهي ته اهو بين الاقوامي قانون آهي ته ڪو به مذهبي گروهه يا فرقو اختيار رکي ٿو ته جن شين کي هو حرام سمجهي تنهن کي استعمال نه ڪري ۽ پنهنجي هر مذهب ماڻهن کي انهيءَ شيءِ جي خرابي ۽ خامين کان آگاه ڪري ۽ اها شيءِ سندن مذهب مطابق حرام آهي ته ائين ماڻهن کي ٻڌائي. دنيا ۾

حڪمت سان حل ٿيو. يا چئجي ته الله تعاليٰ کانئن اهو ڪم ورتو. (سڪنڊن رهبري هيٺ جماعت تان لوڙهن وارو ڏولاڻو لٿو. حيراني آهي ته انگريز ويا ۽ سندن چيلن، ڪامورن، ۽ ٻين پاڪستان ڦاٿر ٿيڻ کان پوءِ به لوڙها (concentration camps) ڦاٿر رکيا.

هندستان سان ٻن جنگين دوران پير صاحب جي رهنمائيءَ هيٺ هزارن حرن مريدن پنهنجي وطن جو دفاع ڪيو. انهن پنهنجي جنگين دوران جيڪي ڪيائون سو جنگي ۽ ملٽري تربيت کان سواءِ ڪيائون. جيڪي ڪارناما انجام ڏنائون اهي سر ۽ ڌڙ جي بازي لڳائي، ايمان ۽ اخلاق جي زور تي ڪيائون. حالانڪ ملڪ جو دفاع ڪرڻ انهن ماڻهن جو ڪم آهي جيڪي انهيءَ ڪم لاءِ تربيت حاصل ڪن ٿا، ۽ انهيءَ ڪم جي عيوض حڪومت کان هيتريون ساريون سهوليتون حاصل ڪن ٿا. هي حر ملڪ جي دفاع جو ڪم پورو ڪري وري وڃي پنهنجي ٻني پار جي ڪم سان لڳا. جيڪي ڪيائون سو ڪنهن لالچ لوپ کان سواءِ ڪيائون. اهو انهيءَ ڪري ڪيائون جو کين مرشد جو حڪم هو، پر اهو ڪانامو سندن حریت جي هڪ سو ساله داستان جو چڻ ته تنمو هو، آخري باب هو، تمت بالآخر وارو باب هو، جيڪو چڻ ته سندن مٿي تي تاج ٿي ٿو سونهي. اهو حریت جو ڪارنامو موجوده پير صاحب پاڳاري جي رهبريءَ هيٺ عمل ۾ آيو. نه ته پاڪستان ۾ هيتريون قومون ۽ قبيلا آهن پر ٻئي ڪنهن جي نصيب ۾ اهو شرف نه آيو جو خانگي شهري (بلڪ ديهاتي چئجي) ماڻهو ملڪ جو دفاع ڪن. اهو هڪڙو فطري نتيجو هو سو سالن جي تربيت ۽ آزاديءَ جي جذبي جو جيڪو پير صاحب پاڳارن انگريز خلاف جماعت ۾ پيدا ڪيو.

انهيءَ ڳالهه تي پيو ته ٺهيو پر سندن سڀني کان وڏي دشمن ليمبرڪ به سندس ڪتاب ٽيررسٽ (Terrorist) جي آخر ۾ هڪڙو ضميمو ڏئي سندن ساراه ڪئي آهي. (ڊاڪٽر صاحب جيڪو نقطو بيان ڪيو ان مان وري انهيءَ ڳالهه ڏانهن توجهه ڇڪجي ٿو ته پير صاحب پاڳارن جي تاريخ جو جيڪو دؤر آهي ان مان هڪڙي ڳالهه ثابت ٿئي ٿي ته پير صاحب ۽ سندن مريد (جيڪو مزاحمت ۽ مدافعت واري حالات ۾ رهيا سو خاص طور انگريز جو زمانو آهي. انگريزن جي تاپاڪ پيرن رکڻ سان پير صاحبين ۽ سندن مريدن جي ويڙهه شروع ٿئي ٿي ۽ انگريزن جي نڪري وڃڻ سان اها خشت ٿئي ٿي. انگريزن کان اڳئين وقت ۾، نه ميرن جي وقت جي حڪومت سان ۽ نه ٻين پيرن جي مريدن سان سندن ڪو جهيڙو هو. انگريز جي دؤر کان اڳ ۾ ڪڏهن پٺڻ ۾ ڪونه آيو ته پير صاحب پاڳارن جي ماڻهن عوام کي يا حڪومت وارن کي ستايو يا ڪنهن کي قتل ڪيو. وقت جي حاڪمن سان سندن هميشه عزت وارا تعلقات هوندا هئا. وري پاڪستان ڇڏڻ ٿيو ۽ موجوده پير سائين شاھ مردان شاھ (ثاني) پگدار ٿيا ۽ حرن کي پيش پوڻ جو حڪم ڪيائون ته وري امن ٿي ويو، سک ٿي ويو. هاڻي ڪوبه ماڻهو ڪونهي جيڪو حڪومت يا عوام سان تصادم ۾ هجي. اهو جيڪو تصادم هو سو هونئو انگريز جي زماني ۾. جيئن ئي انگريز آيا ته تصادم شروع ٿيو ۽ سڄو سو سالن جو دؤر تصادم ۾ گذريو. يعني ۱۸۴۲ع کان جو شروع ٿيو آهي ته ۱۹۴۷ع ۾ پاڪستان ٺهڻ تائين ۽ آزاد ٿيڻ

موجوده پير صاحب پاڳارو

سڪندر شاه - شاه مردان شاه ٽائي

ڊاڪٽر بلوچ صاحب چيو ته ٻيون ته گهڻيون ئي ڳالهيون آهن سي پيا ڪنداسون، پر هيءَ هڪڙي ڳالهه آهي ڪرڻ جهڙي جو ڪجي. اها ڳالهه اها آهي ته موجوده پير صاحب پاڳارو سائين سڪندر شاه وڏن ڳڻن وارو ماڻهو آهي، پنهنجي وقت جو تمار وڏو ماڻهو آهي. پسن وارو وڏو ماڻهو يا طاقت وارو وڏو ماڻهو ڪونه ٿو چوان، سائين جيڪا محبت ۽ عقيدت آهي ان کي ڇڏي، اها ڳالهه ٿو ڪريان ته وڏن ڳڻن وارو ماڻهو آهي، سڄي پاڪستان ۾ ڳڻ ۽ ڳالهه وارو آهي. جيڪڏهن رڳو سنڌ جي سطح تي ڳڻيون ته به هن جون وڏيون خوبيون آهن. ٻيون خوبيون ته گهڻيون ئي ڪي آهن، پر هڪ انتظامي خوبي اهڙي جيڪا ڪمال واري آهي. پير صاحب جي جماعت ۾ سالن سان گڏ سرڪش ماڻهو به هئا. اهي اڳئين زماني کان وٺي ويندي پير صاحب سورهي بادشاهه جي زماني تائين ڪڏهن ڪنهن جي آڏو نه جهڪيا. فرق وارن حرن پنهنجا اصول رکيا ۽ ڪن ڳالهين ۾ پير صاحب جي ڳالهه به نه مڃيائون جنهن جو مثال پير سائين حزب الله شاه ۽ شهيد بادشاهه جو ڏئي آيا آهيون جو پير صاحب جن شهيد ٿي ويا، ۽ هزارين ماڻهو قاسمين ۽ مقابلن ۾ شهيد ٿي ويا، پر آڻ نه مڃيائون. اها اجتماعي (cumulative) طاقت هئي جيڪا انگريز جي وڃڻ تائين قائم رهي ۽ پاڪستان ٿيڻ کان پوءِ به برقرار رهي. اهي ساڳيا فقير هئا، اها ساڳي گادي ۽ ساڳيو پيري مريديءَ جو سلسلو جاري رهيو. پر جڏهن انگريز ويا ۽ پاڪستان ٿيو ۽ اها اجتماعي طاقت جڏهن موجوده پير صاحب جن کي ورتي ۾ ملي، سندن اختيار ۾ آئي ته پنهنجي دانائيءَ سان، پنهنجي قرب سان، وڏي نظر سان، هڪڙي وڏي حڪمت عمليءَ سان ان طاقت کي اهڙي نموني استعمال ڪيائون جو چڻ شينهن جي ڳچين ۾ رسڙا وجهي پڌي ڇڏيائون. اهي شينهن جيڪي جهنگ جهنگ ۾ گهمندا هئا ۽ جن جي سڀ ڪنهن کي خبر هئي ته شينهن آهن، تن کي جڏهن حڪم ڪيائون ته سڀ مقابلا ڇڏي اچي پيش پيا.

جيڪڏهن ڏسجي ته اهو ڪم ڏاڍو ڏکيو هو جو اهڙي طاقت کي سنڀالي سگهجي، ٻاهر نڪتل جن کي وري بوتل ۾ بند ڪري سگهجي. جيڪڏهن ڪنهن گروه ۾ ڪا اهڙي طاقت هجي ته اهو ڪٿي ٿو وٺ ۾ اچي. هتي رڳو هڪڙو گروه ته ڪونه هو جو چئجي ته پنج ست ماڻهو هئا سي ڇپ ڪري ويهي رهيا. هتي ته هزارين ماڻهو هئا. جيڪڏهن حساب ٻڌجي ته ميرپور ماٿيلي کان وٺي ٽنڊي باگي تائين. پوءِ انهن سمورن ماڻهن تي اهڙيءَ حڪمت عمليءَ سان هڪڙي واٽ کان ورائي ٻي واٽ وٺائڻ موجوده پير صاحب پاڳاري ڪيو. جن ماڻهن جي نالي کان اڳي حڪومت وارن جون دليون دهليون هيون، انهن ماڻهن ۾ مڪمل طور تي امن امان پيدا ڪري ڇڏيائون. اها ليبرشپ ۽ رهنمائيءَ واري وڏي خوبي آهي. ۽ ان سان گڏ وڏي خدمت سڄي ملڪ جي ۽ سنڌ جي به، بلڪ انسان ذات جي. اهڙو مشڪل ڪم حڪمت عملي ۽

تائين رهيو. البت افسوس جو پنهنجن حڪمرانن کان جناب پير صاحب توڙي جماعت کي آزاديءَ جي نعمت فوري طور تي نصيب نه ٿي. موجوده سائين سڪندر شاھ کي ۱۸۵۲ع ۾ گادي ملي.

ڊاڪٽر بلوچ صاحب چيو ته انهيءَ ۾ ڪريه شڪ ڪونهي ته اها هڪ سو سالن جي جنگ (war) هئي انگريزن جي سامراجيت جي خلاف، ۽ پير سائين صيفت الله شاھ ثانيءَ وارو دؤر ۽ انگريزن سان سندن جيڪو مقابلو رهيو اهو چڻ آخري معرڪو هو، آخري ويڙھ هئي، (battle) هئي. چيائون ته جنگ (war) وڏي آهي، ويڙھ (battle) ننڍي آهي. هڪڙي وڏي جنگ ۾ ويڙهيون گهڻيون ٿي سگهن ٿيون. انهيءَ ڪري سڄي سو سالن جي ڪهاڻيءَ کي پاڻ چونڊاسون:

”انگريز سامراجيت جي خلاف هڪ سو ساله جنگ.“

One Hundred Year War Against the British Imperialism

۽ آخري ويڙھ جيڪا سورهيه شھيد صيفت الله شاھ صاحب جن جي زماني ۾ ٿي، تنهن کي پاڻ چونڊاسون:

”انگريز سامراجيت خلاف آخري معرڪو“

The Last Battle Against the British Imperialism.

محمد عمر چٽو هينئر نيوزيلينڊ ۾ مقبر آهي. هو ضلع سانگهڙ تعلقي چار نواز علي خان (اڳوڻي سنجهوري) جي نئون آباد ڳوٺ ۾ ۲۱ سيپٽمبر ۱۹۴۴ع تي ڄائو. ابتدائي تعليم نئون آباد ۽ ڪتابداري ۾ ورتائين. ميٽرڪ جو امتحان ٽنڊي چار جي هاءِ اسڪول مان سال ۱۹۶۱ع ۾ پاس ڪيائين. ۾ چار سال تعليم جا ميدان بدلائيندي سروري اسلاميه ڪاليج هالا مان انٽر آرٽس ۱۹۶۶ع ۾ پهرين پوزيشن سان پاس ڪيائين. ۾ اِي سال ۱۹۶۸ع ۾ فرسٽ ڪلاس ۾ ڪيائين. انٽر ونگ ايڪسچينج (اوپر ۽ اولهه پاڪستان جي پڳڻن ۾ ڏي وٺ) جي رٿا هيٺ ۱۹۶۸ع ۾ ڊاڪا يونيورسٽيءَ ۾ انگريزي ڇيپارٽمينٽ ۾ داخل ٿيو، جتان ۱۹۷۰ع ۾ ايم. اي. انگريزي ادب ۾ پوزيشن سان ڪيائين. سال ۱۹۷۱ع ۾ پهريائين سروري اسلاميه ڪاليج هالا ۾، پوءِ ڪجهه وقت گورنمنٽ ڊگري ڪاليج لاڙڪاڻي ۾ انگريزي پڙهائين. پهرئين جنوري ۱۹۷۲ع کان ڊاڪٽر نبي بخش خان بلوچ صاحب جي آڇ تي سنڌ يونيورسٽيءَ جي انسٽيٽيوٽ آف ايجوڪيشن ۾ پڙهائڻ لڳو. ۱۹۷۳ع ۾ آمريڪا جي اليٽوا يونيورسٽيءَ (Illinois University ويو، جتان ايم. اي. ٽيچنگ آف انگلش انٽر اي سيڪٽر لينگويج (Teaching of English As a Second Language) ۾ ڪرڻ کان پوءِ ۾ ايم. اي. جي. جو ڪورس شروع ڪيائين، پر مالي پریشانين جي ڪري ان کي اڏورو ڇڏي ايران ۾ زابل ايش فورس ۾ ۱۹۷۵ع کان ۱۹۷۹ع تائين انگريزي پڙهائين. ڪجهه وقت وطن ۾ رهڻ کان پوءِ وري ۱۹۸۰ع ۾ عراق ۾ موصل يونيورسٽيءَ ۾ پڙهائين. ۱۹۸۲ع ۾ واپس وطن اچي سنڌ يونيورسٽيءَ ۾ سنڌ انگريڪلچر يونيورسٽي ٽنڊي چار ۾ پڙهائين. سال ۱۹۸۵ع کان ۱۹۹۸ع تائين برونڊ دارالسلام ۾ پڙهائين. ۾ جون آرٽيڪلن، "Using Question-Answer Techniques" ۽ "Counting the Blessings of Allah"، هن کان اڳ "سائنسي جاگرافي ۽ ٻوليءَ جون آرٽيڪلن"، "Don't Spread Violence on the Earth"، "Fasts As Ordained Before you"، "Halal & Haram" ۽ "Child Abuse" ڇپجي چڪا آهن، جن قسبن تي انگريزيءَ ۾ ڪتاب "Question-Answer Techniques" روزن تي ڪتاب "Fasts As Ordained Before you" ۽ "Halal & Haram" زبان ۾ ترجمو پڻ ٿيو، "حلال ۽ حرام" تي ڪتاب "Child Abuse" ڇپجي چڪا آهن، جن ٻارن تي ٿيندڙ ظلم تي ڪتاب "Child Abuse" ڇپجي چڪا آهن، جن کي دنيا ۾ ساراهيو ويو آهي. محمد عمر چٽو مڙڪان دوران ڊاڪٽر بلوچ صاحب جن سان تفصيلي انٽرويو وٺي حرن جي تحريڪ تي انگريزي ۽ سنڌيءَ ۾ گهڻو ڪجهه لکيو. جنهن جو ڪجهه حصو هن ڪتاب جي شڪل ۾ پڙهندڙن جي آڏو آهي. انشاءَ الله باقي رهيل ڳالهون، جن ۾ لوڙهن جا تفصيل ۽ سورهيه بادشاهه جي آخري ڪيس جا تفصيل آهن، ايندڙ ڪتاب ۾ ڏيکارين. هن ڪتاب کان سواءِ ڊاڪٽر نبي بخش خان بلوچ صاحب جن جي زندگيءَ تي سندن لکيل ڪتاب پڻ ڇاپي هيٺ آهي.

برقہ الہیہ

1974



انگریز سامراجیت خدائی
حق بنی سنی سالہ جنگ



محمد عمر چنگ